


فتح افغانستان

مصطفیٰ کمال پاشا





مصطفیٰ کمال پاشا تاریخ و سیاست کے ایسے طالب علم صحافی ہیں جو حقائق پر پڑی ہوئی تعصب و جانبداری کی گرد و صاف کرنے کا عزم لئے صحافت کے میدان پر خار میں اترے ہیں۔ ایک مقامی کالج میں تعلیم و تدریس کے علاوہ عملی صحافت سے بھی وابستہ ہیں۔ قومی اہمیت کے سیاسی و معاشی موضوعات پر ان کی اپنی ایک رائے ہے جس کے تناظر میں وہ حقائق کا تجزیہ ہی نہیں کرتے بلکہ پیش آنند حالات کے بارے میں اپنی رائے کا اظہار بھی کر دیتے ہیں۔ جماعتی و گروہی وابستگیوں کے علی الرغم ان کی رائے کا مرکزی نقطہ حقائق اور ان کی پاکستانی تشریح ہوتا ہے انہیں بین الاقوامی واقعات کو ملکی اور اسلامی عالم کے مفادات کے تناظر میں رکھ کر لوگوں کے سامنے پیش کرنے کا بھی ایک خاص ملکہ حاصل ہے۔ بین الاقوامی اسلامی یونیورسٹی میں حصول تعلیم کے دوران ایک عرب پروفیسر ڈاکٹر عبداللہ عزام کی وساطت سے ہندو کش کی وادیوں تک جا پہنچے اور پھر پوری ایک دہائی تک تحریک مزاحمت اور مسئلہ افغانستان ان کی نظری اور عملی کاوشوں کا محور بنا رہا۔ زیر نظر کتاب انہی کاوشوں کا ایک تحریری ثبوت ہے

)

بِسْمِ اللَّهِ الرَّحْمَنِ الرَّحِيمِ



۴۰

3

فتح افغانستان



مصطفیٰ کمال پاشا

جنگ پبلشرز

AFGHANISTAN CENTRE AT KABUL UNIVERSITY



3 ACKU 00002562 6

اکیسویں صدی کے تقاضوں سے ہم آہنگ
ہر عمر اور ہر ذوق کے قارئین کے لئے
خوبصورت اور معیاری مطبوعات



جملہ حقوق محفوظ

میر تکمیل الرحمن	:	ناشر
جولائی 1992ء	:	پارا اول
2000	:	تعداد
175 روپے	:	قیمت
مظفر محمد علی	:	انتظام و ادارت
جنگ پبلشرز لاہور (جنگ انٹرنیشنل پرائیویٹ)	:	پبلشر
پرائیویٹ لمیٹڈ کا ایک ذیلی ادارہ	:	
جنگ پبلشرز پریس	:	مطبع
13 - سر آغا خان روڈ - لاہور	:	

5

اس منصوبہ ساز کے نام

جس نے فتح افغانستان کا خواب دیکھا
اور پھر روسیوں کو عسکری ہزیمت سے دوچار کیا

پروڈکشن : اقبال حیدر ریٹ
ٹائٹل ڈیزائن : انٹرفلو کمیونٹی کیشنز
پینٹنگ : عقیل احمد
کمپوزنگ : محمد واجد - زہمت روٹی - سیرا

- 139 بھٹو حکمت یا تعلقات کی حقیقت
(مراستی تحریک کی ابتدا کے متعلق علی برحقان تجزیہ)
- 169 اشتراکی عسکری ہزیمت
- 207 اللہ کا سپاہی
(جماد افغانستان میں جنرل اختر عبدالرحمان کے طلسماتی کردار کی کہانی)
- 241 جماد افغانستان کا ممتاز عہد جرنیل
(جنرل حمید گل کے بارے میں کہی آن کہی باتیں)
- 263 مسئلہ افغانستان کے اہم کردار
(اقمیر و تجزیہ کے حوالے سے اہم افغان لیڈروں اور جماعتوں کا تعارف)

۹

فتح افغانستان

10

فتح افغانستان ان لاکھوں شہداء کے خوابوں کی تعبیر ہے جنہوں نے کوہ ہندو کش کی وادیوں میں دنیا کی پُر شکوہ سپر طاقت کی ظالم افواج کے ساتھ پنجہ آزمائی کی۔ شہداء کے ان لاکھوں ورثاء کی امید ہے جو ابھی تک افغانستان میں ایک حقیقی اور اصلی اسلامی حکومت کے قیام کی خبر سننے کے لئے بے تاب ہیں۔

فتح افغانستان ان لاکھوں مہاجرین کے طویل اور صبر آزما انتظار کا اجر ہے جو افغانستان میں ابھی تک پائیدار امن کے قیام کے منتظر ہیں تاکہ وہ اپنے مادرِ وطن کو لوٹ سکیں۔

فتح افغانستان ایک ماضی ہے جس میں سوویت یونین قصہ پارینہ بن کر صفحہ ہستی سے مٹ گیا۔

فتح افغانستان ایک ایسا خواب ہے جس کی تعبیر۔ حقیقت بن کر بھی

گناہی۔ اپنوں کی نادانیوں اور دشمنوں کی چالوں نے واضح منظر کو دھندلا دیا ہے۔
لیکن

مجاہدین سرکف تیار۔ تاکہ کابل میں ہلالی پرچم لہرایا جاسکے۔

مہاجرین ہنوز منتظر۔ کہ افغانستان میں پائیدار امن لوٹ آئے۔

قائدین بے تاب اور سرگرداں۔ کہ فتح افغانستان ان کا مقدر بنے۔

فتح افغانستان .. روشنی کی ایک ایسی کرن ہے جو وسطی و جنوبی ایشیا کی
مسلم ریاستوں کے امکانی اتحاد کو واضح کر سکتی ہے۔

فتح افغانستان مسلم ورلڈ آرڈر کا ابتدا ہے۔

۱۴

افتتاحیہ

۱۱۷

مرفوش حریت پسندوں کی ارضِ قدیم، افغانستانِ اشتراکی افواج کے الحادی وجود سے پاک: بوچھلی اشتراکیوں کی ارضی جنت کا خواب پریشان ہو چکا۔ سوویت یونین نقشہ عالم سے ایک حرفِ غلط کی طرح مٹ چکا۔ وسطِ ایشیا کی نو آزاد مسلم ریاستوں کے ساتھ مسلم ممالک کے تعلقات کی ابتدا بھی بوچھلی لیکن کاہل ہے کہ ابھی تک سگ رہا ہے۔ اعلانِ امن کے باوجود قیامِ امن کی صورت دکھائی نہیں دے رہی ہے۔

بطروس غالی اپنے پانچ نکاتی فارمولے پر اتفاق رائے حاصل کئے بغیر کاہل میں ایک ایسی حکومت قائم کروانے میں کامیاب ہو چکے ہیں جو امریکہ، روس کے علاوہ بھارت سرکار کے لئے بھی قابل قبول ہے۔ جمہور افغانستان اور مجاہدین کے ازلی دشمن ولی خان اور اس قبیل کے دیگر سیاستدان اور دانشور بھی افغانستان میں ایسے امن کے قیام پر خوش ہیں جس میں سے خون بھی رستار ہے اور بارود کا دھواں بھی اٹھتا رہے حیران کن بات تو یہ ہے کہ میاں نواز شریف نے جمہور افغانستان کی ”دورِ نعت نماز“ پڑھ کر ”مجاہدین کی حکومت“ کے قیام کا فرض کفایہ بھی ادا کر دیا۔ ملکی و بین الاقوامی پریس سے دائرہ تحسین بھی حاصل کر لی لیکن فاتح افغانستان کے منصبِ عالیہ پر فائز نہیں ہو سکے جو بہت سے ”جماد دوست“ سیاسی اور عسکری رہنماؤں کی خواہش تھی۔

صفیۃ اللہ مجددی ’روسائے زمانہ‘ کلامِ جمہوریشیا کی بندوقوں کے سمارے کاہل کے قصرِ صدارت میں

جلوہ افروز بھی ہو چکے۔ طاہر شاہی اور نجیب اللہ باقیات کے علاوہ مجاہد تنظیمات کے کچھ نمائندے بھی اس عبوری کونسل میں مجددی صاحب کے شریک کار ہیں تاکہ اقتدار افغان عوام کے نمائندوں کو منتقل کیا جا سکے۔ گویا افغان عبوری کونسل کی کوئی نمائندہ حیثیت نہیں ہے۔

یہاں سوچنے کی بات یہ ہے کہ کیا اس طرح پُر امن انتقال اقتدار کے مختلف مراحل طے بھی ہو سکیں گے۔ پُر امن انتقال اقتدار ایک ایسا خواب اور خواہش تو ہو سکتی ہے جس کی عملی تعبیر اور حقیقت کے بارے میں اس منصوبے کے خالقوں کو بھی زیادہ معلومات حاصل نہیں ہوں گی۔

”معاہدہ پشاور“ جس کے تحت صیغۃ اللہ مجددی نے کابل جا کر عبوری طور پر امور مملکت سنبھالنے ایک لحاظ سے درست ہے کہ اس طرح امور مملکت افغان عوام کے نمائندوں کو منتقل کرنے کا اقرار کر لیا گیا ہے جس سے افغانوں کے حق خود ارادیت کو تقویت ملی ہے لیکن اس کے لئے جو طریق کار تجویز کیا گیا ہے وہ شاید زیادہ قابل عمل اور بہتوں کے لئے قابل قبول بھی نہیں ہے کی وجہ ہے کہ کابل ابھی تک بے یقینی اور خانہ جنگی کی ابھرتی ڈوبتی لہروں میں گھرا ہوا ہے۔ سفینہ امن ابھی تک مسجد ہار میں بچھو لے کھارہا ہے۔

دسمبر 1979ء سے لے کر فروری 1989ء تک صورتحال بڑی واضح تھی روسی افواج کی موجودگی میں دو نکاتی فارمولے کے تحت جہاد جاری رہا۔ افغانستان سے روسی افواج کے غیر مشروط انخلاء اور کابل میں مجاہدین کی حکومت کے قیام جیسے اہداف کے حصول کے لئے مجاہدین کجا اور متحد تھے 1989ء میں روسی افواج کے انخلاء کے بعد عالمی سازش کے تحت ”مجاہدین کی حکومت“ کے قیام کے راستے میں رکاوٹیں کھڑی کی جانے لگیں اب مسئلہ افغانستان کی نوعیت کو بڑا پیچیدہ بنا دیا گیا ہے ویسے تو ہماری حکومت نے اقوام متحدہ کے ساتھ مل کر اپنے تئیں اس مسئلے کو حل کر دیا ہے حتیٰ کہ اس مسئلے پر کابل جا کر ”دور کعت نماز“ بھی پڑھی جا چکی ہے۔ لیکن وہاں ابھی تک نہ تو عبوری حکومت قائم ہو سکی اور نہ ہی اس کے قیام پر اتفاق ہو سکا ہے۔

گلبدین حکمت یار کو، جس نے روسیوں کو ”ناکوں پننے چوانے“ میں مرکزی کردار ادا کیا، اقتدار سے علیحدہ رکھنے کی سازشیں کی جارہی ہیں اور جنرل رشید دوہتم جیسے تنگ ملت افراد کو جنہوں نے اشتراکی افواج اور ان کے پروردہ حکمرانوں کی کابل پر حکمرانی کرنے میں معاونت کی، شریک اقتدار رکھنے کی کوشش کی جارہی ہے۔ مغربی ذرائع ابلاغ گلبدین کو ایک ایسے ”نٹ کھٹ“ اور ”خود سر“ افغان جنگجو کے طور پر پیش کر رہے ہیں جو افغانستان میں قیام امن کی راہ میں سب سے بڑی رکاوٹ ہے وہ کسی کا کتا نہیں مانتا اور من مانی کی راہ پر گامزن ہے۔ حالانکہ حقیقی صورت حال اس کے برعکس ہے۔ موجودہ غیر یقینی صورت حال کی بنیادی وجہ ”مجاہدین کی حکومت“ کے قیام کے ہدف سے انحراف ہے اشتراکی افواج کے انخلاء کے بعد ”انتقال اقتدار“ کے انتظامات کی بجائے ”شرکت اقتدار“ کی منصوبہ بندی کا شروع کرنا ہے یہی وجہ ہے کہ معاملات اب بھی عدم توازن کا شکار دکھائی دیتے ہیں۔

”مسئلہ افغانستان“ سے تھوڑی بہت دلچسپی رکھنے والا ہر فرد یہ جاننا چاہتا ہے کہ ”جمہادِ افغانستان“ کیا ہوا؟ مجاہدین کی حکومت کا قیام کیوں نہیں ہو سکا؟ اگر موجودہ حکومت مجاہدین کی ہے تو اس میں ظاہر شاہ اور نجیب اللہ کے حامیوں اور جنرل رشید دوستم کی شمولیت چہ معنی دار؟ مجاہدین کی حکومت گلبدین کے خلاف زہر کیوں اگل رہی ہے؟ مجاہدین اگر حقیقتاً اس قدر طاقتور تھے کہ انہوں نے روسی افواج کو افغانستان سے نکلنے پر مجبور کر دیا تو پھر جلال آباد کیوں فتح نہ ہو سکا کابل پر فتح کا جھنڈا لہرانے کی بجائے انہیں اقوام متحدہ کی بیساکھیوں کا سارالے کر مخلوط عبوری انتظام میں شامل کیوں ہونا پڑا؟ روس نے افغانستان پر لشکر کشی کیوں کی؟ تحریک مزاحمت کی ابتدا کیسے ہوئی اور پھر اس میں طاقت کیسے پیدا ہوئی؟ مجاہدین کی صفوں میں پائی جانے والی اتحاد و افتراق کی قوتوں کی اصلیت کیا ہے؟ کیا یہاں پائیدار امن کے قیام اور تعمیر نو کے لئے بھی مجاہدین متحد ہو سکتے ہیں؟ روسی افواج کو افغانستان سے نکالنے کے لئے کین کرنا لوگوں نے کیا کردار ادا کیا اور پھر روسی افواج کے انخلاء کے بعد مختلف افراد کا کیا کردار رہا ہے۔ آئندہ صفحات ایسے ہی حقائق کی نقاب کشائی کی جستجو کا نتیجہ ہیں جن میں افغانوں کے طویل مزاحمتی کردار اور مسلم تشخص کے حوالے سے مستقبل میں پیش آئند حالات کے علاوہ زار شاہی اور اشتراکی روس کے ماضی اور حال کے بارے میں بھی تفصیلات بیان کی گئی ہیں جن کی مدد سے روسیوں کے طویل توہینہ اقدامات کے ساتھ مسلمانوں اور افغانوں کے مزاحمتی کردار کو درست پس منظر میں دیکھا اور سمجھا جا سکتا ہے۔ بہت سے بیان کردہ حقائق شاید باخبر افراد کے لئے نئے نہ ہوں لیکن انہیں تاریخی و تجزیاتی پس منظر میں جس طرح بیان کیا گیا ہے وہ بالکل نیا ہے ماضی میں پیش آنے والے واقعات اور حقائق کو جس طرح غیر جذباتی انداز میں غیر جانبدارانہ طریقے سے بیان کرنے کی کوشش کی گئی ہے اس سے مباحث کے نئے دریچے وا ہونے کی توقع ہے جو اس کتاب کی اشاعت کا مقصد و حید ہے۔ کئی واقعات کی جانچ پرکھ کے لئے کئی ”معتبر شخصیات“ سے ملنے کا اتفاق ہوا۔ انہوں نے بیشتر توجیحات کو درست قرار دیتے ہوئے مجھے انہیں بے کم و کاست بیان کرنے اور پھر شائع کروانے سے باز رکھنے کی براہِ راست و شفقتانہ کوشش کی۔ کئی احباب نے ان حقائق اور ”نئی توجیحات“ چھپنے کے بعد بااثر دوستوں کی ناراضگی سے بھی ڈرایا لیکن میرے پیش نظر حقائق کو ”پروپیگنڈہ اور جانبداری“ کی گرفت سے آزاد کر کے صاف شفاف اور اصلی حالت میں لوگوں کے سامنے پیش کرنے کی ایک دُھن سوار تھی جسے میں نے طویل مسافرتیں طے کرنے ”مسئلہ افغانستان“ سے وابستہ کئی افراد سے طویل گفتگووں اور ہزاروں صفحات کے مطالعے کے بعد ”فتح افغانستان“ کی صورت میں قوم کے سامنے پیش کر دیا ہے۔

”حقیقتوں کی تلاش“ کے اس سفر میں مدح و ستائش کی تمنا ہے نہ تو میرے قدموں میں برق رفتاری پیدا کی اور نہ ہی نقد و جرح کا خوف میرے پاؤں کی زنجیر بن سکا ہاں! مجھے براہِ رادرفاروق احمد (نو پیک

سنگھ والے) جناب چودھری عبدالرحمن (ادارہ معارفِ اسلامی) کے علاوہ میری رفیقہ حیات فیضیہ شین کا تعاون بھی حاصل رہا۔

مصطفیٰ کمال پاشا

53/36 میاں میردربار۔ لاہور

افغان اور افغانستان ماضی اور حال کے آئینے میں

افغان کون ہے؟

بقول سید جمال الدین افغانی، اہل ایران، ان کو افغان کہتے ہیں اور اس نام کی وجہ یہ بتاتے ہیں کہ جب بخت نصر نے ان لوگوں کو گرفتار کیا تو یہ لوگ آہ و فغاں کیا کرتے تھے اور فارسی میں آہ و زاری کو فغاں یا افغان کہتے ہیں۔ اسی وقت سے اس کا نام افغان پڑ گیا۔

یہ بھی کہا جاتا کہ شاوژو کے پوتے کا نام افغان تھا اور یہی افغانوں کا مورث اعلیٰ ہے۔ افغانیوں کا نام افغان اسی دادا کے نام پر افغان پڑ گیا ہے۔ ایران کے عوام انہیں اوغان کہتے ہیں جو لفظ افغان کا متبادل ہے۔ ہندوستان والے انہیں پٹھان کہتے ہیں۔ افغانیوں کے بعض قبیلے مثلاً قندھار کے باشندے اور قزق کے باشندے اپنے آپ کو پشتو اور پشتان کہتے ہیں اور بعض مثلاً خوست، کورم اور باجوڑ کے باشندے اپنے آپ کو پغٹو اور پغٹان کہتے ہیں۔

ذرا غور کرنے سے معلوم ہو جاتا ہے کہ یہ سب الفاظ ایک ہی لفظ کی مختلف شکلیں ہیں۔ لفظ افغان اوغان اور پٹھان لفظ پغٹان یا پشتان کی تحریف ہے۔ لفظ پغٹان و پشتان ممکن ہے لفظ پشتان سے ہوں۔ پشتان نام کا مقام ضلع نیشاپور میں موجود ہے یا شاید یہ الفاظ خراساں کے ایک شہر یا شہت سے بنے ہوں اور یہ بھی ممکن ہے کہ یہ دونوں لفظ فلسطین کے ایک قریہ بنیت سے ماخوذ ہوں یہ احتمال اس بنیاد پر ہے کہ افغان بنی اسرائیل میں سے ہیں۔ افغان متعدد قبائل کا مجموعہ ہیں۔ ارباب تاریخ نے ان کی ابتدا کے متعلق مختلف آراء پیش کی ہیں۔ کچھ انہیں بحر خزر

کے باشندے قرار دیتے ہیں کچھ انہیں تیمور گورگان کی نسبت سے یاد کرتے ہیں بعض انہیں اشوری کلدانی قرار دیتے ہیں۔ بعض مورخین انہیں اسباط بنی اسرائیل میں شمار کرتے ہیں۔ بخت نصر نے ان میں سے بہتوں کو قتل کر دیا اور بقیہ السیف کو لا کر ان پہاڑوں میں بسا دیا جسے آج کوہستان غور کہا جاتا ہے۔ ان لوگوں نے اپنے جدید مسکن کو اپنے قدیم مسکن وادی غور واقع ارض شام کی یاد میں غور کا نام دیا اور زبان کو بخت نصر کی طرف نسبت کر کے بختو کہا جو زمانہ مابعد میں بعثت ہو گیا۔ اس کے بعد عرب یہودیوں کے ساتھ ان کی خط و کتابت شروع ہوئی۔ جب عرب یہودی مسلمان ہوئے تو انہوں نے خالد نامی شخص کو یہاں دعوت اسلامی کے لئے بھیجا۔ اس کے بعد افغانیوں نے اپنے سرداروں کی ایک جماعت کو عربوں کے پاس بھیجا۔ ان میں سے ایک شخص کا نام قیس تھا جس کا نسب نامہ ۳ پشتوں سے بنی اسرائیل اور ۵۵ واسطوں سے حضرت ابراہیم علیہ السلام سے جا ملتا تھا۔ خالد نے اس جماعت کو رسول اللہ صلی اللہ علیہ وسلم کی خدمت میں پیش کیا۔ حضور نے قیس کا نام عبدالرشید رکھ دیا اور امیر کا لقب عطا فرمایا۔ آپ نے فرمایا کہ عبدالرشید اس لقب کا حقدار ہے کیونکہ یہ سلاطین بنی اسرائیل کی نسل سے تعلق رکھتا ہے۔ افغانوں کی یہ جماعت فتح مکہ کی مہم میں آپ کے ہمرکاب تھی۔ فتح مکہ کے بعد بنی اللہ علیہ وسلم نے ان کے ساتھ اہل مدینہ کی ایک جماعت کو خراسان کے کوہستان غور میں اسلام کی تبلیغ کے لئے بھیجا۔ قیس نے واپس آ کر اپنی ساری توجہ دعوت و اقامت دین پر لگا دی اور پھر سارے کے سارے لوگ دائرہ اسلام میں داخل ہو گئے۔

کچھ لوگوں کا خیال ہے کہ قیس عبدالرشید شادوں کی اولاد میں سے تھا۔ اور آج بھی کئی افغانی سرداروں کے پاس ایسے نسب نامے موجود ہیں جن سے یہ ثابت ہوتا ہے کہ یہ لوگ اسباط بنی اسرائیل کی نسل میں سے ہیں۔ افغان ان نسب ناموں پر مکمل اعتماد بھی کرتے ہیں اور انہیں ان نسب ناموں کی سچائی کے بارے میں ذرا سا بھی شک نہیں ہے۔

افغانستان کے قیام اور موجودہ جغرافیائی ہیئت کے بارے میں تاریخ زیادہ پرانی نہیں ہے۔ ۱۸۳۸ء تک افغانستان کے نام کا کوئی ملک دنیا کے نقشے پر نہیں تھا۔ مختلف حصوں کے مختلف نام تھے۔ باختر، بلخ، ولایت کابل، ولایت قندھار اور ولایت ہرات وغیرہ۔ کبھی کبھی ان میں سے بعض کو افغانستان بھی قرار دے دیا جاتا تھا لیکن اس کی نہ تو حدود متعین تھیں اور نہ ہی کوئی ایک حکومت تھی۔ مختلف زمانوں میں اس کی مختلف حصے ایرانی اور ہندوستانی حکمرانوں کے تحت ہوتے تھے۔ انگریزوں نے جب مغلیہ سلطنت پر قبضہ کیا تو انہوں نے افغانستان پر بھی مغلیہ بادشاہت کے ایک صوبے کی طرح قبضہ کرنے کی کوشش کی لیکن طویل ایٹکلو افغان جنگوں کے بعد بالآخر انگریز یہاں

پر قبضہ جمانے میں ناکام ہو کر لوٹ گئے۔ انہیں یہ تسلیم کرنا پڑا کہ افغانستان ہندوستان کا حصہ نہیں بلکہ ایک الگ خطہ زمین ہے۔ انگریزوں نے ۱۸۸۹ء میں سرہیزی مارٹریڈ اور ٹنڈکی سرکردگی میں ایک مشن کاہل روانہ کیا تاکہ برطانوی ہند اور کاہل کی سرحدات کا تعین کرے۔ اس کمیشن نے افغانستان کی مشرقی اور جنوبی سرحدات کا تعین کیا اور اسی خطہ کا نام ”ڈیورنڈ لائن“ ہے جو پاک افغان سرحد بھی کہلاتی ہے۔ یہ لائن کنسر کے پہاڑ سے شروع ہو کر درہ خیبر اور علی مسجد کے پہاڑ تک پھیلی ہوئی ہے۔

افغانستان قبل از اسلام بھی مختلف قبائل کی سرزمین تھی جو تہذیب و تمدن میں ہی نہیں بلکہ رنگ و نسل میں بھی مختلف تھے۔ بعد از اسلام بھی ایک تبدیلی کے علاوہ معاملات جوں کے توں ہی رہے اور اب تک ویسے ہی چل رہے ہیں۔ وہ تبدیلی ”من الغلات الی النور“ کی تھی یعنی اس سرزمین میں بسنے والے قبائل نے بحیثیت مجموعی اسلام کو قبول کیا اور اسی رنگ میں رنگے جانے کی کوشش کی۔ کیونکہ یہ خطہ ارض مادی آسائشوں سے تہی و دامن رہا ہے، اس لئے یہاں کے بسنے والے لوگوں نے اپنے ارد گرد کے ماحول سے مطابقت پیدا کر کے ہنسی خوشی زندہ رہنے کا فن سیکھ لیا۔ افغان قبائل ان لوگوں کی طرف مائل ہوتے چلے گئے جن سے ان کی قربت تھی۔ یا واقفیت تھی۔ ان کی دنیا اپنا قبیلہ تھی۔ خاندان اس کی ایک اکائی تھا جس سے وہ ایک دوسرے کا چہرہ پہچانا کرتے تھے۔ ان کی وفاداریاں بھی بڑی محدود، یعنی قبیلے تک ہوتی تھیں۔ یہی انداز فکر ابھی تک افغان معاشرے میں غالب نظر آتا ہے۔ جدید ریاستوں اور قوموں کی دنیا ایک افغان کے لئے پہلے بھی اجنبی تھی اور اب بھی جدیدیت وہاں تک نہیں پہنچ سکی۔ اس میں فطرت نے بھی کمال کارکردگی دکھائی ہے۔ دشوار گزار راستے، شدید موسم اور سنگلاخ پہاڑوں نے ماحول میں اس قدر سختی پیدا کر دی ہے کہ ”آسان کوشی“ کا تصور بھی ناممکن ہو گیا ہے۔ بیسویں صدی میں آج بھی وہاں ایسے علاقے موجود ہیں جہاں غیر افغان قبائلی انسان کا پہنچنا محال ہے۔ جدید ٹیکنالوجی کی دستیابی کے باوجود غیر علاقائی آدمی ان دشوار گزار راستوں کو پار کر کے پہاڑوں کے اس پار نہیں پہنچ سکتا، جہاں تک علاقائی قبائلی پہنچ سکتا ہے۔ یہ دشوار گزار راستے اور سرکھف پہاڑ صدیوں سے معاشرت کے قدرتی محافظوں کا کردار ادا کرتے چلے آ رہے ہیں۔ یہاں ان پہاڑوں کے پیچ بسنے والے قبائل نے حملہ آور ہونے والوں کو کبھی چین سے نہیں بیٹھنے دیا۔ حملہ آور اگر قدرتی رکاوٹوں کو توڑ کر یہاں تک آئے بھی پہنچے تو یہاں کے جفاکش اور جرأت مند قبائل نے انہیں مار بھگا یا یہاں کسی بھی ”بدیشی“ یا ”غیر علاقائی“ اور ”غیر قبائلی“ شے کو پسند نہیں کیا جاتا، چاہے وہ مذہب ہو یا تہذیب و ثقافت۔ یہاں کے باشندوں نے صرف اسلام ہی کو من و عن قبول

کیا کیونکہ یہ ان کی شجاع روایات کا امین ہو سکتا تھا۔ حرمت و غیرت کا سبق دینے کے ساتھ ساتھ مساوات اور انصاف بھی اس کی بنیادی تعلیمات میں شامل تھا۔ یہی وجہ ہے کہ انہوں نے اس کے رنگ کو اپنے اوپر طاری کر لیا اور مکمل طور پر اسی کے ہر رنگ میں رنگتے چلے گئے۔ لیکن اس کے باوجود افغان نسلی، انسانی اور جسمانی قطع و برید کے اختلافات پر مشتمل ایک مسلم قوم ہیں۔ کاکک نسل CAUCASOID RACE کے ایسے لوگ بحیرہ روم کے دونوں طرف جبرالزاور تانجیر میں بھی بستے ہیں۔ سفید رنگت والی یہ نسل بحیرہ روم سے بٹتے ہوئے اناطولیہ اور ایران کے علاوہ جنوبی افغانستان اور شمال مغربی پاکستان تک پھیلی ہوئی ہے۔ اس فرضی نسل کے بارے میں زیادہ معلومات موجود نہیں ہیں لیکن ان سب میں سفید جلد اور رنگین آنکھیں ایک مشترک قدر ہیں سپین، سسلی، یونان، ترکی، سرزمین عرب کے رہنے والے ہوں یا بحیرہ بکریاں چرانے والا اسرائیلی یہودی افغانستان میں آکر بظاہر جسمانی طور پر انجینی محسوس نہیں ہو گا۔ مخصوص قبائلی لباس، زبان، انداز معاشرت اور مذہب کے اختلاف کی وجہ ہی سے اس کے مخصوص قبیلے یا علاقے کو جانا جا سکتا ہے لیکن بظاہر وہ سب ایک ہی نسل کے دکھائی دیتے ہیں۔ کوہ ہندو کش، ہمالیہ اور پامیر کے درمیان موجود یہ سرزمین طویل عرصے تک تہذیبی اور ثقافتی کشمکش کا شکار رہی۔ یہاں بہت سی تہذیبوں کے دنگل ہوئے خارجی و بدسی تہذیبوں نے یہاں آکر اپنا رنگ جمائے کی کوششیں کیں۔ ان کی یہ کاوشیں کسی حد تک کامیاب بھی ہوئیں، ان پر یہاں کی علاقائی تہذیب و تمدن کا رنگ بھی چڑھا اور پھر ہر قوم کی تہذیبی و عسکری یلغار کے بعد جب امن و سکون پیدا ہوا تو معاشرے کا ایک نیا رنگ سامنے آیا۔ تہذیب فارس کے علاوہ وسط ایشیائی، یورپی ہندوستانی، ترک عرب اور منگول نسلوں نے بھی یہاں اپنا رنگ جمائے کی کوشش کی۔ سائبیریا، چینی تہذیب نے بھی یہاں کچھ نہ کچھ اپنا رنگ جمائے کی کوشش کی۔ مختلف نسلوں کے جدل نے یہاں عجیب و غریب رنگ پیدا کیا ہے۔

مشرق وسطیٰ، وسط ایشیا اور برصغیر پاک و ہند کے ساتھ ساتھ مشرق بعید اور چینی سنگیائنگ کے سنگم پر واقع یہ علاقہ تہذیبی و ثقافتی میل جول کا ایک عجیب و غریب نقشہ پیش کرتا ہے۔ یہاں سے ملنے والے گیارہ ہزار برس قبل کے آثار قدیمہ کی زبانی یہ پتہ چلا ہے کہ دریائے نیل اور دریائے فرات کے کنارے پھلنے پھولنے والی تہذیبوں کے ساتھ ساتھ دریائے سندھ کے کنارے پروان چڑھنے والی تہذیب بھی یہاں کی تہذیب سے پرانی نہیں ہے۔ معلوم افغان تہذیب ۳۵۰۰ سال پرانی ہے۔

افغانستان کے تہذیبی ارتقاء میں سکندر اعظم کی اس علاقے میں مہم جوئی کو ایک خاص مقام

حاصل ہے چوتھی صدی قبل مسیح میں سکندر اعظم کے یہاں داخلے کے ساتھ ہی وسط ایشیا، چین، کوریا اور پھر شاہراہ ریشم کے ذریعے جاپان وغیرہ سے بھی رابطے قائم ہونا شروع ہو گئے۔ قدیم کیتھے (چین) سلطنت اور رومی سلطنت کے ساتھ بھی تعلقات استوار ہونا شروع ہو گئے تھے بدھ آرٹسٹوں نے یونانی خدا، اپالو کی طرز پر مہاتما بدھ کے بت بنانے شروع کر دیے تھے اس طرح مختلف تہذیبوں کی کھچڑی سی پکینی شروع ہو گئی تھی۔ ایشیا کی بڑی بڑی تہذیبوں کے قیام میں ”پانی کی موجودگی اور استعمال“ نے اہم کردار ادا کیا ان تہذیبوں کی بنیاد زراعت اور اس سے متعلقہ امور ہوا کرتے تھے اس وقت ان قدیم تہذیبوں کا نقشہ دیکھنا ہوتا تو افغانستان میں موجود قبائلی اور نسلی تہذیب کا مطالعہ کر لیجئے وہی قدیم انداز معاشرت ہر جگہ دکھائی دے گا۔ یہاں قبائلی نظام زندگی کا غلبہ ہے لوگوں کی وفاداریاں قبائلی و علاقائی ہیں غیر ملکی حملہ آوروں کے خلاف لڑی جانے والی حریت کی جنگیں بھی اسی انداز میں لڑی گئیں افغانوں کا انداز فکر بھی داخلی (INWARD) ہے وہ ارد گرد اور بیرونی جانب (OUTWARD) دیکھنے کی بجائے اپنے معاملات پر توجہ دینا زیادہ اہم سمجھتے ہیں افغانستان کی موجودہ تحریک آزادی کو لیجئے۔ نادر شاہی اور ظاہر شاہی نظام کے خاتمے کے بعد بھی سردار داؤد اور پھر نور محمد ترخنی و حفیظ اللہ امین تک افغانوں کا انداز فکر داخلی رہا۔ ببرک کارمل کے دور حکومت میں روسی افواج کے داخلے کے بعد افغانوں نے جس انداز میں تحریک مزاحمت کا آغاز کیا وہ بھی قبائلی و گوریلا طرز کی تھی لیکن آٹھ سالہ تحریک کے دوران انہوں نے جس بے باکی اور فقید المثال جرأت کا مظاہرہ کیا وہ رواں صدی کا ایک محیر العقول کارنامہ ہے۔ دنیا کی عظیم الشان سرطاقت کو ناکوں پنے چھوٹا افغانوں ہی کا کام تھا اس وقت پوری دنیا سوویت یونین کے خاتمے پر بھٹیں بجا رہی ہے۔ امریکہ نیو ورلڈ آرڈر کا ڈنکا بجا رہا ہے۔ مغربی دنیا کیونزیم کے انہدام پر جھوم رہی ہے۔ لیکن اس کارنامے کے حقیقی خالق ”افغان“ ابھی تک کابل پر ہی نظر سے جمائے ہوئے ہیں۔ انہیں شاید روسی افواج کی شکست کے عالمی اثرات کا علم نہیں ہے یا وہ اسے اہم نہیں سمجھتے۔ بلکہ اپنے فطری داخلی انداز فکر کی بدولت اپنی نظریں اپنے ملک پر ہی جمائے بیٹھے ہیں انہیں اس بات سے غرض نہیں ہے کہ ان کے عسکری کارنامے کی بدولت دنیا کی عظیم سپر طاقت نہ صرف شکست سے دوچار ہوئی بلکہ پھر ایک عظیم الشان سلطنت کا خاتمہ بھی ہو گیا۔ انہیں صرف اپنے داخلی معاملات سلجھانے کی فکر ہے۔ ساتویں صدی عیسوی کے وسط میں شیع اسلام کی روشنی یہاں پہنچی اور اب تک جدید افغانستان کے سیاسی، ثقافتی اور تہذیبی معاملات میں ایک اہم کردار ادا کر رہی ہے۔ روایتی طور پر یہاں بہت سی سلطنتیں قائم ہوئیں کئی اقوام کی افواج یہاں اپنا رنگ نہ جما سکیں اور جیسے آئی تھیں ویسے ہی چلی گئیں لیکن کچھ نے یہاں اپنا رنگ جمانے کی

کوشش بھی کی۔

افغانستان میں کئی داخلی سلطنتیں بھی قائم ہوئیں۔ ان میں سب سے اہم ”عظیم غزنوی بادشاہت“ کا قیام ہے جو دسویں تا بارہویں صدی عیسوی تک قائم رہی۔ اس دور میں افغانوں نے نہ صرف عسکری کامیابیاں حاصل کیں بلکہ ثقافتی میدان میں بھی گراں بہا کارنامے سرانجام دیے لیکن قانون فطرت کے مطابق جوں جوں فتوحات بڑھتی گئیں اور سلطنت کی عمر طویل ہوتی گئی داخلی اصطلاحات نے سر اٹھانا شروع کر دیا۔ قبائلی و لسانی تفرقات نے سیاسی انتشار کو فروغ دینا شروع کر دیا جس کے نتیجے میں طاقتور خارجی عوامل کو ایک بار پھر یہاں عمل دخل کا موقع ملا۔ تیرھویں اور چودھویں صدی عیسوی میں یہاں منگولوں کی مہمات اسی تناظر میں دیکھنی چاہئیں جنہوں نے یہاں کے طویل مدت سے قائم تہذیبی و سیاسی نظام کو تہس نہس کر دیا۔ پھر علاقائی جنگیں شروع ہو گئیں شاہراہ ریشم پر ہونے والی تجارت الٹ پلٹ گئی تو سارے تاجروں نے نئے تجارتی راستوں کی تلاش شروع کر دی۔ پرنگالی، فرانسیسی اور برطانوی ملاحوں اور سیاحوں نے یہاں نئے تجارتی راستے تلاش کئے۔ مشرق کی طرف آنے والے نئے بحری راستوں کی تلاش نے یہاں جدت کے ساتھ ساتھ استحصال اور نئی دنیا کے قیام کے مواقع بھی پیدا کئے۔ اس علاقے میں برطانوی اور زار شاہی مفادات کی کشمکش کا آغاز ہوا جس نے جغرافیائی تبدیلیاں بھی پیدا کیں۔ فارس کے صفوی اور ہندوستان کے مغلوں نے اس علاقے پر اپنا اپنا تسلط قائم کرنے کی کوششیں کیں۔ سولہویں سترھویں صدی عیسوی میں ان طاقتوں (صفوی اور مغل) کے درمیان افغانستان پر قبضے کے لئے جنگیں بھی ہوئیں لیکن افغانوں نے دونوں کو یہاں پر پرزے نہیں نکالنے دیے اور آخر کار دونوں قوموں کو یہاں سے بوریا بستر گول کرنا پڑا۔

بالآخر ۱۷۷۳ء میں آخری عظیم افغان سلطنت کو قندھار کے بادشاہ احمد شاہ درانی کی زیر قیادت عروج نصیب ہوا افغان تاریخ میں افغانوں کی یہ آخری عظیم سلطنت تھی جس نے تاریخ میں ان کا نقش مرتب کیا۔ افغانوں کی قبائلی فطرت کے مطابق احمد شاہ درانی نے فتح و نصرت کی داستانیں رقم کیں منتشر قبائل کو اکٹھا کیا یہ اتحاد زیادہ دیر تک قائم نہ رہ سکا قبائلی اور لسانی عصبیتوں نے سر اٹھانا شروع کر دیا انیسویں صدی میں یورپی سامراجی طاقتوں نے یہاں دخل اندازی شروع کر دی۔ زار شاہی اثرات کے خطرے کے پیش نظر برطانوی افواج نے ۱۸۳۹ء اور ۱۸۷۸ء میں دوبار افغانستان پر فوج کشی کی لیکن یہ بات ابھی تک طے نہیں ہو سکی کہ کیا واقعی برطانوی ہند کو روس کے زار شاہی سامراج سے کسی قسم کا خطرہ درپیش تھا یا یہ برطانوی مہم جو فطرت کا کارنامہ تھا کہ انہوں نے دوبار اپنی افواج افغانستان میں داخل کیں زار شاہی افواج وسط

ایشیا کی مسلم ریاستوں پر تو قبضے کر رہی تھیں لیکن کیا وہ افغانستان پر بھی قبضہ کرنے کا پروگرام رکھتے تھے یا نہیں؟ اس بارے میں حتمی طور پر کچھ نہیں کہا جاسکتا تھا لیکن یہ بھی ایک حقیقت ہے کہ زار شاہی افواج کئی ایک ایسے علاقوں پر بھی فوج کشی کر رہی تھیں جن پر افغان امرا (حاکموں) کا دعویٰ تھا انگریزوں نے افغانستان کی درمیانی حیثیت ختم ہوتے دیکھی تو آگے بڑھ کر اس پر قابض ہونے کا منصوبہ بنایا اور اسی منصوبے کے تحت افغانستان پر فوج کشی بھی کی انہیں افغانستان پر قدم جمانے کا موقع تو نہ مل سکا لیکن افغانستان کی سرحدیں دریائے آمو تک چلی گئیں اور اس کی ”درمیانی حیثیت“ ایک بار پھر قائم ہو گئی۔ برطانوی اور زار شاہی سلطنتیں ایک دوسرے سے دور ہو گئیں۔ جب ۲۷ دسمبر ۱۹۷۹ء میں کیونسٹ روسیوں نے افغانستان کی اس ”درمیانی حیثیت“ کو ختم کرنے کے لئے اپنی افواج یہاں افغانستان میں داخل کیں تو پوری دنیا میں جیسے ایک زلزلہ آگیا۔ (اس کے اثرات کے متعلق بحث یہاں مطلوب نہیں ہے) مشرقی و مغربی دنیا میں اضطراب کی ایک شدید لہر دوڑ گئی۔

جدید افغانستان کی تاریخ امیر عبدالرحمن خان (۱۹۰۱ء - ۱۸۸۰ء) کے دور حکومت کے ساتھ شروع ہوتی ہے۔ اس دور میں برطانوی اور روسی استعماری طاقتوں نے افغانستان کی سرحدیں قائم کرنے کی کوششیں کیں۔ امیر عبدالرحمن نے اپنا دائرہ اثر ان سرحدوں کے اندر اور باہر بسنے والے لسانی قبائل تک بڑھانے کی کوشش کی۔ اس طرح ”داخلی استعمار“ کو مضبوط بنانے کی پالیسی اختیار کی گئی۔ امیر عبدالرحمن افغانستان کو ایک جدید ریاست کی شکل دینا چاہتے تھے۔ ایک مضبوط مملکت کا قیام ان کے پیش نظر تھا۔ ۱۸۸۰ء سے پہلے تک افغانستان کے لوگ اپنے علاقوں کو کابلستان (ہندوکش کے جنوب سے لے کر دریائے سندھ تک) زابلستان (خراسان بشمول ہندوکش، قندھار اور ہرات) اور ترکستان (ہندوکش کے شمال اور ہرات کے مشرق پر مشتمل) کے نام سے پکارا کرتے تھے۔ اجتماعیت کا کوئی نظام موجود نہیں تھا۔ عبدالرحمن خان نے قبائل کو اجتماعیت کی شکل دینے کی کوشش کی اس لئے اسے جدید افغانستان کابانی کہا جاتا ہے۔ لیکن بہت سے افغان تاریخ نویس احمد شاہ درانی کو جدید افغانستان کابانی تصور کرتے ہیں جس نے ۱۷۷۳ء میں ایک سلطنت قائم کی لیکن یہ سلطنت افغانوں کی قومی سلطنت نہیں کہلا سکتی کیونکہ اس میں مختلف قبائل شامل تو ضرور تھے لیکن انہوں نے وہ یکجہتی اختیار نہیں کی تھی جو کسی قومی سلطنت کے قیام کے لئے ضروری تھی ۱۸۸۰ء سے پہلے تک افغانستان میں سیاسی اتحاد و ملاپ ہوتے رہے۔ کبھی کوئی جنگجو بہادر قبائلی سردار منظر پر ابھرتا۔ بہادری، سازش اور طاقت کے ساتھ ساتھ دیگر قبائل سے شادی ناٹے قائم کر کے ایک اتحاد قائم کر لیتا جو آہستہ آہستہ ایک

کنفیڈریشن کی شکل اختیار کر لیتا جو ایک خاص حد تک پھیلتا رہتا اور پھر ایک سلطنت کی شکل اختیار کر لیتا جس پر کسی خاص قبائلی سردار یا رہنما کی چھاپ ہوتی۔ اس سردار یا بادشاہ کے انتقال کے بعد اسی طرح کی کنفیڈریشن دوبارہ قائم ہوتی اور اس پر اسی قبیلے یا کسی اور قبیلے کی قیادت غالب ہوتی اس طرح سلطنتیں بنتی اور بگڑتی رہیں۔ انہیں حقیقی معنوں میں سلطنت نہیں کہا جاسکتا ہے۔ احمد شاہ درانی نے بھی ۱۷۴۷ء میں ایسی ہی ایک سلطنت قائم کی جسے افغانوں کی قومی سلطنت کی بجائے درانی سلطنت کہنا زیادہ بہتر ہے۔ احمد شاہ درانی کی زندگی ہی میں حکمران قبیلے میں شخصی اقتدار کے حصول کے لئے سازشیں شروع ہو گئی تھیں احمد شاہ درانی کے انتقال کے بعد حکمران قبیلے کی مختلف شاخوں کے سرکردہ لیڈروں نے حصول اقتدار کی جدوجہد تیز کر دی تھی۔ یہ لڑائیاں بیسویں صدی تک جاری رہیں حتیٰ کہ عبدالرحمن خان جیسی سرکردہ شخصیت متنازع طور پر ہوئی اور اس نے آگے بڑھ کر ایک حقیقی افغان سلطنت قائم کر دی۔ قریب تھا کہ عبدالرحمن خان وسط ایشیا پر صغیر اور فارس تک اپنے اثرات کو پھیلا لیتا لیکن برطانوی اور روسی سامراج نے عبدالرحمن خان کی سلطنت کو پھیلنے سے روک دیا اور بی سامراج نے آگے بڑھ کر علاقے میں اپنے اثرات کو حتمی طور پر پھیلا دیا اس طرح عظیم افغان سلطنت کے اثرات ہندو کش کے اس پار اور دریائے آمو سے آگے نہ بڑھ سکے برطانیہ نے روسیوں کے ساتھ مل کر سازشی انداز میں افغانستان کے خارجہ امور پر کنٹرول حاصل کیا۔ افغان اپنے روایتی داخلی انداز فکر کے سبب ان سازشوں سے عمدہ برآمد ہو سکے۔ حتیٰ کہ تیسری ایٹکلو۔ افغان جنگ کے بعد ۱۹۱۹ء میں افغانوں کو اپنے خارجی امور طے کرنے کا حق حاصل ہو سکا اور وہ حقیقی معنوں میں غیر ملکی مداخلت سے آزاد ہوئے۔ تو پھر دوسری جنگ عظیم کے بعد جب نئی عالمی طاقتوں کا ظہور ہوا اور دور دراز واقع ممالک کی اہمیت بڑھنے لگی۔ مغربی طاقتوں اور اشتراکی روس کے درمیان بڑھتی ہوئی چپقلش نے افغانستان کی اہمیت میں اضافہ کر دیا۔ افغانستان کی سیاسی و عسکری تاریخ کا مطالعہ کرتے وقت اس بات کا خاص خیال رکھنا چاہئے کہ افغانستان کی منفرد جغرافیائی حیثیت کے علاوہ اس کی اپنی ایک تہذیبی و ثقافتی انفرادیت بھی ہے جو اسے عالمی سیاست میں ایک خاص مقام دلاتی ہے دور حاضر کی ترقی پذیر اقوام کا مطالعہ کرتے وقت جو یہ مانے مقرر کئے جاتے ہیں ان کا اطلاق افغانستان کی تاریخ و تہذیب پر نہیں کیا جاسکتا ہے افغانستان سے روسی افواج کے انخلاء کے بعد اقوام متحدہ کے نمائندوں اور دیگر اسلامی ممالک نے مل جل کر افغانستان میں قیام امن کے لئے جو کوششیں شروع کر رکھیں ہیں ان کے بار آور نہ ہونے کی ایک بڑی وجہ یہ ہے کہ یہاں قیام امن کے خواہش مند جدید انداز میں ”مصالحات“ اور ”مقاہمت“ کی کوششیں کر رہے ہیں انہیں افغان سوسائٹی کی مسئلہ اقدار کے بارے میں علم

نہیں ہے افغان سوسائٹی میں پائی جانے والی ”اتحاد“ اور ”افتراق“ کی قوتوں کے بارے میں بھی انہیں زیادہ علم نہیں ہے یہی وجہ ہے کہ روسی افواج کے انخلاء کے بعد تین سال گزرنے کے باوجود ابھی تک وہاں امن قائم نہیں ہو سکا بلکہ دن بدن خانہ جنگی کے امکانات بڑھتے چلے جا رہے ہیں۔ افغانستان جو اسلام کی دولت ملنے کے بعد کبھی بھی مذہبی بنیادوں پر تقسیم نہیں ہوا تھا آج مذہبی فرقہ واریت کی بنیاد پر بھی منقسم دکھائی دے رہا ہے۔ روسی افواج کی آمد کے بعد شروع ہونے والے جناد میں عربوں کی شمولیت نے یہاں کے افغان معاشرے میں ”اتحاد“ اور ”افتراق“ کی نئی جہتیں بھی پیدا کر دی ہیں جن پر مصالحت کنندگان کی نظر نہیں ہے۔

افغانستان میں بڑی بڑی تبدیلیاں رونما ہوتی رہی ہیں۔ افتراق و اتحاد کی قوتیں بار بار سر اٹھاتی رہی ہیں لیکن افغان معاشرے کی قبائلی ہیئت میں زیادہ تبدیلی واقع نہیں ہوئی۔ یہاں حملہ آور آتے رہے ہیں۔ کچھ نے افغانستان کو تاراج کیا اور اسے آتش و خون کے سیلاب میں غرق کر کے آگے بڑھ گئے کچھ نے یہاں محض خونی نقوش چھوڑے کچھ مقامی آبادی میں گھل مل گئے کچھ وقتی طور پر آئے اور پھر واپس چلے گئے افغانستان میں اس وقت ۱۲۱ سے زائد قبیلے اور قوتیں پائی جاتی ہیں جن میں ۲۱ بڑے نسلی گروہ بھی شامل ہیں ہر قبیلہ اور ہر گروہ اپنی جگہ پر ایک مستقل اکائی ہے۔ اس سر زمین نے کئی تمدنوں کے عروج و زوال کا نظارہ بھی کیا ہے۔ سکندر اعظم کی فوج کے ساتھ آنے والے قبائل کی باقیات بھی یہاں دیکھی جاسکتی ہیں۔ کچھ قدیم عرب قبائل بھی یہاں آباد ہیں سکھوں و ہندوؤں کی قلیل آبادی بھی یہاں دیکھی جاسکتی ہے۔ حتیٰ کہ بنی اسرائیل کے ایک گمشدہ قبیلے کے متعلق جدید تحقیق کے مطابق یہ کہا جاتا ہے کہ وہ یہاں آباد ہے۔ امان اللہ کے دور حکومت میں افغان لڑکیوں کو ترکی میں تعلیم حاصل کرنے کی غرض سے بھیجنے کی بنیاد پر شنواری قبیلہ ناراض ہو گیا تھا جو ہندوستان کی سرحد کے قریب کوہ سفید کے خان گوہر علاقے میں رہتا تھا۔ یہ لوگ سرکش اور لٹیرے تھے یہاں سے گزرنے والے کاروانوں کو لوٹ لیا کرتے تھے یہی ان کی گزر بسر کا ذریعہ بھی تھا۔ اسی قبیلے کے متعلق مشہور ہے کہ یہ بنی اسرائیل کا گمشدہ قبیلہ ہے اس پر اسرائیلی حکام کسی دور میں تحقیقاتی مشن بھی یہاں بھجوا چکے ہیں اس کے نتائج کیا نکلے اس کے بارے میں زیادہ معلومات منظر عام پر نہیں ہیں۔ ۱۹۸۳ء میں بین الاقوامی اسلامی یونیورسٹی میں حصول تعلیم کے دوران بلوچستان کا مطالعائی دورہ کرنے کا موقع ملا تو شعبہ ارضیات بلوچستان یونیورسٹی میں ایک پروفیسر سے ملنے کا موقع ملا جو اردو اور انگریزی دونوں زبانیں فر فریو لتا تھا۔ اس نے ہم سے اسلامی نظام کے متعلق ایسے ایسے سوال کئے کہ ہم ”ارضیات کے پروفیسر“ کی اسلام کے متعلق معلومات پر حیراں رہ گئے مولانا مودودیؒ کی اسلامی تشریحات کے متعلق پروفیسر صاحب

نے بڑے عالمانہ و ناقدانہ سوالات کئے ہم بلوچستان یونیورسٹی سے حیران و سرگرداں نکلے وہ سوالات کسی روایتی کیونٹ کے نہیں بلکہ کسی مستشرق کے لگ رہے تھے اس وقت ہمیں اتنا علم نہیں تھا اس لئے اس سے زیادہ جوانی سوالات نہ کر سکے چند سال بعد اخبار میں ایک چھوٹی سی خبر پڑھی ”بلوچستان یونیورسٹی شعبہ ارضیات کا ایک پروفیسر اسرار طور پر غائب ہو گیا“ تفصیلات میں درج تھا کہ موصوف عرصہ ہائیس سال سے یہاں تعلیم و تدریس میں مصروف تھے اور مذہباً یہودی الاصل تھے ”یہودیوں کے اس علاقے میں سیاسی مفادات بھی ہونگے لیکن ”گمشدہ قبیلے“ کی بازیابی ان کے لئے کتنی اہم ہے کہ اس مقصد کے لئے وہ پہلے بھی ایک مشن افغانستان بھیج چکے ہیں۔ اس لئے ان پروفیسر صاحب کی یہاں طویل عرصے موجودگی بھی شاید اسی ”تحقیق“ کے سلسلے کی ایک کڑی ہوگی۔ افغانستان میں غیر مسلم کے لئے اس قدر آزادی سے تحقیقی کام کرنا آسان نہیں، اس لئے انہوں نے یہاں پاکستان کو مرکز بنا کر اپنی تحقیق جاری رکھنے کو ترجیح دی ہو گی۔ بہر حال اس واقعہ کو یہاں بیان کرنے کا مقصد یہ ہے کہ یہاں کی تہذیب و تمدن کی قدامت کے متعلق بیان کیا جاسکے۔

افغانستان نہ تو سانی اعتبار سے، ایک اکائی ہے اور نہ ہی تہذیبی و ثقافتی اعتبار سے یہاں ایک قوم ہستی ہے۔ چند ایک قبائل فطری اعتبار سے یکساں ہیں لیکن اس کے باوجود وہ اپنا شخص برقرار رکھنے پر بضد ہیں اور اپنے مخصوص ناموں پر اصرار بھی کرتے ہیں مثلاً اس خطے میں بسنے والے تمام پشتونوں کا ارتقاء فطری اور یکساں ہے لیکن تمام پشتون افغانی نہیں ہیں بلکہ بست سے پشتون پاکستان کے شمال مغربی سرحدی صوبے اور قبائلی ایجنسیوں کے علاقے میں بھی بستے ہیں۔ تاجک، ازبک، ترکمان اور کرغیز قبائل کی وسط ایشیاء میں اپنی ریاستیں بھی ہیں۔ مغربی افغانستان کے انتہائی علاقوں میں بسنے والے فارسی دان بنیادی طور پر ایرانی سرسبز میدانوں میں بسنے والے قبائل سے تعلق رکھتے ہیں۔ فارسی زبان بولتے ہیں جو ایران میں بھی بولی اور سمجھی جاتی ہے۔ ان کی تہذیب و ثقافت بھی ایرانی قبائل سے ملتی جلتی ہے۔ اس طرح بلوچ نہ صرف، مغربی افغانستان کے جنوب مغرب میں بستے ہیں بلکہ پاکستان کے شمال مغرب اور ایران کے جنوب مشرق میں بھی بستے ہیں حتیٰ کہ بلوچوں کے بڑے بڑے گروہ وسط ایشیائی ریاست ترکمانستان (سابق سوویت یونین کی ایک ریاست) میں بھی بستے ہیں اسی طرح براہوئی (BRAHUI) بھی پھیلے ہوئے ہیں نورستانی، کوہستانی اور گجر بھی پاکستانی چترال اور مشرقی افغانستان میں بستے ہیں کوہستانی گذریئے بھی انہیں علاقوں میں سکونت پذیر ہیں۔ یہ لوگ موسموں میں تبدیلی کے ساتھ ساتھ ادھر سے ادھر منتقل ہوتے رہتے ہیں پاکستانی چترال میں تقریباً تین ہزار ”کافر“ بھی بستے ہیں

ان کے بارے میں کہا جاتا ہے کہ یہ سکندریا عظیم کی فوج میں شامل تھے کہ بس یہیں کے ہو کر رہ گئے۔ ان کے نین نقش بھی یونانیوں سے ملتے جلتے ہیں۔ وانخی۔ پامیری گروہ نہ صرف پاکستانی پہاڑوں میں بستے ہیں بلکہ مشرقی ایران میں بسنے والے بربری قبائل کا تعلق بھی انہی سے ہے۔ اور غالباً یہ سب گروہ ایک یا ہزارہ نسل سے تعلق رکھتے ہیں۔

پشتون، تاجک، بلوچ، اور نورستانیوں کا تعلق کاکاسائیڈ (CAUCASOID) نسل سے ہے جبکہ ہزارہ ایک، ترکمان، ازبک اور کرغیز قبائل منگول نسل سے ہیں جبکہ کچھ قبائل آسٹریلوی قبائل سے بھی مشابہت رکھتے ہیں۔

افغانستان میں بسنے والے کچھ قبائل کے ہم نسل واصل گروہ نہ صرف پاکستان میں بستے ہیں بلکہ ایران اور وسط ایشیائی ریاستوں میں بھی بستے ہیں موجودہ جغرافیائی تقسیم کے علی الرغم یہ گروہ اپنے ہم نسل وہم زبان قبائل کے پاس سرحدوں کے آر پار آتے جاتے رہتے ہیں ان کی وفاداریاں اپنے قبائل سے زیادہ مستحکم ہوتی ہیں قبائل فیصلے کرتے وقت ہی نہیں بلکہ انہیں قبول کرتے وقت جغرافیائی حد بندیوں نہیں بلکہ اپنی قبائلی وفاداریاں دیکھتے ہیں مسئلہ افغانستان کے حل کی پیچیدگی کی ایک بڑی وجہ بھی یہ ہے مصالحت کنندہ پارٹیاں اس قبائلی و گروہی سیاست کے اسرار و رموز سے واقف نہیں ہیں۔ افغان رہنماؤں سے معاملات کرتے وقت اس قبائلی و گروہی تقسیم پر گہری نظر رکھنا اتنا ہی ضروری ہے جتنا افغانوں کی تاریخ پر۔

پشتون

افغانستان میں بسنے والا سب سے بڑا گروہ پشتونوں کا ہے افغانستان میں ان کی مجموعی تعداد ۱۱۵ لاکھ کے قریب ہے جو پشتوزبان بولتے۔ ان کی خطا ہری ساخت، بحیرہ روم کے قریب بسنے والے کاکسک قبائل سے ملتی جلتی ہے تقریباً اتنے ہی پشتون پاکستان میں بھی بستے ہیں پشتونوں کی اکثریت مسلم اور حنفی مسلک سے تعلق رکھتی ہے پشتونوں کی ایک بہت قلیل تعداد طورپی (شیعہ) مسلک سے بھی تعلق رکھتی ہے۔

تاجک

یہ لوگ افغانستان کے علاوہ پاکستان، ایران اور وسط ایشیائی مسلم ریاست تاجکستان میں بھی بستے ہیں ۱۳۵ لاکھ تاجک شمالی افغانستان کے شمال مشرقی علاقوں میں بستے ہیں یہ لوگ عموماً اپنے

آپ کو اسی وادی یا علاقے کے حوالے سے پکارتے ہیں جہاں سکونت پذیر ہوں جہاں کسی اور نسل کے لوگ اکثریت میں ہوں وہاں یہ لوگ اپنے آپ کو صرف ”تاجک“ ہی کہلوانا پسند کرتے ہیں پرانی فارسی میں تاجک سے مراد ”عرب“ ہے۔ بنیادی طور پر تاجکوں کی ساخت پر واکت بحیرہ روم کے کنارے بسنے والے قبائل سے ملتی جلتی ہے۔ اور ہم جوں جوں جنوب سے شمال کی طرف آگے بڑھتے چلے جائیں منگولین خصوصیات زیادہ سے زیادہ واضح ہوتی چلی جاتی ہیں۔ افغانستان میں بسنے والے تاجکوں کے ثقافتی و تہذیبی رابطے زیادہ تر تاجکستان کے مسلمانوں سے ہیں جمعیت اسلامی کے سربراہ پروفیسر برہان الدین ربانی کا تعلق تاجک قبیلے سے ہے۔ یہی وجہ کہ روسیوں سے براہ راست معاملات طے کرتے وقت جو سرعت پروفیسر ربانی نے دکھائی وہ کوئی اور افغان لیڈر نہیں دکھاسکا اس کی وجہ پروفیسر ربانی کے سابق روسی ریاست ”تاجکستان کے لوگوں“ سے تعلقات بھی ہیں جو کہ قبائلی یکسانیت کے باعث بہت جلد اور آسانی سے قائم ہو گئے تھے۔ بہت سے تاجک کابل میں ملازمت کرنے کے لئے بھی آتے ہیں لیکن اپنی جزیں اپنے دیہاتوں میں ہی رکھتے ہیں شہر میں صرف روپیہ پیسہ کمانے کے لئے آتے ہیں اور زائد روپے سے زمین خرید لیتے ہیں کچھ تاجک ٹرک بسیں بھی خرید کر معاش کا بندوبست کرتے ہیں۔

ازبک

شمالی افغانستان میں اس قبیلے کے بسنے والے دس لاکھ کے قریب افراد ازبکی یا چگاتائی زبان بولتے ہیں جس کا انداز ترکی زبان جیسا ہے ازبکی لوگ اپنے آپ کو پرانے قبائلی ناموں ’ حراکی، کاکلی، منگت، منگ، شیش کارا، اور تیموس سے پہچان کر وانا پسند کرتے ہیں ان کا بنیادی جسمانی انداز و ساخت منگولوں سے بھی ملتی جلتی ہے لیکن ان میں بحیرہ روم کے قریب بسنے والے قبائل کی مشابہت بھی پائی جاتی ہے۔ ازبکی حنفی سنی اور باعمل مسلمان ہیں۔ چپے کے اعتبار سے ازبکوں کی اکثریت کاشتکار ہے۔

فارسی وان

ان کا تعلق امامیہ شیعہ فرقے سے ہے افغانستان میں ان کی مجموعی تعداد چھ لاکھ کے قریب ہے یہ سب زراعت پیشہ ہیں ہرات، قندھار، غزنی اور جنوب مغربی افغان سرحدوں کے علاوہ ایرانی سرحد کے قریب بستے ہیں۔ ادبی لٹریچر میں انہیں غلطی سے تاجک بھی لکھ دیا جاتا ہے۔

جسمانی ساخت کے اعتبار سے یہ بحیرہ روم کے ذیلی قبائل سے ملتے جلتے ہیں۔ ان کی قومی زبان دری ہے۔

قرزلباش

دری بولنے والے اس قبیلے کا تعلق بھی امامیہ شیعہ فرقے سے ہے یہ شہری نژاد گروہ تقریباً پورے افغانستان میں پھیلا ہوا ہے۔ اٹھارہویں صدی میں نادر شاہ افشار نے جب افغانستان پر حملہ کیا تو اپنے ساتھ مختلف قبائل کے گروہ بھی لایا تھا جب وہ افغانستان سے نکلا تو چھپے کئی انتظامی اور عسکری امور کے ماہرین چھوڑ گیا قزلباش انہی ماہرین کی اولاد ہیں افغانستان میں بست سے اہم پیشہ وارانہ اور انتظامی عہدوں پر یہی قزلباش فائز ہیں اور احسن انداز میں امور مملکت چلا رہے ہیں بیوروکریسی میں بھی ان کا غلبہ ہے افغان معاشرے کے پڑھے لکھے لوگوں میں قزلباشوں کا شمار صفِ اول کے گروہوں میں ہوتا ہے۔ اپنے آپ کو سنی مسلمانوں میں چھپائے رکھنے کے لئے کچھ قزلباش ”تقیہ“ کرتے ہیں شیعہ مذہب میں وقتی طور پر باوقفی مصلحت کے تحت اپنی اصلیت چھپانے کو ”تقیہ“ کہتے ہیں افغان معاشرے میں شیعہ مذہب کی زیادہ پذیرائی نہیں ہے اور اس اختلاف کو چھپانے کے لئے قزلباش جو اعلیٰ سرکاری عہدوں پر فائز ہیں اپنا مذہب چھپائے رکھتے ہیں۔ تاکہ انہیں معاشرتی رکاوٹوں کا سامنا نہ کرنا پڑے۔ ان کے ظاہری ضدوخال میدانی علاقوں میں بسنے والے قبائل سے ملتے جلتے ہیں۔

ہزارہ

ہزارگی زبان دری انداز میں بولنے والے قبائل کا یہ گروہ ۱۳۴۷ء - ۱۲۲۹ء سن عیسوی میں افغانستان پہنچا جہاں ان کی مجموعی تعداد تقریباً ۹ لاکھ کے قریب ہے۔ ان کا تعلق چنگیز خان سے بیان کیا جاتا ہے عام طور پر یہ سمجھا جاتا ہے کہ ہزارہ جات چنگیز خان کی افواج کے باقیات میں سے ہیں لیکن تاریخی تحقیق کے نتیجے میں یہ بات غلط ثابت ہو چکی ہے۔ ان کی جسمانی ساخت منگول قبائل سے ملتی جلتی ہے۔ ان میں اسماعیلی شیعہ اور امامیہ شیعہ کے علاوہ چھ معقول تعداد سنیوں کی بھی پائی جاتی ہے۔



ایمک

(AIMIQ) ترک الفاظ کی کثرت پر مشتمل دری زبان بولنے والے ایمک قبائل کا یہ گروہ حنفی سنی مسلک رکھتا ہے افغانستان میں ان کی تعداد ۸ لاکھ کے قریب ہے۔ انہیں ”چمار“ یعنی چار بھی کہا جاتا ہے جو غلط ہے کیونکہ یہ لوگ خود اپنے لئے یہ لفظ کبھی استعمال نہیں کرتے۔ یہ اپنے آپ کو قبائلی القابات سے پکارتے ہیں۔ اور اس پر خوشی محسوس کرتے ہیں کچھ ایمک ایران کی طرف بھی چلے جاتے ہیں اور وقتاً فوقتاً افغانستان و ایران کی طرف آتے جاتے رہتے ہیں۔

مغل

حنفی سنی مسلمانوں کا یہ قبیلہ غور میں بستہ ہے۔ اسی قبیلے کے چند ہزار افراد وسطی اور شمالی افغانستان میں بھی بکھرے ہوئے ہیں۔ تقریباً ۱۷ صدی پہلے اس قبیلے میں ایک جھگڑا ہوا تھا جس کی وجہ سے کچھ لوگوں کو غور سے نکال دیا گیا تھا اور پھر یہ لوگ وسطی و شمالی افغانستان میں جا بے۔ بہت سے مغل ”دائر“ بولتے ہیں جس میں منگولین الفاظ کی کثرت ہے۔ پرانے مرد اور عورتیں اب بھی ”مگولی“ کو ہی قبیلے کی مادری زبان قرار دیتے ہیں۔ جنوبی افغانستان میں بسنے والے مغل پشتو زبان بھی بولتے ہیں۔ مغل شاید چنگیز خان کی اولاد ہوں لیکن اس بارے میں حتمی طور پر کچھ نہیں کہا جاسکتا ہے۔ ان کی آنکھیں نیلی اور بال گھنگھریالے اور سرخی مائل ہوتے ہیں۔

ترکمان

سوالاکھ کے قریب ترکمان شمالی افغانستان میں بستے ہیں یہ سارے حنفی سنی مسلمان ہیں اپنے پیشے کے اعتبار سے یہ جگہ بھی بدلے رہتے ہیں کچھ لوگ ایک جگہ بس جاتے ہیں لیکن کچھ خان بدوشی کی زندگی گزارنا پسند کرتے ہیں۔ ۱۹۲۰ء میں جب بالٹیکوں کے خلاف باسجیح تحریک نے انقلابی سرگرمیاں شروع کیں تو یہی قبیلہ یہاں قزاق بھینڑ (فارسی بھینڑ) اور ترکمانی قالین کی صنعت افغانستان میں لایا۔ اس قبیلے میں تیکے (TIKKE) پوڈ، طارق، کائی (ہرات میں بستے ہیں)۔ ارساری (اک چاہ کے علاقے میں بستے ہیں) ساروق، چکرا (اندخوی) سالور (میمانانہ میں بستے ہیں)۔ ماوری (دولت آباد بستے ہیں) جیسے گروہ زیادہ مصروف ہیں۔ ترکمانوں کی جسمانی ساخت منگولوں سے ملتی جلتی ہے۔



کرغزین

افغانستان کے پامیر پہاڑوں میں بسنے والا یہ قبیلہ بھی منگول نسل سے تعلق رکھتا ہے ان کی تعداد کچھ ہزار ہے یہ لوگ یکپہلو ترک زبان بولتے ہیں اور حنفی سنی مسلمان ہیں۔

پامیری (چالچا یا پھاڑی تاجک)

بدخشان اور واخان میں بسنے والے اس قبیلے کی تعداد چند ہزار ہے یہ لوگ بنیادی طور پر کاشتکاری کرتے ہیں۔ پامیریوں کے کئی گروہ 'پراچی'، 'مچی'، 'سنگلیچی'، 'شگھنی'، 'یگھسونی'، 'ارموری'، 'واشی'، 'اسکاشیمی' کے نام سے معروف ہیں۔ ان کی جسمانی و ظاہری ساخت رومی النسل قبائل سے ملتی جلتی ہے مختلف "پامیری زبانیں" بولتے ہیں کچھ کالجہ مشرقی ایرانیوں سے بھی ملتا ہے۔

بلوچ (بلوچی)

ہند پورپی لہجے میں بلوچی زبان بولنے والا یہ قبیلہ حنفی سنی مسلمانوں پر مشتمل ہے ان کی تعداد ایک لاکھ کے قریب ہے بنیادی طور پر یہ کاروان لے کر چلتے رہتے ہیں اب کچھ لوگ خانہ بدوشی کی زندگی چھوڑ کر کسی ایک جگہ تک کر زندگی گزارنے کو ترجیح دینے لگے ہیں کچھ بلوچ شمال مغربی افغانستان میں بستے ہیں جبکہ دیگر گرمیوں میں سیستان سے ہرات کی طرف اور سردیوں میں پھر واپس ہرات سفر کرتے رہتے ہیں بہت سے بلوچ "رخشانی" کہلاتے ہیں جبکہ بلوچوں کے دیگر گروہوں میں خیرانی، تھروئی، لیمزئی، سمرزئی، کشانی، سرابندی، میاں گل، ہروت، سالرزئی شامل ہیں سیستان میں ماہی گیری شکاریوں کا ایک گروپ "سیلر" بھی کہلاتا ہے یہ لوگ یہاں جھیلیوں اور آبی ذخیروں میں ماہی گیری کرتے ہیں یہ کوئی علیحدہ یا مخصوص قبائلی گروہ نہیں ہے کچھ سیدوں کا تعلق "فارسی وان قبیلے" سے بھی ہے۔ بھیڑ بکریوں کو پالنے اور نسل بڑھانے میں بلوچوں کا ایک گروہ "گودر" بہت مشہور ہے۔ ان کے بارے میں اس سے پہلے زیادہ معلومات نہیں تھیں، لیکن اب یہ گروہ بھی معروف ہے۔

نور ستانی

مشرقی افغانستان میں بسنے والے تقریباً ایک لاکھ افراد پر مشتمل نور ستانی قبائل امیر عبدالرحمن خان کے دورِ حکومت میں انیسویں صدی کے آخر میں مسلمان ہوئے۔ کچھ محققوں کا خیال ہے کہ امیر عبدالرحمن نے انہیں زبردستی مسلمان بنایا تھا۔ لیکن قبائلی اندازِ زندگی کے پیش نظر ایسا ممکن دکھائی نہیں دیتا کیونکہ قبائلی معاشرت میں کسی کو بغیر مرضی کے عقائد سے ہٹانا ممکن نہیں ہوتا۔ نور ستانی وادیوں اور علاقوں کی معرفت اپنی پہچان کراتے ہیں۔ ویگالی، دامائی اور کرونی گروہ اسی قبیلے میں شامل ہیں۔ یہ لوگ کافر زبان بولتے ہیں اور حنفی مسلمان ہیں۔

براہوئی

اس قبیلے کے لوگ ”براہوئی“ زبان کے علاوہ پشتو یا بلوچی بھی بولتے ہیں۔ حنفی مسلمان ہیں۔ دو لاکھ کی تعداد میں جنوب مغربی افغانستان میں بستے ہیں۔ پٹنہ کے اعتبار سے مزارع (کرائے کے کاشتکار) ہیں۔ کچھ براہوئی بلوچ اور پشتون خانوں کے جانوروں کے ریوڑوں کو کرائے پر پالتے ہیں۔ یہی ان کا ذریعہ معاش بھی ہے اور معاشرت بھی۔ ایروزی، لیواری، بجزری، زرکنڈی، ماسانی گروہوں کا تعلق بھی اسی قبیلے سے ہے۔ براہوئی عموماً اپنے آپ کو بلوچ قبیلے سے تعلق کے حوالے سے متعارف کروانا پسند کرتے ہیں اور اسی قبیلے کا ایک گروہ کملوانے میں فخر محسوس کرتے ہیں۔

کوہستانی

ڈار دک زبان بولنے والے پاشانی، گوارتی، مسوچی، ڈیکھانی اور کوار جیسے مخصوص لسانی گروہ جنوبی نورستان کے قریب بستے ہیں اور کوہستانی کہلاتے ہیں۔ ان میں سے بہت سے لوگ پشتو زبان بھی بولتے ہیں۔ حنفی مسلمان ہیں۔

گجر

حنفی مسلمانوں کا یہ مشرقی قبیلہ نورستان میں بستا ہے اور امن پسند قبیلے کے طور پر مشہور

ہے۔ ان کا اندازِ تکلم ہندوستانی زبانوں سے ملتا جلتا ہے۔ بہت سے لوگ پشتو بھی بولتے ہیں۔

جٹ گجٹی

شمالی افغانستان میں یہی لوگ گجر کہلاتے ہیں۔ چنگڑ، مصقلی، مہندی قبائل کے لوگوں کا گفتگو کا انداز اور لہجہ ہندوستانیوں سے ملتا جلتا ہے۔ تاجر پیشہ لوگ یہ دعویٰ کرتے ہیں کہ ان کا تعلق عربوں سے ہے یہ سب لوگ حنفی سنی مسلمان ہیں اور خانہ بدوشوں کی سی زندگی گزارتے ہیں۔ تاجروں، مفکروں، موسیقاروں، نجومیوں کے گروہوں کی صورت میں یہ لوگ محو سفر رہتے ہیں ان میں سے اکثر عرب نژاد ہونے کا دعویٰ بھی کرتے ہیں ان کے خدو خال بحیرہ روم کے آس پاس بسنے والے قبائل سے ملتے جلتے ہیں۔

عرب

حنفی سنی مسلمانوں کا یہ گروہ دری یا پشتو بولتا ہے۔ تحقیقات کے مطابق کچھ لوگ عربی زبان بھی بولتے ہیں اور یہ دعویٰ کرتے ہیں کہ عربی ان کی مادری زبان ہے یہ لوگ سید کہلاتے ہیں اور عربی لہجے میں فارسی بھی بولتے ہیں ان کی جسمانی ساخت رہائشی علاقے کے مطابق ڈھلی ہوئی ہے۔

ہندو

ان لوگوں کی مادری زبان ہندوستانی، پنجابی یا لاہندا ہے۔ مذہباً ہندو ہیں اور ان کی اندازاً تعداد ۲۰ ہزار کے قریب ہے شہری مراکز ہیں تاجروں اور سود خور مہاجنوں کی صورت میں رہتے ہیں۔ ان کی جسمانی ساخت شمالی ہندوستانیوں سے ملتی جلتی ہے۔

سکھ

پنجابی یا لاہندی بولنے والے یہ لوگ سکھ مت سے تعلق رکھتے ہیں افغانستان کے شہروں اور دیہاتوں میں بکھرے ہوئے یہ لوگ تاجروں اور قرضہ دینے والے ساہوکاروں کی زندگی گزارتے ہیں۔ ان کی تعداد دس ہزار کے قریب ہے۔ یہاں ہندو اور سکھ زیادہ تر پشتو اور دری بولتے ہیں ان میں سے بیشتر افغان شہری ہیں۔ اور بغیر کسی رکاوٹ کے اپنے مذہبی فرائض سرانجام

دیتے ہیں۔

یہودی

کابل، قندھار اور ہرات میں تاجروں اور ساہوکاروں کے رُوپ میں بستے ہیں ان کی تعداد چند ہزار سے زائد نہیں ہے۔ اسرائیل کے قیام کے وقت چند سو یہودی افغانستان سے ہجرت کر کے اسرائیل جا بے لیکن پھر واپس آ گئے اور یہیں کے ہو رہے۔ کچھ یہودی ایرانی زبان بھی بولتے ہیں لیکن زیادہ تر یہودی پشتویا دری بولتے ہیں۔

آج افغانستان میں ۲۱ بڑے بڑے نسلی گروہ بستے ہیں ۱۲۱ سے زیادہ قبیلے اور قومیتیں یہاں پائی جاتی ہیں افغانستان کی موجودہ سیاسی سرحدوں کے اندر جس کا رقبہ ۵۵ لاکھ ۵۵ ہزار مربع کلومیٹر ہے متفرق قبائل کچھ اس انداز میں بس رہے ہیں کہ ان کی تہذیبی ترکیب کو اتنی آسانی سے نہیں سمجھا جاسکتا ہے حزب اسلامی کے انجینئر گلبدین حکمت یار کا جارحانہ اور غیر مصالحانہ رویہ، جمعیت اسلامی کے پروفیسر برہان الدین ربانی کا مصالحانہ اور صلح پسند طرز عمل بظاہر عجیب و غریب لگتا ہے لیکن اس طرز عمل کو اگر قبائلی معاشرت کے حوالے سے دیکھا جائے تو حیرانگی نہیں ہوگی کیونکہ قبائلی فرق نے طرز عمل میں بھی بعد المشرقین پیدا کر دیا ہے۔ اہل عرب کی نظروں میں حکمت یار اور ربانی، دونوں ہی بنیاد پرست ہیں لیکن دونوں کا طرز عمل حیران کن دکھائی دیتا ہے۔ افغانستان میں روسی افواج کے داخلے کے بعد جس انداز میں تحریک مزاحمت پھوٹ نکلی اس کا مطالعہ بھی اسی قبائلی تقسیم در تقسیم کے تناظر میں ہی کرنا مفید ہے۔ پھر روسی افواج کے انخلا کے بعد افغانستان میں پیدا ہونے والی غیر یقینی صورتحال بھی اسی معاشرت کے شاخسانے کے طور پر یعنی چاہئے۔ اس وقت افغانستان میں جو اتھل پھتل ہو رہی ہے اس کو سمجھنے کے لئے ضروری ہے کہ ہم اس افتراق و انتشار کا جائزہ لیں جو ماضی میں اس سرزمین پر برپا رہا جس نے کئی تہذیبوں روایتوں اور تہذیبوں کا عروج و زوال دیکھا۔ ماضی پر نظر ڈال کر موجودہ حالات کا تجزیہ کیا جاسکتا ہے اور اسی راستے سے افغانستان کے مستقبل میں بھی دیکھا جاسکتا ہے۔

مسئلہ افغانستان میں ہندوستانی حکمرانوں کی دلچسپی کچھ لوگوں کے لئے شاید حیران کن ہو لیکن جن کی نظر تاریخ کی قدیم روایتی لہروں پر ہے وہ حال کے مدوجزر کو بھی بخوبی سمجھ سکتے ہیں افغانستان میں قیام پاکستان سے لے کر آج تک پاک دوست خیالات کے حامل افراد ہر اقتدار نہیں آئے۔ نادر شاہی دور ہو یا ظاہر شاہی حکمرانی، ہر دور میں پاک دشمنی کے جذبات غالب رہے۔ سردار محمد داؤد، نور محمد ترکئی، حفیظ اللہ امین اور بہرک کارمل، تمام حکمران پاکستان کے

خلاف رہے یا یوں کہتے کہ انہیں پاکستان کے خلاف رہنے پر اکسایا گیا اور مجبور رکھا گیا، اور جو کسی کسی بھی حکمران نے دہلی، ماسکو خط تعلق سے باہر نکلنے کی کوشش کی اسے کابل کے تخت شاہی سے معزول کر دیا گیا۔ افغانستان میں اگر مضبوط اور پاکستان دوست حکومت آجاتی تو پاکستانی مغربی سرحدیں محفوظ ہو جاتیں اور اگر پاکستان کی پشت محفوظ و مامون ہو جاتی تو ہندوستان کو ایک زیادہ مضبوط اور موثر پاک فوج کا سامنا کرنا پڑتا۔ لیکن ایسا کبھی بھی نہ ہو سکا بلکہ سوویت روس کے مفادات کے محافظ بھارتی حکمرانوں نے پاک دشمنی کے جذبات کو فروغ دیا۔ اس پالیسی کے سیاسی پہلوؤں کے علاوہ معاشی پہلو بھی تھے افغانستان میں ہندوستانی تاجر عرصہ طویل سے تاجروں اور ساہوکاروں کے رُوپ میں کام کر رہے ہیں۔ اپنے معاشی و تجارتی مفادات کے تحفظ کے لئے بھی انہوں نے یہ ضروری سمجھا ہے کہ افغانستان میں پاک دوستی کی فضا پرورش نہ پاسکے، اور ماضی میں ایسا ہی ہوتا رہا ہے۔

افغان قبائل کے ”ہیرو“ جنگجو ہیں۔ ایسی شخصیات یا تو داخلی قبائلی چھٹلاؤں کے نتیجے میں ابھرے یا پھر خارجی قبائلی جھگڑوں اور طویل منافیوں کے نتیجے میں نام پیدا کر گئے، قبائلی اور ان پڑھ معاشرے میں جنگ و جدل ایک اہم کردار ادا کرتا رہا ہے اور افغانستان اس کی بہترین مثال ہے، جنگیں قبائلی ہوں یا ملکی اور عالمی ہر صورت میں اسے جنگ میں شریک افراد کے حوالے سے دیکھنا چاہئے۔ معاشرتی انداز فکر بھی جنگجو ماحول کی پرورش کرتا ہے۔ داخلی چھٹلاؤں اور جھگڑے بالآخر خارجی حملہ آوری یا مہم جوئی کو فروغ دیتے ہیں یا یوں کہتے کہ داخلی باہمی تناؤ کو حل کرنے یا کم کرنے کا ایک طریقہ یہ بھی ہوتا ہے کہ عوام کی خارجی سطح پر توجہ مبذول کرادی جائے یا کسی خارجی خطرے کا ہوا کھڑا کر کے لوگوں کی توجہ داخلی محاذ سے ہٹا دی جائے۔ خلیفہ راشد عثمان بن عفان کے دور میں جب اسلامی سلطنت میں تناؤ پھیلنے لگا داخلی جھگڑے پرورش پانے لگے تو خلیفہ المسلمین نے شوری بلائی جہاں ایک صحابی رسول صلی اللہ علیہ وسلم نے تجویز پیش کی کہ ان تمام داخلی معاملات کے حل کے لئے اعلانِ جماد کر دیا جائے۔ یعنی مسلمانوں کی انواع جہاں کہیں بھی دشمن کے ساتھ معرکہ آرائی کی منتظر ہیں انہیں حتمی معرکہ آرائی کے لئے تیاری کا حکم دے دیا جائے اور سلطنتِ اسلامیہ کے شہری اس مہم میں شامل ہو جائیں پندرہ سو برس قبل پیش کی جانے والی اس تجویز کو دورِ حاضر کے عسکری و جنگی نظریات پر پرکھ کر دیکھئے اس میں کس قدر دانائی اور بالغ نظری دکھائی دیتی ہے۔ تاریخ میں جب کبھی کسی زندہ معاشرے میں گڑبڑ پیدا ہونے لگی تو اس معاشرے کے اکابرین نے خارجی محاذ کھول کر اپنے لوگوں کی توجہ اس جانب مبذول کرانے کی کوشش کی۔ سلطنتِ روما جو یافرائیسی بادشاہت یہاں جب کبھی بھی داخلی تنازعات یا کمزوریوں

نے سر اٹھایا، انہوں نے خارجی مہم جوئیاں شروع کر دیں۔ برطانوی شاہی حکمران بھی ایسا ہی کرتے رہے۔ اڈولف ہٹلر نے بھی اپنی قوم کی بڑے قلیل عرصے میں تنظیم قائم کر کے انہیں فوری طور پر خارجی محاذ پر لگادیا اور دوسری عالمی جنگ کا طبل بجا دیا۔ یہی وجہ ہے کہ پہلی جنگ عظیم کے بعد جرمن قوم میں پیدا ہونے والی کمزوریاں اور تضادات اسی طبل جنگ کی گھن گرج میں دبے رہے تو ہٹلر اپنے منصوبوں پر یکسوئی اور مکمل عوامی حمایت سے عمل پیرا رہا۔ زار شاہی کی تاریخ ہو یا اشتراکی روس کی تاریخ کا مطالعہ ہر دو طرز کے حکمرانوں نے داخلی تضادات پر قابو پانے کے لئے خارجی محاذ قائم کئے۔ اشتراکی روس نے انتہائی داخلی تضادات اور کمزوریوں پر پردہ ڈالنے کے لئے افغانستان پر لشکر کشی کی اور انہی تضادات کو دبانے اور چھپانے کے لئے طویل مدت تک افغانستان میں ذلیل و رسوا ہوتے رہنا قبول بھی کیا لیکن جو نئی افغانستان میں ان کا قیام ناقابل برداشت ہوا اور انہیں واپسی کی راہ ناپتی پڑی تو اشتراکی معاشرے کے تضادات فوری طور پر منظر عام پر آگئے اور دیکھتے ہی دیکھتے سوویت یونین ریٹ کی دیوار کی طرح زمین بوس ہو گیا۔ ایران میں انقلاب کے فوراً بعد ”عراقی جارح“ کی صورت میں ایک ایسا دشمن تلاش کیا گیا جس کے خلاف پوری ایرانی قوم کو لگا کر داخلی تضادات سے توجہ ہٹانے کی بھرپور کوشش کی گئی۔ اسی کاوش میں آٹھ سال تک دو مسلم ممالک ایک دوسرے کے ساتھ برسریا کر رہے۔ اربوں ڈالر کے وسائل جنگ میں جل بھن کر راکھ ہو گئے جب یہ بے مقصد جنگ بند ہوئی تو عراق نے ایک بار پھر داخلی تضادات پر قابو پانے کے لئے کڑوں کے ساتھ چھیڑ چھاڑ شروع کی اور پھر کویت کے ساتھ ایک ایسا جھگڑا شروع کر دیا جو غلیبی جنگ کی صورت میں سامنے آیا۔ ایرانی معاشرے کے تضادات اب اس لئے کھل کر سامنے آنا شروع ہو گئے ہیں کہ اب کوئی ”خارجی دشمن“ سامنے نہیں ہے۔ امام خمینی کے فرزند ارجمند احمد خمینی بھی حکمران جماعت کے خلاف ہیں اور کھل کر تنقید کر رہے ہیں۔ پاک بھارت تاریخ کا بھی مطالعہ یہی کچھ بتاتا ہے کہ ہر دو ممالک نے اپنے داخلی معاملات پر پردہ ڈالنے کے لئے ایک دوسرے کا ہوا کھڑا کیا اور کئی دفعہ سرحدی جھڑپیں صرف اس لئے ہوتی ہیں تاکہ داخلی طور پر اپوزیشن کا منہ بند کیا جاسکے۔ پاک بھارت جنگوں کی وجوہات میں ”داخلی انتشار پر قابو پانا“ بھی ایک اہم وجہ رہی ہے۔

افغان قبائلی معاشرے میں بھی داخلی دباؤ کے نتیجے میں خارجی جھگڑے شروع ہو جانے کی روایت پرانی ہے۔ افغان زراعتی معاشرے میں جب خشک سالی آتی ہے اور خانہ بدوش حرکت کرنا بند کرتے ہیں تو اس کے نتیجے میں بورتیت کے طویل اوقات شروع ہوتے ہیں۔ پھر خانہ بدوش کیمپوں اور دیسواتوں میں بیٹھے تو جوان گرم دماغی سے سوچتے ہیں تو قبائلی عصبیت کے

رجحانات غالب آنا شروع ہو جاتے ہیں اور اس طرح جھگڑے شروع ہو جاتے ہیں۔ عموماً ایسا بھی ہوتا ہے کہ داخلی چپقلش اچانک کسی ”بیرونی مداخلت کار“ کی طرف مڑ جاتی ہے اور پھر جو کچھ دیر پہلے خود دست و گریبان تھے اب متحد و متفق ہو کر بیرونی مداخلت کار کے خلاف برسہا برس ہو گئے ہیں۔ یہ بڑی عجیب و غریب نفسیات ہے جس کی ابھی تک سائنٹفک توجیح ممکن نہیں ہے۔ افغان معاشرے میں تفریح طبع کے مواقع بہت کم بلکہ نہ ہونے کے برابر ہیں۔ یہی وجہ ہے کہ ”جنگجویی“ ان کے لئے ایک بہترین مشغلہ رہا ہے۔ قبائلی اپنے جنگی سوراخوں کے کارناموں کے بارے میں بڑے جذباتی ہوتے ہیں یہی ان کی زندگی ہے اور یہی ان کی تفریح و آسائش اور تضحیٰ اور قافا ایک بہترین فطری ذریعہ بھی۔

قبائلیوں کی اس فطرت ثانیہ کو پاکستان کے محکمہ خارجہ یا دفاع کے اہلکار کبھی بھی نہیں سمجھ سکے۔ اس لئے ہمارا شمالی مغربی سرحدی علاقہ اکثر نقص امن کا شکار رہا اور وہاں تحریک پاکستان اور قیام پاکستان کے مخالف عناصر کو بھی طبع آزمائی کے مواقع میسر آتے رہے۔ غفار خان، ولی خان، اجمل خٹک اور اسی قبیلے کے دوسرے سرکردہ افراد ماسکو اور کابل کے علاوہ دہلی کو اپنا قبلہ و کعبہ بنا کر پاکستان کے خلاف سرگرمیوں میں مشغول رہے۔ بھٹو دور میں بھی اس سرکشی کو دبانے کے لئے سرحد و بلوچستان میں کوششیں کی گئیں۔ نیپ پر پابندی کے ساتھ ساتھ ”باغی قبائل“ پر فوج کشی بھی کی گئی، لیکن نتیجہ وہی نکلا جو اس طرح کے غلط فیصلے سے نکل سکتا تھا۔ شورش اور بھی زیادہ پھیل گئی۔ کابل نے اسلام آباد کے خلاف اور بھی زیادہ زہریلا انداز فکر اپنا لیا۔ اس کی وجہ یہ تھی کہ پاکستان نے افغانوں کے انداز فکر و معاشرت کو نظر انداز کر کے پالیسی اپنائی تھی۔

بھٹو دور میں ہی ایک ایسی فکر انگیز پالیسی بھی اختیار کی گئی جس نے آگے چل کر بہتر نتائج حاصل کرنے میں معاونت کی۔ افغانوں کے داخلی و معاشرتی تضادات کو پہلی مرتبہ اُس وقت کے حالات کے مطابق پاکستان کے مفادات کے لئے استعمال کیا گیا۔ صوبہ سرحد کے گورنر جنرل نصیر اللہ بابر نے ظاہر شاہی اور داؤد شاہی نظام کے خلاف جدوجہد کرنے والے قبائل کو پاکستان میں منظم کرنا شروع کیا۔ انجینئر حبیب اللہ، انجینئر گلبدین حکمت یار اور پروفیسر برہان الدین ربانی کو یہاں خوش آمدید کہا گیا۔ داخلی قبائلی تضادات کو منظم کر کے افغان حکومت کے خلاف مؤثر جوابی کارروائی کی منصوبہ بندی کی گئی۔ یہ افغان سوسائٹی کا طرہ امتیاز ہے کہ وہ اپنے دشمن کے خلاف بیرونی امداد لینے سے بھی گریز نہیں کرتے۔ نصیر اللہ بابر نے اسی قبائلی فطرت کے عین مطابق انہیں خوش آمدید کہا اور ”پشتونستان“ کے غیر فطری نعرے کے خلاف افغان حکمرانوں کو

دفاعی حکمت عملی اختیار کرنے پر مجبور کر دیا۔ افغانستان کے صدر سردار محمد داؤد نے پاکستان کا دورہ بھی کیا اور ڈیورنڈ لائن سمیت تمام متنازعہ معاملات کے حوالے سے گفت و شنید پر آمادگی کا اظہار بھی کیا۔ لیکن حتمی معاملات طے کرنے کا نہ تو سردار داؤد کو موقع مل سکا کیونکہ انہیں ان کے خاندان سمیت قتل کر دیا گیا تھا اور نہ ہی ذوالفقار علی بھٹو کو اپنے منصوبوں پر عمل پیرا ہونے کا موقع مل سکا کیونکہ ایکشن ۱۹۷۷ء میں دھاندلیوں کی بنیاد پر اپوزیشن نے ان کی حکومت کے خلاف ایک ملک گیر مہم چلائی جو ضیاء الحق کے مارشل لا پر منتج ہوئی۔ اس طرح ایک نیا دور شروع ہونے سے پہلے ہی دم توڑ گیا۔

افغانستان کی صدیوں پرانی تاریخ میں جب کبھی کسی شخص نے قبائلی معاشرت اور سیاست کو سمجھ کر معاملات ہاتھ میں لئے تو پھر وہ قبائلی رہنما سے بڑھ کر امیر یا بادشاہ بنا، سرکش قبائل کی اطاعت اور وفاداریوں کے سبب تاریخ میں نامور ہوا۔ لیکن جب کسی شخص یا حکمران نے معاملات میں بے احتیاطی یا غیر ذمہ داری کا مظاہرہ کیا تو پھر انارکھی پھیلی، جنگ و جدل ہوا۔ یہ بے احتیاطی یا غیر ذمہ داری اگر کسی قبیلے کی طرف سے ہوئی تو قبائلی جنگیں شروع ہو گئیں اور اگر یہ بے احتیاطی کسی غیر افغان قوم یا غیر ملک کی طرف سے ہوئی تو پھر یا تو ایٹکلو افغان جنگوں کی تاریخ لکھی گئی جس کا ایک ایک ورق افغانوں کی شجاعت اور انگریزوں کی ہزیمت کی داستانوں سے بھرا ہوا ہے یا پھر افغانستان میں روسی افواج کی شکست اور بالآخر سوویت یونین کے خاتمے کی داستان سے بھرا ہوا ہے۔ کیونکہ یہی افغان تاریخ ہے، یہی افغان روایت ہے اور یہی افغانستان کا حال بھی ہے اور ان کا مستقبل بھی انہی خطوط پر ترتیب پائے گا۔ ان خطوط سے ہٹ کر کسی قسم کا حل اگر افغانوں پر مسلط کرنے کی کوشش کی گئی تو نتائج بھی تباہ کن ہوں گے۔

افغانستان میں علماء کا زبردست اثر و نفوذ، یہاں عمومی دینداری کی موجودگی کو بھی ظاہر کرتا ہے سعودی عرب کی طرح یہاں بھی علماء ریاستی معاملات میں اسی طرح دخل انداز ہوتے رہے ہیں جس طرح خلفائے راشدین کے سنہری دور اسلام کے بعد اموی، عباسی اور اس کے بعد کے ملوکی ادوار میں علماء ریاستی معاملات کی نگرانی کرتے تھے۔ دورِ حاضر میں سعودی عرب کے بعد صرف مسلم افغانستان کو یہ اعزاز حاصل رہا ہے کہ یہاں بلا شرکتِ غیرے مسلمان نہ صرف اکثریت میں رہے بلکہ معاشرے کا مجموعی چلن بھی اسلامی شرعی بنیادوں پر ہی استوار رہا۔ قبائلی معاشرے کو جب ”بادشاہی حصار“ میں باندھنے کی کوشش کی گئی تو اس کے ساتھ ہی علماء کو بھی منظم اور مربوط کرنے کی منصوبہ بندی کی گئی۔ محمد نادر شاہ کے دورِ حکومت میں افغان جمعیت علماء قائم کی گئی جس میں ہر صوبے سے ایک چوٹی کے عالم کو شامل کیا گیا۔ اس طرح ۱۹۳۱ء میں ۷۱ ممبران پر

مشمول جمعیت قائم کی گئی جس کا مقصد انتظامی اور قانونی امور پر حکام کی رہنمائی کے علاوہ مملکت کے اندر وقوع پذیر ہونے والے عمومی واقعات پر نظر رکھنا تھا۔ لوگوں کے اخلاق اور تعلیمی درجہ گاہوں کے ماحول پر نظر رکھنا بھی اسی جمعیت کے فرائض منصبی میں شامل تھا۔ ۱۹۵۳ء میں جب سردار محمد داؤد نے وزارت عظمیٰ کا منصب سنبھالا تو علماء کے ریاستی کردار میں کمی آئی شروع ہو گئی کیونکہ سردار داؤد نے ”لادینیت“ کی پالیسی اختیار کرنا شروع کر دی تھی۔ ویسے تو امیر عبدالرحمان نے ۱۸۹۶ء میں علماء کے اداروں کو سرکاری تحویل میں لے لیا تھا۔ بہت سے ”وقف“ شخصی کنٹرول سے نکال کر سرکاری کنٹرول میں دے دیئے گئے تھے، کیونکہ یہ ”اوقاف“ اجتماعی فوائد کی نسبت شخصی طاقت کا مرکز بننے شروع ہو گئے تھے۔ ”اوقاف“ کو عطیات کی صورت میں ملنے والے وسائل اس کے منتظمین کی ناز برداریوں پر خرچ ہونے شروع ہو گئے تھے۔ حکمرانوں نے انہی اوقاف کو اپنی حکمرانی کے لئے خطرہ بھی سمجھنا شروع کر دیا تھا۔ اس لئے طاقت کے ان چھوٹے چھوٹے مراکز کو کمزور کرنے کے لئے سرکاری تحویل میں لے لیا گیا۔ اس کے بعد مؤذن، امام، خادم اور مدرس کے عہدے قائم کئے گئے جو سرکار سے اپنی خدمات کا معاوضہ لینے لگے۔ ”قاضی“ کا ادارہ گو سرکاری انتظام کا ایک حصہ ہے، لیکن مذہبی یا دینی جنتا سے الگ رہ کر وزارت انصاف کے تحت کام کرتا ہے۔ افغان تاریخ میں قاضی کا کردار بہت اہم رہا ہے۔ لادینی قوانین کو بتدریج شرعی قوانین کے دائرے میں لانا یا انہیں بدل دینے کا سہرا انہی ”قاضیوں“ کے سر بندھتا ہے گو یہ سلسلہ انقلاب ثور (۱۹۷۸ء) کے بعد اور روسی افواج کے افغانستان داخلے کی وجہ سے بری طرح متاثر ہوا ہے، لیکن بہر حال افغان معاشرتی ڈھانچے میں اس کی نفوذ پذیری ابھی تک قائم و دائم دکھائی دیتی ہے افغانستان میں بہت سے دینی اعزازات کے حوالے سے بھی کچھ خاندان اور شخصیات معروف ہیں ان میں سے کچھ اعزازات تو موروثی طور پر چل رہے ہیں جبکہ کچھ دیگر اعزازات ذمہ داریوں یا علم و فضل کے حوالے سے ”معزز علمی و دینی شخصیات“ کو دیئے جاتے ہیں۔

افغانوں کی دین داری اور مسلم دوستی کا اندازہ بخت خان کے تاریخی کردار سے بھی لگایا جاسکتا ہے۔ یہ وہی کردار ہے جو ۱۸۵۷ء کی جنگ آزادی کے دوران اہل ہند کے لئے رحمت ایزدی بن کر آیا۔ اس نے ڈوبتے ہوئے مسلمانوں کو سہارا دیا۔ عسکری طور پر انگریزوں کو شکست دے کر ثابت کر دیا کہ مسلمانوں پر غلبہ حاصل کرنا آسان کام نہیں لیکن مغل شہنشاہ کی بزدلی اور انگریزوں کی سازشیں آڑے آئیں اور وہ اہل ہند کو انگریز غلامی سے نہ بچا سکا۔

جنگ آزادی کے آغاز کے وقت بخت خان لوپ خانے کے صوبیدار کے طور پر کام کر رہا

تھا۔ اس نے پہلی اینگلو افغان جنگ میں بھی بہادری کا مظاہرہ کر کے اپنا آپ منوالیا تھا۔ جب بریلی میں بغاوت پھوٹی تو بخت خان روہیل کھنڈ میں بغاوت کی تیاری کر رہا تھا۔ یہاں سے اس نے دہلی کا رخ کیا اور ۲ جولائی ۱۸۵۷ کو یہاں پہنچ کر باقی ”باغیوں“ سے مل گیا۔ جنرل بخت خان کے متعلق کہا جاتا ہے کہ اس کے اپنے انگریز دشمن جذبات پہلے کبھی نہیں تھے۔ ان جذبات کو پیدا کرنے کا سرا میرا مجاہدین مولوی سرفراز علی کے سر بندھتا تھا جو سید احمد بریلوی شہید کے پیروکار تھے۔ بخت خان انہی کے نائب کے طور پر کام کر رہا تھا اور انہی کے اشارے پر دہلی میں وارد ہوا، جہاں اس نے بہادر شاہ سے مل کر حالات کو سنبھال دینے کی کوشش کی۔ ۱۹ ستمبر تک انگریزوں کو دہلی کی شہر پناہ میں داخل ہونے کی جرأت نہ ہوئی لیکن غداروں نے کام دکھایا اور بخت خان کو بدایوں اور فرخ آباد سے ہوتے ہوئے لکھنؤ کا رخ کرنا پڑا، جہاں سے اس نے آزادی کی جدوجہد جاری رکھی۔ دہلی چھوڑتے وقت اس نے شہنشاہ کو کہا کہ وہ اس کے ساتھ چلے کیونکہ دہلی پر انگریزوں کے قبضے کا مطلب ”تحریک آزادی کا خاتمہ ہرگز نہیں تھا“ مگر شہنشاہ نہ مانا۔ جنرل بخت خان نے لکھنؤ اور شاہ جہاں پور میں جنگ آزادی کی شمع روشن رکھنے کی کوشش کی لیکن مقامی مسلمانوں کی عدم توجہی اور مرکز کی بزدلانہ پالیسیوں سے مایوس ہو کر بخت خان نیپال چلا گیا۔ بخت خان کی ساری جدوجہد ہند میں مسلم اقتدار کے استحکام اور انگریزوں کے خلاف تھی۔

۱۱۱

احمد شاہ دُرّانی سے طاہر شاہ تک

قبائلی معاشرت میں پنپنے والی سرکاری اور درباری سازشوں کا جائزہ

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

افغانوں کے سیاسی معاملات کو سمجھنے کے لئے وہاں کی قبائلی سیاست و اندازِ فکر کو سمجھنا ضروری ہے۔ قبائلی طرزِ سیاست و عساکر کی ایک اہم مثال سلطنتِ درانی DURRANI EMPIRE (۱۷۷۳-۱۸۴۲ء) کا قیام اور خاتمہ ہے اس بادشاہت کے قیام اور زوال کے مطالعہ سے جہاں افغانوں کے داخلی جھگڑوں اور سازشوں بھرے ماحول سے واقفیت حاصل ہوتی ہے وہاں افغانوں کی ”بیرونی مداخلت“ کے خلاف نفرت و جذبہٴ حریت کا ثبوت بھی ملتا ہے افغانوں میں یہ دونوں خصوصیات اب بھی بدرجہ اتم موجود ہیں قبائلی تفاخر و نفرت کے ساتھ ساتھ خود پسندی آج بھی اسی شدت سے موجود ہے جس قدر صدیوں پہلے موجود تھی قبائلی سردار جہاں داخلی جھگڑوں پر قابو پانے کے لئے قوت جمع کرتے رہے ہیں وہاں کئی مہم جو سردار اپنی حکومت قائم کرنے کے لئے قبائلی فوجیں بھی تیار کرتے رہے ہیں لیکن اس کے ساتھ ساتھ یہ بات بڑی اہم ہے کہ اپنی سلطنت کو بنانے کے لئے جس طرح غیر ملکی فوجوں سے مقابلہ کرنے کے لئے صرف بندی کرتے رہے ہیں بالکل اسی طرح وہ اپنے ہم مذہبوں اور ہم قبیلہ مہم جوؤں سے بھی مقابلہ کرتے رہے ہیں دورِ حاضر کے مسئلہ افغانستان میں بھی افغانوں کی یہی نفسیات واضح انداز میں دیکھی جاسکتی ہے۔

درانی سلطنت کی سرحدیں وسط ایشیا سے لے کر دہلی تک اور کشمیر سے لے کر بحیرہ عرب

تک پہلی ہوئی تھیں خلافتِ عثمانیہ کے بعد مسلم دنیا کی دوسری بڑی سلطنت درانیوں کی تھی۔ نادر شاہ افشاری کابل کے حکمران نے غلزنیوں کے آخری مرکز غزنی کی فتح کے بعد احمد شاہ درانی کی قیادت کو تسلیم کر لیا۔ یہ تسلیم صرف اس لئے تھی کہ احمد شاہ درانی ابھرتا ہوا فاتح تھا درانیوں کا ہونمار سپوت اپنا آپ دکھا رہا تھا اس سے قبل افغانوں کو اپنی سرزمین پر اپنی حکمرانی کا ملکہ حاصل نہیں ہوا تھا بہت سے قبائل خود آزاد تھے گو دیگر قبائل مکمل طور پر غلامی کی زندگی بھی نہیں گزار رہے تھے لیکن انہیں حکمرانی کا حق بھی حاصل نہیں تھا ان کی منشا اور مرضی کے خلاف ان پر کسی نہ کسی انداز میں حکمرانی کی جا رہی تھی بالکل جیسے آج کل افغانستان میں ایک ایسا گروہ مجددی کی سربراہی میں مسندِ اقتدار پر بیٹھا ہوا ہے جس سے افغانستان کی نصف سے کہیں زیادہ آبادی خوش نہیں ہے ۳۵ لاکھ افغان مہاجر ہیں تین لاکھ سے زائد اس نجیب حکومت کے خلاف برسرِ پیکار ہیں یہی وجہ ہے کہ اشتراکی افواج کی واپسی کے تین سال گزرنے کے بعد بھی وہاں امن و امان قائم نہیں ہو سکا ہے اس کی وجہ کچھ بھی ہو لیکن افغان قوم آج بھی متفقہ اور قد آور قیادت سے محروم ہے داخلی چپقلشوں کا ایک بازار گرم ہے اس دور میں بھی ایسا ہی ہو رہا تھا خوشحال خان خٹک جیسا جنگجو شاعر ایک طرف نہ صرف اپنے ہم قوموں کو مغل حملہ آوروں کے خلاف ابھار رہا تھا بلکہ دوسری طرف اپنے قبائلی خونی جھگڑوں کو منشانے کے لئے بھی مستعد تھا۔ اس نے اپنی پوری زندگی داخلی جھگڑوں کو منشانے اور مغل افواج کے خلاف لانے میں گزاری۔

افغانستان کا انداز حکمرانی یا افغان حکمرانوں کی سوچ بڑے صغیر پاک و ہند کے علاوہ وسط ایشیا کے معاملات پر بھی اثر انداز ہوتی رہی ہے۔ تاریخ میں کئی دفعہ وسط ایشیا سے اٹھنے والی مہم جوؤں کی طاقتور لہرس، کوہ ہندو کش سے گزرتے ہوئے ورہ خیبر کے راستے بڑے صغیر کی طرف اٹتی رہیں۔ پھر کئی بار ایسا بھی ہوا کہ بڑے صغیر پر حملہ آور ہونے والے بالآخر افغانستان کی طرف چل پڑے۔ یہ الگ بات ہے کہ انہیں یہاں بہت زیادہ کامیابیاں نہ ہو سکیں اور اس طرف سے اٹنے والا سیلاب آگے نہ بڑھ سکا۔ لیکن جو لہرس وسط ایشیا سے اٹھیں اور کوہ ہندو کش پر اپنا رنگ جمائیں انہیں ہندوستان پر اپنا رنگ بھانے سے کوئی نہ روک سکا۔ مغلیہ سلطنت کے بانی ظہیر الدین بابر کی مثال اس ضمن میں بڑی اہم ہے بابر پوری طور پر تیمور لنگ کی نسل سے تھا جس کا تعلق چغتائی ترکوں سے مل جاتا ہے جبکہ مادری طور پر وہ چنگیزی نسل کا تھا شیبانی ازبکوں کے ہاتھوں تنگ ہو کر وہ فرغانہ سے کابل کی طرف ہجرت پر مجبور ہوا اور یہاں قسمت آزمائی کا فیصلہ کیا۔ ۱۵۲۵ء میں ۱۲ ہزار جنگجوؤں پر مشتمل جعفروشوں کی ایک مختصر فوج لے کر ہند کے حکمران لودھی سلطان دوم کی ایک لاکھ سفاک فوج پر حملہ آور ہوا۔ بابر کی سریع الحکومت مختصر فوج نے لودھی سلطان کی جنگی

مشین کو تباہ کر کے رکھ دیا اور پھر یہاں مغلیہ سلطنت کی بنیاد رکھی گئی جو معنوی طور پر ۱۸۵ء تک قائم رہی جسے ایسٹ انڈیا کمپنی نے ختم کر ڈالا۔ ہمایوں، اکبر اعظم، جہانگیر، شاہ جہان اور اورنگ زیب جیسے شہرہ آفاق مغل شہنشاہوں نے تخت و تلی پر بیٹھ کر حکمرانی کی۔

سولویں صدی میں ہی۔ فریقہ چپقلش کا آغاز ہوا جس کے اثرات ابھی تک ہندوپاک کے علاوہ افغانستان، ایران اور وسط ایشیا کے سیاسی، جغرافیائی اور عسکری ماحول پر دیکھے جاسکتے ہیں۔ ہند کے شمال میں ازبکی، جنوب میں مغل اور مغرب میں صفویوں کو عروج حاصل ہوا تھا۔ سولویں صدی کے آغاز میں ہی ترکی زبان بولنے والے غالباً کُرد نسل شاہ اسماعیل اول (۱۵۰۱ء-۱۵۰۲ء) نے فارس میں ایک سلطنت کی بنیاد رکھی اور اس کے ساتھ ہی وسط ایشیا تک رسائی حاصل کرنے کے لئے مغلوں اور ازبکوں کے ساتھ مقابلہ شروع کر دیا۔ مغل سلطنت کا بانی کیونکہ فرغانہ سے آیا تھا اس لئے مغلوں کو اپنی آبائی سرزمین سے دلچسپی تھی۔ وہ اپنی سلطنت کی سرحدیں وہاں تک لے جانے کے خواہشمند تھے۔ ازبک کیونکہ تھے ہی وسط ایشیا کے اس لئے ان کا محور و مرکز ہی وسط ایشیا تھا، جہاں ان کے دوسرے بھائی بند بستی تھے۔ اس طرح کابل سے قندھار تک سہ فریقی محاذ آرائی شروع ہونا فطری ٹھہر گیا۔ اس دور میں کم از کم ۳۴۵ معلوم قبائل موجودہ افغانستان کی سرحدوں میں بس رہے تھے اور قبائلی نظام بھی جاندار اور شباب پر تھا۔ صفوی، مغلوں کے خلاف اور مغل صفویوں کے خلاف معرکہ آرائیوں میں مصروف تھے۔ فارس کے صفوی مغربی افغانستان پر حکمران تھے۔

شاہ عباس دوم نے ۱۶۳۸ء میں کمزور ہوتی ہوئی مغلیہ سلطنت پر فیصلہ کن حملہ کیا اور قندھار کو صفوی مملکت میں شامل کر لیا۔ شہنشاہ اورنگ زیب عالمگیر نے اپنے گمشدہ علاقوں کو دوبارہ حاصل کرنے کی کوشش کی لیکن اسے کامیابی حاصل نہ ہو سکی، کیونکہ پٹھانوں نے مغلیہ بادشاہت کے خلاف علم بغاوت بلند کر دیا تھا۔ یہ بغاوت ۱۶۵۸ء میں شروع ہوئی اور ۱۶۷۵ء تک جاری رہی۔ باغیوں کو صفوی بادشاہ کی حمایت بھی حاصل تھی، اس لئے اورنگ زیب کو باغیوں کے خلاف کامیابی حاصل نہ ہو سکی۔

افغان قبائل نے اس وقت تک منظم صورت اختیار نہیں کی تھی۔ بغاوتوں اور شورشوں میں وہ ہر وقت سرفہرست رہتے تھے، لیکن ان کی اپنی کوئی منظم و مربوط مملکت نہیں تھی۔ وہ کبھی مغلوں سے لڑتے تو صفویوں کے زیر احسان ہو جاتے، جب ذرا سی مدت گزرتی تو صفویوں کے احسانوں کا بوجھ کم ہوتا۔ پھر کسی اور داخلی مہم جوئی میں لگ جاتے، ان کی زندگیوں اسی طرح گزر

رہی تھیں۔ ۱۷۰۷ء میں اورنگ زیب عالمگیر کی وفات کے بعد احمد شاہ ابدالی نے درانی سلطنت کی بنیاد رکھی اور قندھار کو پایہ تخت بنا کر افغان قبائل کی طاقت کو مجتمع کیا۔ ابدالیوں اور غلزنیوں کے درمیان چپقلش اس دور میں بھی جاری رہی۔ مغلوں اور صفویوں کے درمیان جھگڑوں میں غلزنیوں کا کردار دوغلوں رہا۔ وہ کبھی ادھر کبھی ادھر ہو جاتے۔ صفوی مذہباً ”شیعہ تھے اور غلزنی سنی لیکن صفوی شیعوں کی لادین پالیسیوں کی وجہ سے غلزنیوں نے اکثر اپنا وزن فارس کے حکمرانوں کے پلڑے میں ہی ڈالا۔ یہی وجہ ہے کہ جب مغلوں نے ۱۶۵۳ء میں قندھار پر قبضہ کرنے کے لئے لشکر کشی کی تو غلزنیوں نے عسکری طور پر بھی صفویوں کی مدد کی۔ اس کے بعد ایک صدی تک ایسی ہی قبائلی چپقلش چلتی رہی۔ حتیٰ کہ فارسی ہندوستانی اور ازبکی اثرات سے آزاد ہو کر ابدالی افغانوں نے ایک بار پھر منظر پر ابھرنا شروع کر دیا۔ ایسے وقت میں قیادت کے مسئلے پر ابدالیوں کے محمد زئی اور سدوزئی قبیلوں میں اختلاف پیدا ہوا۔ دونوں اپنے اپنے افراد کو ”قیادت“ سونپنا چاہتے تھے۔ حتیٰ مقابلہ محمد زئی قبیلے کے حاجی جمال خان اور سدوزئی قبیلے کے ۲۵ سالہ احمد خان کے درمیان ہوا۔ جرگہ مسلسل نوروز تک جاری رہا قریب تھا کہ حاجی جمال خان کو ”لیڈر“ چن لیا جاتا، اچانک ایک ”درویش بابا“ اٹھا اور اس نے جرگہ کے شرکاء کو مخاطب کر کے کہا۔ ”اللہ تعالیٰ نے احمد خان کو تم میں سے بہتر پیدا کیا ہے۔ اس کے خاندان کا شمار بھی اعلیٰ افغان خاندانوں میں ہوتا ہے۔ یہ اللہ کی مرضی ہے کہ اسے رہنما بنایا جائے اور اگر تم نے اس کی منشا کے برعکس عمل کیا تو تم پر عذاب نازل ہو جائے گا۔“ احمد خان نے جرگہ کے اس فیصلے کو تسلیم کرنے میں ہچکچاہٹ کا مظاہرہ کیا کہ جرگہ کے ایک اور بزرگ نے اٹھ کر گندم یا جو کے کچھ دانے اس کی پگڑی میں ڈال دیئے اور نعرہ بلند کیا ”بادشاہ، در دوران“ یعنی بادشاہ وقت کا ہیرا۔ اسی لقب کی نسبت احمد شاہ ابدالی کو احمد شاہ درانی بھی کہا جاتا ہے۔ اسی احمد شاہ ابدالی نے آنے والے وقت میں نہ صرف افغان قبائل کو مجتمع و منظم کیا بلکہ مسلمانان ہند کی نصرت و تائید کے لئے کئی دفعہ ہندوستان پر لشکر کشی بھی کی۔ دیگر ابدالی قبائلی رہنماؤں نے ۲۵ سالہ نوجوان احمد شاہ کی قیادت ویسے ہی قبول نہیں کر لی تھی۔ اس کی وجہ نہ صرف اس کی ظلمتاتی شخصیت تھی بلکہ وہ چار ہزار گھڑ سواروں کا کمانڈر بھی تھا۔ اس کا تعلق سدوزئیوں کے اس گھرانے سے تھا جو صفوی دربار شاہی میں سفارتکاری کے فرائض انجام دیتا رہتا تھا۔ ان تمام عوامل نے مل جل کر احمد شاہ ابدالی کی قیادت کو کسی حد تک متفقہ بنایا۔ افغانستان کے موجودہ بحر ان میں سب سے زیادہ کمزوری اسی شعبے میں پائی جا رہی ہے۔ حکمران جماعت پی ڈی پی اے تو

انقلابِ ثور کے بعد سے اب تک اپنے کئی رہنما بدل چکی ہے لیکن کسی ایک پر اتحاد و اتفاق نہیں ہو رہا ہے۔ دوسری طرف افغان حریت پسندوں کی صفوں میں بھی قیادت کی جنگ جاری ہے۔ ہر گروہ اپنے لیڈر کو ”فاتح“ دیکھنا چاہتا ہے اور ہر گروہ کالیڈر اپنے قدمیں اٹھانے کے لئے اپنے قبیلے کے لوگوں کو الگ تھلگ رکھنے کی کوشش کر رہا ہے۔ یہی وجہ ہے کہ وہاں معاملات دن بدن گھمبیر ہوتے چلے جا رہے ہیں۔

احمد شاہ ابدالی (۷۳- ۱۷۲۰ء) نے ۱۷۱۷ء میں دیگر افغان سرداروں کی مدد سے کابل اور قندھار کو صفوی بادشاہت سے آزاد کروایا اور تاریخ افغانستان میں پہلی مرتبہ فعال حکومت قائم کی۔ صفویوں کی حکومت کے خلاف اپنی مملکت کی مغربی سرحدوں کا دفاع مؤثر بنایا اور پنجاب و سندھ میں تعینات فارسی افواج پر حملے شروع کر دیئے۔ ان حملوں میں قبائلی سوچ کے علاوہ اس کی ”مثنیٰ مسلم“ سوچ بھی کار فرما تھی۔ شیعوں کے خلاف نفرت کو قبائلی ثقافت کے ساتھ ملا کر احمد شاہ ابدالی نے بڑی تیز رفتاری سے اپنی سلطنت کی سرحدیں وسیع کرنی شروع کر دیں۔ اس نے اپنے دورِ حکمرانی کی چوتھائی صدی میں کشمیر اور سندھ حاصل کرنے کے علاوہ مغلوں کے پایۂ تخت دہلی کے خلاف بھی یورشیں کیں۔ ایک دفعہ مغل افواج نے احمد شاہ ابدالی کو دہلی کے باہر شکست بھی دی۔ اس وقت مقابلہ کرنے والی مغل فوج کا حجم افغان فوج سے پانچ گنا زیادہ تھا، لیکن اس کے باوجود احمد شاہ ابدالی نے مسلمانوں کو غیر مسلم حکمرانوں کے ظلم و ستم سے بچانے کے لئے دہلی پر کئی حملے کئے۔ ہندوستان پر اس کا سب سے مؤثر حملہ ۱۷۵۹ء میں ہوا جب شاہ ولی اللہ شہید (۶۲- ۱۷۰۳ء) نے اسے مرہٹوں کے خلاف مسلمانوں کی مدد کے لئے پکارا۔

شاہ ولی اللہ کا شمار اپنے وقت کے عظیم ائمہ کرام میں ہوتا ہے۔ انہوں نے محسوس کیا کہ ہندو مرہٹوں کی بڑھتی ہوئی طاقت بالآخر کمزور ہوتے ہوئے مغل دربار کو کھائے گی۔ اس کے لئے انہوں نے افغان عسکری مدد حاصل کرنے کا پروگرام بنایا۔ مرہٹے ۱۷۵۸ء میں نہ صرف لاہور پر قابض ہو چکے تھے بلکہ آگے بڑھتے ہوئے انک پر قبضہ کرنے کی تیاریوں میں بھی مصروف تھے۔ انہوں نے دیگر کئی علاقوں پر بھی قبضہ کر کے اپنی مقبوضات میں اضافہ کرنا شروع کر دیا تھا۔ مرہٹہ طاقت مغل دربار کے لئے اس قدر خطرناک تھی کہ مغلیہ سلطنت وقتی طور پر اس کے آگے مٹنی ہوئی دکھائی دینے لگی احمد شاہ ابدالی نے شاہ ولی اللہ کی درخواست پر ۱۷۵۹ء میں لاہور پر مرہٹوں کا قبضہ ختم کرنے کے بعد پانی پت کی طرف یلغار کی۔ اس نے ۱۷۶۱ء میں پانی پت کے میدان میں مرہٹوں کی ٹڈی دل فوج سے مقابلہ کیا اور ۵۰ ہزار مرہٹہ سپاہیوں و سالاروں کو

موت کے گھاٹ آثار دیا۔ اس طرح مرہٹوں کی طاقت کو مکمل طور پر ختم کرنے کے بعد دہلی کا رخ کیا۔ لیکن اسی دوران قبائلی جھگڑوں نے سرانٹھانا شروع کر دیا۔ مرہٹوں کے خاتمے کی صورت میں ”ایک بڑا دشمن“ منظر سے غائب ہو چکا تھا۔ اس لئے افغان قبائلی فطرت کے عین مطابق ان کا اب انحصار ہنما مشکل ہونے لگا اس لئے اپنی حکمرانی کو یہاں مستحکم کئے بغیر احمد شاہ ابدالی کو واپس لوٹنا پڑا۔ لیکن اس نے مغل مسلمانوں کی حکمرانی کے خلاف ابھرتی ہوئی ایک ہندو طاقت کو ہمیشہ کے لئے دفن کر دیا۔ تارخ بنوئیس اور تجزیہ نگار احمد شاہ ابدالی کی ہندوستان پر یلغاروں کو ایک اور نقطہ نظر سے دیکھتے ہیں۔ ان کے مطابق احمد شاہ ابدالی نے مرہٹوں کو ختم کر کے ایک ایسی طاقت کا خاتمہ کر دیا جو ہندوستان کو انگریزوں کے ظلم و ستم اور غلامی سے بچا سکتی تھی۔ لیکن احمد شاہ ابدالی نے سینکڑوں میل دور سے آ کر ہندوستان کا دفاع کرنے والی اس طاقت کا خاتمہ کر کے ہندوستان پر برطانوی سامراج کی گرفت قائم کرنے کی راہ ہموار کی۔ یہ ان تجزیہ نگاروں کی رائے ہے جو اپنے آپ کو انگریز دشمن اور آزادی ہند کا علمبردار قرار دیتے ہیں۔ یہی تجزیہ نگار بعد میں کانگریس کے کردار کے حامی بھی رہے ہیں۔ حالانکہ کانگریس نے مسلمانوں کی قوت مدافعت کو ختم کرنے کے لئے انگریزوں کا جس انداز میں ساتھ دیا وہ ایسے تجزیہ نگاروں کو شاید دکھائی نہیں دیتا۔ دراصل یہ تجزیہ نگار مسلم دشمنی میں اس قدر اندھے ہو کر حالات کا مطالعہ و تجزیہ کرتے ہیں کہ انہیں دیگر حقائق نظر ہی نہیں آتے۔ اسی قبیل کے تجزیہ نگاروں نے اب یہ بھی کہنا شروع کر دیا ہے کہ اب افغان مجاہدین نے روسی عسکری طاقت کو ضعف پہنچا کر عالمی طاقت کا توازن بگاڑ دیا ہے۔ ان کے مطابق سوویت یونین کے خاتمے کے بعد سردست دنیا میں ”ایک طاقتی نظام“ قائم ہو گیا ہے، جس سے امریکی سامراجیت اور بھی فٹکی ہو کر تیسری دنیا کے سامنے آگئی ہے۔ اب امریکہ کے چار حانہ عزائم کے راستے میں کوئی طاقت نہیں رہی ہے اور اس سارے ”بگاڑ“ کی ذمہ داری بھی افغان مجاہدین پر عائد کر دی گئی ہے۔ انہیں اشتراکی روس کے وسط ایشیا اور دیگر مشرقی یورپی ممالک پر ظلم و ستم تو نظر نہیں آتے، لیکن افغانوں کا اپنے وطن و دین کا دفاع کرتے ہوئے ”روسیوں کو پیٹنا اور ہزیمت سے دوچار کرنا“ بڑا برا لگتا ہے۔ ایسے تجزیہ نگاروں کی آراء افغان مجاہدین نے برطانوی استعماری دور میں بھی غلط ثابت کر دی تھیں اور سوویت افواج کے افغانستان میں داخلے کے بعد سے لے کر مکمل عسکری ہزیمت تک بھی غلط ثابت کر دی ہیں۔ افغانوں کے ماضی پر نظر رکھنے والے مسلم دانشوروں کی رائے کے مطابق مسئلہ افغانستان کے حل کے متعلق سیکولر اور متعصب تجزیہ

نگاروں کے تجزیے انشاء اللہ اب بھی غلط ہی ثابت ہوں گے، کیونکہ حقیقی تجزیہ نگاروں کے لئے افغانوں کے جس قبائلی نظم و نسق اور تاریخی روایات کو جاننے کی ضرورت ہے وہ ایسے تجزیہ نگاروں کی نظروں سے اوجھل ہے۔ ابدالیوں کے روایتی دشمن غلزئیوں کو نادر شاہ نے شکست دے کر کمزور کر دیا، اس کے بعد وہ کبھی بھی طاقت حاصل نہ کر سکے۔ ابدالیوں کے دوسرے دشمن پشتونوں کا خیال تھا کہ احمد شاہ سدوزئیوں اور محمد زئیوں کی باہمی چپقلشوں کو نمٹاتا رہے گا اس لئے اس سے خائف ہونے کی ضرورت نہیں۔ لیکن نوجوان احمد شاہ نے بڑی بے وار مغزی سے حالات کو اپنے حق میں کر لیا پھر ایک انتہائی اہم خوش قسمتی نے بھی اس کی مدد کی۔ احمد شاہ کے قندھار پہنچنے سے قبل شہر کے قریب ایک کارواں گزر رہا تھا۔ جس کے بارے میں کہا جاتا ہے کہ وہ بادشاہ فارس کا تھا۔ احمد شاہ نے اس خزانے پر قبضہ کر کے اسے قبائلی سرداروں اور اپنے حامیوں کے درمیان تقسیم کر دیا۔ قزلباشوں کا ایک گروہ، جو اس خزانے کی حفاظت پر مامور تھا نئے بادشاہ سے مل گیا اور اسے احمد شاہ نے اپنے دربار میں انتظامی عہدے بھی دے دیئے یہی قزلباش اب بھی افغانستان کے ریاستی ڈھانچے کی تنظیم میں اہم عہدوں پر فائز ہیں۔ قندھار میں داخل ہو کر نئے بادشاہ نے اپنے ماموں عبدالغنی خان سمیت کئی بھگوزوں کو پھانسی پر لٹکا دیا۔ اس کے ماموں پر نادر شاہ افشاری کے ساتھ مل کر ابدالیوں کے خلاف سازشیں کرنے کا الزام تھا۔ یہی ماموں نادر شاہ کی طرف سے قندھار کا گورنر بھی رہ چکا تھا۔ قندھار پر قبضے کے بعد احمد شاہ درانی کے سنہری دور کا آغاز ہوا۔ یہ دور پھر کبھی لوٹ کر نہ آسکا۔ تقریباً نصف صدی افغانستان پر درانی اقتدار قائم رہا۔ اس کی سرحدیں وسط ایشیا، دہلی اور کشمیر سے لے کر بحیرہ عرب تک پھیلی ہوئی تھیں۔ سلطنت عثمانیہ کے بعد درانی سلطنت مسلمانوں کی دوسری بڑی سلطنت تھی۔ ۱۷۵۴ء میں ہندوستان سے واپس لوٹتے ہوئے احمد شاہ ابدالی نے یہاں ابدالی سلطنت کے وفاداروں کو اعلیٰ مناصب پر فائز کر دیا۔ جونہی احمد شاہ قندھار پہنچا اسے اپنے قتل کی سازش کا پتہ چلا۔ اس نے نہ صرف منصوبہ سازوں کو قتل کروا دیا بلکہ اس سازش میں شامل افراد کے قبیلوں کے دس دس افراد کو بھی قتل کروا دیا۔ یہاں یہ بات بڑی حیرانگی کی ہے کہ احمد شاہ ابدالی جب پایہ تخت قندھار سے باہر گیا ہر مرتبہ اس کی حکومت کا تختہ الٹنے کی سازشیں کی گئیں۔ اس کی وجہ یہ ہے کہ کوئی بھی پشتون یہ پسند نہیں کرتا کہ اس پر کسی کی حکمرانی ہو۔ پھر خاص طور پر جب حکمران کا تعلق کسی دوسرے قبیلے سے ہو۔ دور حاضر میں افغان مجاہدین کے درمیان پائی جانے والی نا اتفاق کا ایک سبب یہ قبائلی اندازِ فکر بھی ہے کہ ہر کوئی رہنما یہ چاہتا ہے کہ اقتدار میں اسے ”بڑا حصہ“ ملے جو کہ

منطقی اور عملی اعتبار سے ممکن نہیں ہے۔

داخلی سازشوں پر قابو پانے اور ہندوستان کے مغل حکمرانوں سے معاملہ کرنے کے بعد احمد شاہ نے ۲۵ ہزار افراد پر مشتمل ایک مؤثر قوت تیار کی اور فارسی حکمرانوں کے خلاف مہم شروع کر دی۔ پہلے قدم کے طور پر ہرات پر حملہ کیا جس پر امیر خان کی حکمرانی تھی، جو یہاں شاہ رخ "حکمران فارس" کے آشیرماد سے حکمران تھا۔ شاہ رخ نادر شاہ افشاری کا پوتا تھا، جس نے ۹۵-۱۷۳۸ء تک خراسان پر حکمرانی کی۔ ہرات ۹ ماہ تک محاصرے کی حالت میں رہا اور بالآخر طویل خون خرابے کے بعد یہاں پر ابدالیوں کا قبضہ ہو گیا۔ اس کے بعد شاہ افغانستان نے شاہ رخ کے دار الحکومت مشہد کا رخ کیا اور ایک جنگ کے بعد اس پر قابض ہو گیا، اور یہاں شاہ رخ کو حکمران ہی چھوڑ کر اس نے نیشاپور کا رخ کیا۔ لیکن یہاں ابدالیوں کو شکست ہوئی اور احمد شاہ کو واپس ہرات لوٹنا پڑا۔ ۱۷۵۱ء میں احمد شاہ نے زیادہ تیاری کے ساتھ نیشاپور پر حملہ کیا۔ ۵۰۰ پونڈوزنی گولہ پھینکنے والی توپ نے احمد کے حق میں فیصلہ کن کردار ادا کیا اور نیشاپور پر اس کا دوبارہ قبضہ ہو گیا واپس قندھار لوٹنے سے پہلے احمد شاہ نے ہندو کش کے شمالی علاقوں کو اپنی سلطنت میں شامل کرنے کے لئے ایک فوج بھیجی۔ استرآباد کے ترکمانوں، میمانا کے ازکوں، پنج، قندز، خان آباد اور بدخشان کے تاجکوں کے علاوہ بامیان کے ہزارہ جات نے درانی شاہ کی حاکمیت تسلیم کر لی۔ ۱۷۵۱ء میں تیسری مرتبہ احمد شاہ نے ہند پر لشکر کشی کی اور پنجاب کے باغی میرمانو کو شکست دے کر علاقے میں اپنی برتری ثابت کر دی۔ میرمانو نے احمد شاہ کی فارس کے علاقوں میں معروضات کے علی الرغم تخت دہلی سے اپنی وفاداریاں جوڑ کر احمد شاہ درانی کو ٹیکس ادا کرنے سے انکار کر دیا تھا، جس کا بدلہ لینے کے لئے احمد شاہ نے میرمانو پر حملہ کیا تھا۔ مغل بادشاہ نے بھی پنجاب کے علاقوں پر احمد شاہ کی حاکمیت تسلیم کر لی تھی۔ یہاں سے قندھار واپسی پر احمد شاہ نے ایک فوج کشمیر کی طرف بھیجی تاکہ اسے بھی اپنی سلطنت میں شامل کر سکے۔

تھوڑے ہی عرصے بعد جب ۱۷۵۳ء میں میرمانو کا انتقال ہوا تو مغل بادشاہ نے اپنے تین سالہ بیٹے کو پنجاب کا گورنر مقرر کر دیا اور میرمانو کے ۲ سالہ بیٹے کو اس کا نائب۔ میرمانو کی بیوہ مغلانی بیگم نے سلطنت کے معاملات اپنے ہاتھ میں لے لئے۔ یہ عورت ذہنی طور پر عیاش تھی اس لئے سلطنت کے معاملات بہتر طور پر نہ چل سکے۔ احمد شاہ درانی نے چوتھی مرتبہ ہندوستان کا رخ کیا۔ لاہور فتح کرنے کے بعد دہلی کا رخ کیا اور ۱۷۵۷ء میں اس پر قبضہ کیا۔ مغل بادشاہ عالمگیر ثانی نے پنجاب، کشمیر اور سندھ پر احمد شاہ کی عمل داری کو تسلیم کر لیا، جس کے بدلے میں

اس نے عالمگیر ٹائی کی تخت دہلی پر حکمرانی قائم رہنے دی۔ گرمیوں کی آمد سے قبل احمد شاہ نے مرہٹوں اور جاٹوں کی کمر توڑنے کے لئے ایک فوج آگرہ کی طرف بھیجی۔ اپنے ایک بیٹے تیبور کو لاہور کا حاکم مقرر کیا اس کے بعد احمد شاہ واپس افغانستان لوٹ گیا۔

احمد شاہ کا بیٹا تیبور اپنی سلطنت کے معاملات ٹھیک طرح نہ نبھاسکا۔ شمالی ہند اور پنجاب کے علاقوں میں بغاوت پھوٹ پڑی جسے ایک افغان جرنیل جمان خان نے وقتی طور پر دبا دیا، لیکن سکھوں نے مرہٹوں کی ابھرتی ہوئی قوت کے ساتھ ساز باز کر کے افغانوں کو یہاں سے نکالنے کا پروگرام بنانا شروع کر دیا تھا۔ اپریل ۱۷۵۸ء میں ہندو جنگجو مرہٹوں اور سکھوں کی ایک فوج رگوناتھ راؤ کی قیادت میں مہاراشٹر سے روانہ ہوئی، لاہور پر حملہ آور ہو کر وہ افغانوں کو یہاں سے نکالنا چاہتے تھے۔ دوسری طرف ریاست قلات میں ناصر خان، برہوئی بلوچ نے احمد شاہ کے خلاف علم بغاوت بلند کر دیا۔ احمد شاہ نے اپنی ساری قوت کو مرہٹوں سے مقابلہ کرنے کے لئے جمع کرکھ اور ناصر خان کو اپنے علاقے پر حکمرانی کرنے کا حق دے دیا۔ اس کے بدلے میں اس سے وعدہ لیا کہ وہ کسی بھی جنگ کے دوران احمد شاہ کو مطلوبہ جنگجو مہیا کرے گا۔ اس طرف سے مطمئن ہو کر احمد شاہ نے اکتوبر ۱۷۵۹ء میں پانچویں دفعہ ہندوستان کا رخ کیا اور ۱۷۶۱ء تک مختلف جنگی معرکوں میں مرہٹہ قوت کا سرکھیل کر رکھ دیا۔ ۱۷۶۱ء میں وطن واپسی سے پہلے یہاں مغل شاہی کو مضبوط بنانے کی کوشش کی۔ پھر ایک سال تک پنجاب اور قندھار کے درمیان معاہدہ امن قائم رہا، لیکن پھر سکھوں کی قوت ابھرنی شروع ہوئی۔ احمد شاہ نے محسوس کیا کہ علاقے میں طاقت کا توازن ایک بار پھر بگڑنے لگا ہے اس لئے فروری ۱۷۶۲ء میں چھٹی مرتبہ احمد شاہ ہندوستان پر لشکر زن ہوا، اور لاہور کا محاصرہ کر کے یہاں سکھوں کی قوت کو پاش پاش کرنے کی کوشش کی۔ امرتسر کا ”شہر مقدس“ بھی اسی محاصرے کی زد میں آیا اور وقتی طور پر سکھ دب گئے۔ یہی وجہ ہے کہ احمد شاہ ۱۷۶۳ء میں ساتویں مرتبہ یہاں آیا اور سکھوں پر کاری ضرب لگائی لیکن اب سکھوں نے براہ راست مقابلہ کرنے کی بجائے وقتی طور پر دب جانے کی پالیسی پر عمل کیا، لیکن شاہ کی واپسی کے بعد ایک بار پھر انہوں نے سرکشی اختیار کی بالآخر ۱۷۶۶ء میں آٹھویں مرتبہ احمد شاہ بڑے طھمطراق سے یہاں وارد ہوا اور لاہور پر قبضہ کرنے کے بعد امرتسر کی اینٹ سے اینٹ بجادی۔ لیکن عملاً سکھ ۱۸۴۹ء تک اپنی سرزمین کے حکمران رہے، حتیٰ کہ انگریزوں نے ان کی قوت پاش پاش کر دی۔ ویسے ۱۷۶۹ء میں دو مرتبہ احمد شاہ نے پنجاب پر اپنا کنٹرول بحال کرنے کی کوشش کی لیکن اسے ناکامی کا سامنا کرنا پڑا۔ احمد شاہ کی ساری زندگی جنگ و جدل میں گزری۔

قدحہار اور بخارا کے حصول کے لئے اسے جنگ نہیں کرنی پڑی کیونکہ بخارا کے امیر مراد بیگ نے اسے ”خرقہ“ پیش کیا اور اس کے نام ایک مسجد بھی تعمیر کی۔ یہ خرقہ اور مسجد اب بھی بخارا میں موجود ہے اور احمد شاہ ابدالی کی یاد دلاتی ہے۔ اسی دور میں دریائے آمو کو ایک سرحد کے طور پر شہنشاہ افغانستان اور امرائے بخارا و دیگر وسط ایشیائی سرحدی ریاستوں نے مان لیا تھا۔ ۱۷۷۳ء میں عظیم سلطنت کا بانی اپنے خالق حقیقی سے جا ملا۔ اس کے بعد احمد شاہ کے جانشینوں میں جھڑپیں شروع ہو گئیں۔ احمد شاہ نے درانی قبیلے کی ۹ شاخوں کے سدوزئی لیڈروں کے ساتھ مل کر بڑے بہترین انداز میں حکومت کی تھی چھوٹے چھوٹے قبائلی سرداروں کو بڑے باوقار انداز میں ساتھ ملا یا اور پھر اپنے زور آور اقتدار کی لہر سے ہندوستان، کشمیر، وسط ایشیا اور ایرانی صفوی بادشاہی کے ایوانوں تک پہنچائیں۔ افغانوں کو ایک مربوط و مضبوط قوم کی لڑی میں پرویا، لیکن اس کے انتقال کے بعد درانی سلطنت بکھرنی شروع ہو گئی۔ قد آور شخصیت کی عدم موجودگی کے سبب مرکز گریز قوتوں نے سرانٹھانا شروع کر دیا حتیٰ کہ ۱۷۹۳ء میں تیمور شاہ کی وفات کے بعد سے لے کر ۱۸۸۰ء تک جب امیر عبدالرحمن نے اقتدار سنبھالا تو درانی سلطنت کئی ٹکڑوں میں بٹ رہی تھی بارک زئی اور محمد زئی قبیلے آپس میں علاقائی اقتدار کے لئے لڑنے لگے دونوں پشتون قبیلے درانی تھے۔ کابل، قندھار، ہرات اور شمالی ازبکی علاقوں پر کنٹرول حاصل کرنے کے لئے رسہ کشی نے درانی سلطنت کی چولیس ہلا دی تھیں۔ امیر عبدالرحمن نے اپنے دور میں ڈیورنڈ لائن کے ذریعے افغانستان کو ایک جغرافیائی وحدت کے طور پر منوالیا۔ ۱۹۰۱ء میں اس کا انتقال ہوا اور اس کا بڑا بیٹا حبیب اللہ افغانستان کا امیر بنا۔ گو امیر عبدالرحمن کی کئی بیویاں تھیں اور بہت سی اولادیں بھی تھیں لیکن اس نے سب کو کابل میں اپنے پاس ہی رکھا۔ یہی وجہ ہے کہ اس کی وفات کے وقت بڑا بیٹا تخت نشین ہوا اور دوسروں کو سازشیں کرنے کا موقع نہ مل سکا۔ اس کے بعد عبدالرحمن نے ایک ایسی پالیسی بنائی تھی جس کی وجہ سے اس کے خلاف سازشوں کو پھیلنے پھولنے کا موقع نہ مل سکا۔ اس کے فرمان کے مطابق کسی افغان کو افغانستان سے باہر آزادانہ سفر کرنے کی اجازت نہیں تھی۔ جس کسی نے افغان سرحدوں سے باہر جانا ہوتا تھا اسے سرکاری اجازت لینا پڑتی تھی۔ یہ قانون ۱۹۶۳ء تک رو بہ عمل رہا۔ امیر عبدالرحمن نے علماء کو بھی قانون کا پابند بنانے کی کوشش کی تھی۔ اس مقصد کے لئے تمام اوقاف بھی سرکاری کنٹرول میں لے لئے گئے تھے۔ اس کے بڑے بیٹے اور نئے امیر حبیب اللہ نے اپنے باپ کی پالیسیوں پر عمل پیرا ہوتے ہوئے داخلی طور پر استحکام حاصل کرنے کی جدوجہد جاری رکھی۔ اس نے انگریزوں کو اپنی سرحدوں سے دور رکھنے

میں ہی عافیت محسوس کی۔ اپنی اس پالیسی میں وہ کافی حد تک کامیاب بھی رہا۔ اپنی مملکت میں اس نے سماجی اور سیاسی شعبوں میں ترقی کے علاوہ لوگوں کی معاشی حالت بہتر بنانے کے لئے بھی پالیسیاں وضع کیں جو ظاہر شاہ کے دور تک جاری رہیں۔ ۱۹۱۹ء میں اپنی وفات تک امیر حبیب اللہ نے افغانستان کو برطانوی عمل داری سے آزاد کروالیا تھا اور وہ آزادانہ خارجہ پالیسی پر عمل پیرا ہو چکا تھا۔ اور یہی بات انگریزوں کو سخت ناگوار گزر رہی تھی۔ ۲۰ فروری ۱۹۱۹ء میں دو نامعلوم افراد نے امیر حبیب اللہ کو قتل کر دیا۔ اس کے قتل کے بعد امان اللہ نے اقتدار پر قبضہ کیا کیونکہ حبیب اللہ کے ایک بھائی نصر اللہ نے امان اللہ کے دوسرے بھائیوں کے ساتھ مل کر اپنی بادشاہی کا اعلان کر دیا تھا لیکن امان اللہ نے اپنی لیاقت اور شجاعت ثابت کر دی اور تخت شاہی پر قبضہ کر لیا۔ اس نے اپنے باپ حبیب اللہ کے قتل اور غداری کے الزام میں اپنے چچا اور دیگر کئی افراد کو قید بھی کر دیا۔ اس کے بعد بڑے پُر اعتماد طریقے سے حکمرانی کا آغاز کیا۔ اپنے والد کی اختیار کردہ آزاد خارجہ پالیسی کو جاری رکھنے کے عزم کا اظہار کیا۔ داخلی یورشوں پر ابتدا میں ہی قابو پا کر نئے امیر نے پُر اعتماد طریقے سے حکمرانی کا آغاز کیا۔ ۱۸۵۷ء میں برصغیر کی جنگ آزادی نے امیر افغانستان کی عسکری اہمیت میں اور بھی اضافہ کر دیا۔ اگر اس وقت امیر افغانستان دوست محمد صرف انگریزوں کے خلاف اعلان جنگ کر دیتا تو قبائلیوں کی لہریں اٹھ اٹھ کر ہندوستان کی طرف جاتیں اور جنرل بخت خان کی طرح انگریزوں کے اکھڑتے ہوئے قدم بالکل ہی اکھاڑ دیتیں۔ پھر انگریزوں کو شاید ایک صدی اور انتظار کرنا پڑتا۔ ”ہندی چڑیا“ پر قبضہ کرنے کا خواب پریشان ہو جاتا لیکن امیر افغانستان نے ایسا نہ کیا۔ وانسرائے ہند لارڈ لارنس نے اپنی پیشہ وارانہ زندگی میں پنجاب اور قبائلی سرحدی علاقوں کے لوگوں کے بارے میں ہزارا ست سبق سیکھا اور نتیجہ نکالا کہ ان لوگوں کے معاملات میں دخل اندازی برطانوی راج کے لئے نقصان دہ ثابت ہوتی ہے۔ لارنس کی اسی پالیسی کی وجہ سے دہلی اور کابل پر بڑے عرصے تک امن کی حکمرانی قائم رہی، لیکن ۱۸۶۳ء میں امیر افغانستان دوست محمد کے انتقال کے بعد اس کے سولہ بیٹوں کے درمیان حصول اقتدار کی جنگ شروع ہو گئی۔ دوسری طرف روسی حکمرانوں کی دلچسپیاں بھی اس علاقے میں بڑھنی شروع ہو گئیں۔ لارڈ لارنس نے برطانوی پارلیمنٹ کو مشورہ دیا کہ وہ روسیوں کو پیغام بھجوادے کہ ”ہندوستان کی طرف ایک خاص نکتے سے آگے پیش قدمی سلطنتوں کے درمیان جنگ“ ہو گا لیکن برطانوی سرکار نے اس طرف توجہ نہ دی کہ روس اور برطانیہ کے علاقے میں اپنا اپنا دائرہ اثر مقرر کر کے عدم جارحیت کے اصول کو مان لینا چاہئے۔ لیکن جب ایسا

دینا شروع کر دی۔ دوسری افغان جنگ کے دوران ہتھیائے گئے علاقے بھی نئے امیر کے حوالے کر دیئے گئے اور یہ سارے معاملات اس طرح طے کئے گئے کہ کابل برطانوی ہند کے نئے قبائلی علاقے سے ۵۰ میل دور رہ گیا ممشد اور آفریدی قبائل اس علاقے کے نگران ور رکھوالے بنے جنہیں برطانوی سرکار ”سالانہ ادائیگیاں“ کرتی تھی تاکہ وہ یہاں امن قائم رکھیں روس نے ۱۸۸۱ء میں خیوا پر اور ۱۸۸۳ء میں مرو پر قبضہ کر کے برطانوی پالیسی کو چیلنج کرنا شروع کر دیا۔ برطانیہ نے محسوس کرنا شروع کر دیا کہ اس طرح روس کا مقابلہ ممکن نہیں ہو گا اس لئے برطانوی سرکار نے روسی قیادت کو افغانستان کی سرحدیں طے کرنے کے لئے ایک بین الاقوامی سرحدی کمیشن قائم کرنے کی تجویز پیش کر دی۔ امیر عبدالرحمن خان ۱۸۹۳ء تک اس طرح کی سرحد بندی کے خلاف رہا لیکن پھر بالآخر اسے سرحدی کمیشن کی تجاویز سے اتفاق کرنے کے علاوہ کوئی چارہ کار دکھائی نہ دیا کہ برطانوی ہند اور افغانستان کے درمیان واضح سرحدیں قائم کر دی جائیں برطانوی ہند کے خارجہ سیکرٹری سر مورٹیمور ڈیورنڈ SIR MORTIME DURAND نے کابل کا دورہ کیا تاکہ ہند افغان سرحدات کے متعلق معاملات طے کئے جائیں سر ڈیورنڈ نے امیر عبدالرحمن کو دی جانے والی امداد بھی دگنی کر دی اور دیگر کئی ایسی مراعات دینے کا وعدہ بھی کیا جس کی وجہ سے امیر افغانستان سر ڈیورنڈ کی سرحد بندی کی تجاویز و نہ کر سکا۔ یہی سرحدات اب پاک افغان پارڈر یا ڈیورنڈ لائن کہلاتی ہیں اور پاک افغان تنازعے کی بنیادی وجہ ہیں۔ انگریزوں کا ڈیورنڈ لائن کھینچنے کا ایک مقصد تو بلوچی اور شمال مغربی سرحدی قبائلی علاقوں کو قانوناً برطانوی عملداری میں لانا تھا دوسرا اس کے ذریعے روسی قیادت کے ساتھ اس علاقائی تنازعے کو طے کرنا تھا۔ ڈیورنڈ لائن کھینچنے ہی افغانستان تاریخ میں پہلی دفعہ ایک جغرافیائی وحدت کے طور پر سامنے آیا ایک نقشہ تیار ہوا جس میں افغانستان برطانوی اور روسی سلطنت کے درمیان ایک (BUFFER ZONE) کے طور پر ابھرا۔ اس علاقائی تقسیم نے صدیوں پرانے افغانوں کو تقسیم کر دیا تھا یہ قبائل رزق کی تلاش میں ادھر ادھر حرکت کرتے تھے کبھی ہندوکش کے پہاڑوں میں اور کبھی ہندوکش کے اس طرف ڈیورنڈ لائن کے اس طرف میدانوں میں خیمہ زن ہوتے تھے لیکن ڈیورنڈ لائن نے ان کی ”حرکت کی آزادی“ کو محدود کر دیا تھا اس لئے انہوں نے اسے قبول نہ کیا۔ اس تقسیم سے برطانیہ روس کی GREAT GAME عظیم کھیل تو وقتی طور پر ختم ہو گیا لیکن ایک ”چھوٹا کھیل“ MINI GAME شروع ہو گیا جس سے بچنے کے لئے برطانیہ کو ایجنسیاں قائم کرنی پڑیں جو اب تک قبائلی علاقوں میں کام کر رہی ہیں یوریشیا اور ان پر قابو پانے کا یہ سلسلہ جنگ عظیم دوم تک جاری رہا۔

جنگِ عظیم کے دوران گو افغانستان نے اپنا عدم وابستگی کا تاثر قائم رکھا اور جرمن سے امداد قبول نہ کی لیکن ظاہر شاہ نے جنگ کے دوران ہی یہ محسوس کر لیا تھا کہ اب برطانوی راج یہاں ہند میں قائم نہیں رہ سکے گا اس لئے ظاہر شاہ نے ڈیورنڈ لائن کے ذریعے برطانوی ہند میں شامل کئے جانے والے قبائلی علاقوں کو واپس افغانستان میں شامل کرنے کا فیصلہ کیا۔ جنگ میں ”غیر وابستہ“ رہنے کے انعام کے طور پر اپنے علاقوں کی واپسی کی سوچ فطری تھی۔ کچھ علاقے دوسری اینگلو افغان جنگ کے دوران بھی ہتھیائے گئے تھے اب انہیں بھی واپس لیا جاسکتا تھا۔ ”پشتونستان“ کا نعرہ اسی سوچ کا عکاس ہے کابل نے اسی سوچ کے ساتھ پٹھانوں/پشتونوں کی سرزمین کا نعرہ بلند کیا تاکہ شمال مغربی سرحدوں پر بسنے والے پشتونوں یا پٹھانوں کو اکٹھا کیا جاسکے۔

خدائی خدمت گار تحریک کے بانی عبدالغفار خان نے انگریز دشمنی میں اس نعرے کو اپنا لیا اور پھر قوم پرست لیڈر کے طور پر شہرت پائی ۱۹۳۷ء میں برطانوی ہند کی تقسیم کے وقت یہ مسئلہ حل نہیں کیا گیا افغان حکمرانوں کو اس بات پر غصہ تھا کہ انگریزوں نے یہاں سے نکلنے کے وقت ان کے علاقے ان کے حوالے کیوں نہیں کئے بلکہ انہیں پاکستان کے سپرد کر دیا ہے پاکستانی حکمران یا مسلم لیگی لیڈران علاقوں کو دو قومی نظریے کے مطابق اپنا سمجھتے ہیں ویسے بھی ریفرنڈم کے ذریعے پٹھانوں نے یہ فیصلہ کیا تھا کہ وہ دو قومی نظریے کے تحت بننے والی مسلم ریاست پاکستان میں شامل ہوں گے غفار خان کی قوم پرست تحریک ۱۹۳۷ء میں تقسیم ہند کے وقت اس حد تک فعال تھی کہ قیام پاکستان کے بعد افغانستان کے ساتھ تجارتی روابط ختم کر دینے گئے تھے شمال مغربی دڑے بھی بند کر دیئے گئے تھے اور معنوی اعتبار سے جنگ کی کیفیت پیدا ہو گئی تھی یہ پاک افغان تنازعہ اس حد تک بڑھ گیا تھا کہ اقوام متحدہ میں پاکستان کی شمولیت کے خلاف ڈالا جانے والا واحد ووٹ حکومت افغانستان کا تھا۔ حکومت افغانستان نے جون ۱۹۴۸ء میں پاکستان کو تسلیم کر لیا اور تجارت شروع ہو گئی پاکستان نے افغانستان کو تجارتی سہولیات کی فراہمی کے علاوہ امداد دینے کا وعدہ بھی کیا پھر ایک سال بعد ظاہر شاہ نے ڈیورنڈ لائن کو ”فرضی لائن“ قرار دے کر ”پشتونستان“ کے مسئلے کو ایک بار پھر نوادہ جی شروع کر دی ۱۹۵۰ء میں پشتونستان کے مسئلے پر پاکستان اور افغانستان حالت جنگ میں آگئے حکومت افغانستان نے قبائلیوں کو اسلحہ و پیسہ دے کر پاکستان میں بھیجنا شروع کر دیا پاکستان نے سینکڑوں قبائلیوں کو ”دہشت گرد“ قرار دے کر ہلاک بھی کیا۔ افغان حکمران پشتونستان کو پٹھانوں کا جائز اور قانونی مطالبہ قرار دے کر اس علاقے کو اپنے ساتھ ضم کرنا چاہتے تھے اگر ایسا ممکن نہ بھی ہوتا تو ان کی خواہش تھی کہ شمال مغربی سرحدی علاقہ

اور بلوچستان کا قبائلی علاقہ کم از کم ان کے زیر اثر ہی آجائے پاکستان نے پشتونستان کے مطالبے کو کبھی بھی تسلیم نہیں کیا بلکہ اسے لسانی و گروہی اخلاقیات کے برعکس قرار دیتے ہوئے علاقے میں بسنے والے لوگوں کے گروہی مفادات کے خلاف سمجھا کیونکہ پاکستان کے بقول ان علاقوں میں پٹھان ہی نہیں بسنے بلکہ براہوی، جاٹ، بلوچی اور دیگر کئی اقوام کے لوگ بھی بسے ہیں اس لئے پشتونستان کا مطالبہ ان کے مفادات کے خلاف ہے دوم اس علاقے کے لوگوں نے خود ریفرنڈم کے ذریعے پاکستان میں شامل ہونے کا فیصلہ کیا تھا اس لئے اب حکومتِ کابل کا ”پشتونستان“ کے مسئلے کو ہوا و بنا قطعاً ”غیر اخلاقی ہے“ لیکن افغان حکمران اس مسئلے کو ہمیشہ پاکستان پر دباؤ ڈالنے کے ایک حربے کے طور پر استعمال کرتے رہے ہیں ۱۶ اکتوبر ۱۹۵۱ء میں لیاقت علی خان وزیر اعظم پاکستان کے قتل کی سازش کو بھی پشتونستان کے مسئلے کے ساتھ ملانے کی کوشش کی گئی کیونکہ سینئر قائد سید اکبر SAED AKBAR کا تعلق بھی پشتون قبیلے سے تھا جسے لیاقت علی خان کے قتل کی اس واردات کے دوران ہی پاکستانی پولیس نے قتل کر دیا تھا۔ اس کے بعد ایک بار پھر پشتونستان کا مسئلہ زور شور سے منظر پر آنا شروع ہوا۔ لیکن امریکہ و برطانیہ نے ڈیورنڈ لائن کی اہمیت کے پیش نظر اس مسئلے کے حل کے لئے پاکستان اور افغانستان پر دباؤ ڈالنا شروع کیا اسی دباؤ کے تحت ۱۹۵۸ء میں افغانستان کے ظاہر شاہ نے پاکستان کا دورہ کیا پاکستان نے افغانستان کے ساتھ تجارت بھی بحال کی اور افغانستان کو راداری کی سہولیات بھی مہیا کیں اس طرح وقتی طور پر پاک افغان تنازعہ دب گیا قبائلیوں کو دور برطانیہ کے انداز میں دی جانے والی امداد / رشوت بھی بحال ہو گئی۔ یاد رہے ڈیورنڈ لائن کا تنازعہ اور پشتونستان کا مسئلہ حل نہیں ہوا تھا بلکہ فریقین نے وقتی طور پر خاموشی اختیار کرنے پر رضامندی کا اظہار کیا تھا۔ ۱۹۱۹ء میں حبیب اللہ کے قتل کے بعد نئے امیر افغانستان امان اللہ خان نے جس انداز میں حکمرانی کا آغاز کیا تھا وہ انگریزوں کے لئے خطرے کی گھنٹی تھی۔ رواں صدی کے آغاز میں برطانیہ کو اس بات پر شک ہونے لگا کہ امان اللہ خان قبائلی پٹھانوں کو مسلح کر کے ہندوستان بھجوا رہا ہے جو یہاں باغیوں کی مدد کرتے ہیں ۱۹۲۱ء میں حکومتِ ہند نے امیر امان اللہ سے مذاکرات کرنے کے لئے ایک وفد کابل بھیجا۔ ہند برطانوی سرکار امان اللہ کو روسی قیادت سے دور رکھنا چاہتی تھی، اس لئے اگر اسے بالکل بے یار و مددگار چھوڑ دیا جاتا تو اس بات کا امکان موجود تھا کہ امیر روسی قیادت کے ساتھ اپنے روابطِ برہانے تعمیر و ترقی کے لئے سرکار نے امان اللہ کو ۴۰ لاکھ روپے پیش کئے ۱۹۲۲ء میں امیر افغانستان نے برطانیہ کے ساتھ ایک معاہدے پر دستخط کئے جس کی رو سے افغان سرکار کو پہلی مرتبہ پشاور سے اڑ کر آنے والے دو جنگی طیارے بھی حاصل ہوئے ان طیاروں کو جرمن پائلٹ اڑا رہے تھے حالات کی تسم

ظرفی دیکھئے جو شخص وسط ایشیا اور ہندی مسلمانوں کے جذبات کی ترجمانی کر کے رہنمائی کا فریضہ سرانجام دے سکتا تھا اپنے ہی بھائی بندوں کے قہر و غضب میں گھر گیا ۱۹۲۴ء میں خوست کے مینگل قبائل نے امان اللہ کے خلاف علم بغاوت بلند کر دیا علاقائی ملاؤں نے امان اللہ کی حکمرانی کے خلاف جہاد کا فتویٰ دے کر اس بغاوت کو مزید ہواوی امیر افغانستان ان دنوں نیا نیا برطانیہ کے حصار میں آیا تھا برطانوی جہازوں اور اسلحہ کی بنیاد پر اس نے وقتی طور پر اس بغاوت کو دبا دیا اس کے بعد امان اللہ نے اپنی بیوی کے ساتھ سرکاری محفلوں میں آنا شروع کر دیا اس سے افغانوں میں اور بھی بے چینی پھیلی اور امان اللہ کے ”مغرب زدہ“ ہونے کا تاثر پختہ ہوا اس سے اگلے سال وہ اپنی بیوی کو لے کر یورپ کے سرکاری دورے پر روانہ ہو گیا۔ لیکن اندرون ملک اس کی ہوا خاصی اکھڑ چکی تھی۔ ۱۹۲۷ء میں وہ اپنی مغرب زدہ بیوی کو لے کر یورپ کے دورے پر روانہ ہو گیا اس کے ساتھ ہی امان اللہ کے خلاف بغاوت پھوٹ پڑی کابل میں برطانوی وزیر خارجہ کے نمائندے سرفرانس ہیمفرے نے اپنے ایک افغان ایجنٹ بچہ سقہ کو ہری جھنڈی دکھائی اور اس نے علم بغاوت بلند کر دیا اس دور میں برطانوی ایئر فورس کا ایک شاندار فضائی مستقر میران شاہ میں بھی تھا یہاں برطانوی شہریوں اور اہلکاروں کی ایک بستی بھی قائم تھی مشہور زمانہ برطانوی جاسوس کردار لارنس آف عربیہ (ٹی۔ اے۔ لارنس) بھی یہیں مقیم تھا۔ لارڈ ہیمفرے نے خانہ جنگی شروع ہونے سے قبل تمام برطانوی باشندوں کو یہاں سے نکالا جب یہاں بغاوت پھوٹی تو امان اللہ روم میں تھا اس نے اپنا اگلا سفر ملتوی کر کے مسوینی سے ملاقات کرنے کا پروگرام بنایا حکومت سنبھالنے کے بعد ”بچہ سقہ“ نے وہ کردار ادا کرنے سے انکار کر دیا جو انگریز اس سے ادا کرنا چاہتے تھے بچہ سقہ نے بذات خود حکمران بننے کی کوششیں شروع کر دیں۔ برطانوی ریاستی اہلکاروں کو بچہ سقہ سے معاملات کرنے میں دقت پیش آئی شروع ہو گئی تو انہوں نے ایک بار پھر سازشوں کے چال چلنے شروع کر دیئے ۱۹۲۹ء کے اختتام سے تھوڑا عرصہ پہلے امیر امان اللہ خان کے کزن نادر خان (۱۹۳۳-۱۸۸۳ء) نے بچہ سقہ کی حکومت کا تختہ الٹ کر درانی پایہ تخت کا دوبارہ احیاء کر دیا وزیر یوں اور محصودیوں نے بھی نادر خان کا ساتھ دیا اس کے بدلے میں نادر شاہ نے انہیں برطانوی اسلحہ اور روپیہ پیسہ عطا کیا۔ اس کے بعد برطانوی اہلکار اور شہری دوبارہ یہاں آئے کابل میں امن و امان قائم ہو گیا۔ نئے امیر نے سابقہ معاہدوں کی پاسداری کا عند کیا اور شہنشاہ برطانیہ کو یقین دلایا کہ وہ ہر حالت میں غیر جانبدار رہے گا اس کے ساتھ ہی نئے امیر کو برطانوی امداد ملنی شروع ہو گئی اور یہاں ایک نئے دور کا آغاز ہو گیا۔

نادر خان کا تعلق (ARISTOCRATIC FAMILY) شاہی خاندان سے تھا وہ مذہبی ہونے کے ساتھ ساتھ بڑے محتاط انداز میں جدیدیت اپنانے کا قائل بھی تھا اور سب سے اہم بات اس کی ” پالشویزم “ دشمنی تھی وہ پٹیشے کے اعتبار سے فوجی جرنیل تھا ان تمام خصوصیات نے اسے انگریزوں کی آنکھوں کا تارا بنا دیا۔ اس نے ۱۹۳۱ء میں روس کے ساتھ ایک عدم جارحیت کے معاہدے پر دستخط بھی کئے لیکن روسیوں کی نظر میں وہ ” جاگیردار اور جارح “ (FEUDAL & REACTIONARY) تھا روسی اسے ” برطانوی سامراجیت کا ایجنٹ “ بھی قرار دیتے تھے نومبر ۱۹۳۳ء میں اسے کابل یونیورسٹی کے ایک طالب علم محمد خلق نے قتل کر دیا۔ بعد میں اسی طالب علم کے نام پر ماسکو نواز پیپلز ڈیموکریٹک پارٹی آف افغانستان کا خلقی دھڑ قائم ہوا۔ نادر خان کے قتل کے بعد اس کے ۱۹ سالہ بیٹے ظاہر خان کو برطانوی آسیریا دے سے کابل کے تحت پر بٹھادیا گیا اور ظاہر خان کے انکل ہاشم خان نے وزارتِ عظمیٰ کا منصب سنبھال لیا۔ یہ وہی ظاہر شاہ ہے جسے حالیہ مسئلہ افغانستان کے حل کے لئے اپنا کردار ادا کرنے کے لئے روم سے افغانستان واپس لانے کی کوشش کی جارہی ہے یہی وہ ظاہر شاہ ہے جسے انجینئر حکمت یار قبول نہیں کر رہا ہے بلکہ افغانوں کو درپیش مسائل کا ذمہ دار قرار دے دیا ہے۔ دوسری جنگِ عظیم کے دوران ظاہر خان نے داخلی استحکام پیدا کرنے کی کوشش کی اور امیر افغانستان کی بجائے ” شاہ افغانستان “ کا لقب اختیار کر لیا۔ گو دوسری جنگِ عظیم کے دوران ظاہر شاہ کے افغانستان کا کردار غیر جانبدارانہ رہا لیکن افغانستان کی اہمیت میں اضافہ بھی ہوا۔ جرمنی نے افغانستان کے ساتھ دوستی گانٹھنے کے لئے مؤثر کوششیں بھی کیں حتیٰ کہ برطانیہ سے مقابلہ بھی کیا اور ظاہر شاہ کو افغانستان کے لئے معاشی و عسکری امداد بھی پیش کی ہلٹر کے وزیر خارجہ JOACHIM VON RIBBENTROP نے سوویت رہنما شالن کے ساتھ مذاکرات میں انہیں مشورہ دیا کہ وہ شمال کی طرف سے افغانستان پر حملہ کر دے یہ ۱۹۳۹ء کے آخر اور ۱۹۴۰ء کے ابتدا کی بات ہے سوویت قیادت اس بات پر کسی حد تک تیار بھی ہو گئی تھی لیکن اچانک انہیں ہلٹر کی افواج کا سامنا کرنا پڑا۔ جو ماسکو میں شالن گراؤ اور لینن گراؤ تک آن پہنچی تھیں اس طرح افغانستان اشتراکیوں کے نیچے استبداد میں آنے سے بچ گیا لیکن دسمبر ۱۹۷۹ء تک۔ افغان عرصہ طویل سے سپر طاقتوں سے حرب و ضرب میں مصروف رہے ہیں انہوں نے برسرِ پیکار رہنے کو ” معاہدہ امن “ پر ہمیشہ ترجیح دی ہے۔ افغانوں کی ۱۳ سو سالہ تاریخ اس بات پر گواہ ہے کہ انہوں نے ہمیشہ بندوق کی نالی پر ہی معاملات طے کئے۔ یہی ان کی تاریخ رہی ہے اور یہی ان کا قبائلی معاشرتی انداز۔ یہی وجہ ہے ۱۹۷۹ء میں روسی افواج کی یہاں آمد کے بعد سے لے کر ۱۹۸۸ء میں روسی افواج کے انشلاء تک ہر افغان لیڈر

روسیوں کو ”ہندوق کی نالی“ پر ہی لے کر نکالنے کے مشن پر گامزن رہا کیونکہ افغان معاشرے میں ”جارج کے ساتھ صلح“ کو بزدلی سمجھا جاتا ہے۔ پھر ظاہر ہے کہ کوئی افغان ”بزدلی کے طعنے“ کی بجائے مرنا زیادہ پسند کرتا ہے شاہ امان اللہ کا دور (۲۹-۱۹۱۹ء) اس لحاظ سے اہم ہے کہ اس دور میں پہلی مرتبہ مجموعی طور پر تعمیر و ترقی کا کام شروع ہوا اور اس کے ساتھ ہی مغربیت نے یہاں راستے بنانے شروع کر دیئے تھے۔ لیکن کیونکہ افغان معاشرے کا مجموعی چلن ”مذہب پرستی“ اور ”ایشی سامراجی“ رہا ہے اس لئے یہ مہم جلد ہی افغانوں کی مخالفت کا شکار ہو گئی۔ محمود ترمذی (وزیر خارجہ اور امان اللہ کا سربراہ) جنرل محمد نادر خان (ظاہر شاہ کا والد) اور دیگر موثر لوگوں کے کہنے پر امان اللہ نے مئی ۱۹۱۹ء میں تیسری اینگلو افغان جنگ کا آغاز کر دیا۔ جنرل نادر خان کی سربراہی میں افغان آرمی نے برطانوی فوج کے خلاف پاراچنار میں بڑا کامیاب آپریشن کیا۔ دوسری طرف جنرل صالح محمد کی قیادت میں افغان فوج نے خیبر کی طرف انگریزوں کے خلاف کامیاب آپریشن کیا۔ یہ سلسلہ جاری تھا کہ نیم عسکری پشتون سکاؤٹوں نے برطانوی افواج کا حکم ماننے سے انکار کر دیا۔ ڈیورنڈ لائن کے اطراف میں بسنے والے پشتونوں نے برطانوی عساکر سے الگ ہو کر افغانوں کے ساتھ ملنا شروع کر دیا۔ دوسری طرف رائل ایئر فورس نے مشرقی افغانستان کے شہروں کابل و جلال آباد پر بمباری شروع کر دی۔ اس علاقے میں یہ ہتھیار پہلی مرتبہ استعمال کیا گیا تھا دونوں فریقین جنگ سے گریزاں ہونے لگے۔ انگریز افغانستان کے دشوار گزار راستوں کا مشاہدہ کر چکے تھے اس لئے وہ بھی خوزیری کا خاتمہ چاہتے تھے۔ برطانوی فوجی بھی واپس اپنے وطن روانہ ہونے کے لئے بے تاب تھے اس لئے مذاکرات کے دوران ہونے والے مذاکرات میں اور دوسرا میسوری میں۔ راولپنڈی میں ہونے والے مذاکرات کا مقصد ”جنگ بندی“ اور ”پائیدار امن“ کے قیام کے لئے تفصیلات طے کرنا تھا۔ لیکن انگریزوں نے اس گفتگو کو ”معادہ راولپنڈی“ کا نام دے کر افغانوں کو اپنے خارجہ معاملات طے کرنے کی آزادی دے کر جان بچھڑائی۔ اگست ۱۹۱۹ء میں معاہدے پر دستخط ہو گئے اور انگریزوں نے یہاں سے بھاگنے میں ہی عافیت سمجھی۔

اس معاہدے کے فوراً بعد ایک تاجک جنرل محمد ولی کی قیادت میں ایک افغان وفد نے ماسکو کا دورہ کیا۔ اکتوبر ۱۹۱۹ء میں اس دورہ ماسکو کا مقصد آزادانہ خارجہ پالیسی کا عملی مظاہرہ کرنا تھا۔ باشویک پارٹی کے نمائندے مائیکل برلون نے کابل پہنچ کر پنجوہ کے مسئلے پر شاہ افغانستان سے پہلے ہی مذاکرات کر لئے تھے۔ باشویک چاہتے تھے کہ افغان وسط ایشیا کی خانہ جنگی میں روسیوں کی مدد کریں، اس کے بدلے میں انہوں نے برطانیہ کے خلاف افغان بادشاہ کی مدد کرنے کی پیشکش

بھی کی تھی۔ بالشویک مشن کی کابل آمد افغان روس تعلقات کا نقطہ آغاز ثابت ہوئی۔ اس کے بعد یہ تعلقات بڑھتے بڑھتے اس قدر زیادہ ہو گئے کہ دسمبر ۱۹۱۹ء میں ایسے ہی ایک ”معاہدہ دوستی“ کی آڑ میں روسی افواج افغانستان میں داخل ہو گئی تھیں۔ یہ الگ بات ہے کہ افغان مجاہدین نے انہیں ذلیل و خوار کر کے اپنے ملک سے نکلنے پر مجبور کر دیا۔

اس دور میں بالشویکی برطانیہ کے ساتھ کسی قسم کی مخلصت پیدا نہیں کرنا چاہتے تھے۔ یہی وجہ ہے کہ روسیوں نے افغانوں کی عملدہ کرنے کے بجائے صرف زبانی جمع خرچ پر ہی فتاعت کی۔ برطانوی حکومت شمال مشرقی ایران کے علاوہ شمال مغربی ایران میں بھی عسکری مہمات جاری رکھے ہوئے تھی۔ روسیوں نے برطانیہ سے اپنی ”عدم مخلصت“ کی پالیسی کی وجہ سے ان مہمات سے صرف نظر کیا۔ اس دور میں افغان بھی بالشویکوں سے دشمنی مول لینے کے موڈ میں نہیں تھے۔ حالانکہ بالشویک وسط ایشیا میں مسلم حکمرانوں کی آزادی سلب کرنے کے چکر میں تھے۔ لیکن افغانوں نے بھی پنجہ اور مرو کے علاقوں میں رسوخ حاصل کر لیا۔ اس وقت روسی وسط ایشیا میں مسلم ریاستوں پر قبضہ کر رہے تھے اس لئے انہیں اس طرف توجہ دینے کی فرصت نہیں تھی۔ اس کے ساتھ ہی محمود ترمذی نے اینگلو افغان بات چیت کے اگلے مرحلے پر میسوری کا سفر کیا اسی دور میں قبائلیوں نے برطانوی ہند میں گھس کر امن کو خراب کرنا شروع کر دیا تھا۔ ایسی صورت حال میں برطانیہ نے افغانوں کو اپنے خارجہ معاملات میں مکمل آزادی دینے کا عندیہ بھی دے دیا۔ جب میسوری میں یہ بات چیت جاری تھی تو افغانوں نے روس کے ساتھ ایک معاہدہ دوستی پر دستخط کئے۔ روس نے اس کا اعلان ۲۶ مئی ۱۹۲۱ء میں کیا جبکہ ۱۳ اگست ۱۹۲۱ء میں افغان حکومت نے اس کی توثیق کر دی بالشویک حکومت کی طرف سے کسی بیرون ملک حکومت کے ساتھ پہلا معاہدہ تھا۔ افغانوں نے حقیقتاً آزاد خارجہ پالیسی اختیار کرنی شروع کر دی تھی۔ محمد ولی خان کی قیادت میں ایک وفد نے جرمنی، اٹلی کے علاوہ برطانیہ اور امریکہ کا دورہ کیا اور ان ممالک کے ساتھ سفارتی تعلقات قائم کر کے آزاد خارجہ حکمت عملی کی بنیاد رکھی اس کے بعد ترکی، فرانس اور اٹلی کے ساتھ مختلف شعبوں میں معاہدے بھی کئے گئے۔ برطانوی سرکار نے اس آزادانہ انداز کو ناپسند کیا اور ڈکریزن نے افغان وفد کے سربراہ محمد ولی خان کو اس ناپسندیدگی کے بارے میں بتا بھی دیا لیکن افغان اس معاملے میں جس آزاد روی پر چل نکلے تھے انہیں واپس لانا آسان کام نہیں تھا امان اللہ کی بادشاہت اور محمود ترمذی کی ڈپلومیسی کے تحت وہ آزاد خارجہ پالیسی اپنانے کی راہ برواں دواں تھے ترمذی نے فرانس جا کر افغان فوج کے لئے جدید اسلحہ بھی خریدا اسی دور میں جنگِ عظیم اول کے بعد یونانیوں نے تزکوں پر حملہ کر دیا تھا پھر برطانوی ہند میں خلافت کے

حق میں تحریک چلی اور اس کے ساتھ ہی ”ہجرت موومنٹ“ کا آغاز ہو گیا ہزاروں نہیں لاکھوں ہندی مسلمان اپنے اسباب زندگی سمیٹ کر افغانستان کی طرف مہاجر ہو گئے کچھ عرصہ تو امان اللہ حکومت نے انہیں برداشت کیا لیکن پھر اسے نجانے کیوں یہ احساس ہونے لگا کہ شاید برطانوی حکومت اس کے خلاف ان مہاجروں کی صورت میں تخریب کار بھیج رہی ہے یا اس کی معیشت تباہ کرنے کا پروگرام بنائے ہوئے ہے اس کے بعد افغان حکومت نے ان مہاجروں کو خوش آمدید کہنے کا سلسلہ روک دیا اور یوں ہندی مسلمانوں کی عظیم الشان تحریک ناکامی سے ہم کنار ہو گئی۔ امان اللہ خان نے ترک لیڈر غازی انور کمال پاشا سے بھی راہ ورسم بڑھانے کی کوشش کی جو وسط ایشیا میں انقلابی سرگرمیاں جاری رکھے ہوئے تھا۔ لیکن اگست ۱۹۲۲ء میں اسے قتل کر دیا گیا اور اس کے ساتھ ہی وسط ایشیا میں پنپنے والی ”پاسچی“ تحریک بھی کمزور پڑنی شروع ہو گئی۔ افغان افواج سرحدوں پر کھڑی صورت حال کا مطالعہ کر رہی تھیں روسی حکمرانوں نے امان اللہ سے مطالبہ کیا کہ وہ اپنی فوجیں پارڈر سے ہٹالے لیکن امان اللہ اس بات پر راضی نہ ہو ۱۹۲۵ء میں ایک سرحدی جھڑپ کے دوران روسیوں نے دریائے آمور پر واقع ایک چھوٹے سے جزیرے پر قبضہ کر لیا۔ لیکن حکومت افغانستان کے شدید احتجاج پر یہ علاقہ افغانوں کو واپس ملا اور ۱۹۲۶ء میں ایک افغان روس معاہدہ دوستی کے ذریعے تاشقند۔ کابل ہوائی سفر کا آغاز ہوا۔

برطانیہ نے امان اللہ کے خلاف سازشیں جاری رکھیں اور اس کی ”جدیدیت کی تحریک“ کو ہمانہ بنا کر ایک بغاوت پھیلا دی۔ مشرقی پہاڑیوں میں واقع علاقے خوست میں ”ملائے لنگ“ کی زیر قیادت ایک بغاوت پھوٹی جو مارچ ۱۹۲۳ء تا جنوری ۱۹۲۵ء تک جاری رہی اس بغاوت کے خاتمے کے بعد بھی امان اللہ خان کو ایک آزاد منش تاجک محمد ولی خان اور افغان آرمی چیف جنرل نادر خان کے علاوہ اس کے پانچ بھائیوں بشمول محمد نادر خان، محمد عزیز خان، محمد ہاشم خان، شاہ ولی اور شاہ محمود کی اپوزیشن کا بھی سامنا کرنا پڑا۔ جنرل نادر خان نے امان اللہ کے خلاف قبائل میں پائی جانے والی بے چینی اور نفرت کو بھانپ لیا تھا۔ امان اللہ نے اپنی کابینہ میں رو بدیل کی اور کمانڈر ان چیف جنرل نادر خان کو پیرس بھیج دیا۔

امان اللہ خان نے روس کے ساتھ زیادہ بہتر تعلقات قائم کرنے کی کوشش کی۔ روس نے بھی بدلے میں امان اللہ کو ۱۹۲۸ء میں ۱۳ ہوائی جہاز بمعہ پائلٹ، مکینکس اور دیگر موافلاتی ماہرین سمیت تحفے میں دیئے۔ اس دوران تاشقند، کابل، ماسکو ہوائی سفر بھی شروع کر دیا گیا۔ ۱۹۲۸ء میں ہی امان اللہ نے یورپ کا دورہ کیا اس دورے کے متعلق افغانستان میں کئی باتیں پھیلا دی گئیں ملکہ شریا کی یورپ میں بے پردگیوں کے متعلق کہانیاں مشہور ہو گئیں سال کے آخر میں

شہنشاہی پشتونوں نے جلال آباد میں بادشاہی محل اور برطانوی سفارتی دفتر کو آگ لگا دی۔ یہ بغاوت بڑی تیزی سے دوسرے علاقوں میں بھی پھیل گئی اسی دوران ایک قبائلی لشکر نے ”بچہ سقہ“ کی قیادت میں کابل پر قبضہ کر لیا۔ امان اللہ اپنے تخت پر قبضہ کرنے میں ناکام رہا۔ امان اللہ کو یقین تھا کہ ازبک، تاجک اور ترکمان قبائل کے علاوہ روسی بھی اس کی مدد کو آئیں گے لیکن ایسا نہ ہو سکا۔ اس موقع پر حضرت شور بازار نے ایک لشکر جمع کر کے غزنی کی طرف بھیجا جبکہ ایک دوسرے لشکر کو مشرقی افغانستان بھیجا تاکہ وہ نادر خان کی بچہ سقہ کے خلاف مدد کرے۔ ابھی امان اللہ غزنی کی طرف بڑھ ہی رہا تھا کہ قندھار میں رضاشاہ پهلوی کا بھیجا ہوا ایک جنرل طیارہ امان اللہ کو لینے کے لئے پہنچا۔ امان اللہ نے اسی میں اپنی عافیت سمجھی اور ہندوستان کی طرف چل نکلا۔ یہاں سے اٹلی کی طرف عازم سفر ہو گیا۔ اس کے ساتھ ہی ”آزاد خارجہ پالیسی“ اور افغانوں کا باشوکیوں کی طرف بڑھنے کا رجحان وقتی طور پر رک گیا اور افغانستان پر جنرل نادر خان کی صورت میں ایک بار پھر برطانوی مفادات کے نگرانوں کی حکومت قائم ہو گئی۔ یاد رہے نادر خان کو ستمبر ۱۹۳۰ء میں ۲۸۶ معزز افراد کے ”لوئے جرگے“ نے افغانستان کا بادشاہ بنایا تھا۔ اس نے افغانستان کو حقیقی سنی ریاست بنانے کا وعدہ بھی کیا تھا۔ لیکن اسے وعدہ ایفا کرنے کا موقع نہ مل سکا، کیونکہ ۱۹۳۳ء میں اسے قتل کر دیا گیا۔ قبائلی جھگڑوں میں ”پشتون ولی“ قائدے کے تحت نادر شاہ کو قتل کر دیا گیا تھا۔ جس کے بعد اس کا انیس سالہ بیٹا محمد ظاہر خان تخت نشین ہوا اور اس نے شہنشاہ محمد ظاہر شاہ کے نام سے بادشاہت شروع کی جو ۱۹۷۳ء تک جاری رہی۔

کابل..... ماسکو اور وہلی کے سائے میں
انگریزوں، ہندوؤں اور روسیوں کی افغان دشمن پالیسیوں کی حقیقت

70

71

مسئلہ افغانستان میں ہندوستان کے مسلم کش اور منفی کردار کو سمجھنے کے لئے افغانستان کے ساتھ اس کے طویل تاریخی روابط پر ایک نظر دوڑانا ضروری ہے۔ ہمارے ہاں عام شہری تو دور کی بات ہے، دانشور طبقہ بھی اس بات کو گرائی سے نہیں سمجھتا کہ ہندوستانی حکمران ہمیشہ پاکستان دشمن افغان حکمرانوں کے اتنے مداح و مددگار کیوں رہے ہیں۔ کیا پاکستان دشمنی اس خوشگوار تعلق کی اولیں وجہ رہی ہے یا مسلم دشمنی اس تعلق کی بنیاد ہے؟ مسلم دشمنی ہندوستانی حکمرانوں کے لئے افغانستان کے پاکستان دشمن حکمرانوں کے ساتھ دوستی کی وجہ تو ہو سکتی ہے، لیکن افغانستان کے مسلمان حکمرانوں کے لئے ہندوستان دوستی کی بنیاد نہیں بن سکتی ہے۔ پاکستان دشمنی بھی افغانستان کے حکمرانوں کے لئے بذات خود وجہ خفا نہیں بن سکتی، بلکہ ایسا لگتا ہے کہ ہندوستان دوستی نے ہی پاکستان دشمنی کی بنیاد رکھی ہے۔ اس نظریے کی تاریخی بنیادیں تلاش کی جا سکتی ہیں۔ اس مقصد کے لئے ہمیں افغانستان اور اس علاقے کی تاریخ کے گہرے خزانے کو کھنگالنا ہو گا۔ افغانستان کی اسلامی شخصیت سے پہلے قبل از مسیح تاریخ میں جھانکنا ہو گا تاکہ ان بنیادوں کو تلاش کیا جاسکے جن پر ہندو دوستی اور پاکستان دشمنی کی عمارت تعمیر کی گئی۔ ویسے تو افغانستان کے بارے میں ایک بات بڑی عام ہے کہ افغانستان میں آپ دور تک نہیں دیکھ سکتے۔ حالات اور واقعات کے بارے میں بہتر انداز میں پیش گوئی نہیں کی جا سکتی ہے۔ اگر دور تک دیکھنے

کی خواہش ہو تو آسمان کی طرف دیکھنا پڑتا ہے۔ سرکف پہاڑ نظروں کو دامن بائیں دیکھنے ہی نہیں دیتے۔ بلند و بالا پہاڑ دیواروں کی مانند نظروں کو محدود کرنے کی کوشش کرتے ہیں، لیکن کہیں کہیں فاصلے دکھائی دیتے ہیں۔ گچھلتی ہوئی برف کے بستے پانی کے بنائے ہوئے راستے و شمار گزار ہیں۔ یہ جغرافیہ ”کوہ سلیمان کے بیٹوں“ کو ایک عظیم الشان طاقت پر ایمان لانے پر مجبور کرتا ہے۔ یہی وجہ ہے کہ افغانوں میں ایمان حد سے بڑھا ہوا ہے اور بعض اوقات یہ انہیں دیوانگی کی حد تک لے جاتا ہے، لیکن ایسا اسلام کے یہاں آنے کے بعد ہی ہوا۔ افغان قبائل ایک اتحاد و یگانگت کی لڑی میں پروئے گئے لیکن افغانستان ابھی تک قبائلی نظام کے تحت چل رہا ہے۔ پہلے تجارتی کاروان باہر دنیا کی خبریں یہاں لاتے تھے تو افغانوں میں باہر کی دنیا کے بارے میں ایک عجیب و غریب جذبہ پیدا ہوتا تھا۔ لیکن جب کبھی ان کاروانوں کی نقل و حرکت میں گڑبڑ ہو جاتی تو اس سرزمین کے لوگوں میں پہاڑوں کے اس پار دیکھنے کی تمنا بھی دم توڑ دیتی۔ غزنی کے صوبے میں جو پتھر کے اوزار ملے ہیں ان سے ظاہر ہوتا ہے کہ سرزمین افغانستان پر انسانی زندگی کے آثار اتنے ہی قدیم ہیں جتنی انسان کی معلوم تہذیب و تمدن۔ یہاں کے انسان کارقانی عمل وسط ایشیا کے باسیوں جیسا ہے۔ زمین کی زرخیزی، کاشتکاری اور قطری انداز زندگی ایک جیسا ہی دکھائی دیتا ہے۔ زمین کی قدرتی زرخیزی کے باعث یہاں انسان غذا اکٹھا کرنے کی معاشی زندگی سے جلد ہی غذا پیدا کرنے کی معاشی زندگی تک پہنچ گیا۔ سکونت پذیری نے تہذیب کو فروغ دیا۔ ۳ ہزار قبل مسیح کے قندھار میں واقع منڈی گھاگ اس دور کی جدید ریاست کا نقشہ پیش کرتی ہے۔ ماہرین کے مطابق زرعی معاشرے میں بننے والی پہلی شہری آبادی یہی تھی۔ افغانستان کے علاقوں سے آثار قدیمہ کی کھدائی کے دوران ملنے والے کوزہ گرمی کے نمونے قدیم ہندوستانی تہذیبی مرکز ہڑپہ سے ملنے والے برتنوں سے ملتے جلتے ہیں۔ ہندو ماہرین ارضیات و آثار قدیمہ اپنے طور پر یہ ثابت کر چکے ہیں کہ ان شہری تہذیبوں کے درمیان نہ صرف ثقافتی تعلقات تھے بلکہ تجارتی لین دین بھی تھا۔ افغانستان ہڑپہ والوں کو تانپا اور لیزروائٹ مہیا کیا کرتا تھا۔ اس تحقیق سے وہ یہ ثابت کرتے ہیں کہ ہندوستان سے افغانستان کے تعلقات بہت قدیم ہیں۔ دونوں تہذیبوں کے سوتے ایک ہی طرح کے ہیں۔ اس تحقیق کو مزید تقویت اس بات سے بھی ملتی ہے کہ افغان و ہڑپہ کی قدیم تہذیب دونوں کو بیرونی حملہ آوروں نے تباہ و برباد کیا۔ یہ بیرونی حملہ آور آریہ تھے جو شمال مغرب کی طرف سے ہڈی دل کی طرح آئے اور یہاں کی تہذیب کو چٹ کر گئے۔ افغانستان وہ دروازہ تھا جس سے حملہ آور بار بار گزر کر نہ صرف وادی سندھ بلکہ پاک و ہند کے علاقوں تک پہنچتے رہے۔ انہوں نے آگے چل کر گنگا کے میدانوں اور وندھیا چل کے نیچے بھی تہذیب کو تاراج کیا۔

ہندوستانی مؤرخین آریاؤں کے ان اقدامات کو رجعت پسندانہ قرار دیتے ہیں، کیونکہ انہوں نے ایسی تہذیبوں کو تباہ و برباد کیا جو اپنے زمانے کی ترقی یافتہ تہذیبیں تھیں اس کی معقول وجہ بھی سمجھ میں آتی ہے کہ آریاؤں نے ہندو تہذیب کو تباہ و برباد کرنے کی کوشش کی۔ یہ الگ بات ہے کہ وہ اس مقصد میں کامیاب نہ ہو سکے۔ دوسری طرف معروف افغانی محقق و مؤرخ محمد علی کے بقول ”آریاؤں کے قدیم منتر اور گویا کا بڑا حصہ افغانستان میں لکھا گیا“ یعنی اگر آریہ قوم موجودہ تہذیب کو برباد کر رہی تھی تو دوسری طرف ایک نئی تہذیب کی بنیاد بھی رکھ رہے تھے۔ ایران کے ریاستی مذہب زرتشت ازم کے بانی زرتشت بھی ساتویں صدی قبل مسیح افغانستان میں پیدا ہوئے۔ زرتشت ام البلاد باختر میں پیدا ہوئے تھے جو افغانستان کے شمال مغربی علاقے میں واقع تھا جس کو اب بلخ کہا جاتا ہے یہ جگہ تاریخ میں کئی ایسے عظیم مردوں اور عورتوں کی جائے پیدائش ہے جنہوں نے عظیم کارنامے سرانجام دیئے۔ کئی عالم اور مفکر اسی شہر میں پیدا ہوئے۔ یہ مردم خیز علاقہ بارہا بیرونی حملہ آوروں کے قہر و ستم کا نشانہ بھی بنا چنگیز خان نے اس علاقے کی شان و شوکت کو ۱۲۲۰ میں تہس نہس کر دیا تھا۔

چھٹی صدی قبل مسیح میں بڑھتی ہوئی سولہ و فاقی ریاستوں میں سے دو موجودہ افغانستان میں شامل تھیں۔ یعنی ریاست بوج اور گندھارا۔ انہیں مہاجن پد کہا جاتا تھا اور راجدھرت راشٹری بیوی گندھاری اسی ریاست گندھارا کی تھی۔ ہندو تاریخ نویسوں کے مطابق کئی اور بھی قدیم رشتے قائم تھے۔ ہندو دیوی لائی کردار گنیش کا تعلق بھی اسی علاقے سے بتایا جاتا ہے، لیکن ابھی تک اس بارے میں واضح ثبوت نہیں مل سکے کہ گنیش واقعتاً افغانی تھا یا یہاں ہجرت کر کے آیا تھا۔ گنیش کا ایک قدیم بت افغانستان سے ملا ہے۔ اس بت کی اہمیت کا اندازہ اس بات سے بھی لگایا جاسکتا ہے کہ ۲۴ اپریل ۱۹۸۳ء کو کابل کے پاس واقع ایک پہاڑی ایشامائی پر ایک مندر کی بنیاد ڈالی گئی تاکہ اس بت کو اس میں عزت و احترام سے رکھا جاسکے۔ افغانستان کے اس وقت کے صدر بہرک کارمل نے اس مندر کی تعمیر پر خرچ ہونے والے سات لاکھ روپے کے فنڈ میں بھی گرانٹ دی اور سرکاری سہولیات کا وعدہ بھی کیا۔ اس وقت کابل میں بھارتی سفیر جے این ڈکشت کے مطابق ”اس بت کو افغانستان کے کسی دور دراز مقام سے کافی عرصہ پہلے کچھ ہندو کابل لائے تھے۔ افغانستان کے پچھلے حکمران افغانوں کے ہندوستانیوں اور ہندوستانی نسل کے افغان شہریوں کے اس مطالبے کو نظر انداز کرتے رہے کہ اس بت کے لئے ایک مندر تعمیر کیا جانا چاہئے، لیکن انقلاب ثور کے بعد بہرک کارمل کے دور میں مندر کی تعمیر کی اجازت مل سکی“ اس بات سے موجودہ حکمرانوں (نور محمد ترکئی، حفیظ اللہ امین، بہرک کارمل، نجیب اللہ) کی سیکولر اور ہندو نواز

سوچ کے متعلق معاملات کو سمجھنے میں آسانی ہو سکتی ہے۔ اس سے پہلے (انقلابِ ثور سے) بھی حکمران ہندو اور بھارت نواز تھے لیکن افغان معاشرے کی اسلام پرستی اور کفر گریز رجحان کی بدولت کوئی بھی ایسا کام کرنے سے گھبراتے تھے، جس سے افغانوں کے دینی جذبات کو ٹھیس پہنچ سکے۔ یہی وجہ ہے کہ افغانستان میں روسی افواج کے داخلے سے پہلے تک کوئی بھی دوسری عبادت گاہ تعمیر نہیں کی گئی تھی۔ پورے افغانستان میں صرف اور صرف مسجد ہی عبادت گاہ ہوتی تھی انگریز یہاں اپنی حکمرانی کو موثر اور مضبوط کرنے کا خواب دیکھتے دیکھتے یہاں سے رخصت ہو گئے۔ انہیں بھی گر جاگھر تعمیر کرنے کی جرأت نہ ہو سکی۔ لیکن روسی افواج کے داخلے کے بعد مسلم کش پالیسیوں کے عملی نفاذ کے ساتھ ساتھ مندروں کی تعمیر کا آغاز بھی ہو گیا تھا۔ کابل لائے جانے والے مہینش کے بت کے متعلق ہندوؤں کا عقیدہ ہے کہ مہا بھارت کے ہیرو بھیم جی اس بت کو ہمیشہ اپنے پاس رکھتے تھے۔ انہیں نصیحت کی گئی تھی کہ وہ اس بت کو کبھی اپنے آپ سے علیحدہ نہ کریں۔ اگر انہوں نے اسے کبھی علیحدہ کر دیا تو پھر دوبارہ اسے حاصل نہیں کر سکیں گے۔ ایک دن دریا پر پانی پیتے ہوئے بھیم جی نے غیر ارادی طور پر اسے علیحدہ کیا اس لئے اسے دوبارہ اٹھانے سے۔ یہ بت صدیوں اس دریا کے کنارے پڑا رہا پھر اچانک اسے ہندوؤں نے دریافت کیا اور اسے کابل لے آئے جہاں اسے مندر تعمیر کر کے نصب کرنے کی اجازت حاصل کی گئی۔

تیسری صدی قبل مسیح میں تجارتی کاروانوں کے ذریعے بدھ مذہب افغانستان پہنچا۔ مور یہ راجہ اشوک نے جو پہلے ہی بدھ مت کی ترویج کے لئے کوشاں تھا، اس علاقے میں بھی بدھ مت کی تشییر کے لئے کام کیا۔ افغانستان میں بدھ مت نے جزیں پکڑ لیں اور تقریباً ایک ہزار سال تک یہاں کسی نہ کسی صورت میں رائج رہا، گو یہ مذہب یہاں بسنے والے قبائل کی فطرت کے برعکس تھا۔ قبائلی طبائع جنگجو اور آکھڑ ہونے کے ساتھ ساتھ جاہ و حشمت کی دلدادہ بھی ہوتی ہے، جبکہ بدھ مت مزاجاً بے چارگی و لاچارگی کا مذہب ہے اس لئے افغانوں کے پُر عزم و شجاع مزاج سے میل نہ کھاسکا۔ یہی وجہ ہے کہ پچھٹی صدی عیسوی میں اسلام کی روشنی یہاں تک پہنچی تو افغان قبائل نے بحیثیت مجموعی دین حنیف کو قبول کر کے بدھ مت اور دیگر مذہب کو ہمیشہ کے لئے خیرباد کہہ دیا۔ اس وقت سے لے کر اب تک ہندوستان کے تمدنی و ثقافتی رشتے تو موجود نہیں ہیں، لیکن معاشی اور تجارتی مفادات کے حصول کے لئے سیاسی تعلقات ابھی تک قائم ہیں۔ ہندوستان کے سیکولر اور ہندو حکمرانوں نے یہاں کے حکمرانوں کو ہمیشہ پاکستان اور اس کے باشندوں کے علاقائی مفادات کے خلاف استعمال کیا۔ قیام پاکستان کے بعد افغانستان ہی واحد مسلم ملک تھا جس نے

پاکستان کے اقوام متحدہ کا ممبر بننے کی مخالفت کی اور اسے تسلیم بھی نہیں کیا۔ اینگلو افغان جنگوں میں ناکامی کے بعد جب افغانستان کی سرحدیں دریائے آمو تک آن پہنچیں تو کمیونسٹوں نے گرم پانیوں تک پہنچنے کے لئے ”افغانستان کے دروازے“ کو کھلکانے کے لئے منصوبے بنانا شروع کر دیئے۔ دوسری طرف کمیونسٹ پارٹی آف انڈیا نے بھی اس عالمی تحریک کے پرچم تلے افغانستان کے معاملات میں دلچسپی لینا شروع کر دی۔ جو اہر لعل نہرو کے سوشلسٹ نظریات نے بھارت کی خالق و بانی جماعت کی صفوں میں بھی راہیں بنا ڈالیں۔ اسی تحریک کے زیر اثر ہندوستانی اور افغانستان کے حکمرانوں کے درمیان تعلقات استوار ہوتے ہوتے یہاں تک پہنچے کہ پاکستان کے خلاف اٹھنے والی تحریکوں کے مراکز کابل اور دہلی میں قائم ہونے لگے۔ ”پشتونستان کی ڈمی“ ہو یا ”سندھ و دیش کا نعرہ“ ہر دو کی تخلیق اور پرداخت میں جہاں ہندوستان کی پروردہ نیشنل عوامی پارٹی نے کردار ادا کیا، وہاں افغانستان کی حکومتیں بھی ہندوستان کے ساتھ قدم بقدم چلتی رہیں۔ ظاہر شاہ کے دور کے بعد جب سردار محمد داؤد نے افغانستان کی زمام اقتدار سنبھالی تو ہندوستان کی کانگریس نے اس سے بھی بہتر تعلقات قائم کرنے شروع کر دیئے۔ اس کی ہر قسم کی امداد بھی جاری کی، لیکن سردار داؤد نے جو نئی پاکستان کے ساتھ تعلقات استوار کرنے کی پالیسی پر عمل پیرا ہونا شروع کیا تو کمیونسٹ پارٹی آف انڈیا نے داؤد حکومت کے خلاف کام کرنا شروع کر دیا۔ پاکستان کے ساتھ تعلقات کا خاطر خواہ فائدہ تو نہ ہوا لیکن انہیں ہندوستان کی دشمنی کا سامنا کرنا پڑ گیا۔ ظاہر شاہ کے بعد سردار داؤد کے دور حکومت میں افغانستان میں کمیونسٹوں کی پیپلز ڈیموکریٹک پارٹی کے دو دھڑے ہو گئے، تھے پرچم اور خلق۔ ایک دھڑا سردار داؤد کی حمایت کے حق میں تھا جبکہ دوسرا اس کے خلاف تھا۔ سوویت یونین کی کمیونسٹ پارٹی بھی ان دونوں دھڑوں کو متحد نہ کر سکی، لیکن کمیونسٹ پارٹی آف انڈیا کے مشیر، یہاں افغانستان میں بھارتی حکومت کی ہدایات کے مطابق سرگرم عمل رہے۔ اور جو نئی سردار داؤد نے ”پاکستان دشمنی“ ترک کرنا چاہی یہاں کام کرنے والے بھارتی ایجنٹوں نے پرچم خلق کو اکٹھے ہونے پر مجبور کر دیا۔ گولڈمیڈی پلی اے کے ان دونوں دھڑوں کو متحد کرنا آسان کام نہیں تھا لیکن پاکستان دشمنی کی پالیسی ترک کرنے کے خطرات کو بھارتی حکمرانوں نے اپنے لئے خطرناک محسوس کر لیا تھا۔ اگر افغان حکمران پاکستان سے بہتر تعلقات استوار کر لیتے تو پھر اس خطے سے بھارتی عنصر بیکسر غائب ہو جاتا۔ یہی وجہ ہے کہ بھارتی کمیونسٹوں نے افغان کمیونسٹوں کو داؤد کے خلاف متحد کرنے کے لئے ایڑی چوٹی کا زور لگا دیا۔ اپریل ۱۹۷۷ء میں داؤد نے معاشی و سماجی ترقی کا سات سالہ منصوبہ بنایا۔ اس منصوبے میں داؤد نے صرف روس سے امداد حاصل کرنے کی بجائے امریکہ اور

دیگر ممالک سے بھی امداد حاصل کرنے کا فیصلہ کر لیا تھا، جو بھارت اور روس کو ناپسند تھا۔ اس لئے انہوں نے داؤد کے خلاف کام کرنا شروع کر دیا تھا۔ اسی سال ہندوستان میں پانچ پارٹیوں پر مشتمل اتحادی جماعت بھارتیہ جنتا پارٹی نے طاقت پکڑ لی۔ یہ جماعت سخت اینٹی کانگریس نظریات کی حامل تھی۔ جنتا پارٹی نے پرانے معاملات میں ٹانگ اڑانے کی پالیسی ترک کر دی۔ اپنے ملکی مفادات کے تناظر میں انہوں نے بین الاقوامی معاملات میں سرد مہری اختیار کر لی۔ اس طرح وقتی طور پر افغانستان کے کمیونسٹ ہندوستانی حکومت کی معاونت و مدد سے محروم کر دیئے گئے۔ تقسیم ہند کے بعد تیس سال میں پہلی مرتبہ ایسا ہوا تھا کہ بھارتی حکمرانوں نے افغانستان کے ”اینٹی پاکستان“ عناصر کی حمایت نہ کرنے کا فیصلہ کیا تھا۔ پاکستان کی حکومت کے ساتھ سردار داؤد کے بڑھتے ہوئے تعلقات اشتراکی روسی حکمرانوں کے لئے باعث تشویش ضرور تھے، لیکن سردست وہ کچھ کرنے پر قادر بھی نہیں تھے اسی دوران جولائی ۱۹۷۷ء میں ذوالفقار علی بھٹو کی حکومت کا تختہ الٹ دیا گیا اور پاکستان کے سیاسی افاق پر جنرل ضیاء الحق کی صورت میں ایک ایسی شخصیت طلوع ہوئی جس نے مستقبل میں پیش آنے والے واقعات کی تہذیب و ترتیب میں اہم کردار ادا کرنا تھا۔ ضیاء الحق دور میں پاکستان کی خارجہ پالیسی کا جھکاؤ امریکہ کی طرف رہا۔ مارشل لا کے ابتدا ہی میں یہ بات واضح ہوتی چلی گئی کہ عالمی محاذ پر مستقبل میں بننے والی نئی صف بندیوں میں پاکستان کس کے ساتھ ہو گا۔ اسی دور میں سردار داؤد نے پاکستان، لیبیا اور یوگوسلاویہ کے علاوہ ہندوستان کا دورہ بھی کیا۔ بھارت کے اس دورے کا مقصد بھارت سے روایتی تعلقات کا احیاء تھا۔ داؤد نے اپنا اینٹی پاکستان تاثر زائل کرنے کے ساتھ ساتھ بھارت دوست تاثر کو بھی نئے سرے سے قائم کرنے کی کوشش کی۔ ان ممالک کا دورہ کرنے کی ایک وجہ یہ بتائی گئی کہ صدر افغانستان ان مسائل پر تبادلہ خیال کرنا چاہتے ہیں، جن کا تعلق ناوابستہ تحریک سے وابستہ ممالک کے وزرائے خارجہ کی اس کانفرنس سے تھا، جو مئی ۱۹۷۸ء میں کابل میں منعقد ہونے والی تھی۔ سردار داؤد ان ممالک کے دورے سے اپنے سات سالہ معاشی منصوبے کے لئے امداد بھی حاصل کرنا چاہتے تھے۔ انہیں اس سلسلے میں کسی حد تک کامیابی بھی ہوئی اور ہندوستان سے تعلقات میں بہتری کی امید بھی پیدا ہوئی، لیکن کمیونسٹ پارٹی آف انڈیا اور پیپلز ڈیموکریٹک پارٹی آف افغانستان کے دونوں دھڑے سردار داؤد کے خلاف سرگرم عمل رہے حتیٰ کہ پی ڈی پی اے نے سردار داؤد حکومت کا تختہ الٹنے کی تیاریاں بھی کرنی شروع کر دی تھیں۔ پارٹی کے جنرل سیکرٹری نور محمد ترکئی نے کمیونسٹ پارٹی آف انڈیا کی گیارہویں کانگریس منعقدہ بمبھنڈاکو ۲۷ فروری ۱۹۷۸ء میں اپنی جماعت کی مرکزی کمیٹی کی طرف سے ایک پیغام بھیجا جس میں تحریر تھا کہ

”خارجہ اور داخلہ رجعت پسندی کی بہیمانہ سازشیں اور اشتعال انگیزیاں اور حکومت افغانستان کے دائیں بازو کے حکمران حلقے ہماری پارٹی کو کمزور اور مفلوج کر دینے کی سازشیں کر رہے ہیں۔ ہماری پارٹی نے بادشاہت کا خاتمہ کرنے کی قومی جدوجہد میں ایک تاریخ ساز کردار ادا کیا ہے۔ جمہوری حکومت کے قیام و بقا کی جدوجہد کے علاوہ تاریک دور کی رجعت پسندی اور سامراج کی سازشوں کو بے نقاب کرنے اور انہیں غیر موثر بنانے میں بھی ہماری پارٹی کا کردار قابل ذکر ہے۔ سوویت یونین اور دیگر سوشلسٹ ممالک کے ساتھ دوستانہ تعلقات کے قیام اور ناوابستگی کی بنیاد پر تشکیل پانے والی جمہوری ریاستوں کے ساتھ برادرانہ تعلقات قائم کرنے کی راہیں ہماری جماعت نے ہی تلاش کیں۔“ آگے چل کر مزید لکھا کہ ”موجودہ حکومت (واؤڈ حکومت) گفتار کی حد تک تو ترقی پسند ہے لیکن عملاً وہ جمہوریت کش پالیسیوں پر گامزن ہے۔ ملک کی معاشی ترقی اور ہماری پارٹی کی قانونی سرگرمیوں کے راستے میں رکاوٹیں کھڑی کی جا رہی ہیں دوسری طرف حکومت دائیں بازو کے اخوان اور بائیں بازو کے ماؤ وادی عناصر اور رجعت پسند عناصر کی پشت پناہی کر رہی ہے۔“

اس پیغام کے مندرجات سے ظاہر ہوتا ہے کہ افغان کمیونسٹوں کا بھارتی کمیونسٹوں سے براہ راست رابطہ تھا اور وہ انہیں رہنمائی بھی فراہم کرتے تھے۔ جب اپریل ۱۹۷۸ء میں واؤڈ حکومت کا تختہ الٹا گیا اور انقلابی حکومت قائم ہوئی تو کمیونسٹ پارٹی آف انڈیا کے دباؤ پر بھارتی حکومت نے نور محمد ترکئی کی حکومت کو تسلیم بھی کر لیا۔ اس میں کسی کو شک نہیں ہونا چاہئے کہ افغانستان کی معاشی و سماجی ترقی کا پہلا سالہ منصوبہ (۸۳-۱۹۷۶ء) واؤڈ کی قوتِ مختلہ اور تنظیم کا کھلا ثبوت تھا۔ یہ بھی طے شدہ تھا کہ وہ افغانستان کو کمیونسٹوں کے جال سے نکال کر عدم وابستہ ملک کا روپ دینا چاہتا تھا اس سلسلے میں انہوں نے پاکستان، سعودی عرب اور ایران جیسے برادر اسلامی ممالک کی طرف دوستی کا ہاتھ بھی بڑھایا اس سلسلے میں انہیں کامیابی بھی ملی لیکن افغانستان اور انڈیا کے کمیونسٹوں نے انہیں اس راہ پر چلنے نہیں دیا، اور خوئی انقلاب کے ذریعے نور محمد ترکئی کی حکومت قائم کر دی گئی جسے بھارت نے فوراً تسلیم کر لیا۔ اس کے بعد حفیظ اللہ امین، ببرک کارمل اور نجیب اللہ حکومت کے قیام تک بھارتی حکمرانوں کا رویہ ہمیشہ یہی رہا ہے کہ پاکستانی مخالف حکومتوں کو نہ صرف تسلیم کر لیا جائے بلکہ ان کی اخلاقی و فوجی مدد بھی کی جائے۔ افغان مجاہدین کے خلاف برسرِ بیکار روسی و کابل افواج کے ساتھ بھارتی فوجی مشیران کے علاوہ ہندوستانی پاکٹ بھی ہوائی جنگی معرکوں میں حصہ لیتے رہے ہیں۔ پکڑے جانے کے ڈر سے بھارتی پاکٹوں کو صرف ایسی پروازوں میں شامل کیا جاتا تھا جو افغانستان کے اندر، ڈیورنڈ لائن کے اس

طرف موجود افغان مجاہدین کے ٹھکانوں پر حملہ آور ہونے کے لئے ترتیب دی جاتی تھیں۔ پاک افغان ہوائی سرحدوں کی پامالی کرتے ہوئے پاکستان میں داخل ہونے والے روسی ۲۹۔ گم طیارے یا تو افغان پائلٹ اڑاتے تھے یا روسی ہوائی افواج میں شامل تاجک، ازبک یا ترکمانی روسی، تاکہ پکڑے جانے کی صورت میں عالمی پریس میں ”غیر ملکی مداخلت“ کا پروپیگنڈہ موثر نہ ہو سکے۔ افغانستان کے معاملات میں بھارتی مداخلت کا ثبوت اینگلو افغان جنگوں کے دوران بھی ملتا ہے، جب بھارتی سکھوں اور ہندوؤں نے انگریزوں کے ساتھ مل کر افغانوں کے قومی مفادات کے خلاف کام کیا، بالکل اس طرح جیسے خدائی خدمت گار تحریک کے بانی غفار خان نے مسلمانوں کے مفادات کے خلاف کانگریس کے ساتھ مل کر کام کیا اور تقسیم ہند کے بعد پاکستان کے قومی مفادات کے برعکس ہندوستانی اور افغان حکومتوں کے ساتھ مل کر ساز باز کی، اور یہ ساز باز ولی خان اور ان کی اے این پی اب بھی کر رہی ہے۔ اینگلو افغان جنگوں کے دوران برطانوی ایجنٹ مک نائن نے ہندو اور سکھ گماشتوں کے ذریعے افغانوں کی تحریک حریت میں رخنہ ڈالنے کی کاوشیں کیں۔ ۱۸۳۸ء میں ہونے والے معاہدے ”شملہ منشور“ کے تحت انگریزوں نے افغانوں کی تاریخ کو مسخ کرنے کی کوشش کی۔ افغانوں کے ساتھ اپنے تعلقات کو بڑے غلط رنگ میں پیش کیا جسے افغانوں نے کلی طور پر مسترد کرتے ہوئے ان کے خلاف اپنی جدوجہد کو اور بھی تیز کر دیا۔ انگریزی افواج نے ۱۹۳۹ء میں قندھار پر قبضہ کر کے کھ پتلی شاہ شجاع کو تخت پر بٹھایا۔ اس کے بعد غداروں کے ایک وسیع و عریض جال کے ذریعے غزنی اور کابل پر بھی قبضہ کر لیا اور شاہ شجاع کی عملداری ان علاقوں تک پھیلا دی گئی۔ افغان مزاحمت اور بھی تیز ہوتی چلی گئی۔ افغانوں نے برطانوی رسد لانے والوں کے لئے عرصہ حیات تنگ کرنا شروع کر دیا۔ ۱۸۳۱ء میں کابل میں بغاوت پھوٹ پڑی۔ قبائلی سرداروں نے ”باغی افغان“ لیڈروں کا ساتھ دیا۔ بہت سے انگریز افسر مارے گئے۔ شاہ شجاع اور اس کا سالار دستہ بالا حصار کے قلعے میں بند ہو گیا۔ افغانوں کی تحریک مزاحمت نے انگریزوں کو شکست پہ شکست دینی شروع کر دی۔ شجاع کی فوج میں بھی پھوٹ پڑ گئی برطانوی پویشیکل ایجنٹ مک نائن نے ایک بار پھر سیاسی چال بازیوں شروع کر دیں۔ اس دور میں ایک ہندوستانی تاجر موہن لال نے برطانوی ایجنٹ کے ساتھ مل کر قبائلی سرداروں میں پھوٹ ڈلوانے کی مہم شروع کی لیکن انہیں زیادہ کامیابی نہ ہو سکی، بلکہ افغانوں نے مک نائن کو قتل کر دیا۔ تحریک مزاحمت کو بڑھتے ہوئے دیکھ کر انگریزوں نے ۱۸۳۲ء میں ہتھیار ڈال دیئے اور جلال آباد کے راستے واپسی کا سفر شروع کر دیا۔ لیکن افغانوں نے، جو ان کے مظالم کا بدلہ لینا چاہتے تھے، ہر موڑ پر ان پر حملے کئے۔ کابل سے روانہ ہونے والے چند ہزار انگریز سپاہیوں میں

سے صرف ایک ہی جلال آباد پہنچ سکا۔ ”۱۳ جنوری ۱۸۴۲ء کو جلال آباد کی شہریناہ پر تعینات سزنیوں نے ایک شخص کو دیکھا جو پھٹی ہوئی انگریزی وردی پہنے ایک ٹوپر سوار تھا۔ گھوڑا اور سوار دونوں بڑی طرح زخمی تھے۔ وہ ڈاکٹر برانڈن تھا جو ان پندرہ ہزار میں سے اکیلا بچا تھا جو تین ہفتے پہلے کابل سے روانہ ہوئے تھے۔ وہ بھوک سے مر رہا تھا۔“ کئی حیرانگی کی بات ہے کہ پچھلی صدی میں جب افغان اکیلے ہی اس وقت کی سپر طاقت برطانیہ سے برسرِ پیکار تھے تو ہندوؤں نے خداریاں کر کے، انگریزوں کے ساتھ مل کر افغانوں کو غلام بنانے کی کوششیں کیں، لیکن انہیں کامیابی نہ ہو سکی۔ حتیٰ کہ افغانوں نے نہ صرف حملہ آور افواج کو مکمل طور پر ختم کر کے اپنی قوم پر ہونے والے ظلم و ستم کا بدلہ لے لیا بلکہ خداریوں کو بھی کیفرِ کردار تک پہنچایا۔ سکھ و ہندو وہاں سے یا تو مار بھگائے گئے یا پھر حوالہ جہنم کر دیئے گئے۔ اس وقت افغانوں کو کسی بھی ہمسایہ طاقت، مسلم یا غیر مسلم کی تائید و حمایت حاصل نہیں تھی۔ کوئی اقوام متحدہ حملہ آور کے خلاف مذمتی قراردادیں پاس کرنے والی بھی نہیں تھی۔ کوئی مغربی یا اسلامی طاقت ان کی تحریکِ حریت کی تائید و حمایت کرنے والی نہیں تھی۔ کوئی جنرل اختر عبدالرحمان افغانوں کے لئے میدانِ جنگ ترتیب دینے والا نہیں تھا، لیکن اس کے باوجود انہوں نے حملہ آور سپر طاقت کو نہ صرف اپنے ملک سے نکلنے پر مجبور کر دیا بلکہ ان سے اپنے اوپر ہونے والے ایک ایک ظلم کا نقد حساب بھی لیا۔ کوئی حملہ آور سپاہی زندہ بچ کر نہ جاسکا، لیکن اب رواں صدی کے آخر میں جبکہ پوری اسلامی دنیا ہی نہیں بلکہ اشتراکیت دشمن مغربی ممالک کی پوری تائید و حمایت بھی افغان تحریکِ مزاحمت کی پشت پر تھی، اقوام متحدہ کی اخلاقی امداد بھی تحریکِ مزاحمت کو ملتی رہی، افغانوں نے قربانیاں بھی دیں، انہوں نے ہجرت و شہادت کے شاندار باب بھی رقم کئے، لیکن اس کے باوجود دشمن بخیر و خوبی بچ کر ان کی سرزمین سے نکل گیا۔ آخر کیوں؟ ہندوستانی حکمرانوں کا کردار بھی تبدیل نہیں ہوا وہ شروع سے ہی مسلم کش پالیسی کے تحت افغان حکمرانوں کے ساتھ صرف اس لئے رہے تاکہ سازشیں کر سکیں۔ افغان عوام کو رسوا کر سکیں۔ عدم مرکزیت کے سبب افغانستان میں ہمیشہ سازشوں کے لئے سازگار ماحول رہا یہی وجہ ہے کہ بیرونی طاقتوں کو یہاں اپنے ایجنٹوں کے ذریعے بار بار طغیانی برپا کرنے کے مواقع ملتے رہے۔ لیکن افغانوں کی فطری حمیت و غیرت اور شجاعت کے سبب جب کبھی بھی یہ سازشیں دشمن کی تنگی جارحیت بن کر افغانوں کے سامنے صف آرا ہوئیں تو انہیں شکست کا سامنا کرنا پڑا۔ سوشلسٹ روس کی تنگی جارحیت کو بھی عسکری محاذ پر افغانوں کی قومی حمیت و غیرت نے اس شدت سے شکست دے دی ہے کہ سوشلسٹ ریاستوں کا اتحاد (سوویت یونین) ریت کی دیوار کی طرح زمین بوس ہو گیا ہے۔ لیکن دیگر سازشوں کے

علاوہ ہندو کی سازشیں ابھی تک جاری ہیں وہاں قیام امن کے راستے میں دل کھول کر رہا نہیں ڈالی جا رہی ہیں۔

جمہوریہ افغانستان کے دوران جب کبھی بھی مجاہدین کی کامیابیاں ایک خاص حد سے آگے بڑھنے لگتیں، سندھ میں گڑبڑ شروع ہو جاتی۔ یہ گڑبڑ کبھی سیاسی شورشوں کی صورت میں ظاہر ہوتی اور کبھی ڈاکہ زنی اور لوٹ مار کی صورت میں۔ ضیاء الحق دور میں سندھ میں آپریشن کلین اپ کے دوران کئی ایسے تخریب کار پکڑے گئے جنہیں بھارتی ایجنسی ”را“ نے تربیت دی ہوئی تھی۔ انہی تخریب کاروں کی زبانی بھارت کے پاکستان کے خلاف کئی منصوبوں کا علم ہوا۔ اندرا گاندھی کے دور حکومت میں بھی اور پھر راجیو دور اقتدار میں بھی بھارت سرکار پاکستان کے خلاف افغان حکمرانوں کی موید و حمایتی بنی رہی۔ تحریک عدم وابستہ کا ممبر ہونے کے باوجود بھارت سرکار نے انقلاب ثور کے متعلق اور اس کے بعد روسی افواج کے افغانستان میں داخلے کے بارے میں مسلم کش پالیسی اختیار کی۔ افغانوں کی دوستی کا دعوے دار ہونے کے باوجود افغانوں کو قتل کرنے والوں کی حمایت کی، ان کے ساتھ دوستی کے رشتے استوار کئے، انہیں معاشی و اسلحی امداد فراہم کی۔ لاکھوں افغانوں کو بے گھر کرنے والے حکمرانوں کی اخلاقی و مالی امداد بھی جاری رکھی اور یہ امداد اب تک جاری ہے۔ ہندوستان کے ساتھ افغانوں کے قدیم و تاریخی تعلقات اس لحاظ سے بھی اہم ہیں کہ ان کے ڈانڈے موجودہ مزاحمتی تاریخ سے بھی مل جاتے ہیں۔ پہلے افغانوں نے برطانوی استعمار کو لٹاکا اور دور حاضر میں اشتراکی سامراج افغانوں کے جذبہ حریت کے سامنے چاروں شانے چیت ہو چکا ہے۔ امیر حبیب اللہ خان کا دور حکومت اس لحاظ سے بھی اہم ہے کہ اس نے یہاں تعمیر و ترقی کی کوششیں کیں، لیکن افغانستان میں ترقیاتی کاموں کی اس قدر اہمیت نہیں ہے جتنی امن و امان کے قیام اور بدلتی اثرات و حکمرانی کے خلاف جرأت مندانہ اقدامات کی۔ افغان قبائل نے امت مسلمہ کے لئے ہمیشہ نرم گوشہ رکھا کچھ حکمران ایسے بھی گزرے ہیں جنہوں نے برصغیر پاک و ہند کی طویل تاریخ میں صرف اپنی جرأت مندانہ کی وجہ سے نام کمایا۔ محمود غزنوی، افغانی ہونے کے باوجود تاریخ پاک و ہند کا ایک روشن باب ہے۔ یہاں پاکستان میں ہی نہیں بلکہ ہندوستانی مسلمان بھی اپنے بیٹوں کے نام اسی کی یاد میں رکھتے ہیں، اور یہ صرف اس لئے ہے کہ محمود غزنوی نے ہندوؤں کے مرکز سوماتا کو فتح کرنے کے لئے ستائیس مرتبہ لشکر کشی کی اور بالآخر کامیاب ہوا۔ احمد شاہ ابدالی نے بھی شاہ ولی اللہ کی دعوت پر ہندوستان پر لشکر کشی کی اور اس کا مقصد مسلمانوں کے خلاف مرہٹوں کی ظالمانہ کارروائیوں کا خاتمہ تھا۔ احمد شاہ ابدالی نے مرہٹوں کی قوت پر ایسی کاری ضرب لگائی کہ ایک صدی گزرنے کے بعد بھی انہیں دوبارہ ویسی

عسکری طاقت حاصل نہیں ہو سکی جو انہیں احمد شاہ ابدالی کے حملے سے پہلے حاصل تھی۔ ۱۸۵۷ء میں جب ہندوستان میں انگریزوں کے خلاف معرکہ آزادی برپا تھا تو جنرل بخت خان کی صورت میں افغانستان سے ایک سو رہا ہوا آیا تھا جس نے جنگ آزادی لڑنے والے مسلمانوں کی پشت مضبوط کرنے کی کوشش کی تھی، لیکن مغل دربار شاہی کی سازشوں نے جنرل بخت کو یہاں رنگ جمائے اور انگریزوں کے چھٹے چھڑانے کا موقع نہیں دیا۔ لیکن جب بھی جنگ آزادی ہند ۱۸۵۷ء کا ذکر آئے گا تو افغان جنرل کا نام بھی ضرور لیا جائے گا۔

امیر حبیب اللہ خان نے بھی امیر افغانستان بننے کے بعد نہ صرف قومی اتحاد قائم رکھنے کا وعدہ کیا بلکہ بدیسی حکمرانوں کے خلاف مزاحمت کا بھی اقرار کیا تھا۔ ۳ اکتوبر ۱۹۰۱ء میں امیر حبیب اللہ خان نے پہلا سرکاری فرمان جاری کیا جس میں افغانستان کی تعمیر و ترقی کے علاوہ امیر عبدالرحمان کے دور حکومت میں ہجرت کرنے والے افغانوں کو عام معافی کا اعلان بھی شامل تھا۔ یہ لوگ سابق امیر کے ظلم و ستم سے تنگ آ کر مہاجر ہو گئے تھے۔ امیر حبیب اللہ خان نے نئی صدی کے آغاز میں فراخ دلی کے ساتھ اپنے دور حکومت کا آغاز کیا اس کے ساتھ ہی برطانوی سرکار نے امیر پر دباؤ ڈالنا شروع کر دیا۔ اسی سال ۱۰ اکتوبر کو نئے امیر نے برطانوی ہند کے لارڈ کرزن کو تحریر یقین دہانی کروائی کہ وہ امیر عبدالرحمن کی طرح انگریزوں کا وفادار رہے گا اور اس کی جاری کردہ پالیسیوں میں رد و بدل نہیں کرے گا۔ یہ اس وقت امیر کی ”ڈپلومیسی“ تھی، جس کا مقصد ”مختاریت“ کی بجائے ”موافقت“ اختیار کر کے افغانستان میں تعمیر و ترقی کے نئے دور کا آغاز کرنا تھا لیکن لارڈ کرزن نے نئے امیر سے سرد مہری کی پالیسی اختیار کی۔ لارڈ نے امیر سے کہا کہ سابق امیر کے ساتھ جو معاہدے ہوئے تھے اور اسے جو رقم بطور امداد دی جاتی تھی، وہ ”ذاتی نوعیت“ کی تھی۔ اس لئے نئے دور میں نئے حکمران کے ساتھ ان معاملات پر ”نظر ثانی“ کرنا ضروری ہے ظاہر ہے یہ شرائط افغان قبائلی مزاج کے بالکل برعکس تھیں۔ امیر نے اپنے مزاج کے برعکس ”نرم رویہ“ صرف اس لئے اختیار کیا تھا کہ اسے تاج برطانیہ کی نصرت و حمایت مل سکے۔ لیکن جب اس نے دیکھا کہ سرکار برطانیہ نرم رویہ اختیار نہیں کر رہی تو اس نے بھی سخت رویہ اختیار کر لیا، اور گفتگو کے لئے ہندوستان آنے کے دود دعوت ناموں کو رد کر دیا۔ کیونکہ امیر نے اپنی قوم سے ”غیر ملکی دباؤ کا ڈٹ کر مقابلہ کرنے“ کا وعدہ بھی کیا تھا، اس لئے سرکار کے دعوت ناموں کو قبول نہ کر کے اس نے بہادری کا ثبوت دینے کی بھرپور کوشش کی، لیکن اس کے ساتھ ساتھ انگریزوں کے ساتھ بھی سلسلہ جہنابی جاری رکھا۔ دسمبر ۱۹۰۳ء میں امیر نے اپنے سب سے بڑے بیٹے عنایت اللہ خان کو کلکتہ بھیجا تا کہ لارڈ کرزن سے مذاکرات کرے۔ جو ابی

طور پر لارڈ کرزن نے بھی اپنا نمائندہ کابل بھیجا۔ ۲۱ مارچ ۱۹۰۵ء کو ایک جمالی سے معاہدے پر دستخط بھی ہو گئے۔ اس معاہدے سے انگریزوں کو نئے امیر پر اپنا دھونس جمانے کا موقع بھی مل گیا۔ انہوں نے امداروک کر اپنی اہمیت جتانے کی کوشش کی تھی۔ پھر امداد بحال کر کے امیر کو اپنے دائم الفت و دوستی میں پھنسانے کی مہلت بھی مل گئی۔ اس معاہدے کے نتیجے میں امیر عبدالرحمان کے ساتھ کئے گئے تمام معاہدوں کی تجدید ہو گئی اور امداد بھی بحال ہو گئی۔ انگریزوں نے یہ سارا کھیل اس لئے کھیلا تھا تاکہ وہ نئے امیر کو مکمل طور پر اپنے دائم دوستی میں پھنسا سکیں۔ انگریز افغانستان میں ایک ایسی ریلوے لائن تعمیر کرنا چاہتے تھے جو ہندوستان کو افغانستان سے اس طرح ملادے کہ دونوں ممالک میں نقل و حمل انتہائی آسان ہو جائے۔ امیر حبیب اللہ نے اس ریلوے لائن کی عسکری اہمیت سمجھ لی تھی۔ اسے انگریزوں کے طویل مدتی منصوبوں کی بھٹک بھی پڑ گئی تھی۔ اس لئے امیر نے انگریزوں کی یہ بات رد کر دی اور طویل ریلوے لائن کی تعمیر کا یہ منصوبہ کھٹائی میں پڑ گیا۔ امیر حبیب اللہ نے افغانستان کو غیر ملکی اثرات سے بچانے کے لئے کئی اور کام بھی کئے لیکن افغانستان کی معاشی ترقی کے لئے وہ تاج برطانیہ سے مدد بھی حاصل کرنا چاہتا تھا۔ اس لئے اس نے ایسی ڈپلومیسی اختیار کی جس کا محور و مرکز ”افغانستان کی ترقی“ اور اس سے آگے بڑھتے ہوئے خود امیر کی حکمرانی کا استقرار و استحکام تھا۔ ۱۹۰۶ء میں لارڈ کرزن کے بعد لارڈ منٹو کی ہندوستان آمد سے حالات کسی حد تک بدلے دکھائی دینے لگے۔ امیر حبیب اللہ نے نئے لارڈ سے ملاقات کرنے کے لئے ہندوستان کا دورہ کیا۔ اس دورے کے دوران برطانوی ہند سرکار نے اسے بڑے شاندار انداز میں خوش آمدید کہا۔ امیر افغانستان پر موثر کاروں کے جلوس اور جدید سائنسی ٹیکنالوجی کا بہت اثر ہوا۔ برطانوی سرکار کی دعوتوں میں امیر افغانستان نے بچکانہ رویہ بھی اختیار کیا اس کے برطانوی میزبانوں اور سرکاری اہلکاروں نے اس کے بارے میں اچھی رائے قائم نہ کی۔ دوران گفتگو جب امیر حبیب اللہ کا دل چاہتا کہ لوگ/میزبان نہیں تو وہ کہتا ”اچھا اب میں ایک لطیفہ سنا تا ہوں“۔ برطانوی ہند سرکار کو اس لحاظ سے بھی خوشی ہوئی کہ کابل اپنا نمائندہ بھیجے اور نئے امیر سے معاملات کرنے میں آسانی پیدا ہو گئی تھی۔ انگریزوں کی اس علاقے پر اپنی بالادستی مکمل بالادستی کا خواب پورا کرنے کا شاید وقت قریب آ رہا تھا یا شاید انہوں نے اپنے تئیں ایسا سوچنا شروع کر دیا تھا۔

انگریزوں نے اپنے مقبوضات کی بنیاد شمالی ہند کی مشرقی سرحدوں پر ڈالی تھی۔ وہ وادی سندھ کی طرف بڑی احتیاط اور آہستگی سے بڑھنا چاہتے تھے کیونکہ جو جو ان کے قدم اس وادی کے قریب ہوتے جاتے تاج برطانیہ اور زار شاہی کے درمیان فاصلے بھی کم ہوتے چلے جا رہے تھے اس

لئے برطانوی سرکار کو اس علاقے میں اپنی سرحدوں کی پوزیشن کا بڑا خیال رہا۔ وہ چاہتے تھے کہ سرحدیں مؤثر اور بڑی حد تک واضح ہوں۔ اسی نقطہ نظر کے تحت یہاں ایک ایسے کھیل کا آغاز ہوا جس نے انیسویں صدی میں یورپ کی ایشیائی ممالک کے لئے خارجہ حکمت عملی کے خدو خال واضح کئے۔ جنوب ایشیا میں اس پالیسی کا خالق رچرڈ کولے ولزلی تھا۔ اس نے شاہ فارس اور امیر افغانستان کے دربار میں اپنا نمائندہ بھیجا اور فرانسیسی خطرات سے آگاہ کرنے کے علاوہ شاہان فارس و افغانستان کو کہا کہ وہ برطانوی ہند کو فرانسیسی خطرات سے بچانے کے لئے ممکنہ اقدامات اٹھائیں۔ یاد رہے یہ اٹھارہویں صدی کے آخری سالوں کا واقعہ ہے جب نیپولین بونا پارٹ نے ۱۷۹۸ء میں اپنی ”عساکر نیل“ (ARMY OF THE NILE) کو حرکت دی۔ پہلے قدم پر کامیابی کے بعد اس کا دور سراقدم ہند پر یلغار تھا، لیکن بحیرہ روم میں ایڈمرل نیلسن کے جنگی بیڑے نے نیپولین کی یہ خواہش پوری نہیں ہونے دی۔ وقتی طور پر تو خطرہ شاید مل گیا تھا لیکن نیپولین شکست ماننے والا نہیں تھا۔ اس نے زار روس سے معاہدہ کیا اور ۱۸۰۱ء میں فرانکو، رشین مہم کا آغاز کیا، جس کے مطابق فرانس کی ۳۵ ہزار افواج کے ساتھ اتنی ہی کوساکس (روسی النسل) افواج شامل ہونا تھیں۔ پھر استراخان کے مقام پر اکٹھے ہونا قرار پایا تھا۔ طے شدہ منصوبے کے مطابق ان افواج نے افغانستان پر ہرات کے مقام سے حملے کا آغاز کرتا تھا۔ پھر قندھار سے ہوتے ہوئے درہ بولان اور سندھ کی طرف پیش قدمی شامل تھی۔ اس سارے منصوبے کو شاہ فارس کی مدد بھی حاصل تھی۔ اس منصوبے کے حتمی عمل درآمد سے پہلے زار پال کا انتقال ہو گیا۔ اس کی افواج ابھی دریائے وانگا پار کر رہی تھیں اور وہاں انہیں فرانسیسی افواج کے ساتھ شامل ہونا تھا کہ نیپولین کو ایبریا (IBERIA) میں اہم معاملات درپیش آئے اور ان پر غور و فکر کے بعد اس کے نزدیک ہند اور افغانستان پر لشکر کشی کی اہمیت کسی حد تک کم ہو گئی۔ لیکن برطانیہ نے نیپولین کی مجوزہ مہم جوئی کے خلاف بند باندھنے شروع کر دیئے تھے۔ رچرڈ کولے ولزلی کا شاہان فارس اور افغانستان کو پیغام اسی خطرے کی پیش بندی کا ایک حصہ تھا۔

انگریزوں نے ”تقسیم کرو“ کے سنہری اصول پر عمل پیرا ہوتے ہوئے افغان قبائلی انداز معاشرت میں نفاق کے بیج بوئے۔ قبائلی چیقلشوں کو ہوادہی جو وقتیں طور پر پھلنے چھوٹنے لگے۔ اسی قبائلی چیقلش نے ۱۸۱۲ء میں سدوزئی قبائلی حکمران شاہ شجاع کو تخت کابل پر قبضہ جمانے کی ہمت دی۔ اس کے سات سال بعد باریق زئی قبیلے کا دوست محمد خان امیر افغانستان بن گیا۔ یہ شخص تین سالہ وقفے کے علاوہ ۱۸۶۳ء میں اپنی وفات تک امیر افغانستان رہا۔ اپنے دور امیری میں اس کی ہمیشہ یہ کوشش رہی کہ وہ برطانوی سرکار کے ساتھ دوستانہ مراسم قائم رکھتے اپنی اس

خواہش کا کھلا اظہار اس نے گورنر جنرل لارڈ آک لینڈ کے نام ایک خط میں یوں کیا۔ ”مجھے امید ہے کہ عالی جناب! مجھے اور میری مملکت کو اپنا ہی سمجھیں گے“.....

معزول شاہ شجاع لدھیانہ (ہندوستان) میں برطانوی سرکار کے نمک خوار کے طور پر رہ رہا تھا۔ گورنر جنرل کے نوجوان اور مہم جو مشیروں نے اسے مشورہ دیا کہ دوست محمد خان کے خلاف مہم چوٹی کے لئے شاہ شجاع کو استعمال کیا جائے۔ انہی مشیروں کے مطابق مسراجہ رنجیت سنگھ (۱۸۳۹-۱۸۵۰ء) حاکم پنجاب کی عساکر کو ساتھ ملا کر ایک موثر فوج تیار کرنی تھی، جو امیر افغانستان دوست محمد کے خلاف معرکہ آرا ہو سکے۔ مسراجہ رنجیت سنگھ سکتوں کو اکٹھا کر کے ”جنگجو قوم“ (خالصہ) بنانے کا عزم لئے ہوا تھا وہ پورے پنجاب کو مسلمانوں کی عملدراری سے نکالنا چاہتا تھا۔ اس نے ۱۸۰۶ء میں کمپنی کے ساتھ ایک دوستی کا معاہدہ کیا تھا۔ پھر ۱۸۳۹ء میں اپنی وفات سے پہلے برطانیہ نے شاہ شجاع کے ساتھ مل کر ایک معاہدہ کیا، جس کے مطابق افغانستان کو باریق زئی حکمرانی سے نجات دلا کر یہاں شاہ شجاع کی حکمرانی قائم کرنا تھی۔ دراصل روسی حکمران پیٹر اعظم (۱۷۲۵-۱۷۹۲ء) سے ہی ایشیا کی طرف حرکت کرنے کے لئے بے تاب تھے ترک اور فارس کے سلاطین و خانوں کو روسی حلقہ اثر میں لانے کا مشن شروع ہو چکا تھا یہ مشن خطرناک حد تک دیگر اقوام کے سامنے آیا تھا لیکن ۱۸۲۳ء میں جب فارس کے حکمران نے تہران کے دروازے روسیوں کے لئے کھولے تو ”روسی ریچھ“ کی یہاں موجودگی نے برطانوی پالیسی سازوں کو پریشان کر دیا برطانوی اہلکاروں نے یہ محسوس کرنا شروع کر دیا کہ وہ برصغیر پاک و ہند میں جس عظیم سلطنت کی تعمیر کر رہے ہیں، روس کی حیران کن نظرس بھی اسی سرزمین پر گڑھی ہوئی ہیں۔ انگریز جس سلطنت پر اپنا قبضہ جمانے کی کوششیں کر رہے تھے روسی کچھ عرصے بعد یہاں پہنچا چاہتے تھے۔ یہ بات تاریخی طور پر بھی ثابت ہے کہ ہندو کش کے پہاڑوں کی طرف سے درہ خیبر کی طرف بڑھنے والے قدم یہاں آ کر کبھی رُکے نہیں، بلکہ آگے بڑھتے رہے۔ روسی استعمار تہران سے آگے خلیج اور درہ خیبر کی طرف آگے بڑھ سکتا تھا، اس لئے انگریزوں کو اسے وہیں پر روکنا قرین مصلحت دکھائی دیا۔ ۱۸۰۷ء میں اورنگ زیب کی وفات کے بعد مغلیہ سلطنت جب کسی حقیقی اور قد آور قائدانہ شخصیت سے محروم ہو گئی اور شاہی درباری سازشوں نے سلطنت کو کمزور کرنا شروع کر دیا تو یہاں ایسٹ انڈیا کمپنی کے اہلکاروں نے سازشوں کے تالے بانے زیادہ گہرے بننے شروع کر دیئے تھے۔ دوسری طرف افغانستان میں ”قدھاری اور ہراتی“ حکمرانوں کے درمیان قبائلی منافرت نے ایک بار پھر سر اٹھانا شروع کر دیا۔ قدھارا ابدالیوں کا مرکز حکمرانی تھا۔ جبکہ ہرات پر غلزنئی پشتون حکمران تھے ابدالیوں کے عروج

تک قندھار فارس کے صفویوں کے ہاتھ میں تھا، لیکن ۱۶۷۱ء میں ہرات پر ابدالیوں نے اپنا قبضہ جمایا۔ مغلوں اور صفویوں کے درمیان لڑائیوں کے دوران غلزیوں نے ہمیشہ ایک دوسرے کے خلاف کام کیا۔ اپنے قبائلی مفادات کے لئے وہ کبھی ایک کا ساتھ دیتے اور کبھی دوسرے فریق کے حمایتی بن جاتے لیکن غلزی بنیادی طور پر فارس کے حکمرانوں کے ساتھ تھے اور مغلوں کے خلاف قندھار پر حملہ آوری کے دوران صفویوں کے ساتھ تھے۔ اس کے بعد صفوی حکمران کے خلاف ابدالیوں نے معرکہ آرائی کی۔ صفوی حکمران سلطان حسین نے انہیں ہری طرح شکست بھی دی پھر ابدالیوں میں ایک کے بعد دوسرا حکمران بننے لگا۔ ہرات اور فرخ میں پے در پے حاکموں کی تبدیلیوں نے پچی کبھی سلطنت کو کمزور کر دیا تھا۔ انگریزوں نے ایسے ہی مواقع کی تلاش جاری رکھی ہوئی تھی تاکہ وہ آگے بڑھ کر افغان معاملات پر مؤثر کنٹرول حاصل کر سکیں۔ پھر یہاں قبائلی چچقشوں اور ذاتی عروج کی خواہش میں جنم لینے والی مملاتی سازشوں اور افتراق کی داستانوں کے زیر سایہ برطانیہ نے ایک عظیم منصوبہ بنایا جس کا مقصد روس کو سلطنت شاہی سے دور رکھنا بھی مطلوب تھا اور افغانستان کی سر زمین پر اپنی مؤثر موجودگی کا اظہار بھی پیش نظر تھا۔ اپنی اس پالیسی کا اظہار پہلی مرتبہ برطانوی وزیر خارجہ لارڈ پالمرسٹون (UNI POLAR SYSTEM) نے ۱۸۳۷ء میں ان الفاظ میں کیا۔ ”ہم عرصہ طویل سے افغانستان کو اپنے ساتھ شامل کرنے سے رُکے رہے ہیں۔ ہم نے انہیں جان بوجھ کر آزاد چھوڑ رکھا ہے، لیکن اگر روس نے انہیں روسی بنانے کی کوشش کی تو ہم انہیں برطانوی بنانے کی کوشش سے باز نہیں رہیں گے۔“

برطانوی منصوبہ ساز اس بات پر متفق ہو چکے تھے کہ تھران کے ساتھ تعلقات بنا کر درحقیقت روس آگے بڑھنے کی کوشش کر رہا ہے اس لئے اسے وہیں پر روکنا ضروری ہو گیا تھا، لیکن سر ہینری ڈیورینڈ نے انہیں سمجھانے کی کوشش کی کہ ”روسی پیش قدمی کا خوف“ ضرورت سے زیادہ طاری کرنے کی ضرورت نہیں ہے۔ حتیٰ کہ ڈیورینڈ نے اس طرح کے خطرات کی بات کرنے والوں کو ”خبطی“ اور ”نامعقول“ قرار دیا۔ یہ سر ہینری ڈیورینڈ وہی ہے جس نے افغانستان اور برطانوی ہند کے درمیان سرحد بندی کا نقشہ بنایا۔ اب یہی سرحد ڈیورینڈ لائن کے نام سے پاکستان اور افغانستان کے درمیان سولہ سو کلومیٹر تک پھیلی ہوئی ہے۔ اس وقت مقتدر انگریزوں نے ان کی تجویز کو رد کر دیا تھا اور حکومت برطانوی ہند نے ۱۸۳۰ء میں خلیج فارس میں جزیرہ کرک پر افواج اتار دیں۔ کلکتے سے شروع کئے جانے والے اس بحری حملے نے علاقے میں طاقت کے توازن میں بگاڑ پیدا کر دیا۔ یہ ابتدا تھی افغانستان میں غیر ملکی عسکری مداخلت کی۔ یکم اکتوبر ۱۸۳۹ء میں آک لینڈ نے شملہ میں ”اعلان جنگ“ جاری کیا جس کے تحت ”سندھ کی

فوج“ (ARMY OF INDUS) حملے کے لئے روانہ کر دی گئی۔ اس ”اعلانِ جنگ“ میں افغان حکمران دوست محمد پر یہ الزام لگایا گیا کہ ”اس نے دولتِ برطانیہ کے پرانے دوست مہاراجہ رنجیت سنگھ پر دستِ درازی کی کوشش کی ہے۔“ اسی اعلان میں دوست محمد پر یہ الزام بھی لگایا گیا کہ ”وہ فارس کے حکمرانوں کے ساتھ مل کر برطانیہ کے مفادات کے خلاف سازشیں کر رہا ہے۔“

برطانوی اہلکاروں نے دریائے سندھ کے اس پار حملہ آور ہونے کو افغانستان پر قبضے کی پہلی کڑی قرار دے رکھا تھا ان کے طے شدہ منصوبوں کے مطابق ایک بار جب برطانوی عساکر پنجاب اور پشاور سے گزر کر دریائے سندھ کو پار کر جائیں گی تو پھر دنیا کی کوئی طاقت انہیں اس مفلوک الحال سرزمین پر قبضہ جمانے سے نہیں روک سکے گی یہی وجہ ہے کہ انہوں نے پنجاب کے سکھ حکمران مہاراجہ رنجیت سنگھ کے ساتھ ساتھ افغانستان کے معزول حکمران شاہ شجاع کے ساتھ دوستی کا معاہدہ بھی کیا تھا اب اعلانِ جنگ کے بعد برطانوی سرکار کابل میں حکمران تبدیل کر کے شاہ شجاع کی صورت میں اپنا وفادار حاکم مقرر کرنے کی پالیسی پر چل نکلی تھی انہیں یقین تھا کہ جوہنی برطانوی عساکر کابل میں فاتحانہ انداز میں داخل ہوں گی شاہ شجاع کے حامی دیوانہ وار گلیوں میں نکل آئیں گے اور اپنے سابقہ شاہ کی بحالی پر اس کا دلوانہ استقبال کریں گے لیکن ایسا نہ ہو سکا برطانوی افواج کے کابل میں داخلے کے بعد دوست محمد وہاں سے بھاگ نکلا اس نے مقابلہ کرنے کی بجائے راہ فرار اختیار کی کابل کی گلیاں اور بازار سونے ہو گئے کوئی شاہ شجاع کے استقبال کے لئے نہ نکلا برطانوی عساکر ”ناراض“ قبائل کے درمیان گھر گھس گھس اب ان کا مقصد شاہ شجاع کو اس کی قوم کے لوگوں کے غمخیز و غضب سے بچانا تھا۔ افغانوں کو یہ بات انتہائی ناروا لگ رہی تھی کہ ایک بھائی بند کے مقابلے پر غیر ملکی افواج کو لا کر اقتدار پر قبضہ کیا جائے۔ جہاں انہیں دوست محمد کی بزدلی پر غصہ تھا وہاں شاہ شجاع کی ”انگریز دوستی“ پر بھی قلع تھا دوست محمد تو کیونکہ بھاگ کر انگریزوں کا قیدی بن چکا تھا اس لئے اسے کچھ نہیں کہا جاسکتا تھا لیکن شاہ شجاع تو اب ان کے درمیان حاکم کے طور پر موجود تھا افغانوں کا قہر اور غضب کسی وقت بھی بجلی بن کر اس پر نازل ہو سکتا تھا اس لئے انگریز فوج اس کی حفاظت کے لئے کابل میں برا جہان تھیں۔

ڈیڑھ صدی بعد (۱۹۷۹ء) یہی کچھ روسی افواج نے کیا اشتراکی دانشوروں اور منصوبہ سازوں نے جب افغانستان کو اشتراکیت کے دامِ فریب میں الجھانے کی منصوبہ بندی کی تو فوراً محمد ترکی، حفیظ اللہ امین اور بیرک کارمل کی صورت میں کئی ”شاہ شجاع“ پیدا کئے۔ جس طرح دریائے سندھ پار کرتے وقت برطانوی افواج نے یہ سمجھا تھا کہ بس اب کابل ان کا ہو جائے گا

بالکل اسی طرح روسی افواج نے دریائے آمو پار کرتے وقت افغانستان کو ”اپنا“ سمجھنے کی حماقت کی۔ انگریزوں کو بھی امید تھی کہ افغان انہیں خوش آمدید کہیں گے اور ان کا واسانہ استقبال کیا جائے گا۔ اسی طرح اشتراکی بھی ایسا ہی سمجھ کر کابل میں داخل ہوئے تھے لیکن تاریخ نے اپنے آپ کو دونوں مواقع پر ایک ہی طرح دھرایا۔ افغانوں نے دریائے سندھ کی طرف سے درہ خیبر پار کر کے آنے والوں کو بھی ذلیل و خوار کیا اور دریائے آمو کی طرف سے آنے والی اشتراکی افواج کو بھی ذلیل و خوار ہونے پر مجبور کر دیا۔ انگریز افواج نے جب افغانوں کے قہر و غضب کو محسوس کیا تو کمناڈر نے شاہ برطانیہ کو صورت حال لکھ بھیجی فیصلہ یہ ہوا کہ یاتو یہاں برطانوی افواج کی تعداد اتنی بڑھائی جائے کہ ”باغیوں“ کو سر اٹھانے کی ہمت نہ ہووگرنہ وطن واپسی کا پروگرام فوری طور پر ترتیب دے دیا جائے کابل میں موجود برطانوی سپاہ اس قدر ڈری ہوئی تھیں کہ آگ لینڈ نے وطن واپسی کو ترجیح دی۔ ۱۸۴۱ء کے موسم سرما تک واپسی کا پروگرام ترتیب دے لیا گیا دوسری طرف افغانوں نے ”بھاگی ہوئی فوج“ کے استقبال کی تیاریاں کر رکھی تھیں جونہی یہ فوج مشرق کی طرف بڑھی ساڑھے سولہ ہزار افراد کو ہلاک کرنے کا آغاز ہو گیا جلال آباد تک پہنچتے پہنچتے پوری برطانوی آرمی ہلاک کر دی گئی تھی صرف ایک فرد کو زندہ چھوڑا گیا تاکہ وہ برطانوی ہند کے اہلکاروں کو جا کر برطانوی فوج کا انجام بتا سکے۔ برطانوی تجزیہ نگاروں کے مطابق جنگِ پلاسی میں نواب سراج الدولہ سے معرکہ آرائی سے لے کر ۱۹۴۷ء میں تقسیم ہند تک برطانوی سرکار کو اس قدر جانی و مالی نقصان نہیں اٹھانا پڑا تھا جتنا شاہ شجاع کی دوبارہ تخت نشینی کے لئے حکومت برطانیہ کو برداشت کرنا پڑا۔ اس معرکہ آرائی میں نہ صرف ساری فوج کا صفا یا ہوا گیا بلکہ ۲۰ ملین پونڈ کا مالی نقصان بھی اٹھانا پڑا اور سب سے بڑھ کر برطانوی رعب و دبدبے میں کمی کا رجحان پیدا ہوا۔ برطانوی افواج کے نکلنے ہی شاہ شجاع کو قتل کر دیا گیا۔ دوست محمد دوبارہ واپس آیا اور اس نے قومی ہیرو کے طور پر افغانستان کی تعمیر و ترقی کا آغاز بھی کر دیا۔ انگریزوں نے مستقبل قریب میں افغانستان میں کسی قسم کی مہم جوئی سے توجہ کر لی اور اپنی پوری توجہ ہندوستان کی طرف لگا دی۔ جمال اورنگ زیب عالمگیر کی وفات کے بعد کوئی ایسی قدر آور شخصیت موجود نہیں رہ گئی تھی جو اتنی بڑی سلطنت کا انتظام و انصرام سنبھال سکے انگریزوں نے قیادت کے اس خلا کو سازشوں کے ذریعے اور بھی گہرا کرنے کی کوششیں تیز کر دیں۔

افغانستان میں ایک بار ذلیل و خوار ہونے کے بعد فی الوقت انگریزوں نے اپنی پوری توجہ سندھ اور پنجاب پر مبذول کر دی۔ سندھ پر انہیں کنٹرول کرنے میں زیادہ مشکلات کا سامنا نہیں کرنا پڑا پنجاب میں سکھوں کے ساتھ ان کا پہلا معرکہ ۱۸۴۶ء میں ہوا جس کے نتیجے میں برطانوی

اقتدار دریائے ستلج تک پہنچ گیا یہاں انہیں ڈوگرہ مہاراجہ کشمیر کی صورت میں ایک ایسا دوست بھی ملا جس نے چاندی کے سکوں کے عوض اپنے سکھ دوستوں کو چھوڑ دیا اس طرح انگریزوں کو سکھوں کے خلاف معرکہ آرائی میں کافی سہولت پیدا ہو گئی ڈوگرہ مہاراجہ کی اس خدمت کے صلے میں برطانیہ نے ہندوستان سے اپنے انخلا تک، کشمیر پر اسی کے حق حکمرانی کو تسلیم کئے رکھا ۱۹۳۷ء کے بعد اسی خطے پر پاک بھارت تنازعات کا آغاز ہوا جو ہنوز جاری ہے۔ ۱۸۳۸ء میں انگریزوں نے ایک بار پھر سکھوں سے معرکہ آرائی کی اور ۱۸۳۹ء میں اس جنگ کے خاتمے کے بعد برطانوی کمپنی کا اقتدار پشاور اور درہ خیبر کے مغرب تک پہنچ چکا تھا۔ پٹھانوں کی شمال مغربی سرحدوں پر یونین جیک لہرانا شروع ہو گیا۔ کابل کے حکمرانوں کا اس علاقے پر دعویٰ تھا اور آج بھی ہے کابل سرکار آج بھی ڈیورنڈ لائن کو تسلیم نہیں کرتی کیونکہ افغان حکمرانوں کا دعویٰ ہے کہ افغانستان کی سرحدیں دریائے انک (پاکستان کے صوبہ سرحد میں شامل علاقہ) تک ہیں یعنی پاکستان کا صوبہ سرحد بھی انک کے مل تک افغانستان میں شامل ہونا چاہئے۔ افغانوں نے ۱۸۳۹ء میں کیونکہ انگریزوں کو خاصا سبق سکھا دیا تھا اس لئے پنجاب میں برطانیہ کے پہلے چیف کمشنر جان لارنس نے تجویز پیش کی کہ برطانوی افواج کو دریائے سندھ کے مشرقی کنارے تک واپس لے آیا جائے تاکہ برطانوی سرحدوں کی یہاں سے بہتر انداز میں دیکھ بھال کی جاسکے۔ لیکن سرکار نے ایسا نہ کیا کیونکہ اس وقت ”واپسی“ ایک مجرمانہ عمل تصور کی جانے لگی تھی جو برطانیہ کے ماتھے پر ڈلت کا ایک دھبہ بن گئی تھی یہاں ٹھہر کر برطانیہ نے افغانستان میں اپنے رفیق حاکم دوست محمد کے ساتھ ایک بار پھر دوستی کا معاہدہ کیا ۱۸۵۵ء میں پشاور میں اس معاہدے پر باقاعدہ دستخط ہوئے جس کے مطابق ”دوستوں کا دوست اور دوست کے دشمنوں کا دشمن“ رہنے کا اقرار نامہ بھی شامل تھا یہاں ”دوست کے دشمنوں“ سے مراد ”روسی استعمار“ تھا۔ یہی وجہ ہے کہ جب اس معاہدے کے اگلے سال شاہ فارس نے ہرات پر حملہ کیا تو برطانیہ نے بھی اس کے خلاف اعلان جنگ کر دیا۔ تین ماہ تک فارس کی سرزمین پر خون بہانے کے بعد شاہ نے واپسی کا فیصلہ کیا انگریز شاہ کو روسیوں کا دوست تصور کرتے تھے یہی وجہ ہے کہ ان کی شاہ سے دشمنی تھی اور انہوں نے اس کے خلاف دوست محمد کی مؤثر امداد کی۔ انگریز اس طرح افغان حکمران کی ہمدردیاں حاصل کر کے اپنی پشت محفوظ کرنا چاہتے تھے تاکہ وہ ہندوستان پر مؤثر کنٹرول کر سکیں اس وقت وہ ہندوستان پر اپنا سیاسی و عسکری کنٹرول مکمل طور پر لاگو کرنے کی پالیسی پر عمل پیرا تھے لیکن انہیں یہ بھی معلوم تھا کہ محمود غزنوی سے لے کر احمد شاہ ابدالی تک افغان جرنیل برصغیر پاک و ہند میں مسلمانوں کے دشمنوں کی بیخ کنی کے لئے آتے رہے ہیں انہیں اب بھی ڈر تھا کہ

کہیں افغانستان سے کوئی مردِ حق اٹھ کر ہندوستان میں مسلمانوں کے زوال کو روکنے کے لئے نہ آ جائے اس مقصد کے لئے انہوں نے پیش بندی کے طور پر نہ صرف دوست محمد سے دوستی کا معاہدہ کیا بلکہ شاہِ فارس کے افغانستان پر حملے کے وقت دوست محمد کی مدد کر کے اپنی مخلص دوستی کا ثبوت بھی مہیا کر دیا تھا حالانکہ اس سے پہلے وہ دوست محمد کے خلاف شاہِ شجاع کو تخت نشین کروانے کی کامیاب کوشش بھی کر چکے تھے یہ بات دوست محمد کے ذہن میں قائم و پختہ رہی بلکہ یہ اندازِ فکر تمام قبائلی طرزِ معاشرت کا طرہٴ امتیاز رہا ہے کہ وہ نہ تو دوستیاں بھولتے ہیں اور نہ دشمنیاں۔ دوست محمد کا انگریزوں سے رویہ اس تناظر میں دیکھنا چاہئے۔ دوست محمد نے وقتی مصلحت کے تحت انگریزوں کے ساتھ صلح بھی کر لی تھی اور اپنے دشمن شاہِ فارس کے خلاف مدد بھی لے لی تھی لیکن جب ۱۸۵۷ء میں ہندوستان میں بغاوت پھوٹ پڑی (جسے ”جنگِ آزادی“ کے نام سے یاد کیا جاتا ہے) تو دوست محمد نے وہی قبائلی انداز اختیار کیا اس نے پٹھانوں کے گروہ ”باغیوں“ کی مدد کے لئے روانہ کئے یہ گروہ لہروں کی صورت میں برطانوی افواج پر حملہ آور ہوئے اس طرح لارنس کی پنجاب میں تعینات افواج کو دریائے سندھ کے مغربی کناروں پر ہی محصور ہو کر رہنا پڑا۔ دوست محمد کی پالیسی یہ تھی کہ برطانیہ کی پنجاب میں تعینات فوج کو دہلی اور لکھنؤ کی طرف جانے کا موقع نہ مل سکے کیونکہ یہی وہ مراکز تھے جہاں تحریکِ آزادی کے متوالے شدید انداز میں برطانوی افواج کا مقابلہ کر رہے تھے۔ دوست محمد نے روایتی قبائلی رہنما کے طور پر برطانیہ سے بدلہ لینے کی بھرپور کوشش کی تھی اس طرح اس نے ہندوستان میں انگریزوں سے برسرِ پیکار اپنے ہم مذہبوں کی مدد بھی کر دی اور اپنے پرانے دشمن سے بدلہ لینے کا موقع بھی نہیں گنوا یا۔ ویسے اس سے پہلے افغان سالاروں کی ہندوستان پر یلغاریں ہندی مسلمانوں کے حقوق کے تحفظ کے لئے تھیں کبھی انہیں جابروں کی بڑھتی ہوئی قوت سے نجات دلانے کے لئے افغان لشکر ہندوستان پر چڑھ دوڑا کرتے تھے ہندوستان کے ساتھ افغانوں کے تعلقات کا محور و مرکز دینِ اسلام ہی ہوا کرتا تھا لیکن تاریخ میں ایسا بھی ہوتا رہا کہ ہندوستان پر حاکم غیر مسلم حکمرانوں کے ساتھ بھی افغان حکمرانوں کے تعلقات برادرانہ اور دوستانہ رہے ان تعلقات کی مجموعی نوعیت ثقافتی و تمدنی نہیں بلکہ تجارتی و معاشی ہوتی تھی۔ تاریخی اعتبار سے افغانستان کے مشرقی اور جنوبی علاقوں کی معاشی زندگی میں ہندوؤں نے خاصا اہم کردار ادا کیا ہے تیسری اور چوتھی صدی قبل از مسیح موریا سلطنت کی سرحدیں افغانستان تک پھیل چکی تھیں پھر چوتھی اور پانچویں صدی قبل از مسیح گپتاراج کی بھی افغانستان میں کچھ عملداری قائم ہوئی تھی۔ آٹھویں تا دسویں صدی قبل مسیح بھی کئی ہندو بادشاہوں نے یہاں اپنی عملداریاں بڑھانے کی کوششیں کیں لیکن اسلام کی آمد کے بعد یہاں مجموعی طور پر اسلام ہی

غالب ہو گیا اب افغانستان میں ہندوستانی نژاد دو گروہ پائے جاتے ہیں جن میں ۲۰۰ کا تعلق اب بھی ہندوستان سے ہے جبکہ ۲۵۰۰ کے قریب افغان شہری بن چکے ہیں آج سے ۷۵ برس قبل دس ہندو تاجر یہاں وارد ہوئے تھے۔ ۱۹۳۷ء کی پاک و ہند تقسیم میں یہ گروہ خاصا متاثر ہوا لیکن اس کے بعد ان کی تعداد میں خاصا اضافہ ہوا۔ یہی ہندو (ہندوستانی اور افغان) ہند افغان تعلقات میں ایک ایسے پل کا کام دے رہے ہیں جو ابھی تک قائم بھی ہے اور پاکستان کے خلاف افغانستان میں موثر کردار بھی ادا کر رہا ہے یہی گروہ تاجروں اور کاروباری افراد کے رُوپ میں افغانستان میں نہ صرف ہندوؤں کے قومی مفادات کا محافظ اور نگران ہے بلکہ ہندوستانی حکومت کے ایجنٹ کے طور پر افغانستان میں پاک دشمن سرگرمیوں کی نگرانی بھی کرتا ہے پاکستان کے خلاف کام کرنے والے نام نہاد پاکستانیوں کی مالی و اخلاقی معاونت کا فریضہ بھی انہی کے ذریعے پایہ تکمیل کو پہنچایا جاتا ہے یہ انگ بات ہے کہ یہ گروہ اپنی تمام سرگرمیاں زہر زمین رکھتا ہے اور آج تک یہ گروہ کبھی بھی سیاسی منظر پر ظاہر نہیں ہوا ہے

سوویت مداخلت سے پہلے

روس افغان تعلقات کی ارتقائی منازل کا بیان

۹۰

افغانستان اور سوویت روس کے دوستانہ تعلقات کی ابتدا ۱۹۲۰ء میں ہوئی جب امیر افغانستان امان اللہ خان نے روسی رہنما لینن سے خط و کتابت کی اور پھر اپنے نمائندہ خصوصی محمد ولی کو ماسکو بھیجا، جہاں اس کا بڑی گرمجوشی سے استقبال کیا گیا یہاں پہلے افغان سوویت یونین معاہدہ دوستی پر دستخط ہوئے۔ اس پر برطانوی محکمہ خارجہ نے ناراضگی کا اظہار بھی کیا۔ لیکن یہ دوستی زیادہ پائیدار ثابت نہ ہو سکی۔ جب ۱۹۲۱ء میں سوویت روس نے بخارا اور خیوا کی مسلمان ریاستوں پر قبضہ کر کے اپنے مسلم کش عزائم کو ایک بار پھر بے نقاب کر دیا۔ بخارا کے امیر نے کابل میں سیاسی پناہ طلب کر لی تھی۔ امیر کابل کے سوویت یونین کی طرف بڑھتے ہوئے قدم رک گئے۔ برطانیہ نے کابل سرکار کو دہی جانے والی امداد بڑھا دی۔ لیکن ۱۹۲۳ء میں ایک بار پھر روسی افغانستان آئے، انہوں نے امیر امان اللہ کو طیارے تھفے میں پیش کئے، لیکن لکڑی کے بکسوں میں بند یہ طیارے ۱۹۲۷ء میں ہی کھل کر سامنے آئے۔ ۱۹۲۷ء میں سوویت سرحدی علاقے ترمیز اور کابل کے دوران فضائی سروس بھی شروع ہو گئی تھی۔ اس کے بعد امیر کابل یورپ کے دورے پر چلا، لیکن اسے واپسی نصیب نہ ہوئی کیونکہ اسی دوران نادر شاہ نے حکومت پر قبضہ کر لیا تھا۔ نادر شاہ نے بھی ۱۹۳۱ء میں روس کے ساتھ عدم جارحیت کا معاہدہ کیا۔ نادر شاہ بھی زیادہ دیر تک حکمران نہ رہ سکا، کیونکہ ۱۹۳۳ء میں امان اللہ کے ایک وفادار نے اسے قتل کر

دیا۔ اسی سال نادر شاہ کانوجوان بیٹا ظاہر شاہ افغانستان کے سیاسی منظر پر نمودار ہوا۔ کیونکہ اس وقت ظاہر شاہ کی عمر تھوڑی تھی اس لئے اس کے چچا ہاشم خان نے وزیر اعظم کے طور پر امور مملکت سنبھالے۔ نادر شاہ انگریزوں کا کٹھ پتلی کہلاتا تھا۔ ظاہر شاہ کے دور میں بھی ایسی ہی پالیسی چلتی رہی، لیکن اس کے ساتھ ساتھ روس کے ساتھ تعلقات بھی بڑھتے رہے۔ ۱۹۳۶ء میں روس کے ساتھ ایک تجارتی معاہدے پر دستخط کئے گئے۔ جنگ عظیم دوم کے دوران ظاہر شاہ نے غیر جانبدار رہنے کا اعلان کیا لیکن جب جنگ کا پانسہ اتحادیوں کے حق میں پلٹنے لگا تو ظاہر شاہ نے روس اور برطانیہ کے ساتھ مضبوط تعلقات قائم کرنے کے لئے اپنے خیالات ظاہر کرنے شروع کر دیئے اور ”نام نہاد“ غیر جانبداریت کا لبادہ اتار پھینکا۔ جنگ کے بعد ”بادشاہتوں کے خاتمے“ اور ”عوام کے حقوق کی باتیں ہونے لگیں۔ وزیر اعظم ہاشم خان نے ۱۹۳۶ء میں بدلتے ہوئے حالات دیکھتے ہوئے اپنے بھائی شاہ محمود خان کو وزارت عظمیٰ کا قلمدان سونپا۔ شاہ محمود خان نے بین الاقوامی تعلقات قائم کرنے کی بھرپور کوشش کی۔ اسی دور میں امریکی امداد سماں پہنچی اور انہوں نے افغانستان کی صحرائی زمین کو لہلہاتے باغات میں تبدیل کرنے کے منصوبے پر عمل شروع کیا لیکن بنجر اور سیلابی زمین سے کچھ نہ نکلا۔ بلکہ اس علاقے کی موجودہ پیداوار میں بھی ۵۰ فی صد کمی آگئی۔ اس کے ساتھ ہی روسیوں نے امریکیوں سے مقابلے کے رجحان کے تحت ۱۹۵۲ء میں کابل میں اپنا پہلا کمرشل آفس قائم کیا۔ امریکیوں کے ناکام تجربے کو سامنے رکھتے ہوئے روسیوں نے چھوٹے چھوٹے منصوبے شروع کئے اور اپنی صلاحیتوں کا لوہا منوانا شروع کیا۔ یہی وجہ ہے کہ ۱۹۵۳ء میں ”نوجوان افغان“ کے رہنماؤں نے محل میں ایک بغاوت کے ذریعے محمود کی معزولی اور فوجی کالج میں ظاہر شاہ کے ہم جماعت محمد داؤد خان کو وزیر اعظم بنانے کا مطالبہ کیا۔ سردار محمد داؤد خان کے زمانے کے ابتدائی سالوں میں افغانستان بڑی تیزی سے روسی حلقہ اثر میں چلا گیا۔ خروشیف اور بگالن نے ۱۹۵۵ء میں کابل کا تاریخی دورہ کیا اور ۱۰۰ ملین ڈالر کی مزید امداد کی پیشکش کی۔ امریکیوں کی نسبت یہ امداد کم شرح سود اور آسان شرائط پر تھی۔ روسیوں نے باگرام کا نیا ہوائی اڈہ بھی تعمیر کیا اور کابل کے ہوائی اڈے کو وسیع کیا۔ یہی اڈے ۱۹۷۹ء میں روسیوں کے کام بھی آئے۔ ۱۹۵۵ء میں افغانستان کو کیونسٹوں کے توسیعی منصوبوں کے مقابلے میں معاہدہ بغداد میں شامل کرنے کی کوشش کی گئی لیکن افغانستان نے اس میں شامل ہونے سے انکار کر دیا۔ کیونکہ پاکستان کو اس معاہدے کے تحت امریکی فوجی امداد ملنی شروع ہو گئی تھی تاکہ کیونسٹوں کے ممکنہ جارحانہ عزائم کے خلاف بند باندھا جاسکے۔ اس لئے داؤد

حکومت کی طرف سے ”پشتونستان“ کے مسئلے کو بڑے زور و شور سے اٹھایا گیا۔ افغانستان میں بسنے والے ۹۰ لاکھ اور پاکستان میں رہنے والے تقریباً ۲ کروڑ پشتونوں کے حقوق کے نام پر اس مسئلے کو کھڑا کر کے پاکستان کے خلاف باقاعدہ محاذ آرائی شروع کی گئی۔ پاکستان نے بھی جوابی کارروائی کر کے کابل انتظامیہ پر دباؤ ڈالنے کی کوشش کی کہ وہ اس مسئلے کی پشت پناہی سے ہاتھ کھینچ لے۔ یہ جوابی کارروائی تجارتی اور معاشی میدان میں تھی۔ داؤد حکومت پر دباؤ ڈالنے کے لئے پاکستان نے افغانستان کے تجارتی راستے بند کر دیئے اس سے ”مسئلہ پشتونستان“ کیا دیتا افغان حکومت نے روسی امداد پر زیادہ انحصار کرنا شروع کر دیا۔ ۱۹۵۰ء اور ۱۹۵۶ء کے دوران افغانستان کو ملنے والی روسی امداد میں ۳۰ فی صد اضافہ ہوا۔ مشرقی یورپ کے ممالک بشمول چیکوسلوواکیہ، پولینڈ اور بلغاریہ نے بھی افغانستان کی مدد کرنا شروع کر دی، تاکہ پاکستان کی طرف سے عائد پابندیوں کے منفی اثرات کا ازالہ ہو سکے۔ ۱۹۶۱ء تک روزانہ چندہ روسی جہاز افغانستان سے تازہ پھل تریز اور دیگر خشک میوہ جات لے کر مشرقی یورپ کی منڈیوں تک پہنچا رہے تھے۔

افغان حکومت ۱۹۵۶ء تک واشنگٹن سے امداد حاصل کرنے کی طلب گار رہی، لیکن مثبت جواب نہ پا کر داؤد حکومت نے روسیوں سے باقاعدہ امداد طلب کی، روسیوں نے اپنے طویل مدتی عزائم کے مطابق اس پکار کا بڑی فراخ دلی سے جواب دیا اور بغیر شرائط کے امداد کا اعلان کیا۔ روسیوں نے افغانستان کی جنگی مشین کو ”برطانوی ہتھیاروں پر انحصار“ سے ہٹا کر ”روسی اسلحے“ پر لگانے کے منصوبے کو عملی شکل دینی شروع کی۔ مغربی ممالک نے کیونکہ داؤد حکومت کی عسکری امداد بالکل بند کر دی تھی اس لئے روسیوں نے اس خلا کو بڑی فراخ دلانہ امداد کے ذریعے پُر کیا۔ روسی مشیر کابل کی ملٹری اکیڈمی میں تعلیم حاصل کرنے والے طلبہ کو بڑی آسانی سے اس بات پر راضی کر لیتے تھے کہ ”مغربی دنیا افغانوں کی ترقی پر خوش نہیں ہے اور نہ ہی وہ ترقیاتی و تعمیراتی پروگراموں کے سلسلے میں افغانوں کی مدد گار ہو سکتی ہے۔“ اسی دور میں روسیوں نے افغانستان میں نہ صرف فوجی اہمیت کے حساس زمینی آلات نصب کئے بلکہ مواصلات کے نظام کو بھی اسی نقطہ نظر سے ترتیب دیا۔ ایک طرف روسیوں نے نئی تعمیرات و تنصیبات کے ذریعے نظام کو جدید خطوط پر استوار کر دیا تھا تو دوسری طرف معاشرتی و تمدنی شعبہ ہائے زندگی میں بھی انقلاب لانے کی کوشش کی۔ بے پردگی اور لٹھرانہ خیالات کی ترویج اسی دور کا خاصہ ہے۔

روسیوں کے سامنے، ازبکستان اور ترکمانستان کو سوویت جمہوریاؤں میں شامل کرنے کی مثالیں تھیں۔ انہوں نے ان مسلم ریاستوں کو جس انداز میں سوویت روس میں شامل کر کے ضم کر لیا تھا بالکل اسی انداز میں انہوں نے یہاں بھی کام کرنا شروع کر دیا تھا۔ سابقہ کامیابیوں کے نشے میں

سرشار ہو کر روسی ظاہر شاہی اور محمد داؤد خان کی انتظامیہ کی سرپرستی میں اپنے منصوبوں کو عملی جامہ پہنار ہے تھے۔ امریکہ اور مغربی دنیا کی ترجیحات کچھ اور تھیں۔ انہوں نے اس بات پر ہرگز توجہ نہیں دی کہ ایک مسلم ریاست کو روسی حلقہ اثر میں جانے سے روکنے کے لئے انہیں کچھ کرنا چاہئے۔ یہی وجہ ہے کہ روسیوں کو آزادانہ طور پر اپنے طے شدہ اہداف حاصل کرنے کے لئے اپنے طے شدہ منصوبوں پر عمل درآمد کرنے کا موقع ملتا رہا۔ داؤد کے زمانے میں روسیوں کی جدت نے صدیوں سے قائم افغان معاشرتی و سماجی ڈھانچے میں دراڑیں ڈالنی شروع کر دی تھیں۔ ”جدیدیت“ اور ”ترقی“ کے نام پر ”اسلامی عقائد“ کی جگہ ملحدانہ افکار اور نظریات کو فروغ دیا شروع کیا تو ایک فطری مزاحمت ابھرنی شروع ہو گئی۔ بے پردگی اور مخلوط طرز معاشرت کی ترویج نے مزاحمتی جذبات کو اور بھی ابھارا۔ پاک افغان سرحد یعنی ڈیورنڈ لائن کے اطراف میں رہنے والے قبائل نے بھی شمال کی طرف سے آنے والی اس آندھی کے آثار محسوس کرنے شروع کر دیئے تو مزاحمتی جذبات اور بھی بھڑکنے لگے۔ ان جذبات کے بھڑکنے کی ایک وجہ ان تجارتی مفادات کا چھین جانا تھا جو افغان روس معاہدہ دوستی سے پہلے انہیں حاصل تھے۔ کیونکہ اس معاہدے کے بعد افغانستان میں پیدا ہونے والے پھل اور دیگر نقد اجناس اب براہ راست مشرقی یورپی منڈیوں میں جانے لگی تھیں۔ روسیوں کے صنعتی اور تجارتی میدان میں آنے سے یہاں قبائل اور حکومت کے مابین پائے جانے والے مفادات کا توازن بگڑنے لگا تو اس سے بھی روسیوں کے خلاف ایک نفرت سی پیدا ہونے لگی۔ اس کے علاوہ پاکستان کے خلاف گرم محاذ میں اور بھی گرمی پیدا ہونے سے ڈیورنڈ لائن کے آریار حالات میں کشیدگی پیدا ہو گئی۔ نارمل زندگی کے مشاغل تناؤ کا شکار ہونے لگے۔ ان تمام باتوں کا اثر ظاہر شاہی پر منفی انداز میں پڑنے لگا۔ ظاہر شاہ مغرب کے ساتھ رہ کر تعمیر و ترقی کے پروگراموں کو جاری رکھنے کا حامی تھا جبکہ داؤد مشرق و مغرب دونوں کے ساتھ رہ کر تعمیر و ترقی کی منازل طے کرنا چاہتے تھے جو مغربی اقوام کو پسند نہیں تھا۔ انہی نظریات نے آگے بڑھتے بڑھتے شاہ اور اس کے وزیر اعظم کے درمیان اختلافات کو اس قدر شدید کر دیا کہ ۱۹۶۳ء میں محمد داؤد خان کو مستعفی ہونا پڑا اور ان کی جگہ ایک غیر معروف شخص ڈاکٹر محمد یوسف نے وزارت عظمیٰ کا قلمدان سنبھال لیا۔ ظاہر شاہ کا دور حکومت مجموعی طور پر مغربی استعماری قوتوں کے مفادات کا نگران اور محافظ سمجھا جاتا ہے۔ اس میں کوئی شک نہیں کہ ظاہر شاہ کا خاندان اور اس کے رابطے صرف مغربی ممالک سے ہی تھے لیکن سردار محمد داؤد خان کے دس سالہ وزارت عظمیٰ کے دور میں یہاں روسی اثرات پھیلے، کیونکہ محمد داؤد خان تعمیر و ترقی کے سلسلے میں جو امداد مغربی ممالک سے حاصل کرنا چاہتا تھا وہ اسے نہیں مل سکی پاکستان کے

خلاف ”مسئلہ پشتونستان“ کے حوالے سے پیدا ہونے والے تناؤ اور پھر ممکنہ عسکری مہم جوئی کے لئے انہیں اسلحے کی ضرورت تھی جو امریکہ، برطانیہ اور دیگر ممالک نے دینے سے انکار کر دیا تھا۔ یہی وجہ ہے کہ اس خلا کو پُر کرنے کی آڑ میں روسیوں نے اپنا حلقہ اثر بڑھایا اور بڑی کامیابی سے اپنے مستقبل کے عزائم کے مطابق افغانستان کو ترقی کی شاہراہ پر لگا دیا۔ اس دور میں مغربی ممالک نے افغانستان کو کسی نہ کسی حد تک اقتصادی و ٹیکنیکی امداد فراہم کی۔ یہی وجہ ہے کہ اس دور میں کئی جنگوں پر امریکی و روسی ماہرین شانہ بشانہ کام کرتے ہوئے بھی ملتے تھے، لیکن روسیوں نے اپنے طویل مدتی منصوبوں کو عملی جامہ پہنانے کے لئے جس تیزی کا مظاہرہ کیا یا داؤد انتظامیہ نے انہیں جو سہولیات فراہم کیں اس نے صورت حال میں ارتعاش پیدا کر دیا۔ یہی وجہ ہے کہ ”پاکستان کے ساتھ دشمنی“ اور ”افغانستان کو روسی حلقہ اثر میں دھکیلنے“ کے الزامات کے تحت سردار محمد داؤد کو مستعفی ہونا پڑا۔ اس کے فوراً بعد شہنشاہ ایران نے پاک افغان تعلقات میں پائی جانے والی کشیدگی کو ختم کرنے کے لئے دونوں ممالک کے نمائندوں کو اپنے ملک میں بلا کر مذاکرات کی دعوت دی۔ تہران میں ہونے والے ان مذاکرات کے نتیجے میں حالات نے ایک نئی کروٹ لی اور ”معاہدہ تہران“ کے نتیجے میں حالات بہتر ہوئے۔ ڈیورنڈ سرحد کھلی اور پاک افغان تجارتی تعلقات میں تیزی پیدا ہوئی۔ افغانستان کو بھیجی جانے والی لاکھوں ڈالر کی امریکی امداد جو کراچی میں پڑی گل سڑ رہی تھی اس معاہدے کے بعد وہ بھی افغانستان کی طرف روانہ کر دی گئی۔ ڈاکٹر محمد یوسف حکومت کو امریکی انتظامیہ نے کئی اور پروگراموں میں بھی امداد فراہم کرنے کا وعدہ کیا۔ ورلڈ بینک، بین الاقوامی مالیاتی فنڈ اور دیگر کئی ایجنسیوں نے یہاں ترقیاتی پروگرام شروع کرنے میں دلچسپی کا اظہار کیا۔ کروڑوں ڈالر کی امریکی اشیاء کابل میں آنے لگیں تو اس کے ساتھ ساتھ امریکی ماہرین کے چھوٹے چھوٹے گروپ بھی وارد ہونے لگے جنہوں نے افغانوں کو ان اشیاء کے استعمال کی تربیت دینی شروع کی۔ اس طرح تعمیر و ترقی کا ایک نیا دور شروع ہوا، لیکن یہ دور بھی زیادہ دیر پا ثابت نہ ہو سکا۔

۱۹۶۳ء میں نیا آئین بنایا گیا جسے ”لوئے جرگہ“ میں منظور کیا گیا۔ اس لوئے جرگہ میں طاہر شاہ کی بادشاہت کو آئینی طور پر سند جواز بھی عطا کر دی گئی۔ اسلام کو ریاست کا دین اور فقہ حنفی کو قانون سازی کے ماخذ کے طور پر تسلیم کیا گیا۔ پشتو کے ساتھ ساتھ اب درمی کو بھی سرکاری زبان کا درجہ دے دیا گیا۔ کیونکہ پورے افغانستان میں حنفی مسلمانوں کی اکثریت تھی اس لئے حنفی ماخذ قانون کو اعلیٰ حیثیت دے کر اکثریت کے جذبات کی ترجمانی کی گئی۔ دو ایوانی پارلیمنٹ کی منظوری دی گئی۔ اس نئے جمہوری دور میں کابل میں چالیس ہزار ووٹروں میں سے صرف ۱۵

ہزار نے اپنا حق رائے دہی استعمال کیا۔ امریکہ سے تعلیم یافتہ ڈاکٹر عبدالظاہر کو ایوان زیریں کا صدر منتخب کیا گیا اور اس طرح آئینی بادشاہت کے تحت ”عوامی دور“ کا آغاز ہوا۔ لیکن معاملات نے فوراً دوسرا رخ اختیار کرنا شروع کر دیا۔ نئے آئین کے تحت قائم ہونے والی حکومت بھی ”امریکہ نواز“ لگ رہی تھی۔ اشتراکیوں نے فوری طور پر اس نئے نظام کو خراب کرنے کے لئے نئی کابینہ کی نامزدگی کے خلاف مظاہرے کرنے شروع کر دیئے۔ ڈاکٹر محمد یوسف پر الزامات کی بارش شروع کر دی گئی۔ اس مہم کی قیادت کابل یونیورسٹی کا ایک شعلہ بیان مقرر بہرگ کارمل کر رہا تھا۔ یونیورسٹی کے طلبہ نے نئی جمہوری آزادیوں کو اپنی مرضی سے استعمال کرنا شروع کر دیا تھا۔ وزیر اعظم کو ”بددیانت“ قرار دے کر مظاہرے شروع کر دیئے گئے تھے۔ مظاہرین وزیر اعظم کی رہائش گاہ تک جا پہنچے اور انتہائی غلیظ زبان استعمال کی۔ اکتوبر ۲۵، ۱۹۶۵ء کو ایسے ہی ایک مظاہرے کے دوران پولیس نے گولی چلا دی، جس سے تین طلبہ ہلاک اور کئی شدید زخمی ہو گئے۔ چار دن بعد ڈاکٹر محمد یوسف نے استعفیٰ دے دیا۔ یہ اشتراکیوں کی بڑی کامیابی تھی کہ وہ نئے نظام کو ابتدائی مرحلے پر ہی کمزور کرنے میں بظاہر کامیاب ہوئے تھے لیکن ظاہر شاہ نے امریکہ اور برطانیہ میں اپنے سابق سفیر محمد ہاشم میوند وال کو نیا وزیر اعظم مقرر کیا۔ اشتراکی ایک بار پھر پس منظر میں ہی رہے اور اقتدار کے ایوانوں تک ان کی رسائی نہ ہو سکی۔ اس سے ایک طرف مغربی حلقہ اثر کے موثر ہونے کا عملی مظاہرہ ہو گیا تو دوسری طرف اشتراکیوں کی فی الوقت ناکامی کھل کر سامنے آگئی۔ لیکن طلباء پر گولی چلانے اور چند طالب علموں کے مرجانے سے اشتراکیوں کے ہاتھ ”شہیدوں کا خون“ لگ گیا جس سے ان کی ایٹمی حکومت تحریک میں جان پڑ گئی۔ پھر مظاہروں کا ایک سلسلہ چل نکلا۔ کابل میں تعلیمی ادارے ”تا اطلاع ثانی“ بند کر دیئے گئے۔ جمہوریت، آزادی، خود مختاری جیسے نعروں سے کابل ایک بار جاگ اٹھا۔ ایسا لگنے لگا جیسے نوجوان افغانوں کو ”غلامی سے آزادی“ کی کسی لافانی تڑپ نے جگا دیا ہے اور وہ بیسویں صدی میں آن پہنچے ہیں۔ برصغیر پاک و ہند میں بھی کچھ عرصہ قبل ایسے جذبات نے سراٹھایا تھا جس کی وجہ سے برطانوی ہند میں بیداری اور آزادی کی ایک لامتناہی لہر اٹھ کھڑی ہوئی تھی۔ نئے دستور نے افغانستان میں بھی ایسا ہی ایک ”پینڈورا بکس“ کھول دیا تھا۔ نوجوانوں میں جذباتی نعرے مقبول ہونے لگے تھے نوجوان چاہتے تھے کہ ان کی بے لگام خواہشات کو جنہوں نے مطالبات کی صورت اختیار کر لی تھی فی الفور قبول کر لیا جائے۔ بھڑکے ہوئے عوامی جذبات کو روکنا مشکل ہوتا چلا جا رہا تھا۔ نور محمد ترکئی نے خود کو ”عوام یا جمہور کی آواز“ کے طور پر نمایاں کرنا شروع کر دیا۔ اس نے ”خلق“ کے نام سے ایک پرچہ بھی نکالا اور اپنے نظریات کو عوامی رنگ میں پیش

کرنا شروع کر دیا۔ گویہ پرچہ تھوڑے ہی عرصے میں بند ہو گیا۔ نئے وزیر اعظم نے پروگریسو ڈیموکریٹک پارٹی قائم کر کے اپنی انتظامی صلاحیتوں کا بھرپور مظاہرہ کرنے کی کوشش کی اور ۱۹۶۷ء میں امریکی صدر جانس سے ملاقات کی تاکہ ان سے اقتصادی امداد طلب کی جاسکے۔ امریکی انتظامیہ نے افغانستان میں تیسرے بیچ سالہ منصوبے کے عملی نفاذ کے لئے اقتصادی امداد فراہم کرنے کا وعدہ کیا۔

اس وقت تک افغانستان کی برآمدات کا کثیر حصہ روس جاتا تھا۔ کل برآمدات کا ایک تہائی روس بھیجا جاتا تھا اور یہ امریکی برآمدات سے چار گنا زیادہ تھا۔ ۱۹۶۷ء میں روسی صدر نکولائی پوڈگورنی نے افغانستان کا دورہ کیا اور ناگلو میں روسی تعاون سے قائم کردہ ایک پاور پلانٹ کا افتتاح کیا۔ اس سال تک روسی حکومت یہاں ۵۶۸ ملین ڈالر کی سرمایہ کاری کر چکی تھی جبکہ امریکی سرمایہ کاری کا تخمینہ ۳۳۸ ملین ڈالر تھا۔ ۶۹-۱۹۶۸ء کے دوران روس نے یہاں ۳۰۷۵ ملین ڈالر کی سرمایہ کاری کی جبکہ امریکہ ویتنام میں پھنسا ہونے کی وجہ سے یہاں صرف ۳۶۸ ملین ڈالر کی ہی سرمایہ کاری کر سکا۔ ۷۰-۱۹۶۹ء میں امریکی سرمایہ کاری ۱۰۴ ملین ڈالر سے زیادہ نہ ہو سکی۔ ان سرمایہ کاریوں سے اس بات کا اندازہ لگایا جاسکتا ہے کہ امریکہ افغانستان کو کس قدر ترجیح دیتا رہا ہے۔ اکتوبر ۱۹۶۷ء میں طلبہ مظاہروں کی شدت کو دیکھتے ہوئے میوندوال کابینہ مستعفی ہو گئی اور کابل یونیورسٹی کے ریکٹر نور محمد ایبٹما دی نے وزارتِ عظمیٰ کی ذمہ داریاں سنبھال لیں۔ بدلتے ہوئے حالات میں روسیوں نے اپنے حلقہ اثر کو پھیلانے کا کوئی موقع ہاتھ سے نہیں جانے دیا۔ جنوری ۱۹۶۸ء میں روسی وزیر خارجہ کوسیگن نے کابل کا دورہ کیا اور کابل انتظامیہ کو فراخ دلانہ اقتصادی امداد کی پیشکش کی۔ ۱۹۶۹ء میں بھارتی وزیر اعظم مسز اندرا گاندھی نے بھی کابل کا دورہ کیا اور اس کے فوراً بعد کابل سے بھارتی درآمدات کا حجم پانچ گنا زیادہ ہو گیا۔ مئی ۱۹۶۹ء میں کوسیگن نے ایک بار پھر کابل کا دورہ کیا اور کابل میں آزادی کی پچاسویں سالگرہ میں شرکت کی۔ اسی دوران پشتونستان کا مسئلہ ایک بار پھر زور شور سے منظر عام پر آنا شروع ہوا۔ بھارت اور روسی حکام نے افغانستان کے ذریعے پاکستان پر دباؤ بڑھانا شروع کر دیا تھا۔ کابل سرکار نے شمال مغربی علاقہ جات بشمول دیر، سوات اور چترال میں بسنے والے پشتونوں کے حقوق کے نام پر ”علیحدگی پسند“ تحریک کی پشت پناہی کرنی شروع کر دی تھی اور پاکستان کے ساتھ ان کے ”زبردستی کے الحاق“ کو چیلنج کرنا شروع کر دیا۔ اس کا نتیجہ کیا نکلتا تھا، پاک افغان تعلقات میں ایک بار پھر کشیدگی آنی شروع ہو گئی تھی۔ دوسری طرف روس نے ۱۲۵ میل لمبی گیس پائپ لائن مکمل کر کے افغانستان سے نکلنے والی گیس اپنے ملک پہنچانا شروع کر دی۔

اس گیس کی قیمت کا تعین بھی انہوں نے خود ہی کیا اور کہا کہ اس گیس کی روس برآمد کے ذریعے افغانستان اقتصادی قرضوں کی واپسی کر سکے گا۔ افغانستان میں لگائے جانے والے الیکٹرک پلانٹ سے بننے والی بجلی کی ترسیل بھی روس کی طرف شروع کر دی گئی۔ دوسرے الفاظ میں 'تعمیرات تو افغانستان میں ہو رہی تھیں لیکن اس کا فائدہ دونوں ملکوں نے اٹھانا ہوتا تھا۔ مواصلات کے نظام کے پھیلاؤ نے بھی ایسی ہی صورت اختیار کی۔ کابل سے روس تک جانے والی ایک سڑک کی تعمیر میں ۲۵ فٹ چوڑی سڑک کا شمار دنیا کی بلند ترین سڑکوں میں ہوتا ہے۔ یہ سڑک سطح سمندر سے گیارہ ہزار فٹ بلند کوہ ہندو کش کو کاٹ کر بنائی گئی ہے۔ اس سے پہلے بنائی جانے والی سالانگ ہائی وے ۱۹۶۳ء سے کام کر رہی تھی جس پر ۶۰۰ ٹرک روزانہ نقل و حمل میں مصروف رہتے تھے۔ ان ٹرکوں میں اقتصادی و معاشی نوعیت کی نقل و حمل ہوتی تھی لیکن روسی دراصل اپنے طویل منصوبوں کے تحت کام کر رہے تھے۔ یہی وجہ ہے کہ جب ۱۹۸۰ء میں انہوں نے یہاں لشکر کشی کا فیصلہ کیا تو انہیں نقل و حمل اور مواصلات کے حوالے سے کسی قسم کے مسائل کا سامنا نہیں کرنا پڑا۔ ۱۹۶۹ء میں نئے انتخابات ہوئے لیکن اشتراکیوں کے ہاتھ کچھ بھی نہ آیا۔ نئی پارلیمنٹ کے ۲۱۶ اراکین ظاہر شاہ کے وفادار تھے۔ ان میں ایک خاتون بھی شامل تھی لیکن اس کے باوجود نورا احمد اقتدار میں رہا۔ اس کی کابینہ میں بھی "ہم خیال" لوگ شامل نہیں تھے لیکن وہ اس اعتبار سے ہم خیال ضرور تھے کہ وہ سب کے سب "شاہ کے ادنیٰ خادم" کا کردار ادا کرنے پر متفق تھے۔ ۱۹۷۰ء اور ۱۹۷۲ء کے دوران رونما ہونے والے واقعات نے نظام حکومت کی اندرونی کمزوریوں کو اجاگر کرنا شروع کر دیا تھا لیکن حیران کن حد تک "بادشاہت" مضبوط دکھائی دے رہی تھی۔ ۱۹۷۱ء کے وسط میں نورا احمد نے استعفیٰ دے دیا اور پھر ظاہر شاہ نے روم میں اپنے سفیر عبدالظاہر کو دوبارہ واپس بلا کر وزیر اعظم مقرر کیا۔ اقتدار کا یہ کھیل جاری تھا لیکن عوام کو بنیادی ضروریات زندگی ہی میسر نہیں تھیں۔ ایک سال بعد عبدالظاہر نے بھی استعفیٰ دے دیا۔ اس کے بعد محمد شفیق نے وزارتِ عظمیٰ کا قلمدان سنبھالا اور وقتی طور پر ایک نئے دور کا آغاز ہوا۔ ظاہر شاہی نظام حکومت برطانوی طرز کی آئینی بادشاہت میں تبدیل نہ ہو سکا کیونکہ اس نظام کے تحت ایوانِ زیریں میں بننے والی حکومتیں عوامی امتگوں کے مطابق امور مملکت نہ چلا سکیں۔ اس کی بنیادی وجہ کمیونسٹوں کی "شرارتیں" اور "سازشیں" تھیں۔ روس کی اقتصادی امداد کے ساتھ ساتھ یہاں انہوں نے اپنا حلقہ اثر بھی مؤثر بنانے کے لئے جو کادشیں شروع کر رکھی تھیں ان کی کامیابی کا انحصار ہی اس بات پر تھا کہ "موجودہ نظام" کامیاب نہ ہو اور انارکی پھیلے تاکہ وہ اس انارکی سے فائدہ اٹھا کر اقتدار کے ایوانوں میں نقب لگا سکیں۔ اشتراکیوں کے اس

برہتے ہوئے اثر و نفوذ کے خلاف علماء کرام کے ساتھ ساتھ ”ملاؤں“ نے بھی ردِ عمل کا مظاہرہ کرنا شروع کر دیا تھا۔ علماء شہروں میں اور ”ملا“ دیہی علاقوں میں اپنے معاشرتی اثر و نفوذ کے باعث حکمرانوں کی ”بدیشی پالیسیوں“ کے خلاف اپنا ردِ عمل ظاہر کرنے لگے تھے۔ کابل میں یہ کشمکش زیادہ شدید ہو گئی تھی کیونکہ اشتراکی سب سے زیادہ اسی جگہ پر فعال تھے۔ دارالحکومت اور ذرائع مواصلات کا مرکز ہونے کی وجہ سے کابل افغانستان کا عصبی مرکز تھا، اس لئے یہاں سے اٹھنے والی ہر آواز کی اثر پذیری بھی زیادہ تھی۔ ”نوجوانان اسلام“ کے نام سے اینٹی اشتراکیت تحریک کا آغاز سترکی دھانی کے آغاز سے پہلے ہی ہو چکا تھا۔ جوں جوں اشتراکیوں کی سازشیں تیز ہو رہی تھیں اسی رفتار سے ان کی مزاحمتی تحریک بھی فعال اور منظم ہوتی چلی جاتی تھی۔ موسیٰ شفیق کی بطور وزیر اعظم نامزدگی اس مزاحمتی تحریک کی اثر پذیری کا منہ بولتا ثبوت تھا کیونکہ موسیٰ شفیق اپنے سیاسی و تعلیمی پس منظر کے حوالے سے ایسا مسلمان شخص تھا جس پر ”ملا“ اور کابل میں تحریکی کام کرنے والے ”نوجوانان اسلام“ اعتماد کر سکتے تھے۔ موسیٰ شفیق کا تعلق اخوان المسلمین سے تھا۔ اس نے جامعۃ الازھر سے دینی تعلیم بھی حاصل کی تھی اور وہ انٹی کمیونسٹ ہونے کے ساتھ ساتھ اسلام اور اسلام پسندوں سے محبت بھی کرتا تھا۔ موسیٰ شفیق نے آ کر حالات کو سنبھالا دینے کی کامیاب کوششیں بھی کیں لیکن مضطرب حالات نے ایک بار پھر کروٹ لی۔ ظاہر شاہ اپنے خاندان کے ساتھ تفریحی دورے پر ملک سے باہر گیا ہوا تھا کہ اس کے چچا زاد یعنی نٹ جنرل محمد داؤد خان نے بادشاہت کا خاتمہ کر کے اپنے آپ کو جمہوریہ افغانستان کا صدر اور وزیر اعظم ہونے کا اعلان کر دیا۔ صدر کی نئی کابینہ میں جرنیلوں کی ایک کھیپ شامل تھی جنہیں مملکت کا نظم و نسق موثر انداز میں چلانے کے لئے کابینہ میں شامل کیا گیا تھا۔ داؤد نے ۱۹۷۴ء میں ماسکو کا دورہ کیا اور اپنے پرانے تعلقات بحال کر لئے ۱۹۷۷ء میں لوئے جرگہ بلا کرنے دستور کی منظوری لے لی۔ اس دوران داؤد نے اپنے اقتدار کو تحفظ دینے کے لئے نہ صرف سوویت یونین سے تعلقات قائم کرنے میں پھرتی کا مظاہرہ کیا بلکہ افغانستان میں ابھرتی ہوئی ”اسلامی تحریک“ کو بھی کچلنے میں کمزوری نہیں دکھائی۔ پھر پاکستان ہجرتوں کا ایک ایسا سلسلہ شروع ہوا جو دسمبر ۱۹۷۹ء میں اس وقت تیز ہو گیا جب روسی افواج نے کابل پر قبضہ کر لیا۔ جنرل داؤد نے تربیت یافتہ آرمی کے زور پر ریاستی نظم و نسق پر گرفت مضبوط کر لی تھی۔ طبقہ اشرافیہ بھی اس کا حامی تھا کیونکہ انہیں اس بات پر پختہ یقین تھا کہ جنرل داؤد جو کچھ مرضی بن جائے لیکن اس کی رگوں میں دوڑنے والا خون ”شہابی“ ہی رہے گا۔ اشتراکی اپنے طے شدہ منصوبوں کے عین مطابق سازشیں کرتے رہے۔ داؤد کی لبرل پالیسیوں کی وجہ سے اشتراکیوں کو

یہ ممکن تھا کہ روس سے دوستی کے معاہدے کرنے کے باوجود داؤد ”ان کا آدمی“ نہیں ہے۔
یہی وجہ ہے کہ جنرل داؤد پر کئی قاتلانہ حملے بھی ہوئے لیکن وہ بچ رہا۔ داؤد کی لبرل خارجہ پالیسی
نے بھی اسے اشتراکیوں کی نظروں میں پہلے ہی مشکوک بنا دیا تھا۔ پاکستان اور سعودی عرب کے
دوروں نے جلتی پرتیل کا کام کیا۔ بالآخر اپریل ۱۹۷۸ء میں داؤد کو اس کے خاندان کے سینکڑوں
افراد سمیت موت کی گھاٹ اتار دیا گیا۔ اس خونخوار انقلاب کے بعد اقتدار کی زمام کار براہ راست
اشتراکیوں کے ہاتھوں میں آ گئی۔ نور محمد ترکئی نے ۳۵ رکنی انقلابی کونسل کے سربراہ کے طور پر
اقتدار سنبھال لیا۔ اس کا تعلق پیپلز ڈیموکریٹک پارٹی آف افغانستان کے خلق و ہڑے سے تھا۔
اس نے آتے ہی نہ صرف ملک کا نام بدل دیا بلکہ جھنڈے کو بھی تبدیل کر دیا۔ ان تبدیلیوں سے
اس نے یہ ظاہر کرنے کی کوشش کی کہ ملک میں حقیقتاً انقلاب آ گیا ہے۔ نئی انتظامیہ نے آتے ہی
دستور سے کئی ”غیر ضروری“ قوانین کو ”بوسیدہ“ قرار دے کر نکال دیا۔ ان قوانین کا تعلق
اسلامی نقطہ نظر سے تھا۔ نور محمد ترکئی نے انہیں ”جاہلانہ“ اور ”بوسیدہ“ قرار دے کر اپنے
سچے اور مخلص اشتراکی کارکن ہونے کا اعلان کر دیا تھا ”نوجوانان اسلام“ کی سرگرمیاں بھی تیز
ہونا شروع ہو گئیں۔ پہلے جو بالواسطہ تنازعہ تھا، اس نے اب براہ راست تصادم کی شکل اختیار کر
لی تھی۔ اشتراکی ایوان اقتدار میں داخل ہو کر اسلام کو دیس نکالا دینے کی پالیسی پر گامزن ہو چکے
تھے۔ دسمبر میں نور محمد ترکئی نے ماسکو کا دورہ کیا اور ۲۰ سالہ معاہدہ دوستی پر دستخط کئے۔ نور محمد
ترکئی کی طرف سے کئے جانے والے اس معاہدے نے افغانستان میں ہونے والی داخلی کشمکش کو اور
بھی تیز کر دیا۔ کابل اور اس کے مضافات میں جاری مزاحمتی تحریک اور بھی تیز ہو گئی۔ شمالی
افغانستان اور چند دیگر علاقوں میں پینے والی مزاحمتی تحریک بڑی تیزی سے دیگر شہروں میں بھی پھیل
گئی۔ مغربی اور جنوبی افغانستان بھی مزاحمتی تحریک کے مراکز میں بدلنے لگے اس دور میں چھ ہزار
اشتراکی روسی مشیر کابل پہنچے تاکہ افغان فوج کو بہتر انداز میں مزاحمتی تحریک کچلنے کے لئے استعمال
کیا جاسکے۔ اس وقت افغان فوج ایک لاکھ باقاعدہ سپاہ، تین آرٹلری ڈویژن، دس انفنٹری ڈویژن اور
۱۳۳ جنگی طیاروں پر مشتمل تھی۔ ۱۰ ہزار آدمی ایئر فورس میں کام کر رہے تھے۔ اسی دور میں ۲۵
ہزار کے قریب فوجی بگھوڑے ہو گئے۔ کیونکہ جب بھی ان فوجیوں کو مزاحمتی گروپوں کے خلاف
معرکہ آرائی کے لئے بھیجا جاتا ہے ان سے لڑنے کی بجائے خود بھاگ جاتے یا ان سے مل جاتے۔
یہی وجہ ہے کہ ۱۶ ستمبر ۱۹۷۹ء میں نور محمد ترکئی کو قتل کر کے اس کے ڈپٹی وزیر اعظم اور وزیر خارجہ
حفیظ اللہ امین کو کابل کی مسند اقتدار پر لا بٹھا یا گیا۔ حفیظ اللہ امین اپنی نظریاتی وابستگی کے علاوہ
جبر و ظلم میں بھی ایک خاص ملکہ رکھتا تھا، اس لئے اسے اقتدار دے کر روسی یہ توقع کر رہے تھے کہ

اب تحریک مزاحمت کو کچل دیا جائے گا۔ حفیظ اللہ امین نے روسی گن شپ ذیلی کاپرٹوں، بھاری ٹینکوں، ۲۱ مک طیاروں اور ایس یو ۲۰ بمبار طیاروں کی مدد سے مزاحمتی تحریک کا خاتمہ کرنے کی بھرپور کاوشیں شروع کر دیں۔ اشتراکی مشیروں میں ایک ایسا فوجی جنرل بھی شامل تھا جس نے ۱۹۶۶ء میں چیکوسلواکیہ پر روسی قبضے کے وقت افواج کی کمانڈ کی تھی۔ اب یہی جنرل ایگسی پتی شیو کابل میں جاری خانہ جنگی کے دوران افغان دستوں کو ہدایات جاری کر رہا تھا۔ دسمبر ۱۹۷۹ء کے آغاز تک افغانستان کے دیہی علاقے مکمل طور پر گوریلوں کے قبضے میں آچکے تھے جبکہ افغانستان کے شہری مراکزوں کے وقت حفیظ اللہ امین حکومت کے ہوتے لیکن رات کے وقت وہاں افغان گوریلوں کے حملوں کا خوف طاری ہوتا۔ اس لئے فوج ”فل الرٹ“ پوزیشن پر ہوتی۔ اس دوران افغان بھگوڑے فوجیوں کی تعداد میں اضافہ ہوتا رہا کیونکہ روایتی افغان معاشرے میں سوویت یونین کی پشت پناہی پر چلنے والی ایسی حکومت کو پذیرائی نہیں مل رہی تھی جو اپنے ہی ہم وطنوں کی قتل و غارت گری کے منصوبوں پر عمل پیرا ہو چکی تھی۔ پانچ لاکھ کے قریب افغان اپنے گھر بار چھوڑ کر پاکستان میں پناہ گزین ہو چکے تھے۔ ایسا لگ رہا تھا کہ افغان فوج کے ذریعے صورت حال پر قابو نہیں پایا جاسکے گا یہی وجہ ہے دسمبر ۱۹۷۹ء اشتراکی حکام نے افغانستان میں اپنی افواج داخل کرنے کا پروگرام بنایا۔ امریکہ کی اس وقت ساری توجہ ایران میں بدلتی ہوئی صورت حال پر مرکوز تھی اس لئے روسیوں کو عالمی سطح پر کسی موثر پوزیشن کی توقع نہیں تھی۔ پرہچی کا مرید برک کارمل کو ماسکو سے کابل لا کر اقتدار سونپا گیا اور اس کے ساتھ ہی ایک لاکھ روسی افواج بھی افغانستان میں داخل ہو گئیں تاکہ اسے بھی ”سوویٹوں کی یونین“ میں شامل کیا جاسکے۔ افغانستان میں عرصہ طویل سے جاری سرد گرم مسابقتی جنگ نے ایک بھرپور کھلی جنگ کی صورت اختیار کر لی تھی۔ ملی تھیلے سے باہر آگئی تھی۔ ظاہر شاہی دور حکومت سے لے کر حفیظ اللہ امین کے دور حکومت تک اشتراکی نہ صرف معاشی ترقی کے پروگراموں کی آڑ میں اپنا نظریاتی کام کرتے رہے تھے بلکہ افغان معاشرے میں پائے جانے والے بنیادی عملی اسلامی افکار و نظریات کے خلاف بھی بھرپور کام کرتے رہے تھے۔ ظاہر شاہ کے ۳۰ سالہ دور حکومت (۷۳-۱۹۳۳ء) تک بننے والی مختلف حکومتوں کی کارکردگیوں کا جائزہ لیں تو ان میں ایک بات بڑی واضح دکھائی دیتی ہے کہ تمام انتظامی حکومتیں افغان معاشرے کی مسلمہ روایات اور اسلامی تشخص کے لئے کام کرنے والوں کے لئے قہر خداوندی بنی رہیں۔ کبھی یہ حکمران مغربی دنیا کی طرف زیادہ جھک جاتے اور انہیں ترقیاتی و تعمیراتی پروگراموں کے لئے امداد ملنی شروع ہو جاتی، دوسری طرف روسی بھی امداد کی آڑ میں اپنے پر پرزے نکالتے رہے۔ سردار محمد داؤد کا وزارتِ عظمیٰ کا دور بڑا دلچسپ ہے۔ انہیں وزارتِ عظمیٰ میں لانے والے اشتراکی نوجوان تھے۔ ۱۹۵۳ء سے لے کر ۱۹۶۳ء تک

انہوں نے ملی جلی پالیسی اختیار کی۔ کبھی مغرب پرستی اور کبھی اشتراکیوں کے اشاروں پر پالیسی سازی۔ ان کا دور مجموعی طور پر تعمیر و ترقی کا دور تھا۔ موصلات کا نظام جدید بنیادوں پر استوار ہوا اور افغان آرمی کو بھی جدید خطوط پر استوار کیا گیا۔ مغربی دنیا نے عسکری تنظیم نو پر تو زیادہ توجہ نہ دی لیکن تعمیر و ترقی کے دوسرے کاموں میں ہاتھ بٹاتی رہی۔ افغان حکمرانوں کے دل و دماغ میں تعمیر و ترقی کا مجھوت جس قدر زیادہ سوار ہوتا چلا گیا، غیر ملکی قرضوں کا بہاؤ بھی اسی قدر بڑھتا شروع ہو گیا۔ محمد داؤد نے مغرب اور مشرق دونوں اطراف سے امداد حاصل کرنے کی پالیسی اختیار کئے رکھی۔ اشتراکی یہ سمجھتے تھے کہ کیونکہ سردار محمد داؤد کو ان کی کاوشوں کی وجہ سے اقتدار ملا ہے اس لئے انہیں یعنی وزیر اعظم سردار محمد داؤد خان کو صرف روس اور مشرقی یورپ کے ممالک کے ساتھ ہی تجارتی و سیاسی تعلقات قائم رکھنے چاہئیں، دوسری طرف مغربی ممالک افغان حکمرانوں کے اشتراکی روس اور مشرقی یورپی ممالک کے ساتھ تعلقات کو زیادہ پسندیدہ نظروں سے نہیں دیکھتے تھے۔ یہی وجہ ہے کہ ۱۹۵۳ء میں اشتراکیوں کی کاوشوں سے برسرِ اقتدار آنے والے سردار محمد داؤد خان کو ۱۹۷۸ء میں ان کے خاندان کے تمام افراد سمیت قتل کرنے والوں کا تعلق بھی اشتراکیوں سے ہی تھا۔ ۱۹۶۳ء میں جب داغلی دباؤ کی وجہ سے سردار محمد داؤد خان کو مستعفی ہونا پڑا تھا، دس سال بعد جب ۱۹۷۳ء میں سردار محمد داؤد خان دوبارہ برسرِ اقتدار آئے تو انہوں نے افغانستان کو ایک نئی راہ پر چلانے کی کوشش کی۔ درحقیقت افغان حکمرانوں نے امریکی پالیسی کو سمجھنے میں غلطی کی جس کی وجہ سے انہیں مغربی ممالک کی فراخ دلانہ امداد نہ مل سکی۔ دوسری جنگِ عظیم (۱۹۳۹-۴۵ء) کے دوران امریکہ اور سوویت یونین ”قریبی ساتھی“ تھے۔ انہوں نے ہنر اور مسولینی کی افواج کے علاوہ جنرل ٹوچو کی ظالمانہ عسکری چالوں کا اکٹھے ہی مل کر مقابلہ کیا تھا لیکن جنگِ عظیم کے خاتمے کے بعد کل کے ”حلیف“ آج کے ”حریف“ بن گئے۔ روسیوں نے افغانستان کی تعمیر و ترقی میں ضرورت سے زیادہ دلچسپی یعنی شروع کر دی۔ جنگِ عظیم کے دوران افغانستان نے اپنا ”غیر وابستہ شخص“ برقرار رکھا۔ افغان امور کے ماہر لوئی ڈپری نے ۱۹۵۹ء میں تاشکیر گھان میں تیل کی تلاش میں مصروف ایک روسی ٹیم سے گفتگو کی جس سے روسیوں کے طویل مدتی منصوبوں کا علم ہوتا ہے۔ افغانستان میں تیل تلاش کرنے والی اس ٹیم کے سربراہ نے لوئی ڈپری سے کہا ”ہم طویل عرصے سے یہاں مصروف ہیں۔ افغانوں کو ہماری مدد کی ضرورت ہے تم امریکی اپنے گھر کیوں نہیں چلے جاتے ہو۔ افغان ہمارے ہمسائے ہیں“ تمہارے نہیں، اس لئے تمہیں ان کے بارے میں پریشان ہونے کی ضرورت نہیں ہے۔“ یہ گفتگو نہ صرف روسیوں کی طویل منصوبہ بندی کی غماز ہے بلکہ اس سے ان کی امریکہ کے ساتھ

حریفانہ جذبات کی عکاسی بھی ہوتی ہے۔ دوسری طرف افغانستان کے بارے میں امریکہ کی ”غیر واضح اور بدلتی“ خارجہ پالیسی نے بھی افغانوں کو پریشان رکھا۔ داؤد دور میں امریکیوں نے افغانوں کی شجاع تاریخ کے برعکس پالیسی اختیار کئے رکھی وہ افغانستان کو روسی حلقہ اثر میں سمجھ کر مخاصمانہ پالیسی اپناتے حالانکہ افغانوں نے اس وقت تک روسیوں پر اس قدر زیادہ انحصار کرنا شروع نہیں کیا تھا۔ لیکن امریکہ اور دیگر مغربی ممالک کی بے رحمی نے افغان حکمرانوں کو بڑی تیزی سے روسی حلقہ اثر میں دھکیلنا شروع کیا حتیٰ کہ افغان حکمران حقیقتاً روسی امداد پر انحصار کرنے لگے۔ ویسے افغانوں کی اقوام مغرب سے بہت زیادہ اچھی یادیں بھی وابستہ نہیں تھیں۔ برطانوی سامراجی نظام کے چنگل سے انہوں نے طویل جدوجہد کے بعد جان چھڑائی تھی۔ اب وہ کسی دوسری مغربی قوم کے چنگل میں نہیں پھنسنا چاہتے تھے۔ دوسری طرف انہیں اشتراکی روسیوں کا تجربہ بھی نہیں تھا یا یوں کہئے اشتراکیوں کی تاریخ سے انہیں کماحقہ آگاہی نہیں تھی۔ افغانوں کو وسط ایشیا کی مسلم ریاستوں کے ساتھ زار شاہی اور اشتراکی حکمرانوں کے ظالمانہ معاملات کے بارے میں بہت زیادہ پتہ نہیں تھا۔ اس لئے وہ بتدریج روسی دوستی کے چنگل میں آتے چلے گئے۔ یہ دوستی حقیقتاً ریچھ کی دوستی ثابت ہوئی۔ سردار محمد داؤد خان نے جب افغانستان کے آزاد خود مختار اور غیر وابستہ تشخص کو برقرار رکھنے کی کوشش کی تو اپریل ۱۹۷۸ء میں اسے پورے خاندان سمیت منظر سے ہٹا دیا گیا اور نور محمد ترکئی نے زمام اقتدار سنبھال لی اس طرح ایک نئی خون آشامی کا آغاز ہوا۔

اپریل ۱۹۷۸ء سے لے کر دسمبر ۱۹۷۹ء تک افغانستان میں بائیں بازو کے عناصر کو کھل کر اپنا آپ دکھانے کا موقع ملا اور ان میں پائے جانے والے اختلافات کھل کر سامنے آ گئے۔ بائیں بازو کی پیپلز ڈیموکریٹک پارٹی آف افغانستان میں ۱۹۶۷ء سے ہی اختلافات رونما ہونے شروع ہو گئے۔ نور محمد ترکئی کی پارٹی میں بہرک کارمل نے اختلافات کانج بویا اور اس طرح پارٹی پرچم اور خلق دھڑوں میں تقسیم ہو گئی۔ پارٹی کی دھڑے بندی بنیادی طور پر نور محمد ترکئی اور بہرک کارمل کے پارٹی قیادت پر اختلافات کی وجہ سے ہوئی۔ اس کے بعد سردار محمد داؤد کے حق میں ہونے یا مخالفت کرنے کے موضوع پر بھی گروہ بندی ہوئی۔ سب سے اہم بات ”مسئلہ پشتونان“ تھا۔ بہرک کارمل پشتونستان کے مسئلے پر پاکستان کے خلاف زیادہ سخت رویہ اختیار نہیں کرنا چاہتا تھا جبکہ دوسرا دھڑا اس مسئلے پر پاکستان کے ساتھ ”فوجی تصادم“ کی حد تک جانے کو تیار تھا۔ ۲۷ اپریل ۱۹۷۸ء کے انقلاب کا اعلان کرتے ہوئے نور محمد ترکئی نے ”عوامی جمہوریہ افغانستان“ میں عوامی دور کے آغاز کی نوید سنائی اور اپنے کیونسٹ ہونے کی تردید کی۔ نئی قیادت

نے اعلان کیا کہ ”مملکت کی آئندہ پالیسیاں افغان نیشنل ازم کی بنیاد پر تشکیل پائیں گی۔ اسلامی اقدار کی پاسداری کی جائے گی، خارجہ پالیسی میں عدم وابستگی برقرار رکھی جائے گی، سابقہ حکومتوں کی طرف سے کئے گئے غیر ملکی معاہدوں کی بھی پاسداری کی جائے گی“ پر جمی اور خلقی دھڑوں نے مل کر ۳۵ رکنی انقلابی کونسل تشکیل دی اور پھر اس کونسل نے نور محمد ترکئی کو چیئرمین کونسل اور وزیر اعظم مملکت چنا۔ اس کے علاوہ پی ڈی پی اے کی جنرل سیکرٹری شپ بھی نور محمد ترکئی کے پاس ہی رہنے دی گئی۔ یہ عہدہ یکم جنوری ۱۹۶۵ء میں پارٹی کے قیام کے وقت سے ہی اس کے پاس تھا۔ نئی کونسل میں ترکئی اور ببرک کارمل ہی پرانے اور تجربہ کار سیاستدان تھے جو چالیس اور پچاس کی دہائیوں کے دوران آزادی کی تحریکوں کے ساتھ چلتے رہے تھے جبکہ باقی ممبران ایسے تھے جو ۴۳-۱۹۶۳ء کے داؤد دور کے دوران سیاسی عمل سے الگ رہے تھے۔ ان میں سے چھ ایسے تھے جو اپنی سیاسی سرگرمیوں کی وجہ سے طویل جیل بھی کاٹ چکے تھے۔ ببرک کارمل (ڈپٹی پرائمری منسٹر) ، حفیظ اللہ امین (ڈپٹی پرائمری منسٹر اور وزیر خارجہ) ، عبدالحکیم (وزیر قانون اور انارنی جنرل) ، دستگیر شیری (وزیر تعلیم) ، سلیمان لائق (ریڈیو اور ٹی وی کے وزیر) اور ڈاکٹر صالح محمد زیری (وزیر زراعت و زمین) اس کونسل میں شامل تھے۔ اس کابینہ میں گیارہ ایسے افراد بھی شامل تھے جو اپریل ۱۹۷۸ء کے انقلاب ثور کے وقت بھی وزیر تھے۔ ان میں سے تین کا تعلق فوج سے ، دو کا کابل یونیورسٹی ، ایک کارڈیو افغانستان اور پانچ مختلف وزارتوں میں افسروں کے طور پر کام کرنے والوں سے تھا۔ ان میں سے تین بے روزگار صحافی و شاعر تھے۔ دو بے روزگار ڈاکٹر ، دو وکیل ، دو استاد اور ایک زمیندار بھی تھا۔ پر جمی اور خلقی دھڑے داؤد کے انولین دور سے ہی فوج میں کام کر رہے تھے۔ ببرک کارمل نے ۱۹۷۳ء میں انقلاب کے وقت داؤد کا ساتھ دیا تھا جس سے وقتی طور پر اس کی اہمیت میں کمی واقع ہوئی تھی لیکن افغان فوج میں اس کی حمایت نے یہ کمی پوری کر دی تھی۔ یہی وجہ ہے کہ ۱۹۷۸ء کے انقلاب ثور میں فوج نے داؤد حکومت کے خاتمے میں اہم کردار ادا کیا اور نور محمد ترکئی کی انقلابی کونسل میں بھی مختلف الانواع افراد شامل تھے سیاسی وابستگیوں کے حوالے سے کابینہ کے ۲۱ افراد میں گیارہ خلقی تھے ان میں سے دو افراد ایسے بھی تھے جنہوں نے حال ہی میں اپنے خلقی ہونے کا اعلان کیا تھا۔ اس سے پہلے وہ ”آزاد“ تھے۔ ایک انجینئر اور تین فوجی ماہرین جو اس کابینہ میں شامل تھے حال ہی میں روس سے ترقیت حاصل کر کے آئے تھے۔ وہ اپنے آپ کو ”قوم پرست“ کہتے تھے کیونکہ وہ اپنے آپ کو ”ماسکو نواز“ کہلانا پسند نہیں کرتے تھے کابینہ میں شامل تمام افراد انگریزی بولتے تھے۔ صرف چار افراد روسی زبان بولنا جانتے تھے۔ کابینہ کے نو افراد پشتون تھے ، آٹھ فارسی بولنے والے

تا جب دو فارسی بولنے والے ہزارہ اور دو ترکی بولنے والے ازبک بھی اس کابینہ میں شامل تھے۔ ان افراد کی خصوصیت یہ تھی کہ اپنی زبانوں کے علاوہ یہ سب افراد فارسی اور پشتو بھی بول لیتے تھے جو افغانستان کی بڑی زبانیں ہیں۔ نور محمد ترکمنی نے ”وسیع البنیاد“ حکومت قائم کرنے کی کوشش کی۔ کابینہ میں مختلف لسانی گروہوں اور سیاسی ہمدردیاں رکھنے والے افراد کو شامل کر کے ترکمنی نے اپنی انقلابی حکومت کو استحکام دینے کی کوشش کی، لیکن نئے حکمرانوں کو زیادہ دیر تک اقتدار کے مزے لوٹنے کا موقع نہ مل سکا۔ اس دور تک اسلامی تحریک مزاحمت کافی حد تک مؤثر ہو چکی تھی۔ چھ ہزار سے زائد روسی مشیر کابل میں موجود تھے تاکہ نور محمد ترکمنی کو تحریک مزاحمت کچلنے کے بارے میں مشورے دے سکیں۔ انہی مشیروں میں کے جی پی کے ماہرین بھی شامل تھے۔ فروری ۱۹۷۹ء میں کابل میں امریکی سفیر ایڈولف ڈب کو اغوا کر لیا گیا۔ کچھ دنوں بعد اس کی لاش ملی۔ نور محمد ترکمنی حکومت کے بقول اسے مسلم بنیاد پرستوں نے اغوا کیا تھا۔ امریکی صدر جی کارٹر نے کابل بھجوائی جانے والی امداد فوری طور پر بند کر دی۔ امریکی سفیر کے قتل کے بعد افغانستان نائب وزیر اعظم اور وزیر خارجہ حفیظ اللہ امین نے بیان دیتے ہوئے کہا۔ ”سوویت یونین افغان انقلاب کی حفاظت کرے گا۔“ حفیظ اللہ امین کے بارے میں عام خیال تھا کہ وہ نور محمد ترکمنی سے زیادہ قد آور اور مؤثر شخصیت کا حامل ہے۔ سردار محمد داؤد کے قتل کا منصوبہ اسی کی نگرانی میں پایہ تکمیل کو پہنچا تھا۔ حفیظ اللہ امین کے کہنے پر ہی نور محمد ترکمنی نے ہرک کارمل اور دیگر پرہنجی لیڈروں کو سفار نگار بنا کر مختلف ممالک میں بھیج دیا تھا۔ موجودہ صورتحال میں ان لوگوں کو جب واپس بلانے کی منصوبہ بندی کی گئی تو انہوں نے واپسی سے انکار کر دیا تھا۔ مارچ میں افغان حکومت نے ایران سرکار پر الزام لگایا کہ وہ ہرات میں اپنے فوجی بھجوا کر بغاوت پھیلارہی ہے۔ ایسا ہی الزام پاکستان پر بھی لگایا گیا کہ وہ صوبہ کنڑ میں ”باغیوں“ کی مدد کر رہا ہے۔ کابل انتظامیہ کے بڑھتے ہوئے زمینی اور ہوائی حملوں کے باوجود گوریلا سرگرمیاں بڑھتی جا رہی تھیں۔ اسی دوران افغان فوجیوں نے بھگواڑا ہو کر باغی گوریلوں سے جامنا شروع کر دیا۔ یہی وجہ ہے کہ ترکمنی حکومت زیادہ دیر تک نہ چل سکی اور اسے ۱۴ ستمبر کو ہلاک کر کے حفیظ اللہ امین کو کابل کے تخت پر بٹھا دیا گیا۔ اس کے ساتھ ہی سوویت فوجی مشیروں کے علاوہ بھاری اسلحہ بھی افغانستان پہنچنا شروع ہو گیا۔ حفیظ اللہ امین نے سوویت یونین کی طرف سے افغان معاملات کو اپنی مرضی کے مطابق سنبھالا دینے کی آخری کوشش تھی جو دسمبر ۱۹۷۹ء میں مکمل طور پر ناکام ہو گئی کیونکہ کمیونسٹوں کے داخلی انتشار کے ساتھ ساتھ ”تحریک مزاحمت“ بھی دن بدن جوان ہوتی جا رہی تھی۔ مضافاتی افغانستان دن کے وقت گوریلوں کے قبضے میں رہتا جبکہ رات کے وقت شہری مراکز


بھی فوج کی کڑی نگرانی میں ہی پرامن رہتے وگرنہ فوج کی ذرا سی غفلت ”گوریلوں“ کو گل کھلانے کا موقع فراہم کر دیتی تھی۔ بڑھتی ہوئی گوریلا سرگرمیاں اور فوج کا زیادہ سے زیادہ تعداد میں بھگڑا ہونا اس بات کی غمازی کر رہا تھا کہ کمیونسٹ حکومت کے خلاف نفرت پائی جاتی ہے۔ حفیظ اللہ امین کی بظاہر موجودگی نے بھی اشتراکیوں کے خلاف عمومی نفرت کو کم نہیں کیا تھا۔ اس لئے اس حکومت کو ختم کر کے ہرک کارمل کو افغانستان کا نیا حکمران مقرر کر دیا گیا۔ اس کے ساتھ ہی اشتراکی لشکر افغانستان میں داخل ہونا شروع ہو گیا۔ بادشاہی دور ختم کرنے والے عوامی دور کے بانی (داؤد، نور محمد ترکئی، حفیظ اللہ) بھی منظر سے ہٹائے جا چکے تھے۔ اس کے ساتھ ہی اشتراکی فوج کے سائے میں ایک ایسا عوامی دور شروع ہوا جس میں رواں صدی کی سب سے بڑی خوبی و استان لکھی گئی، جس میں ایک طرف لاکھوں افراد کی ہلاکت (شہادت) و معذوری کے ساتھ ساتھ کسی ایک قوم کی بہت بڑی ہجرت بھی ہے اور دوسری طرف دنیا کی عظیم عسکری طاقت کا خاتمہ بھی شامل ہے۔

امیر عبدالرحمن اول کے دور سے لے کر ظاہر شاہی دور کے خاتمے اور پھر سردار داؤد کے مسند اقتدار پر بیٹھنے تک کی و استان کا مطالعہ کرنے سے ایک بات بڑی واضح ہو کر سامنے آتی ہے اور وہ افغانوں کا قبائلی کردار ہے۔ عروج و زوال کی اس داستان طویل میں آنے والے نشیب و فراز کے پس پردہ افغانوں کی جنگجو یا نہ قبائلی فطرت بار بار اپنا رنگ دکھاتی ہے۔ اس کمپانی میں جہاں ایک طرف غیر ملکی سامراجیت کے خلاف افغانوں کا مشترکہ لائحہ عمل سامنے آتا ہے جس کی وجہ سے برطانوی افواج کو ذلیل و خوار ہو کر افغانستان سے نکلتا پڑا تو دوسری طرف داخلی قبائلی چپقلشیں بھی ہیں جنہوں نے افغان پایہ تخت کو کبھی بھی مضبوط نہیں ہونے دیا۔ ظاہر شاہی دور کے خاتمے کے بعد شیم اشتراکی دور (داؤد سے لے کر ہرک کارمل تک) کے زمانہ عروج تک یہی انداز فکر و عمل پی ڈی پی اے کے عناصر میں بھی بڑا واضح رہا۔ کمیونسٹ ہونے کے باوجود افغانوں کا قبائلی انداز فکر و عمل بار بار اپنا اظہار کرتا رہا اور اس طرح حکومتوں کا الٹ پھیر ہوتا رہا۔ حتیٰ کہ حالات اس قدر و گروں ہو گئے کہ ایک لاکھ اشتراکی افواج کو آگے بڑھ کر براہ راست ”قیادت“ کا فریضہ سرانجام دینے کے لئے یہاں آنا پڑا۔ کیونکہ بقول گلبدین حکمت یار اگر روسی فوج درمیان میں نہ آتیں تو حفیظ اللہ امین کے خاتمے کے ساتھ ہی ”مجاہدین“ کاہل پر قابض ہو چکے ہوتے۔ ”روسیوں نے اپنے طویل مدتی منصوبوں اور سرمایہ کاری کو خاک میں ملتا دیکھ کر جس راست اقدام کا فیصلہ کیا تھا“ حالات اور واقعات اس کے بالکل موافق تھے۔ سوویت یونین کی یوزھی قیادت (برژنیف) اس سے پہلے بھی پولینڈ میں جوان فیصلے کر کے خاصی معروف ہو چکی

تھی۔ جوان فیصلوں کی گرمی بوڑھی قیادت کے خون میں ابھی موجزن تھی اس لئے افغانستان میں فوجیں داخل کرنے کا جوان فیصلہ کر لیا گیا۔ پوری دنیا حیران رہ گئی تھی۔ رواں صدی کے بالکل ابتدائی دور میں روسی حکمرانوں نے برطانوی سامراجیوں سے مل کر دریائے آمو کو فطری سرحد مان لینے کا جو فیصلہ کیا تھا ۱۹۷۹ء میں اشتراکی حکمرانوں نے اسے ماننے سے انکار کر دیا تھا۔ دریائے آمو کو سرحد ماننے سے افغانستان ایک درمیانی مملکت یا بفر سٹیٹ کے طور پر دنیا کے نقشے پر ابھرا تھا۔ روسی سلطنت کی سرحدیں برطانوی ہند کی سرحدوں سے دور رکھی گئی تھیں۔ افغانستان کی تخلیق نے دو ”عفرتوں“ کو ایک دوسرے سے دور کر دیا تھا کیونکہ اسی میں دونوں کی پھلائی تھی۔ لیکن دسمبر ۱۹۷۹ء میں جب اشتراکیوں نے دریائے آمو پار کر کے کابل پر قبضہ کر لیا تو افغانستان کی طے شدہ حیثیت میں یکفخت تبدیلی آگئی تھی۔ اس تبدیلی نے نہ صرف علاقے کی جغرافیائی سیاسی صورت حال کو بدل دیا بلکہ اب برطانوی سامراج کی بجائے امریکی مفادات پر زد پڑنے کا امکان پیدا ہو گیا تھا۔ اس لئے عالمی سطح پر بھی ذرا سا ارتعاش پیدا ہوا۔ امریکی صدر جمی کارٹر ایران میں اٹکھے ہوئے تھے۔ ویسے بھی سی آئی اے اور پینٹاگون نے بھی انہیں ”افغانستان“ کو بھٹولی ہسری داستان سمجھنے کا مشورہ دیا تھا اس لئے روسی افواج کے افغانستان میں داخلے پر سفارتی انداز میں رد عمل ظاہر کرنے کے علاوہ کسی مؤثر جوابی کارروائی کے لئے کچھ نہیں کیا گیا۔ لیکن آنے والے تین سالوں میں ”تحریک مزاحمت“ کی ”اعصابی مضبوطی“ اور ”عسکری اٹھان“ نے عالمی منصوبہ سازوں کو دوبارہ سوچنے پر مجبور کیا۔ پھر اسی سوچ نے آگے بڑھتے ہوئے صدر ریگن کے دور حکومت میں پاکستان کو ۳۰ بلین ڈالر کی فوجی و اقتصادی امداد کی شکل اختیار کی۔

110

جلال آباد میں تباہی کا ایک منظر



11

۱۱۲



ڈاکٹر عبداللہ عزام شہید..... مولانا جمال الدین کے ساتھ



دشمن کے ہوائی جہازوں کے خطر

۱۱۹

کرملین سے کابل تک

روسی توسیع پسندی کی داستان

۱۳۷۱

پندرہویں صدی کے آغاز پر روس ۱۳۰۰ مربع میل پر پھیلا ہوا ایک ”گاؤں“ تھا اور ماسکو اس کا مرکز، جہاں یوری ڈولگور کی نے ایک قلعہ تعمیر کیا اور اسے اپنی مہمات کا مرکز بنا لیا۔ پھر یہ ماسکووی ریاست آہستہ آہستہ پھیلتی شروع ہو گئی۔ اسے ”تاریخی حادثہ“ کہہ لیجئے یا ”قدرت کی منصوبہ بندی“ کہ ”ماسکووی ریاست“ کے روسی حکمرانوں نے اولاً جس زمین پر قبضہ کر کے اسے اپنے ساتھ شامل کیا وہ بھی مسلمانوں کی تھی، اور پانچ صدی بعد سوویت روس نے جس آخری ملک کی سر زمین پر یلغار کی وہ بھی مسلمانوں کی ہی تھی۔ ۱۳۸۱ء میں مسلمانوں کی سب سے بڑی ریاست سائبیریا کو روس کا حصہ بنا دیا گیا اور پھر ۱۹۸۰ء میں (دسمبر ۱۹۷۹ء) اشتراکی اقوام نے افغانستان کو روند ڈالا۔ ۱۳۸۱ء تا ۱۹۸۰ء پانچ صدیوں پر پھیلی ہوئی ”توسیع پسندی“ اور ”استعماریت“ کی یہ داستان نہ صرف مسلمانوں کی تاریخ کا ایک عظیم باب ہے بلکہ تاریخ عالم کا بھی ایک ایسا سبق ہے جسے ہمیں صرف پڑھنا ہی نہیں چاہئے بلکہ سمجھ کر مستقبل کی منصوبہ بندی کرنی چاہئے لیکن۔ افسوس یہ ہے کہ ہم تاریخی حقائق پر نظر بس جمانے کی بجائے جذبات کے بے لگام گھوڑے پر سوار ہو کر ”لفظوں کے فاتح“ بننا پسند کرتے ہیں، حالانکہ دنیا کے سٹیج پر جہاں اقوام شطرنج کے مہروں کی طرح چالیں چل رہی ہوں، ”الفاظ و جذبات“ کی نہیں ”اعمال و کامیابیوں“ کی پیمائش کے ذریعے ہی کسی بھی قوم کے قد کاٹھ کا اندازہ لگایا جاسکتا ہے۔

مسلمانوں کی تاریخ نشاندار عسکری کامیابیوں سے مزین ہے۔ اس علاقے کی پانچ سو سال تاریخ بھی اس بات کی گواہ ہے کہ مسلمانوں نے ماسکووی حکمرانوں کے توسیعی منصوبوں سے لے کر اشتراکی حکمرانوں کے قہر و جبر تک ہر لمحہ اور ہر جگہ مزاحمت کی۔ مقابلہ کیا۔ اس مزاحمت کی ابتداء ۱۳۸۰ء میں ہوئی جب ایک مسلمان سالار خان احمد ماسکووی ریاست کی سرحد تک اپنے شہ سواروں کے ساتھ آن پہنچا۔ یہ وہ دور ہے جب ماسکووی حکمرانوں نے اپنے توسیعی منصوبوں پر عمل درآمد شروع کیا ہی تھا۔ خان احمد اسی توسیعی پس منظر کے حوالے سے یہاں آیا تھا تاکہ مسلم ریاستوں کی طرف بڑھتے ہوئے استعماری قدموں کو روک سکے لیکن دریائے آگرا (UGRA RIVER) کے کنارے اپنے ہزاروں چائٹاروں کے ساتھ آکر ٹھہر گیا۔ کافی دیر تک حالات کا جائزہ لیتا رہا لیکن اس نے دریا کے اس پار زار آئیوان سوئم کی افواج پر حملہ کرنے سے گریز کیا۔ یہ ایک تاریخی لمحہ ہے جہاں خان احمد کے ایک غلط فیصلے نے تاریخی دھارے کو توسیع پسندی کے ایک ایسے سیلاب میں بدل دیا جس کی لہریں پانچویں صدی کے بعد (۱۹۸۰ء میں) دریائے آمو کو پار کر کے ہندوکش کی وادیوں تک آن پہنچیں۔ اگر خان احمد اس وقت آگے بڑھ کر ماسکووی حکمران کے بڑھتے ہوئے قدم روک دیتا تو شاید ماسکو " ایک عظیم یونین " نہ بن سکتا۔ اس کے اگلے سال ۱۳۸۱ء میں مسلمانوں کی سب سے بڑی ریاست سائبیریا کو " ماسکووی ریاست " کا حصہ بنا دیا گیا اور اصل ۱۳۸۰ء میں ہی روسیوں نے ایک اور فتح حاصل کر لی تھی جس کی وجہ سے ان کے حوصلے خاصے بلند ہو چکے تھے اور وہ خان مامائی کے مقابلے میں روسیوں کی عسکری فتح ہے۔ ان دونوں فتوحات سے حوصلہ پا کر روسیوں نے سائبیریا پر قبضہ کر لیا۔ خان مامائی پر غلبہ پانے کی یاد کی صورت میں ککشکی کے مقام پر چرچ آف آل سینٹس (تمام روحانی اکابر کا گرجا) تعمیر کیا گیا جو آج بھی موجود ہے۔ اس کے علاوہ سائبیریا کو فتح کرنے کی خوشی میں بھی ایک گرجا گھر تعمیر کیا گیا۔ اس کی تعمیر ۱۳۸۵ء اور ۱۳۹۵ء کی درمیانی مدت میں مکمل ہوئی۔ یہ ماسکووی روس کا اہم ترین گرجا تھا۔ اس روسی چرچ نے مسلم علاقوں کی طرف روسی حکمرانوں کی پیش قدمی میں صلیبی جنگوں کا ساجوش و خروش پیدا کرنے میں اہم کردار ادا کیا۔ اسلام دشمنی اور مسلم کشی کے جذبات کو ممیز دینے میں مشرقی قدیم چرچ - EASTERN ORTHO DOX CHURCH کا کردار اتہائنی اہم ہے۔ دراصل اس کی تاریخی جڑیں بھی ہمیشہ موجود رہی ہیں۔

پہلی عظیم رومی سلطنت کا خاتمہ خلفائے راشدین کے دور میں ہوا۔ یہ عیسائیوں کی ایسی عظیم الشان سلطنت تھی جس میں " ریاست و کلیسا " نے اتحاد و یگانگت قائم کر کے ایک طرف عیسائی عوام کو دبا رکھا تھا ذرا نفع پیداوار پر قبضہ کر کے ریاست اپنے لئے دولت پیدا کرتی تھی۔ اہل

کلیسا جنت و دوزخ کے پروانے تقسیم کر کے دولت حاصل کرتے تھے۔ اہل ریاست نے اہل کلیسا کو بڑی بڑی جاگیریں رشوت میں دے رکھی تھیں۔ بدلے میں اہل کلیسا ”بادشاہ“ کو خدا کا اوتار قرار دے کر اور سادہ لوح عوام کو بلاچون و چرا اطاعت کا درس دے کر ”بادشاہ“ کی بالواسطہ حمایت کرتے تھے۔ مسلمانوں نے قیصر روم کو شکست دے کر استعماری عیسائی نظام کے تاروپور بکھیر دیئے۔ اس کے بعد کلیسا کی طاقت ”بازنطینی“ سلطنت میں مجتمع ہوتی شروع ہو گئی۔ بازنطین کا شہنشاہ، قیصر روم کی طرح سالارِ اعلیٰ اور واحد قانون ساز اور منصفِ اعلیٰ ہونے کے علاوہ عالمی حکمرانی کے بلند و بالا منصب پر فائز سمجھا جاتا تھا۔ مختصر اور ریاستی و کلیسائی اقتدارِ اعلیٰ کا حسین امتزاج پیش کرتا تھا۔ شہنشاہ بازنطین نے کلیسا کی حفاظت، عیسائی ارتداد کا قلع قمع اور کلیسائے قدیم کے مذہب کو پوری دنیا تک پہنچانے کے عظیم کام بھی اپنے ذمے لے رکھے تھے۔ انہی تصوراتی ذمہ داریوں کے علی الرغم یہ سمجھا تھا کہ خدائے اسے پورے کوزہ ارض پر حکمرانی اور غلبے کی اجازت دے رکھی ہے۔ رومی سلطنت کے خاتمے کے بعد اہل کلیسا نے بازنطینی شہنشاہ کی صورت میں ایک ایسا مرکز دوبارہ پالیا تھا جس کے ارد گرد رہ کر انہیں نہ صرف ”عیسائیت کے عالمی پیغام“ کو دنیا کے کونے کونے میں پہنچانے کے مواقع مل سکتے تھے، بلکہ ریاستی وسائل کو دنیوی مقاصد کے حصول کے لئے استعمال کرنے کے امکانات بھی موجود تھے۔ یہی وجہ ہے کہ اہل کلیسا نے شہنشاہ بازنطین کی نصرت و حمایت کرنے کا فیصلہ کر لیا تھا۔

کلیسا کی مدد سے شہنشاہ کی دنیوی و مادی طاقت میں اور بھی اضافہ ہوا، کیونکہ اب بادشاہ کی طاقت میں تقدس اور ہمہ جہت ہونے کے عناصر بھی شامل ہو گئے تھے۔ اس کی تاجپوشی کے موقع پر اسے مقدس تیل لگانے کے بعد یہ اعلان کیا جاتا کہ ”وہ خدائیں سے ہے انسانوں میں سے نہیں، وہ کائنات کا سب سے بڑا مالک ہے، اس لئے اس کی مکمل اطاعت کرنا ہر ایک کا فرض ہے“ بازنطینی شہنشاہ کے اس خود ساختہ اور خود اختیار کردہ فرائض و اختیارات نے بالکل ویسی ہی صورت اختیار کر لی جو قیصر روم کے زمانے میں تھی۔ ”ریاست و کلیسا“ کے اس گٹھ جوڑنے کا غریب و مجبور عوام پر عرصہ حیات تنگ کرنا شروع کر دیا۔ تاریخ نے ایک بار پھر اپنے آپ کو دہرایا۔ ترکان عثمان نے بازنطینی سلطنت کے ککڑے ککڑے کر دیئے۔ کلیسائے روم کے بعد کلیسائے بازنطین ایک بار پھر ”ریاستی پشت پناہی“ سے محروم ہو گیا تھا۔ پہلے بھی مسلمانوں نے ایسا کیا تھا اور اب بھی مسلمانوں کے ہاتھوں سے ہی ایسا ہوا تھا۔ اس کے بعد کلیسائی قوتوں نے ماسکوی حکمرانوں کے زیر سایہ جمع ہونا شروع کر دیا۔ پھر اسی قوت کے زیر اثر مسلم علاقوں پر لشکر کشی شروع ہوئی جو سوویت یونین کے قیام پر منتج ہوئی۔

ماسکووی ریاست کے قیام سے پہلے یہ علاقے (جو بعد میں زارشاہی اور پھر اشتراکی روس میں شامل ہوئے) چھوٹے چھوٹے شہزادگان اور جنگلی لیڈروں کی عملداری میں تھے۔ یہ ریاستی و علاقائی لیڈر طویل میدانی علاقوں کی شہسواری کی روایات پر کاربند تھے۔ ان کے نزدیک صنعت و حرفت اور زراعت و تجارت سے کہیں زیادہ اہم کام جنگ بازی اور مہم جوئی تھا۔ یہ لوگ جن علاقوں پر چڑھ دوڑتے وہاں کے لوگوں کو محکوم بنا کر اپنے لئے نہ صرف ضروریات زندگی بلکہ اشیائے تقییش حاصل کر کے اپنی زندگیاں بسر کرتے۔ محکوموں کے لئے سب سے اہم کام صنعت و حرفت اور تیار مال کی فراہمی ہوتا تھا۔ یہ صورت حال نہ صرف مفتوح علاقوں میں حاکموں کے خلاف نفرت کے جذبات پیدا کرتی بلکہ جب کبھی یہ دُبے ہوئے جذبات اظہار کی راہ پاتے تو مقامی طور پر یورشیں اور بغاوتیں جنم لیتیں۔ اسی طرح قوت کے عدم ارتکاز کے سبب کبھی نہ ختم ہونے والی داغی کشمکش اور جنگ و جدل عام زندگی کا چلن بن گیا۔ جب نویں صدی میں ان جنگجو شہزادوں اور سالاروں کا واسطہ بازنطینی ریاست سے پڑا تو صورت حال نے ایک نیا رخ اختیار کیا۔ بازنطینی حکمران اسی علاقے میں دلچسپی رکھتے تھے اس لئے انہوں نے یہاں مقابلہ کرنے کی بجائے مفاہمت کی راہیں تلاش کرنی شروع کیں۔ بازنطین کے ریاستی دھانچے میں کلیسا کی حیثیت صرف ایک مذہبی ادارے کی سی نہیں تھی بلکہ اس کی سیاسی اہمیت بھی اپنی جگہ مسلم تھی۔ کلیسا ریاست کے ایک اہم رکن کے طور پر کام کرتا تھا۔ یہی وجہ ہے کہ بازنطینیوں نے روسی عوام کو عیسائی بنانے کے جس منصوبے پر عمل کرنا شروع کیا اس کی اہمیت مذہبی سے زیادہ سیاسی تھی۔ بازنطینی روایات اور عبادات کے ساتھ ساتھ مقامی زبان کو چرچ میں مذہبی روایات کی ادائیگی کے لئے استعمال کیا جانے لگا تاکہ مقامی لوگوں کو زیادہ سے زیادہ قریب کیا جاسکے۔ بازنطینی کلیسا کے ساتھ ”ریاست اور کلیسا“ کی وحدت اور بادشاہ کے خدائی اختیارات کے علاوہ ایک عالمی عیسائی ریاست کے قیام کے تصورات از خود شامل ہوتے چلے گئے۔ بازنطینی ریاست کے روس سے واسطہ پڑنے کے دور رس نتائج نکلے، کیونکہ مشرقی کلیسا روسی معاشرے کے سیاسی و سماجی نظام پر اثر انداز ہوا۔ مشرقی کلیسا نے روس کو ایک عالمی طاقت کے طور پر ابھرنے کے لئے ایک اخلاقی و نظریاتی بنیاد فراہم کی لیکن اس کے ساتھ ساتھ روسی ریاست کی بنیاد میں موجود ان عناصر کو بھی تقویت بخشی جو اس کے عدم استحکام کا بڑا سبب تھے۔ اول الذکر بنیادوں پر ماسکووی ریاست عظیم زارشاہی سلطنت میں تبدیل ہوئی جبکہ آخر الذکر وجوہ نے بائوٹیک انقلاب کی بنیادیں فراہم کیں۔ اس طرح ایک چھوٹی سی ماسکووی ریاست زارشاہی سے ہوتے ہوئے عظیم اشتراکی سلطنت میں تبدیل ہوئی، جس نے رواں صدی کے سیاسی و معاشرتی منظر پر ان مہم

نقوش چھوڑے۔

ماسکووی حکمرانوں سے لے کر زار شاہی بادشاہوں اور پھر اشتراکی روسیوں کے توسیعی منصوبوں کے راستے میں اگر کسی نے مزاحمت کی تو وہ مسلمان تھے۔ کیونکہ اسلام نے ہی انہیں آزادی اور حریت کا سبق دیا تھا۔ حضرت عمر فاروقؓ کے دورِ خلافت میں جب روسی سرزمین کی طرف بھی مہمات روانہ کی جا رہی تھیں تو مسلمانوں کو انہی علاقوں میں مشکلات پیش آئیں۔ روسی شدید جغرافیائی حالات کی وجہ سے قوی و سخت کوش تھے، اس لئے آسانی سے ہار مان لینا ان کے لئے ممکن نہیں تھا۔ دنیا میں شاید ہی کسی اور جگہ اہل اسلام کو اتنی شدید اور طویل مزاحمت کا سامنا کرنا پڑا ہو جتنی اس علاقے کے لوگوں نے پیش کی۔ اس سے ایک طرف مقامی آبادی کی جنگلی مہارت اور شجاعت کا اندازہ لگایا جاسکتا، تو دوسری طرف مسلمانوں کے عزم محکم کا بھی اندازہ لگانا کوئی مشکل بات نہیں، جس کے تحت وہ عرب کے گرم ریگستانوں سے اٹھ کر روس کے سردِ جنم تک آئے اور یہاں طویل مزاحمت کے باوجود پیغامِ حق کی ایسی شمع روشن کی جو سینکڑوں سال تک بجھانے کی کوششوں کے باوجود ابھی تک روشن ہے اور سوویت یونین کے خاتمے کے بعد ایک شعلہ جو الہ بننے کے لئے تیار ہے۔ مسلمانوں نے آج سے بارہ سو سال قبل اتنی شجاع اقوام کو زیرِ نگیں کر لیا تھا۔ پھر یہی لوگ اسلام کا بازوئے شمشیر بنے، اور آنے والی کئی صدیوں تک یورپی عیسائی ان کے نام سے کانپتے رہے۔ انہی لوگوں کے ہاتھوں قسطنطنیہ فتح ہوا۔ اسی قسطنطنیہ کی فتح کے لئے پہلے پہل کئی اسلامی لشکروں نے حملے کئے تھے، لیکن فتح الہی ترکان عثمان کے حصے میں آئی جنہوں نے تیغ و نشان کے عمیر العزیز کارناموں سے تاریخ کے دھارے کو موڑا۔ اگر اپنی کی سازشیں کام نہ آتیں تو یہی ترکان آج بھی عالمی منظر پر چھائے ہوتے۔ استنبول کے کتب خانوں میں موجود چالیس لاکھ مخطوطات آج بھی ان ترکمانوں کی علمی دوستی کا ثبوت دے رہے ہیں، جن کی صرف قبرستوں کی تیاری ہی ایک بہت بڑا علمی کام ہے۔

روسیوں کی نفسیات میں جہاں یورپی مزاج شامل ہے جس کے زیر اثر وہ مہذب اقوام کا سا مظاہرہ بھی کرتے ہیں، وہاں ان میں قبائلی اور جنگلی مزاج بھی پایا جاتا ہے جس کے تحت وہ جبر و استبداد اور وحشت و بربریت کا مظاہرہ بھی کرتے ہیں۔ تائیگا کے قبائل اور منگول تاتاروں کا رویہ اسی مزاج کا عکاس ہے۔ یہی مزاج شہزاد گان ماسکو میں پایا جاتا تھا، اور اسی مزاج کے تحت زار شاہی نے اپنی سلطنت کو نہ صرف توسیع دی بلکہ رعایا پر ظلم و ستم روا رکھا۔ پھر یہی مزاج اشتراکی روس کے اہلکاروں پر غالب رہا جس کے زیر اثر انہوں نے افغانستان کے پندرہ لاکھ بے گناہ شہریوں بشمول بوڑھوں، عورتوں اور بچوں کو ہلاک کیا۔

روسی مہم جوئی کو سمجھنے کے لئے روس کی طویل "جغرافیائی تاریخ" (GEOGRAPHICAL HISTORY) کا مطالعہ کرنا ضروری ہے۔ دنیا میں بسنے والی مختلف اقوام کی تاریخ ان کے جغرافیائی حالات کو ترتیب دیتی ہے۔ یا یوں کہئے کہ جغرافیہ ہمیشہ تاریخ کے تحت قائم ہوتا ہے۔ لیکن روسی اس سٹیج سے مبرا ہیں، کیونکہ روسی تاریخ کا تعلق اس کے جغرافیے سے ہے۔ جغرافیائی حالات نے روسی تاریخ ترتیب دی ہے۔

پندرہویں صدی کے آغاز میں ۱۳۰۰ مربع میل پر قائم ماسکوی ریاست نے بیسویں صدی کے اختتام تک تقریباً ۸۰ لاکھ مربع میل کے علاقے کو اپنی لپیٹ میں لے لیا تھا۔ اسی چھوٹی سی ریاست کی توسیعی شکل سوویت یونین تھی، جس کا رقبہ پاکستان سے ۲۸ گنا اور امریکہ سے دو گنا تھا، مشرق سے مغرب تک اوقات کے گیارہ علاقوں میں منقسم اس خطہ ارض میں پائے جانے والے مسائل کا اندازہ اس بات سے بھی لگایا جاسکتا ہے کہ جب ماسکو میں لوگ سونے کی تیاری کر رہے ہوتے ہیں تو ولاڈی ووٹسک میں لوگ صبح کا ناشتہ کرنے میں مصروف ہوتے ہیں۔ شمالاً جنوباً سوویت یونین ۳۱ ہزار میل تک پھیلا ہوا تھا۔ ایشیا کا ۳۰ فیصد رقبہ سوویت یونین میں شامل تھا۔ اشتراکی روس کا تین چوتھائی حصہ سمندر سے ۲۵۰ میل سے زیادہ فاصلے پر واقع تھا۔ اس کی سرحدوں کی کل لمبائی ۳۷ ہزار میل تھی جبکہ اس میں سے ۲۷ ہزار میل سمندری علاقے پر مشتمل تھا۔ دنیا میں شاید ہی کوئی ایسی مملکت ہو جس کی اتنی طویل سرحدیں ہوں اور خاص طور پر اتنا طویل بحری بارڈر ہو۔ لیکن فطرت کی ستم ظریفی دیکھئے، سوویت روس کو بحری نقل و حمل کے لئے اپنے قیام سے لے کر اختتام تک دو سروں کی طرف ہی دیکھنا پڑا کیونکہ طویل عرصہ تک بحیرہ رستہ رہنے کی وجہ سے روس کے سمندروں میں آزادانہ نقل و حمل ممکن نہیں تھی۔ اس لئے زار شاہی روسی حکمران ہوں یا اشتراکی توسیع پسند، ان کی خارجہ پالیسی کا ایک اہم ترین نکتہ اپنے بحری ساحلوں سے دور گرم پانیوں والے ساحلوں تک رسائی کی سہولیات کا حصول رہا۔ روسی ہمیشہ اپنے سیاسی جغرافیے کو اس انداز میں ترتیب دیتے رہے جس سے انہیں گرم پانیوں تک رسائی ہو سکے۔ ۱۹۸۰ء میں افغانستان پر لشکر کشی بھی اسی خواہش کو عملی شکل دینے کی ایک ایسی مربوط اور منظم کوشش تھی جو بالآخر سوویت یونین کو ہی لے ڈوبی۔

سوویت یونین میں شامل وسیع و عریض علاقوں کی تاریخ و جغرافیہ ابھی تک اتنا معلوم نہیں ہے۔ شمالی مشرقی سائبیریا میں واقع پہاڑوں کے نقشوں کی تیاری کا کام بیسویں صدی کے دوسرے عشرے میں شروع ہوا اور دوسری جنگ عظیم کے بعد جا کر مکمل ہوا۔ جنوبی سائبیریا کا بیشتر حصہ اونچے نیچے پہاڑی سلسلوں پر مشتمل ہے۔ بے کال جمیل جو دنیا کی سب سے گہری جمیل ہے اسی

خطے میں واقع ہے، جو نقشے میں ایک لکیر کی طرح نظر آتی ہے۔ روسی جنرافیہ میں پہاڑوں کے بعد دریاؤں کو ایک خاص اہمیت حاصل ہے۔ کچھ دریا جنوبی پہاڑوں سے نکلتے ہیں، پھر میدانوں سے مزید ندی نالے ان کے ساتھ مل جاتے ہیں۔ ان دریاؤں میں کشتی رانی ہوتی ہے جو مواسلات کا ایک اہم ذریعہ ہے۔ موسم سرما میں تو یہ دریا منجمد رہتے ہیں لیکن بہار کے آتے ہی ان کا پانی دور دور تک پھیل جاتا ہے اور عموماً سیلابی کیفیت پیدا ہو جاتی ہے۔ بحر آرکٹک کی طرف جانے والے دریا خطرے کا باعث بنتے ہیں کیونکہ جنوب میں گرمی پڑتی ہے اور وہ ان علاقوں میں پگھل جاتے ہیں، جبکہ شمال میں ابھی تک انجماد کی کیفیت ہوتی ہے۔ نتیجہ یہ ہوتا ہے کہ جمی ہوئی برف ایک بند کی صورت اختیار کر لیتی ہے۔ پیچھے سے آنے والا پانی جب زیادہ ہوتا ہے تو برفانی بند کو توڑتا ہوا سیلاب کی صورت میں کناروں سے بہہ نکلتا ہے اور سیلاب آ جاتا ہے۔ سارے روس میں موسم کی شدت ایسی ہی ہے۔ مختصر بہار کے بعد موسم جلد ہی سرما میں تبدیل ہو جاتا ہے اور پھر شدید سردی روس کو اپنی لپیٹ میں لے لیتی ہے۔ شمال مشرقی سائبیریا میں دنیا کی شدید ترین سردی پڑتی ہے۔ روس کا ۴۰ فیصد علاقہ مستقل طور پر برف بستہ رہتا ہے۔ اس علاقے میں کہیں اگر حدت بڑھ جائے تو خاصے بڑے علاقے میں توڑ پھوڑ کا سماں پیدا ہو جاتا ہے۔ برف کی سطح پر دراڑیں پڑنے لگ جاتی ہیں اور نیچے سے پانی نکلنا شروع ہو جاتا ہے۔ ہلکی خشک سی صبح جلد ہی اس قدر گرم ہو جاتی ہے کہ دوپہر کا احساس ہونے لگتا ہے۔ پھر کبھی کبھی نیلے آسمان پر اچانک گرمے بادل بھی چھا جاتے ہیں اور کبھی کبھار طوفانوں کی سی کیفیت بھی پیدا ہو جاتی ہے۔ سورج ڈھلتے ہی موسم گرمیاں بھی ٹھہراتی ہوئی رات کا سامنا کرنا پڑتا ہے۔ اصلی سردی کے موسم میں پورا علاقہ تندو تیز تلوار کی سی کاٹ رکھنے والی ہواؤں کی زد میں آتا ہے۔ یہ شدت اس قدر زیادہ ہوتی ہے کہ ایسے موسم میں باہر نکلنا موت کو دعوت دینے کے مترادف ہوتا ہے۔ شدید سردی کے موسم میں کبھی کبھی ایسا وقفہ بھی آتا ہے کہ جب ہوا بند ہو جاتی ہے، نیلے آسمان اور چمکتی دھوپ میں موسم کی شدت کا احساس کچھ کم ہو جاتا ہے۔ یہی وجہ ہے کہ روس کے بارے میں کہا جاتا ہے کہ وہاں آب و ہوا تو ہے لیکن موسم نام کی کوئی شے نہیں ہے۔ شمالی روس قطبی صحرائی حیثیت رکھتا ہے جہاں سبزہ نہ ہونے کے برابر ہے۔ آرکٹک ساحل کی جنوبی سمت میں شڈرا کے خطے کی ایک چوڑی پٹی پھیلی ہوئی ہے لیکن یہاں بھی کمر اور دھند چھائی رہتی ہے۔ آرکٹک کے صحرا اور ٹنڈرا میں شدید سرما کی وجہ سے جنگلی حیات نہ ہونے کے برابر ہے۔ صرف برفانی ریچھ یا سیل سرما میں ساحل کے قریب قریب نظر آتی ہے۔ تاہم انتہائی مختصر موسم گرمیاں ریڈیر جنگلوں سے نکل کر شمال کا رخ کرتے ہیں۔ مغربی سائبیریا کا علاقہ بھی دلدلوں سے بھرا پڑا ہے۔ تیاگا کا علاقہ وسیع و عریض جنگلات کی وجہ سے دنیا

میں مشہور ہے۔ بلکہ دنیا بھر کے جنگلات کا ایک تہائی حصہ تیا گا کے جنگلات ہیں۔ ان کا رقبہ ۳ ہزار میل لمبا اور ۶۰۰ میل چوڑا ہے۔ یہاں موسم گرما کی مناسب طوالت کی وجہ سے درختوں کو پھلنے پھولنے کا موقع ملتا ہے۔ سرما بھی ناقابل برداشت نہیں ہوتا، لیکن اگر طوفان برف و باراں آجائے تو بسا اوقات کئی کئی دن باہر نکلنا ممکن نہیں ہوتا۔ تیا گا کے علاقے میں جانور بہت زیادہ نہیں ہوتے۔ جنگل کے کناروں اور کھلی جگہوں پر بھینے، لومڑیاں اور ریچھ ضرور مل جاتے ہیں۔ فروالے چھوٹے جانور بھی ان جنگلوں میں پائے جاتے ہیں۔

یورپ کی طرف ملنے والے روسی علاقے کو گھاس کا خطہ کہتے ہیں۔ یہاں کے بسنے والے طاقتور قبائل کے ڈر سے روسی آبادیاں اکثر جنگلوں میں پناہ لینے پر مجبور ہوتی رہی ہیں۔ یہ خطہ ایشیا سے یورپ کی طرف نقل مکانی کرنے والے افراد کی تاریخی گزرگاہ رہا ہے۔ اسے نیا روس بھی کہا جاتا ہے انیسویں صدی کے آغاز میں یہاں گندم کی کاشت شروع کر دی گئی تھی۔ یہاں موسم کی شدت نسبتاً کم ہے۔

وسط ایشیا کا زیادہ تر حصہ صحرا پر مشتمل ہے۔ یہاں کیونکہ پانی کم ہے اور موجود پانی کے بخارات بن کر اڑنے کی شرح زیادہ، اس لئے یہاں خشکی زیادہ پائی جاتی ہے۔ اس کا نتیجہ یہ ہے کہ زمین کا بیشتر حصہ نیم صحرا ہے۔ کیونکہ کہیں کہیں گھاس کے خٹلے بھی ہیں، چراگاہیں اور ہری بھری فصلیں بھی پیدا ہوتی ہیں آبی بخارات کی وجہ سے زیر زمین نمک کی سطح بھی بلند ہوتی رہتی ہے، یہاں بارش کی سالانہ اوسط ۱۰ انچ ہے لیکن اس پر اعتماد نہیں کیا جاسکتا، کیونکہ یہ بھی بدلتی رہتی ہے۔ وسط ایشیا کے پہاڑوں میں سطح زمین کی بلندی کا مشاہدہ کیا جاسکتا ہے۔ پہاڑوں کے دامن یا چٹلی سطح پر ڈھلوانوں کی زمین پر آبپاشی کے ذریعے کاشتکاری ممکن ہے۔ پہاڑوں کے دامن تک پہنچنے پہنچنے صحرا بھی گھاس کے خٹلے میں تبدیل ہونے لگتا ہے۔ یہی وجہ ہے کہ سطح زمین سے تھوڑی سی بلندی پر پہاڑوں میں گھاس کی وجہ سے سبزہ دکھائی دیتا ہے۔ ساڑھے تین ہزار فٹ کی بلندی تک پہنچنے پہنچنے نم آلود ڈھلوان میں جنگلات کی صورت اختیار کر لیتی ہیں۔ قفقاز صغیر اور آرمینی سطح مرتفع گھاس کے وسیع و عریض خٹلے پر مشتمل ہے۔ یہاں موسم سرما عام طور پر دیگر گھاس کے خطوں کی نسبت زیادہ سرد ہوتا ہے اور برف زیادہ دیر تک زمین کو ڈھکے رکھتی ہے۔ یورال کی نسبتاً کم بلند پہاڑوں میں شمالی علاقے کی سی صورت حال جنوب میں بھی پائی جاتی ہے، یہی وجہ ہے کہ بڑے بڑے زمینی خطوں کی سرحدیں تبدیل ہوتی نظر آتی ہیں۔ سطح زمین سے بلندی پر ٹنڈرا کا خطہ جنوب تک ملتا ہے اور جنگلات کا علاقہ گھاس کے خٹلے میں پہاڑوں کے دامن تک چلا جاتا ہے۔ یورال کے جنگلات میں الپائن کا خطہ کہیں کہیں صرف اونچی چوٹیوں کے قریب ہی ملتا ہے

جبکہ یورال کے بہت تھوڑے حصے جنگلات کے خطے سے بلند واقع ہیں۔ جنوبی سائبیریا کے پہاڑوں میں التائی اور سائیان کے علاوہ پیکال کے علاقے میں جنگلوں سے ڈھکے ہوئے پہاڑوں کو گھاس کے خطوں جیسا علاقہ الگ کر دیتا ہے۔ اسی علاقے میں منگولیا کے جانور اور پرندے بھی پائے جاتے ہیں۔ شمال مشرقی سائبیریا کے پہاڑوں کے اثرات کے تحت جنوب میں تیاگا سے ملتے جلتے علاقے چھ سات سو میٹر کے قریب ٹنڈرا کے علاقے میں تبدیل ہو جاتے ہیں۔ کولیمیا دریا کے مشرق میں جنگلات کی بجائے ٹنڈرا کے خطے کا سارنگ دکھائی دیتا ہے، جس کی وجہ سے دور دور تک چٹیل ویران پہاڑوں کا سلسلہ ملتا ہے جہاں انسان تو درکنار جانور تک کے زندہ رہنے کے امکانات ناپید ہیں۔

اس مختصر جغرافیائی پس منظر کے بیان کرنے کا مقصد یہ ہے کہ روسیوں کی توسیعی ذہنیت کو سمجھنے میں آسانی پیدا ہو۔ شہزادگان کے روس سے لے کر زار شاہی اور پھر اشتراکی روس کے قیام و انہدام تک پیش آنے والے واقعات کو ان کے حقیقی پس منظر میں سمجھا جاسکے۔ جغرافیائی پس منظر کے عمیق مطالعے سے یہ بات واضح ہوتی ہے کہ ایک تو یہاں کی زمین اس قدر وسیع اور مختلف الاصل ہے کہ اس کا احاطہ کرنا ناممکن نہ سہی لیکن مشکل ضرور ہے۔ دوم موسم کی شدت اور حالات کی ناموافقیت نے یہاں کے باسیوں کو سخت کوشش ہی نہیں بلکہ ظالم بھی بنا دیا ہے۔ کوہ قاف سے وابستہ دیومالائی کہانیاں بھی اسی خطے سے متعلق ہیں جن میں ایسے جنوں کا ذکر ہے جو عجیب و غریب کارنامے انجام دیتے ہوئے دکھائی دیتے ہیں۔ معلوم دنیا کی تاریخ میں تباہی و بربادی برپا کرنے والے ضرب المثل کردار چنگیز خان کا تعلق بھی اسی علاقے سے تھا۔ دنیا کو فتح کرنے کا خواب لئے فرانسیسی فاتح نیپولین کے قدم اسی علاقے میں آکر ایسے جمے کہ پھر تباہی و بربادی اس کے حصے میں آئی۔ خلافت عثمانیہ کے بعد عالم اسلام کی سب سے بڑی سلطنت مقلیہ کابانی ظہیر الدین بابر بھی انہی علاقوں سے اٹھ کر ہندوستان میں آیا اور پھر دیکھتے ہی دیکھتے عالمی منظر پر چھا گیا۔ دنیا کو تباہ و برباد کرتے ہوئے جب ہٹلر کی افواج روس آن پہنچیں تو پھر انہیں واپس جانا نصیب نہ ہو سکا۔ لاکھوں نازی فوجی سرد جہنم میں دفن ہو گئے اور پھر دیکھتے ہی دیکھتے ہٹلر کا ”تیسری جرمن ریاست“ کے قیام کا خواب بکھر گیا۔ طبعی شدائد سے لڑتے لڑتے یہاں کے رہنے والے نہ صرف مشکلات و مصائب پر قابو پانے کے لئے طبعی طور پر آمادہ رہتے ہیں بلکہ ایسی ناہمواریوں سے لڑتے لڑتے وہ شدت پسند ہی نہیں، اذیت پسند بھی ہو گئے ہیں۔ یہاں کے رہنے والوں نے نہ صرف شدید اور ناموافق حالات کا مقابلہ کر کے اپنی سخت کوشی ثابت کر دی ہے بلکہ ایسی کئی طوفانی لہروں کا رخ موڑ کر کئی دفعہ اپنی عالی ہمتی پر بھی مہر تصدیق ثبت کر دی ہے کئی دفعہ دنیا کو تاراج

کرتی ہوئی قومیں یہاں آکر نہ صرف رک گئیں بلکہ انہیں واپسی بھی نصیب نہ ہو سکی۔ فرانسیسی نپولین بونا پارٹ اور جرمن ہٹلر کی افواج، قاہرہ کی تباہی ویربادی اس ضمن میں بطور مثال پیش کی جا سکتی ہے۔ یہاں سے اٹھنے والی لہروں نے دنیا کو تباہ ویرباد کرنے کے علاوہ آباد کاری کا کام بھی کیا۔ چنگیز خان کی تباہ کاریاں اور ظمیر الدین بابر کا مغلیہ سلطنت کا قیام اس سلسلے کی واضح مثالیں ہیں۔ یہاں کے کرداروں کا بعد المشرقین سمجھنے کے لئے یہاں کے جغرافیائی حالات پر گہری نظر رکھنے کی ضرورت ہے۔ روسیوں کے معاشرتی اور معاشی احوال پر یہاں کی بے پناہ زمینی وسعت اور موسمی درشتی نے اس قدر اثرات مرتب کئے ہیں کہ اگر ان دونوں وجوہات کا مطالعہ کر لیا جائے تو روسیوں کے تاریخی ارتقا کو سمجھنے کی بنیاد مل سکتی ہے۔ یہاں کے زمینی خطے اس قدر وسیع ہیں کہ لوگ اپنی پوری زندگی انہی منطقوں میں گزار دیتے ہیں اور انہیں کسی اور علاقے کو دیکھنے کا موقع ہی نہیں ملتا۔ ماسکو اور ولاڈمی ووٹسک کا درمیانی فاصلہ نیویارک اور لندن کے درمیانی فاصلے سے زیادہ ان دونوں علاقوں کے درمیان ایک دن کا فرق ہے۔ دیکھنے میں بحیرہ کیپسٹرن ایک جھیل کی طرح نظر آتا ہے لیکن رقبے کے اعتبار سے جزائر برطانیہ اس میں غرق ہو سکتے ہیں۔ بیکال جھیل کا ایک سرے سے دوسرے سرے تک فاصلہ ڈیڑھ ہزار کلومیٹر سے بھی زیادہ ہے۔ یہی وجہ ہے کہ روس میں ”وقت اور فاصلے“ کے تعلق کا ایک خاص مفہوم پایا جاتا ہے۔ مرکزی منصوبہ بندی پر عمل درآمد میں کوتاہیوں اور ناکامیوں کی ایک بڑی اہم وجہ ”وقت اور فاصلوں کا طویل فرق“ بھی رہی ہے۔ کمیونزم کی ناکامی کی ایک اہم وجہ یہی ”طویل فرق“ بھی رہا ہے جس پر تحقیق کی جانی چاہئے۔

جغرافیہ تاریخ سازی کے لئے ایک پہنچ کی حیثیت رکھتا ہے۔ جغرافیہ کے کسی بھی قوم یا ملک کے تاریخی ارتقا پر کیا اثرات مرتب ہوتے ہیں، اس بارے میں مختلف نظریات پائے جاتے ہیں۔ مغربی تاریخ دان ہیروڈوٹس نے روس کے جنوبی گھاس کے میدانوں میں رہنے والے خانہ بدوشوں کے بارے میں تفصیلات درج کرتے ہوئے ان جغرافیائی حالات کا تذکرہ بھی کیا ہے جن کی وجہ سے یہ خانہ بدوش دیگر اقوام پر چھا گئے۔ سکاٹی تھین کا تذکرہ کرتے ہوئے ہیروڈوٹس نے ان حالات کا ذکر بھی کیا ہے جن کی وجہ سے طاقتور ایرانی اقوام ان پر غالب نہ آسکیں۔ روس کے جدید تاریخ دان ہیشمول، کچو سکی اور سولویف بھی روس کے جغرافیائی حالات کو ہی روسی تاریخ سازی کا اہم عنصر شمار کرتے ہیں۔ مغربی مصنفین کرنر اور سمئر نے بھی روسی تاریخ پر جغرافیائی حالات کے گہرے اثرات کا بڑے شد و مد سے ذکر کیا ہے۔

مغربی ترقیقین بھی عرب مسلمانوں کے دیگر اقوام پر غلبے کو معاشی و معاشرتی حالات کا

شاخسانہ ہی گردانتے ہیں لیکن جغرافیائی و طبعی حالات کا ذکر کرتے وقت وہ یہ بھول جاتے ہیں کہ قرون اولیٰ کے مسلمانوں کو جن اقوام کا سامنا کرنا پڑا وہ بھی طبعی و جغرافیائی شدائد کا سامنا کرنے والی تھیں۔ روم فارس اور مشرق بعید و افریقہ میں بسنے والے قبائل و اقوام بھی سخت کوششیں۔ انہیں بھی عربوں کی طرح موسمی درشتیوں کا سامنا کرنا پڑتا تھا۔ معاشرتی طور پر وہ اقوام بھی سخت کوشش تھیں۔ مغلوب ہونے والی اقوام کا صرف طبقہ اشرافیہ ہی عیش کوش اور آرام طلب تھا وگرنہ معاشرہ و تمدن مجموعی طور پر سخت جان و سخت کوش تھا۔ لیکن اس کے باوجود مسلمان ان پر غالب آئے تو اس کی دیگر وجوہات تھیں، جن پر مستشرقین بحث کرتے ہوئے پہلو تھی کرتے ہیں کیونکہ اس طرح مسلمانوں کی نظریاتی برتری ثابت ہوتی ہے جو یہ لوگ منظر عام پر نہیں لانا چاہتے۔

کارل مارکس نے بھی کسی قوم یا معاشرے کے تاریخی ارتقا میں طریقہ پیدائش (PRODUCTION MEANS) کو حتمی عنصر کے طور پر پیش کیا جو کسی بھی معاشرے کے جغرافیائی حالات کے مطابق ترتیب پاتا ہے۔ دوسرے الفاظ میں جغرافیائی حالات ہی تاریخی ارتقا میں حتمی کردار ادا کرتے ہیں۔ اس میں شک نہیں کہ موسمی اور جغرافیائی حالات تاریخی ارتقا پر اثر انداز ہوتے ہیں لیکن خارجی جبریت کا یہ عنصر اس قدر مؤثر نہیں کہ انسانی عزم و ہمت کی نفی کر دے۔ تاریخ ہی اس بات کی گواہی دیتی ہے کہ انسان نے بارہا فطری جبر کو اپنے عزم و ہمت کی طاقت سے شکست دی پھر نظریے کی طاقت نے ہی انسانی عزم و ہمت کو وہ جلا بخشی کہ جس کی حدود کا تعین ہی نہیں ہو سکتا۔ روسی توسیع پسندی اور جوع الارضی کو ”جغرافیائی قوت“ قرار دینا جزوی طور پر تو درست ہو سکتا ہے لیکن فقط اسے حتمی عنصر قرار دینا غلط ہے۔ اس سلسلے میں روسیوں کی قومی امتگوں اور اجتماعی نفسیات کو نظر انداز نہیں کیا جاسکتا ہے۔ روس نے ۱۳۸۱ء تا ۱۹۸۰ء کے عرصے میں جس توسیع پسندی کا مظاہرہ کیا ہے اس میں ان سب عناصر کا بھی گہرا تعلق ہے۔ معروف روسی تاریخ دان ریسونسکی نے روسی استعمار کے ارتقا کا ذکر کرتے ہوئے لکھا ہے کہ ”روسی ریاست کا ارتقا اس علاقے کے جغرافیے سے متاثر ہوا ہے روس کے گرد و پیش دور تک پھیلے ہوئے میدان توسیع کے راستے میں فطری رکاوٹیں نہیں ہیں۔ اس جغرافیائی صورتحال کی وجہ سے ماسکو کی ریاست کے لئے مشرقی یورپ کی طرف پھیلنا نسبتاً آسان ہو گیا تھا۔ یورال کے دوسری طرف روسی بحر الکاہل بلکہ الاسکا اور کیلیفورنیا تک پھیلنے چلے گئے۔ اس کا موازنہ امریکہ کے مغرب کی جانب پیش قدمی ہی سے کیا جاسکتا ہے۔ روس کی وسیع سلطنت کی سرحدیں شمال اور

مشرقی سمت سمندروں سے جا ملیں جبکہ جنوب میں صحراؤں 'اونچے پہاڑوں اور کسی حد تک سمندر نے روسی سرحدوں کا تعین کیا۔"

لیکن یہاں ایک سوال یہ بھی پیدا ہوتا ہے کہ انہی علاقوں میں اسی طرح کے موہی شہائد کا مقابلہ کرنے والے دیگر قبائل و اقوام روسیوں سے شکست کیوں کھا گئے۔ اگر جغرافیائی حالات نے ہی تاریخ سازی کرنی تھی تو شمال یورپی روس میں بکھرے اور سائبیریا کے برستاؤں میں رہنے والوں نے روسیوں سے مغلوب ہونا کیوں قبول کر لیا؟ اگر سخت کوشی اور طبعی جبر کے تحت ہی معاملات طے پارہے تھے تو پھر ایک ہی طرح کے فطری حالات کے تحت زندگیاں گزارنے والوں میں سے ایک گروہ غالب کیسے آیا اور باقی مغلوب کیوں ہو گئے؟ انہیں علاقوں میں بسنے والے مسلم قبائل کی روسیوں کے خلاف مزاحمت کامیابی سے ہمکنار کیوں نہ ہو سکی 'حالانکہ سخت کوشی اور فطری جبر برداشت کرنے میں یہ مسلمان کسی طرح بھی جارح روسیوں سے کم نہیں تھے۔ انہوں نے مزاحمت شروع ہی نہیں کی بلکہ طویل مدت تک قربانیاں دے کر اسے اہتمام پہنچانے کی کاوشیں بھی کیں لیکن وہ کامیاب کیوں نہ ہو سکے؟ اس مقصد کے لئے پچھلی پانچ صدیوں پر پھیلی ہوئی روسی استعماری تاریخ اور اس کے ہم مقابل داستان حریت کے روشن و تاریک ابواب کا مطالعہ کرنا ضروری ہے۔

پھر سب سے اہم بات ۱۹۸۷ء میں اشتراکی افواج کا افغانستان سے عسکری ہزیمت کے بعد انخلاء ہے، جس نے نہ صرف اشتراکیوں کی تاریخ پر ان مٹ نفوش چھوڑے ہیں بلکہ عالمی سیاست میں ایسا عدم توازن پیدا کر دیا ہے جس کی وجہ سے مختلف اقوام و نظام ہائے معاش و معاشرت میں الٹ پھیر شروع ہو گیا ہے۔ سوچنے کی بات یہ ہے کہ کیا افغان روسیوں سے زیادہ سخت کوش اور فطری شہائد کا مقابلہ کرنے کی صلاحیت رکھتے تھے اور ان کے پاس عسکری و معاشی وسائل روسیوں سے زیادہ تھے کہ جن کی وجہ سے انہوں نے دریائے آمو کی طرف سے اٹھنے والے سرخ سیلاب کا رخ موڑ کر ایسا کارنامہ سرانجام دیا کہ جس کی گونج مشرق و مغرب کی تاریخ میں سنائی دیتی رہے گی۔ ان سوالوں کا جواب حاصل کرنے کے لئے پچھلی پانچ صدیوں پر پھیلی ہوئی روسی استعماری تاریخ کے علاوہ روسیوں اور افغانوں کی طویل نفسیاتی و تمدنی تاریخ کا مطالعہ انتہائی ضروری ہے۔ اس تاریخ میں جہاں استعماریت کے تاریک ابواب آئیں گے وہاں حریت کی ایسی روشنیوں کی مثالیں بھی ملیں گی جنہوں نے منہ زور اور بے لگام استعماری جوش کو شجاعت بھری زنجیریں پسنانے کی کوششیں کیں اور بالآخر افغان مجاہدین نے نہ صرف بے لگامی کو لگام دی بلکہ منہ زور کی جبر و استبداد کا زہر نکال کر استعمار کو ہندوکش سے نکال کر دریائے آمو کے اس پار سائبیریا کے

سرد جنم میں ایسا دفن کیا کہ اشتراکی سوویت یونین اب قصہ پارینہ بن کر مغربی سامراجیت کا منہ چڑھا رہا ہے۔

مسلمانوں کے عروج و زوال کی داستان کے ساتھ ساتھ روسی برطانوی اور فرانسیسی سامراجی سرگرمیوں کی ایک متوازی تاریخ موجود ہے۔ ان سامراجی طاقتوں نے ولندیزیوں اور دیگر چھوٹی سامراجی طاقتوں کی بھی اہل اسلام کے خلاف سازشوں میں مدد کی۔ مغل سلطنت کے خلاف ایسٹ انڈیا کمپنی کی سازشیں ہوں یا خلافتِ عثمانیہ کے خلاف لارنس آف عربیہ کی چالیں، فرانسیسی استعماری ہتھکنڈے ہوں یا زار شاہی روسیوں کی مسلمانوں پر چیرہ دستیوں، ان سب میں جغرافیائی و سیاسی عوامل کے علاوہ سب سے اہم بات وہ تاریخی تسلسل ہے جو خیر سے (مدینہ) یہودیوں کے انخلا اور القدس میں مسلمانوں کے فاتحانہ داخلے سے شروع ہوتا ہے۔ زار شاہی روس میں مسلمانوں کے خلاف صلیبی روح کا فرما رہی جبکہ اشتراکی روس میں صیہونی دماغ اہل اسلام کے خلاف فعال اور متحرک رہا جیسے کہ ہندوکش کی وادیوں میں بسنے والے افغان مسلم قبائل نے اس بری طرح شکست دی کہ رواں صدی کا تاریخی واقعہ معرض وجود میں آ گیا۔ یعنی افغان مجاہدین کی فتح اور سوویت یونین کا خاتمہ ۱۴۵۳ء میں ترک فاتحین نے سلطنتِ روما کے بعد عیسائی دنیا کے دوسرے بڑے مرکز قسطنطنیہ کو فتح کر کے یورپ میں اپنی عظمت کا سکہ بٹھا دیا۔ خلافتِ راشدہ کے دور میں جب عیسوی دنیا کے مرکز سلطنتِ روم کو ختم کر دیا گیا تو یورپی دنیا نے اپنی کلیسائی طاقت کو قسطنطنیہ میں مرکوز کر دیا جسے ترکان عثمان نے ۱۴۵۳ء میں اپنے گھوڑوں کے قدموں تلے روند ڈالا۔ روسی ہمیشہ سے اپنے آپ کو یورپ کا حصہ سمجھتے رہے ہیں، یورپ روس تعلقات کی تاریخ بھی خاصی قدیم ہے۔ یورپ کا عیسائی باشندہ دنیا میں کہیں بھی ہو وہ اپنے آپ کو رومائے مقدس کا شہری سمجھتا ہے۔ روس یورپ کا حصہ ہونے کے باعث اور مشرقی کلیسائی قوتوں کے زیر اثر اپنے آپ کو اسی عیسائی دنیا کا ایک حصہ سمجھتا رہا ہے۔ یہی وجہ ہے کہ جب ترکوں نے قسطنطنیہ پر قبضہ کر لیا تو اس کے روس پر بھی اثرات مرتب ہوئے۔ روسیوں نے اپنے آپ کو ترکوں کے زیر نگیں عیسائی افراد کا کسٹوڈین سمجھنا شروع کر دیا۔ ترک، روس یا ہی آویزش کی بنیاد یہی سوچ تھی، جس نے پانچ صدیوں تک روسیوں کو مسلم علاقوں پر یلغار کرنے پر کمر بستہ رکھا۔ روس نے جب ترکان عثمان سے معرکہ آرائی شروع کی تو اس وقت ترکوں کی سلطنت تین بڑے اعظموں پر پھیلی ہوئی تھی۔ وہ روحانی اور سیاسی اعتبار سے عالم اسلام کا مرکز سمجھے جاتے تھے یہی وجہ تھی عیسائی روس کیونکہ اپنے آپ کو یورپ کا حلیف سمجھتا تھا اس لئے ترکوں سے اس کی مخالفت بھی فطری تھی۔ یورپی صلیبیوں کو ترکوں نے چاروں شانے چت گرا دیا تھا۔ سلطان محمد

فاتح کی فتح قسطنطنیہ اس سلسلے کی حتمی کڑی تھی۔ اس کے بعد روسیوں نے اپنے ذمے وہ فرض لے لیا جو صلاح الدین ایوبی کے دور کے بعد یورپ نے تصور آتی یا شعوری طور پر اپنے ذمے لے لیا تھا۔ ترکوں نے یورپیوں کو ہر جگہ اور ہر محاذ پر شکست دے کر اپنی برتری ثابت کر دی تھی۔ اس لئے یورپیوں نے ایک طرف براہ راست مقابلے کی بجائے ”سازشی انداز“ اختیار کیا تو دوسری طرف روسی معاشرے میں کلیسائی اثرات کو سیاسی مہم جوئی میں فعال کرنے کی کوشش کی۔ ان کی اس کاوشوں کی کامیابی کا اندازہ روسی حکمران پیٹریکریٹ کی آخری وصیت سے لگا جاسکتا ہے جس میں وہ رقمطراز ہے ”ہر وہ کام کیا جائے جس کے ذریعے یورپی رسم و رواج روس میں رواج پا سکیں۔ اس کام کے لئے مختلف شاہی درباروں کی مدد حاصل کرنے سے دریغ نہ کیا جائے۔ بالخصوص یورپ کے پڑھے لکھے افرادی خدمات حاصل کی جائیں، انہیں ہر قسم کی ترقیاتی دی جائیں اور مناسب طریقے سے برتاؤ کیا جائے“ ترکی پیٹریکریٹ کے دور سے ہی روسیوں کی نظروں میں بڑی طرح کھٹک رہا تھا جو نہ صرف عالم اسلام کا روحانی و سیاسی مرکز تھا بلکہ دنیا کی سب سے بڑی عسکری طاقت بھی تھا۔ اس لئے روسی بھی اس سے براہ راست ٹکر نہیں لے سکتے تھے۔ اس لئے انہوں نے آرمینیوں اور یونانیوں کو سلطنت عثمانیہ کے خلاف اٹھا کر اور سازشوں کے ذریعے اپنے مذموم مقاصد کے لئے استعمال کرنے کی سازشیں کیں۔ یہی وجہ ہے کہ نہ صرف یورپی بلکہ روسی بھی یونانیوں کے مدد و معاون رہے۔ اس کی واحد وجہ یہ تھی کہ یونانی ترکوں کے دشمن تھے۔ ترکی نانو کا ممبر ہونے کے باوجود یورپ کی ہمدردیاں حاصل نہیں کر سکا۔ ترکی یورپی کلچر کو اپنا کر بھی آرمینیا اور یونان کے مقابلے میں یورپ کی حمایت حاصل نہیں کر سکا۔ ۱۴۵۳ء میں فتح قسطنطنیہ کے بعد تمام پادریوں بشمول آرج بشپوں نے ماسکو ہی میں پناہ لی تھی۔ اس طرح روس مشرقی کھینسا کا مرکز بن گیا اور اسے مذہبی تقدس بھی حاصل ہو گیا۔ اسی تقدس کے زیر سایہ روسی مہم جوئی نے ایک منظم صورت اختیار کی اور ماسکووی ریاست نے ایک عظیم زار شاہی سلطنت کی صورت اختیار کر لی۔

۱۴۵۳ء میں فتح قسطنطنیہ کے وقت جب ترکوں کی سلطنت تین براعظموں پر پھیلی ہوئی تھی اور یورپی کلیسا کی اہل اسلام کے خلاف تمام سازشیں ترکوں کے عزم جہاد اور عسکری صلاحیتوں کے سامنے ہیچ ہو چکی تھیں، کلیسائی قوتیں ماسکو میں جمع ہوئیں اور وہاں سے اسلام کے خلاف نقب لگنی شروع ہو گئی۔ پھر ۱۴۸۰ء میں ماسکووی حکمران آئیوان سوم نے روس میں مسلم تاتار حکومت کے ۲۳۰ سالہ دور حکومت کا خاتمہ کر کے اس کام کا آغاز کر دیا تھا جو یورپی صلیبی مکتمل نہیں کر سکے تھے۔ اس کے بعد ۱۵۵۳ء میں قازان پر بھی قبضہ کر لیا گیا۔ ۱۵۵۶ء میں

استرخان بھی ماسکوی حکمرانوں کی ہوس کی بھینٹ چڑھ گیا۔ اس کے بعد وولگا دریا اور اس کے تمام قریبی علاقے جو سب مسلمانوں کے پاس تھے آہستہ آہستہ روسیوں کے قبضے میں چلے گئے۔ حتیٰ کہ ۱۹۱۷ء میں شروع ہونے والے بالشویک انقلاب نے تاریخ کو ایک نئی شکل دے دی۔ نومیچ پسندی کی صلیبی روح کی جگہ صیہونی عزائم نے لے لی۔ کلیسائی قوت کی جگہ مارکس ازم اور لینن ازم نے لے لی اور مقبوضات بڑھانے کا وہ سلسلہ جسے آئیوان سوم نے منظم طریقے سے شروع کیا تھا آگے بڑھاتا رہا۔ حتیٰ کہ دسمبر ۱۹۷۹ء آن پہنچا جب اشتراکی روسی افواج کابل میں داخل ہوئیں اور پھر تاریخ نے ایک نیا موڑ کاٹا جس میں کلیسائی اور صیہونی روس کی تقدیر ہی بدل گئی۔ جب یہ موقف واضح ہوا تو اس پر ”افغانوں جیسی پسماندہ اور غریب قوم کے ہاتھوں روس جیسی عظیم اور امیر قوم کی شکست“ لکھی ہوئی تھی۔

لیکن یہاں ایک بات کا ذکر بڑا ضروری ہے کہ فتح قسطنطنیہ، کونین عثمان کی فتوحات کا نقطہ عروج ہے۔ اس وقت عثمانی سلطنت کی سرحدیں ایشیا، یورپ اور افریقہ تک پھیل چکی تھیں اور عیسائی دنیا کا روحانی مرکز بھی مسلمانوں کے قبضے میں آچکا تھا۔ القدس پہلے ہی مسلمانوں نے حاصل کر لیا تھا اور عیسائی دنیا صلیبی جذبوں کے علی الرغم بھی اسے مسلمانوں سے واپس نہیں چھین سکی تھی۔ اس لئے اب جبکہ قسطنطنیہ پر بھی مسلمانوں نے توحیدی پرچم لہرایا ہے تو پھر القدس کی واپسی کے امکانات بالکل ہی ختم ہو گئے تھے۔ اس لئے ”عیسوی مرکز کو ماسکو“ منتقل کر دیا گیا تھا۔ ”تیسرے روم“ کے تصور کے تحت روسی حکمرانوں کو کلیسائی سرپرستی مل گئی تھی۔ انہی کلیسائی قوتوں کے زیر اثر ۱۲۸۰ء میں سائبیریا پر لشکر کشی کر کے مسلم علاقوں پر قبضہ کرنے کا آغاز ہوا۔ اس کے ساتھ ہی اس علاقے میں آہستہ آہستہ عثمانیوں کے زیر اثر مسلمان حکمرانوں کو پہلے آزادی کا خواب دکھایا جاتا، جس کے تحت وہ خلافت عثمانیہ سے برات کا اعلان کرتے، اس کے بعد روسی ان پر عرصہ حیات تنگ کر کے اپنی پلیٹ میں لے لیتے۔ یہ سلسلہ رواں صدی کے آغاز تک جاری رہا حتیٰ کہ زار شاہی کے تحت روس ایک ایسی استعماری قوت بن گیا جس کے زیر قبضہ مسلم علاقوں کی تعداد سب سے زیادہ ہو گئی۔ یہ ماسکوی ریاست کو کلیسائی طرف سے اس امداد کا نتیجہ تھا کہ یہ ریاست مسلمانوں کے علاقوں پر قبضہ کرتے کرتے ایک بہت بڑے علاقے پر پھیل گئی۔ رواں صدی کے آغاز پر مسلم علاقوں پر جن عیسائی طاقتوں نے قبضہ کیا ان میں روس کے قبضے میں باقی عیسائی ممالک کی نسبت تین گنا زیادہ مسلم رقبہ تھا۔ دیئے گئے گوشوارے سے اس بات کا عادی ثبوت ملتا ہے۔

فرانس کے پاس ۳ لاکھ ۱۶ ہزار مربع میل
 جرمنی کے پاس ۵۳ ہزار مربع میل
 برطانیہ کے پاس ۱۸ لاکھ ۶۷ ہزار ۲۳۴ مربع میل
 پر مشتمل مسلم علاقے تھے جبکہ روس کے پاس ۱۶۵ لاکھ ۶۳ ہزار ۷۷۸ مربع میل پر مشتمل مسلم

روسی مسلم اکثریتی علاقے

نام ریاست	کل آبادی	مسلمان
۱۔ ازبکستان	ایک کروڑ	۱۹۰ لاکھ
۲۔ ترکمانستان	۳۰ لاکھ	۳۹ لاکھ
۳۔ تاجکستان	۲۵ لاکھ	۲۲ لاکھ
۴۔ مرغیزستان	۳۰ لاکھ	۲۷ لاکھ
۵۔ قازقستان	ایک کروڑ	۷۰ لاکھ
۶۔ آذربائیجان	۵۰ لاکھ	۳۰ لاکھ
۷۔ کاکیشیا (قوتاز)	ایک کروڑ ۲۵ لاکھ	ایک کروڑ
۸۔ کریمیا (جزیرہ قرم)	نامعلوم	۵۰ لاکھ
۹۔ جارجیا اور اسیا (مسلم اکثریتی علاقے تھے لیکن یہاں روسیوں کو بسا کر مسلمانوں کو اقلیت میں تبدیل کر دیا گیا ہے)	نامعلوم	(۵۰ لاکھ تقریباً)
۱۰۔ یورپی روس کے علاقے جن میں دریائے وولگا، دو کروڑ اور ال، قازان، تاتار اور ساشٹر کے علاقے شامل ہیں	دو کروڑ	ایک کروڑ ۲۵ لاکھ
۱۱۔ روس کے باقی صوبوں میں بسنے والے مسلمان اس طرح روس میں مجموعی طور پر چھ کروڑ مسلمان بستے ہیں		۵۰ لاکھ تقریباً

مقبوضہ رقبہ تھا۔ یعنی روس نے حقیقتاً ”تیسرے روم“ کے فرائض انجام دیئے اور اس نے رواں صدی کے آغاز تک سب سے بڑا کلیسائی مرکز بن کر دکھا دیا۔ جس وقت زار شاہی روس اپنا کلیسائی کردار ادا کرنے کے عروج پر تھا اس وقت مسلم خلافتِ عثمانیہ سٹ سٹا کر ترکی تک محصور ہو چکی تھی۔ پھر بعد میں مصطفیٰ کمال پاشا نے اسے ”مرد بیمار“ کہہ کر خود ہی ختم کرنے کا اعلان کر دیا۔ مسلمانوں کی عظیم الشان سلطنت کے خاتمے کے ساتھ ہی مسلم مقبوضات کی بندر بانٹ بھی شروع ہو گئی۔ ایک اہم بات جس پر توجہ دینے کی ضرورت ہے وہ یہ کہ اسی دوران میں زار شاہی حکومت جو ”تیسرے روم“ کا حقیقی مقام حاصل کر چکی تھی، لڑکھڑانے لگی۔ بالٹیک انقلاب کا پیسہ چلنے لگا یہودیوں نے زار شاہی کے اندر اس حکومت کو کمزور کیا اور بالآخر یہاں اشتراکی غالب آ گئے۔ کیا خلافتِ عثمانیہ کا خاتمہ اور پھر اشتراکی ریاست کے قیام میں کوئی واقعاتی مماثلت پائی جاتی ہے یا یہ حُسنِ اتفاق ہے کہ کلیسائی مرکز قوت اس وقت ختم ہوا جب دنیا میں اس کے مد مقابل کوئی ہلالی قوت موجود نہ رہی تھی۔ کہیں ایسا تو نہیں کہ اب کلیسائی قوت کے وجود کا جواز باقی نہیں رہا تھا اس لئے باقی نہیں رہی تھی۔

اس لئے ”خفیہ ہاتھوں“ نے حرکت شروع کر دی اور تاریخ کا پیسہ ایک بار پھر اسی طرح چلنا شروع ہو گیا جس طرح ان ہاتھوں نے گھمانا شروع کیا۔ قرطاسِ تاریخ میں ایسے کردار ابھرنے شروع ہو گئے جنہوں نے فیصلہ کن کردار ادا کئے۔ ۱۹۱۷ء میں انقلابِ سرخ کی ابتدا سے پہلے روس میں زار شاہی انتظامیہ کا اگر جائزہ لیا جائے تو ایک کردار ہمارے سامنے بڑا واضح انداز میں سامنے آتا ہے، جسے یہودی ذرائع ابلاغ نے ایک جنسی کردار یا جنسی نشان (SEX SYMBOL) کے طور پر مشہور کر رکھا ہے۔ مشرقی اور مغربی تاریخ نویسوں نے راسپوتین (RASPUTIN) کو ایک جنسی بے راہ رو اور آوارہ گرد کے طور پر لیا ہے۔ حالانکہ وہ یہودیوں کا تخلیق کردہ ایک سیاسی کردار تھا جسے مذہب کی آڑ میں ایک سیاسی کردار ادا کرنے کے لئے تخلیق کیا گیا تھا، لیکن اسے جان بوجھ کر جنس زدہ مشہور کیا گیا اور پھر اس کی شخصیت کے انہی پہلوؤں پر تجربے بھی کئے گئے۔ پھر تحقیق و تفتیش کو انہی مخطوط پر آگے بڑھایا گیا ہے۔ اس میں کوئی شک نہیں کہ اس نے گناہ و ثواب کے ایک خود ساختہ تصور کو اپنا کر ایک پادری اور مسیحا کارو پ دھارا۔ وہ اپنی بے پناہ طلسماتی کشش کے باعث لوگوں میں معروف ہوا۔ اس نے عیسائیت کے گہرے مطالعے کے بعد اپنے نئے خیالات قائم کئے جو عیسائیت کے معروف نظریات کے برعکس تھے لیکن اس نے اپنے آپ کو عیسائی رہبر اور رہنما کے طور پر ہی لوگوں کے

سامنے پیش کیا "اپنے خیالات کا پرچار کیا اور مذہبی تاریخ میں "غلامی فرقے" کے بانی کے طور پر ہمیشہ ہمیش کے لئے زندہ ہو گیا۔ وہ لوگوں کو اپنی طرف بلاتا اور کہتا کہ "رب کی ذات بے پایاں ہے، وہ بخشنے والا ہے، توبہ استغفار کو پسند کرتا ہے توبہ کرنے اور گناہوں کی بخشش مانگنے کے لئے گناہوں کا ہونا ضروری ہے۔ اس لئے آؤ گناہ کریں، کیونکہ گناہ کا بوجھ جس قدر زیادہ ہو گا معافی اور استغفار کا اتنا ہی زیادہ مزہ آئے گا" اس کے ساتھ ساتھ اس نے طویل عرصہ تک "ریاضت و عبادت" کے ذریعے اپنے اندر کچھ عجیب و غریب قسم کی قوت پیدا کر لی تھی جس کے ذریعے وہ نہ صرف لوگوں کی چھوٹی موٹی بیماریاں دور کر دیتا بلکہ انہیں پیش آنے والی مشکلات سے بھی آگاہ کر دیتا تھا۔ اپنی اسی صلاحیت کے بل بوتے پر وہ "مسیح اور ہبر" بنا اور اسی صلاحیت نے اسے زار شاہی کے اہلکاروں کے حلقے میں شہرت دی۔ طبقہ امریکی بینکامات نے اسے ہاتھوں ہاتھ لیا۔ کچھ اس کے استغفار اور گناہ کے بارے میں نظریات اور اس پر اس کے شہوت زدہ بے باک روٹیوں نے اسے طبقہ اشرافیہ کی خواتین میں ہر دلعزیز بنا دیا تھا۔ انہیں راستوں پر چلتے چلتے وہ بالا خزر زار شاہی دربار میں پہنچا جہاں اس نے مسیحائی کردار کے ساتھ ساتھ اپنا سیاسی کردار بھی ادا کرنا شروع کر دیا۔ جنگِ عظیم اول میں زار شاہی روس کی شمولیت اور غیر مؤثر کردار کی ادائیگی پس پردہ ہاتھوں میں سب سے اہم ہاتھ راسپوٹین کا ہی تھا۔ زار شاہی روس میں عیسائیت کے غلبے اور پادریوں کی مضبوط گرفت کا اندازہ اس بات سے لگایا جاسکتا ہے کہ "قدیم مشرقی چرچ" نہ صرف لوگوں کے نجی و ذاتی معاملات میں دخل تھا بلکہ ریاستی معاملات میں بھی اس کی مداخلت روا اور حق بجانب سمجھی جاتی تھی۔ راسپوٹین کا پادری کے روپ میں زار شاہی دربار کے معاملات میں دخل دینا اور پالیسیوں کی ترتیب و تدوین میں مؤثر ہونا اس بات کا ایک ہم ثبوت ہے جسے تاریخ نویس ابھی اس انداز میں نہیں سمجھ سکے جیسا کہ سمجھنے کا حق تھا۔ کسی دور میں سننے میں آیا تھا کہ ماسکو یونیورسٹی میں راسپوٹین کے افکار و ریاستی کردار پر تحقیقات ہو رہی ہے لیکن اس کا نتیجہ کیا نکلا پتہ نہیں چل سکا۔ بہر حال یہودیوں نے راسپوٹین کی صورت میں ایک ایسا طلسمائی کردار گھڑا تھا جس نے چرچ کا نمائندہ بن کر یا اس کا روپ دھار کر اور پھر زار شاہی دربار میں پہنچ کر نظام کو اندر سے ازانے کا بندوبست کیا۔ یہی وجہ ہے کہ جنگِ عظیم اول کے اختتام کے ساتھ ہی ہاشویک انقلاب کا یہ پہلا چلنا شروع ہو گیا۔ "شطرنج کے مہرے" کے مصنف ولیم گالی کار کی تحقیق کے مطابق زار شاہی نظام کی تباہی اور اشتراکی انقلاب کی کامیابی یہودی ذہن کی مہربون منت ہے۔ اشتراکیت کے نظریاتی بانی کارل مارکس اور اس کو "اشتراکی جماعت کے منشور)

COMMUNIST PARTY

(کی شکل دینے والے ہیگل سے لے کر

اشتراکی روس کے بانی کامریڈ لینن تک تمام افراد کا تعلق یہودیت سے ہی تھا۔ یہی وجہ ہے جہاں اس نظام کو قائم کرنے میں یہودی فکر اور مادی وسائل کام آتے رہے وہاں اس کے قیام سے قبل قائم زار شاہی نظام کو ڈھانے اور تباہی کے وہاں تک پہنچانے کے لئے بھی عالمی یہودیت نے ہی فیصلہ کن کردار ادا کیا۔ اشتراکی انقلاب اور اس کے نتیجے میں قائم ہونے والی ریاست کے بعد روس کے ارد گرد ایسا آہنی پردہ تن گیا کہ اس کے آر پار دیکھنا ممکن ہی نہ رہا۔ اس سے پہلے قائم نظام کی تباہی میں کن لوگوں نے حصہ لیا، کس کے ذہن نے منصوبہ بندی کی اور پھر کس طرح اس منصوبہ بندی کو عملی جامہ پہنایا گیا، اس بارے میں زیادہ معلومات نہیں ہیں لیکن اب تک اس آہنی پردے سے چھن کر حاصل ہونے والی معلومات سے جہاں منشویک پارٹی کے برپا کردہ انقلاب کو سرخ انقلاب میں تبدیل کرنے والے ان ۱۲۰ افراد کے ناموں کا پتہ چلا ہے جو جرمنی سے ایک ٹرین میں بیٹھ کر ماسکو وارد ہوئے تھے، اور پھر انہوں نے انقلاب کے پتے کو اس طرح گھمایا کہ وہ اشتراکی سلطنت کے قیام پر منتج ہوا۔ لینن بھی اسی ٹرین میں سوار ہو کر ماسکو تک پہنچا تھا۔ ان ۱۲۰ افراد میں سے ۸۲ افراد کی شناخت ہو چکی ہے اور وہ سارے کے سارے یہودی تھے۔ یہی وجہ ہے کہ اس کے بعد اشتراکی روس پوری دنیا میں صیہونیت کے پھیلاؤ اور تنظیم و تائید کے لئے ایک مرکز کی حیثیت اختیار کر گیا وہاں یہ بات بھی معلوم ہو چکی ہے کہ راسپوتین بھی یہودیوں کا تخلیق کردہ ایک کردار تھا، جس نے مذہب کی آڑ میں سیاسی کردار ادا کیا تھا۔

زار شاہی روس کا خاتمہ دراصل رومی اور بازنطینی عیسائی سلطنتوں کے خاتمے کے بعد تیسری بڑی عیسائی سلطنت کا خاتمہ ثابت ہوا۔ عیسائی زار شاہی کو ”تیسرا روم“ قرار دیتے تھے۔ روسی پادری واضح طور پر ماسکو کو اصل روم تصور کرنے لگے تھے۔ ماسکو کے شہزادے نے جب زار (بادشاہ) کا لقب اختیار کیا تو اس وقت کلیسائے روس نے خوشی کا اظہار کیا۔ زار دیلائی سوم کے نام ایک راہب نے تمنیت کا خط تحریر کیا جس میں اس نے زار کو مبارکباد دینے کے بعد لکھا ”وہ روم (سلطنت روم جسے عربوں نے ختم کیا اور سلطنت بازنطین جسے ترکان عثمان نے تاراج کیا تھا) ختم ہو چکے اور ہمارا تیسرا روم ماسکو قائم و دائم ہے۔ اب چوتھا روم کبھی نہیں بن سکے گا۔ اس سلطنت میں ہمارے کلیسائی روشنی سورج کی روشنی سے زیادہ آب و تاب کے ساتھ چمک رہی ہے۔ تمام دنیا میں آپ واحد عیسائی زار ہیں“ ۱۵۴ء میں آئیوان چہارم کو

زار کے طور پر تخت نشین کروانے کا سرا بھی کلیسا کے سر بندھتا ہے ماسکووی ریاست مذہبی و سیاسی امتزاج کا ایک بہترین نمونہ تھی جس میں قدیم روسی شہزادوں کی شان و شوکت کے ساتھ ساتھ منگول اور بازنطینی نظریات بھی شامل ہو گئے تھے۔ ایک طرف منگولوں کی طرح زار بھی اپنے آپ کو عوام کے جان و مال کا مالک سمجھتے تھے اور دوسری طرف بازنطینیوں کی طرح عوام کی ”روحانی بالیدگی“ بھی انہی کے ذمے تھی۔ جب یہ دونوں روایات زار شاہی روس میں جمع ہوئیں تو زاروں کا ”عوامی ملکیت“ اور ”خدائی قوت کے دنیاوی مظہر“ کے دعوؤں نے مجموعی طور پر زار کو تمام حقوق کا مستحق بنا دیا جس کے نتیجے میں عوام کے ذمے محض فرائض آئے جبکہ زار پر ان کا حق تسلیم نہیں کیا گیا۔ اس سارے نظام میں زار شاہی اور کلیسا تو مفاد یافتہ طبقے بن گئے جبکہ عوام پستے رہے بلکہ زار کی عسکری مشینری کو جلانے کے لئے انیدھن تو عوام پختے رہے لیکن مفادات کلیسا اٹھاتا رہا۔ کلیسا کو اس بات سے اطمینان تھا کہ زار کا سایہ ان پر قائم ہے اور آسمانی برکتیں زار کے ذریعے ان تک پہنچ رہی ہیں۔ لیکن جب بالشویک انقلاب کے بعد اشتراکی ریاست کے قیام کی وجہ سے زار شاہی کے خاتمے اور آسمانی ثمرات کی ترسیل بند ہو گئی تو عیسائی مذہب ہی رہنما پریشان ہو گئے کیونکہ زار شاہی کے خاتمے کے بعد نہ صرف ماسکو میں قائم ”تیسراروم“ ختم ہو چکا تھا بلکہ یہودیت کو طویل عرصے کے بعد عیسائی ریاست میں نقب لگا کر ”پناہ“ حاصل ہو گئی تھی۔

لینن اور سالن سے لے کر لیونڈرز ٹرنیف اور آندرو پوف و کانستانتین چرسکو تک اشتراکی روس کا کردار یہودی نواز رہا۔ ۱۹۳۸ء میں دور جدید کی پہلی یہودی ریاست کے قیام کے وقت سوویت یونین کا کردار موافق رہا اسرائیل کے قیام کے وقت سب زیادہ افرادی قوت سوویت یونین نے ہی مہیا کی۔ اولین اسرائیلی قیادت بشمول وزیر اعظم گولڈ ایمر، موشرے دایاں اور بیگن جیسے قد آور لیڈروں کا تعلق بھی اشتراکی روس سے ہی تھا۔ اشتراکی قیادت نے باوجود پابندیوں کے روسی یہودیوں کو اسرائیل کی طرف ہجرت کرنے اور اپنے اسباب لے جانے کی نہ صرف اجازت دی بلکہ سہولیات بھی مہیا کیں۔ اشتراکی روس میں کلیسا کی ریاستی طاقت و حمایت بالکل ختم نہیں ہوئی بلکہ اشتراکیوں کے قہر و جبر میں دب کر رہ گئی۔ ریاستی امور میں ان کا عمل دخل مکمل طور پر نہ سہی لیکن بظاہر مکمل طور پر ختم ہو گیا تھا۔ عیسائیت نے اپنی ابتدا سے ہی کیونکہ ریاستی قہر و جبر میں زندہ رہنے کا فن سیکھ لیا تھا اس لئے اشتراکی خون آشامیوں کے دور ان بھی کلیسائی زندہ رہے اور یہودی نواز اشتراکیوں کے ساتھ ساتھ خاموشی سے چلتے رہے۔ پھر جو نئی انہیں سراٹھانے کا موقع ملا تو انہوں نے بڑی بے جگری کے ساتھ اشتراکی نظام کے ساتھ معرکہ آرائی

کی۔ گورباچوف کے عروج و زوال اور پھر یورس یلسن کو عالمی منظر پر نمایاں کرنے میں کلیسائی منصوبہ بندی کے علاوہ یہودی دشمن امریکی ڈیموکریٹک پارٹی کا بھی موثر کردار شامل ہے۔

برٹنڈیف کے انتقال کے بعد نومبر ۱۹۸۲ء میں آندروپوف نے اقتدار سنبھالا تو اشتراکی روس کی ریاستی مشینری میں موجود تضادات ابھر رہے تھے۔ ابھی نئی قیادت ان پر قابو پانے کا بندوبست کر ہی رہی تھی کہ وہ بھی اگلے جہاں چل نکلی۔ فروری ۱۹۸۳ء میں کانستانتائن چرنسکو نے روسی قیادت سنبھالی لیکن مارچ ۱۹۸۵ء میں وہ بھی چل بسے اور پھر اشتراکی روس کی تاریخ میں گورباچوف کی صورت میں ایک نوجوان قیادت ابھری جو یہودیت نواز نہیں بلکہ مذہب پرست (عیسائی) تھی۔ گورباچوف کے بارے میں کہا جاتا ہے کہ وہ ترکی الاصل ہیں اور ان کی نانی کا تعلق کسی ترک مسلم قبیلے سے تھا۔ بحر حال اس میں حقیقت ہو یا افسانوی رنگ لیکن یہ بات مسلم ہے کہ گورباچوف کے دور حکومت میں اشتراکیت کی وہ خون آشامی کم ہو گئی جو یہودیوں کی سازشوں سے عمارت تھی۔ لیکن اس عیسائی یہودی کشمکش کے دوران میں ایک بات بڑی واضح رہی کہ اسلام دشمنی اور مسلم کشی کے متعلق ہر دو فریقین میں نظر و عمل کا اتحاد قائم رہا۔ یہی وجہ ہے کہ خلیجی جنگ کے دوران اتحادی افواج کو کسی بھی اشتراکی سپر طاقت یا عام ریاست کی طرف سے سفارتی مزاحمت کا سامنا نہیں کرنا پڑا۔ حتیٰ کہ عراقی بعث قیادت کے ساتھ اشتراکی روس کے طویل دوستانہ مراسم ہونے کے باوجود اتحادیوں کی جارحیت کے وقت عراق کو اپنے اشتراکی دوستوں کی طرف سے کوئی اخلاقی و سفارتی یا مادی امداد نہ مل سکی، اور اس طرح بالواسطہ طور پر انہوں نے امریکہ کی مدد کی کہ وہ اسرائیل دشمن عراقی قوت کا سرکچل سکے۔ یہ الگ بات ہے کہ عملاً شاید ایسا ممکن نہیں ہو سکا کیونکہ عراق زیادہ ہی سخت جان نکلا اور تین درجن سے زیادہ ممالک کی اتحادی افواج کی عسکری جارحیت کے علی الرغم ابھی تک نہ صرف زندہ ہے بلکہ امریکہ اس کی سلمی و جوہری طاقت سے جبری طرح خائف ہے۔

۱۹۱۷ء روس میں بالشویک انقلاب کے ذریعے زار شاہی کا خاتمہ ہو گیا۔ پھر اس ”تیسرے روم“ کے خاتمے کے بعد وہاں اشتراکی غالب آگئے جن کی نظریاتی و سیاسی ساخت و پرداخت میں صیہونی خیر شامل تھا یہ بات اب کوئی راز نہیں رہی کہ منشویک انقلاب کو بالشویک انقلاب میں بدلنے کا سرالینن کے سر بندھتا ہے جو یہودی الاصل و نسل تھا یہودیوں نے ہی اس کی تربیت کی اور وہ اسے جرمنی سے ماسکو لے کر آئے اور پھر اس نے یہاں پہنچ کر انقلابی قوتوں کی قیادت کا خود ساختہ منصب سنبھالا اور اس طرح دنیا کے نقشے پر ایک اشتراکی سلطنت ابھری جس

نے ستر سال تک اہل اسلام کا ناطقہ بند کئے رکھا۔ اشتراکی سوویت یونین میں یہودیوں کے ریاستی رسوخ اور اسے عالم اسلام کے خلاف مؤثر انداز میں استعمال کرنے کا اندازہ اس بات سے بھی لگایا جاسکتا ہے کہ برٹنٹف کے دور سربراہی میں جس پریذیمیم نے افغانستان پر چڑھائی کا فیصلہ کیا تھا اس کے ۱۱۹ ارکان میں سے ۱۱۳ کا تعلق یہودیت سے تھا یہ کوئی خوش اتفاق نہیں بلکہ صیہونی تحریک کی طویل مدتی منصوبہ بندی کے نتیجے میں ہوا تھا کہ روسی اشتراکی نظام میں یہودی غالب آئے اور انہوں نے ”ریاستی طاقت“ کو من مرضی سے استعمال کیا۔ اشتراکی روس کے ذریعے یہودی مشرقی دنیا کو ہی نہیں بلکہ یورپ کو بھی اپنا غلام بنانا چاہتے تھے۔ مسلم ممالک کے خلاف لشکر کشیاں کرتے وقت روسی نیپسائی یورپ کو اعتماد میں لیتے رہے ہیں یا لخصوص وسط ایشیا میں مہم جوئی کے دوران تو ”تمذیب و تمدن“ کے نام پر جارحیت کا جواز تلاش کرنے کی بڑی بھونڈی کاوشیں کی جاتی رہی ہیں۔ روسی پرنس گورچاکوف نے وسط ایشیا میں اپنی مہم جوئیوں کے بارے میں روسی سفیروں کو ایک گشتی مراسلہ بھیجا تھا تاکہ یورپی طاقتوں کو روسی عزائم سے باخبر رکھا جائے ”روسی قیادت اس بات سے باخبر ہے کہ ”سفید آدمی“ کے فرائض کیا ہیں یہی خود ساختہ فرائض یا بوجھ یورپی اقوام نے بھی اپنے ذمے لے رکھے۔ ہیں اس نظریے کے مطابق سفید آدمی کے فرائض منہجی میں یہ بات شامل ہے کہ انسانی آبادیوں کو تاخت و تاراج کرتے ہوئے ان کے گھروں کو جلائے اور ان کے لیڈروں کو پھانسیاں لگائے، انہیں تمذیب و تمدن سے روشناس کروانے یہ عظیم کام ہے جو سفید آدمی کو سرانجام دینا ہے“ اسی طرح اور کسی ایک مراسلے میں درج ہے کہ ”روس کی وسط ایشیا میں وہی پوزیشن ہے جو ان تمام مذہب ریاستوں کی ہوگی جنہیں ہم وحشی قبائل آبادیوں سے سابقہ پیش آتا ہے۔ ان آبادیوں کی کوئی مقررہ معاشرتی تنظیم نہیں ہوتی اس لئے متمدن ریاستیں اس بات پر مجبور ہو جاتی ہیں کہ وہ اپنی سرحدوں کی حفاظت اور تجارتی تعلقات کو باقاعدہ استوار کرنے کے لئے ان وحشی قبائل اور ناپسندیدہ غیر مذہب پڑوسیوں کے اوپر اپنی بالادستی قائم کرے۔ یہی وجہ ہے یورپ روسیوں کا مددگار رہا۔ لیکن اس کے ساتھ ساتھ روسیوں نے مشرقی یورپ کی طرف بھی پیش قدمی جاری رکھی۔ جنگ عظیم اول کے بعد خلافت عثمانیہ کے علاقوں کی بندر بانٹ کے ذریعے اس سمت میں روسی حلقہ اثر خود بخود پھیل گیا اور دوسری جنگ عظیم کے بعد بھی ”جنگ عظیم کے دوران ہٹلر کی نازی افواج قاہرہ کو تین سال تک روسی سرد جنم میں روکے رکھتے اور پھر فطرت کے ہاتھوں شکست سے دوچار کروانے کے بدلے میں ”اشتراکی روسیوں کو یورپ کی مشرق و مغرب میں تقسیم کے ذریعے معقول حصہ ملا جس کی وجہ سے

سوویت یونین کا حلقہ اثر یورپ تک پہنچ گیا تھا اس کے بعد ہی سہی کسراشتر کی فوجی ٹینکوں نے پوری کر دی یوں مشرقی یورپ پر بھی اشتر کیوں نے دانت تیز کئے۔ بلخاریہ، ہنگری اور چیکو سلواکیہ کے علاوہ رومانیہ پر بھی اشتر کی جھنڈے لہرا دیئے۔ یورپی اور امریکی سوائے مذمتوں کے اور کچھ بھی نہ کر سکے ”معاہدہ وارسا“ (WARSAW PACT) کے ذریعے کئی اور ممالک کے آب و زمینی وسائل و نقل و حمل کے ذرائع پر گرفت مضبوط کر لی تھی۔ یورپ کی طرف اشتر کی روس کی آخری پیش رفت پولینڈ کی جانب تھی جہاں ستر کی دہائی کے آخر میں روس نے ”اینٹی کمیونسٹ“ (ANTI COMMUNIST) مزدور تحریک کو بڑی طرح کچل کر وہاں پر بھی اپنی گرفت مضبوط کر لی تھی۔ اگر ماسکو نواز پولش حکومت مزدوروں کی اس تحریک ”سالیڈیرٹی“ کو کچل نہ دیتی تو روسی ٹینک پولینڈ کو بھی روند ڈالنے کے لئے تیار کھڑے تھے۔ مغربی دنیا بشمول امریکہ میں اتنا دم خم نہیں تھا کہ وہ روس کی کسی نئی عسکری جارحیت کا موثر جواب دے سکتی جس کا عملی مظاہرہ افغانستان میں روسی افواج کے داخلے کے بعد مغربی و امریکی حکمرانوں نے ”مذمتی بیانات“ جاری کر کے کیا۔ روسی قیادت نے پولینڈ میں مغربی عیسائی دنیا کے ساتھ نبرد آزما ہو کر دیکھ لیا تھا کہ ان میں اشتر کی روس کے ساتھ ”پنجہ آزمائی“ کا حوصلہ نہیں۔ ہے مغربی دنیا نفسیاتی طور پر اشتر کی روس سے خائف تھی امریکی ویت نام میں اپنی عسکری ہزیمت کے زخم ابھی چاٹ رہے تھے اس لئے وہ کسی نئی مہم جوئی کے متحمل نہیں ہو سکتے تھے۔ پولینڈ کے بعد اشتر کی روس نے ایران میں امریکیوں کا بوریا بستر گول ہونے سے پیدا ہونے والے خلا کو فوری طور پر پورا کرنے میں ایک بھی لمحے کی تاخیر نہیں کی اور ۲۴ دسمبر ۱۹۷۹ء ایک لاکھ روسی افواج افغانستان میں داخل کر دیں۔ اب بحیرہ ہند اور بحیرہ عرب روسی طیاروں کی زد میں آگئے تھے۔ خلیج فارس بھی، جہاں سے مغربی دنیا کو سپلائی کئے جانے والے تین چوتھائی تیل کی پائپ لائنیں گزرتی ہیں۔ روسی توپوں کی زد میں آگئی تھی۔ علاقے میں طاقت کا توازن بگڑ گیا تھا ایران میں ماسکو نواز تودہ پارٹی۔ اور بھارت میں کانگریس پارٹی فعال اور متحرک تھیں۔ پاکستان میں ذوالفقار علی بھٹو کی بھانسی کے بعد ضیاء حکومت کو شدید اپوزیشن کا سامنا کرنا پڑ رہا تھا پاکستان کی امریکی امداد بھی عرصے سے بند تھی صورتحال مجموعی طور پر روس کے حق میں تھی۔

افغانستان میں بھی ماسکو نواز پیپلز ڈیموکریٹک پارٹی حکمران تھی افغان آرمی اور ایئر فورس میں بھی اشتر کی کلیدی آسامیوں پر تعینات تھے۔ اس لئے دسمبر ۱۹۷۹ء میں روسی افواج کا افغانستان میں داخلے کا فیصلہ بروقت تھا۔ امریکی پہلے ہی افغانستان کو ”روسی حلقہ اثر“ میں سمجھتے

تھے۔ روسی شیرمدت سے یہاں مصروفِ عمل تھے۔ روس کے ساتھ افغانوں کے دوستی و تعاون کے کئی معاہدے بھی موجود تھے۔ سب سے بڑھ کر روس افغان سرحدیں ملتی تھیں اور اشتراکیوں نے اپنی ساٹھ سالہ تاریخ میں عسکری طور پر اٹھے ہوئے قدم واپس نہیں لوٹائے تھے۔ یہی وجہ ہے کہ جب روسی افواج افغانستان میں داخل ہوئیں تو اسے معمول کی کارروائی سمجھ کر امریکہ نے ”روایتی و دفتری“ مذمتی بیانات ہی جاری کئے اور افغانستان کو روسیوں کے جنگل سے چھڑانے کے لئے کوئی عملی قدم نہیں اٹھایا۔ ویسے بھی امریکہ میں ڈیموکریٹ برسرِ اقتدار تھے جنہیں اپنی یہود نواز پالیسیوں کی وجہ سے اشتراکی روس کے مسلم کش اقدامات کے بارے میں تشویش بھی نہیں تھی ویسے اگر انہیں تشویش ہوتی بھی تو وہ کیا کر لیتے امریکی حکام اشتراکیوں کی پے درپے کامیابیوں کی وجہ سے نفسیاتی طور پر بھی احساسِ کمتری کا شکار ہو چکے تھے۔

بھٹو حکمت یا رتعلقات کی حقیقت

مزاحمتی تحریک کی ابتداء کے متعلق مبنی بر حقائق تجزیہ

114

تحریکِ مزاحمت کا ایک دور وہ ہے جو سردار محمد داؤد کے دورِ حکومت تک جاری رہا۔ جس میں ”پشتونستان“ کے مسئلے پر داؤد کے خلاف تحریکِ مزاحمت کو ذوالفقار علی بھٹو کی حکومت مدد فراہم کرتی رہی۔ اس دور میں انجینئر گلبدین حکمت یار نے اپنی حزبِ اسلامی کی تنظیمی بنیادیں یہاں پاکستان میں مضبوط کیں۔ اسی دور میں پروفیسر برہان الدین ربانی نے جماعتِ اسلامی کی قیادت سے تعلقات استوار کیے۔ پشاور میں قاضی حسین احمد (جو اب جماعت کے امیر بن چکے ہیں) سے ان کے تعلقات کی ابتداء بھی اسی دور میں ہوئی۔ لیکن پھر بھٹو، داؤد مذاکرات شروع ہو گئے اور تحریکِ مزاحمت کی پشت پناہی میں کمی واقع ہوئی۔ ادھر افغانستان میں داؤد حکومت کا خاتمہ ہوا اور اشتراکی دور کا آغاز ہو گیا۔ اس سے پہلے ۱۹۷۷ء میں یہاں بھٹو کی حکومت کا خاتمہ ہو گیا تھا تحریکِ مزاحمت کی خفیہ مدد کا سلسلہ بھی بند ہو چکا تھا۔ مزاحمتی افغانوں اور حکومتِ پاکستان کے درمیان واحد رابطہ ”میجر جنرل نصیر اللہ بابر (جو بھٹو دور حکومت میں گورنر سرحد اور بے نظیر دور حکومت میں وزیر اعظم کے مشیرِ اعلیٰ رہ چکے ہیں) بھی مارشل لائی حکام کی تحویل میں تھے۔ تحریکِ مزاحمت کی حمایت مکمل بند کی جا چکی تھی۔ حتیٰ کہ جنرل ضیاء الحق نئی حکومت سے تعلقات بحال کرنے اور بہتر بنانے کی کاوشوں میں مصروف تھے۔ اس دور میں تحریکِ مزاحمت بغیر کسی امداد کے بڑے مؤثر انداز میں چل رہی تھی۔ ایران میں امام خمینی کے ماننے والے امریکی شاہ کے خلاف

ایران میں مورچہ زن تھے۔ اس لئے وہاں سے بھی انہیں کسی قسم کی امداد نہیں مل سکتی تھی۔ لیکن اس دور میں بھی تحریک مزاحمت بڑے بڑے آپریشن کر رہی تھی۔ ہرات، پکتیا، ننگر ہار، جلال آباد اور کابل کے علاوہ دیگر کئی مقامات پر بھی یہ لوگ گوریلا سرگرمیوں کے ذریعے نور محمد ترکی اور حفیظ اللہ امین حکومتوں کے خلاف بڑے کامیاب معرکے سرانجام دے رہے تھے۔ سوویت فوجی مشیروں اور جی بی کے ماہرین کی کابل میں موجودگی کے باوجود گوریلا طرز کی مزاحمتی کاروائیاں اپنا رنگ دکھا رہی تھیں۔ مسعود پنج شیریں (جو آج کل احمد شاہ مسعود کے نام سے بین الاقوامی پریس پر چھپایا ہوا ہے)، گلبدین (انجینئر گلبدین حکمت یار) اور استاد ربانی (پروفیسر برہان الدین ربانی) جیسے قوم پرست افغان مسلمان، لادین اور ماسکو نواز حکمرانوں کے خلاف بڑے مؤثر انداز میں لڑ رہے تھے۔ یہ دوسرا دور بہرک کارمل کے اقتدار میں آتے ہی ختم ہو گیا۔ بلکہ یوں کہنا چاہئے کہ یہ دور اپنے تیسرے مرحلے میں داخل ہو گیا۔ ظالم اور مظلوم کھل کر سامنے آ گئے۔ جارج اور اس کا شکار واضح طور پر ایک دوسرے کے سامنے آ گئے۔ اشتراکی سرخ افواج اور ان کو لاکارنے والے بظاہر بے سہارا لیکن دولت ایمانی اور جذبہ حریت فکر و عمل سے لیس افغان قوم ایک دوسرے کے مقابلے میں صف آرا ہو گئے۔ برطانوی افواج کے چلے جانے کے بعد زاروں کے دور سے شروع ”چھپا ہوا کھیل“ جسے اشتراکیوں نے دوستی اور اقتصادی و فوجی تعاون کے معاہدوں کی آڑ میں نصف صدی سے زائد عرصہ پہلے شروع کر رکھا تھا، اب اپنے کھلاڑیوں سمیت سامنے آ گیا تھا۔ کفر اور الحاد دوستی و تعاون کے تمام پردوں سے نکل کر واضح انداز میں سامنے آ گیا تھا۔ دوسری طرف داؤد، نور محمد ترکی اور حفیظ اللہ امین کے ادوار حکمرانی میں جاری رہنے والی تحریک مزاحمت نے بہرک کارمل کے اقتدار میں آتے ہی ایک ایسا موڑ کاٹا کہ پھر ایک نیا سفر شروع ہو گیا، جس میں افغان مسلمان اور اشتراکی فوج حق و باطل کی صورت میں معرکہ زن ہو گئے۔ حتیٰ کہ ۱۹۸۸ء میں جارج اشتراکیوں کو یہاں سے ”افغانستان میں لشکر کشی کی غلطی“ کا اعتراف کرنے کے بعد ذلیل و رسوا ہو کر جانا پڑا اس کے بعد نیا دور شروع ہوا جو ابھی تک جاری ہے۔ تحریک مزاحمت کا یہ حتمی اور فیصلہ کن دور ہے جس میں طویل مزاحمتی جدوجہد نے حتمی و منطقی انجام تک پہنچانا ہے۔ حتمی انجام کے بارے میں تو دو آرا ہو سکتی ہیں، لیکن منطقی انجام اس کے سوا اور کچھ نہیں ہو سکتا کہ جدوجہد کو اس نکتے تک پہنچایا جائے جو تحریک کی ابتدا میں ”نشان منزل“ کے طور پر تحریک کے قائدین کے پیش نظر تھا۔ اگر ظاہر شاہی دور حکومت (۷۳ء) میں پنشنے والی انتظامی وزارتوں کا مطالعہ کیا جائے تو طویل ترین وزارت سردار محمد داؤد

خان (۱۹۶۳ء، ۱۹۵۳ء) کی ہے۔ اس کے بعد (۱۹۷۸ء، ۱۹۷۳ء) بھی سردار محمد داؤد خان کا دور حکومت ہے جس میں وہ افغانستان کے سیاہ و سفید کا مالک بنا رہا۔ اس کے ابتدائی دور میں مسلم تحریک مزاحمت کی ابتدا ہوئی۔ داؤد کی ظالمانہ اور سیکولر پالیسیوں کے خلاف عوام میں ایک مزاحمتی جذبہ پیدا ہوا جس نے ایک منتشر اور غیر مربوط تحریک کی صورت اختیار کر لی۔ نہ صرف داخلی سطح پر بلکہ خارجی میدان میں بھی سردار محمد داؤد خان حکومت، مسلم بلاک کے قریب رہنے کی بجائے لادینی و نیم اشتراکی ممالک کے قریب رہی۔ مثلاً سردار محمد داؤد خان نے بھارت کے مقابلے میں پاکستان کے ساتھ مخاصمانہ رویہ اختیار کیا۔ ”پشتونستان“ کے مسئلے پر پاکستان میں موجود مرکز گریز اور بھارت نواز عناصر کی پشت پناہی کی۔ ولی خان، غفار خان اور اجمل خانک کے علاوہ اسی قبیل کے پشتون و بلوچ لیڈروں کو افغان حکومت نے نہ صرف مادی اور مالی معاونت مہیا کی، بلکہ ذرائع ابلاغ کے سارے ان باغی لیڈروں کو ”انقلابی لیڈروں“ کے طور پر پیش کیا۔ ریڈیو کابل، کابل ٹی وی اور دیگر سرکاری اخبارات نے ایسے لیڈروں کو خوب اچھالا۔ یہ بات ایسی تھی کہ عام افغان مسلمان کی سمجھ میں نہیں آتی تھی کہ ہماری حکومت (داؤد سے لے کر ببرک کارمل تک) ہندوؤں اور غیر مسلموں سے تو دوستی قائم رکھتی ہے، لیکن پاکستان جیسے برادر اسلامی ملک کے ساتھ ہر وقت ان بن رہتی ہے۔ کبھی پشتونستان کے مسئلے پر پاکستان میں بھارت نواز عناصر کی حوصلہ افزائی کی جاتی ہے اور کبھی بہانے بہانے سے پاک مسلم افواج کے ساتھ جھڑپیں شروع کر دی جاتی ہیں۔ پھر وہی افغان جب داخلی محاذ پر پرحیبوں اور خلیقوں کے ایوان اقتدار میں حکمرانوں کے ساتھ آنکھ پھولی کا مشاہدہ کرتے تو انہیں حکمرانوں کا ایک نئی طرز کا رویہ دیکھنے کو ملتا۔ افغان حکمران اشتراکیت کی پروردہ پیپلز ڈیموکریٹک پارٹی آف افغانستان کے پرچی و خلتی دھڑے سے تعاون حاصل کرنے کیلئے بے قرار دکھائی دیتے لیکن پاکستان کے ساتھ دشمنی ان سب فریقین میں مشترک تھی۔ ان وجوہات نے مل جل کر تحریک مزاحمت کی نظریاتی بنیادوں کو مضبوط کیا۔ اس کے علاوہ ان حکمرانوں کی مغرب نوازی کے علاوہ الحادی روس کی خوشنودی حاصل کرنے کیلئے اپنائی جانے والی پالیسیوں نے بھی ایوان اقتدار میں براہمان شخصیتوں اور ان کے نظریات کے خلاف افغان عوام کے جذبات کو پختہ کیا۔ مخالف جذبات کا لاوا اس وقت مزید ابلا جب ظاہر شاہی نظام کا خاتمہ کرنے کے بعد سردار محمد داؤد نے افغانستان کے اقتدار کی کرسی خود سنبھالی اور افغانوں پر سختیوں کا ایک نیا دور شروع ہوا۔ یہاں پاکستان میں بھٹو حکومت قائم تھی جس نے طویل عرصے کے بعد ملک کو نیا آئین یا دستور دیا تھا۔ سقوطِ مشرقی

پاکستان کی وجہ سے پاکستانیوں کے دل و دماغ پر چھائی ہوئی مایوسی کی گردنیں آئین کی وجہ سے کسی حد تک پیٹھ گئی تھی۔ تمام سیاسی اور مذہبی رہنماؤں نے اس دستور کی ترمیم و ترتیب میں مل جل کر حصہ لیا تھا۔ مولانا مودودی جیسی اکابر دینی شخصیات سے لے کر مولانا مفتی محمود اور مولانا شاہ احمد نورانی جیسے رہنماؤں نے اس دستور کو باقیماندہ پاکستان کی فلاح و بہبود کیلئے ہی نہیں بلکہ اسلامی نظام کے قیام کی طرف ایک پیش رفت قرار دیا تھا۔ ذوالفقار علی بھٹو "نئے پاکستان" کو ایک فلاحی مملکت بنانے کا عزم لئے ہوئے تھے۔ تمام سیاسی جماعتوں کا تعاون بھی انہیں حاصل تھا۔ اس لئے افغانستان میں برپا ہونے والے "انقلابِ ثور" کا انہوں نے سنجیدگی سے نوٹس لیا۔ اس وقت صوبہ سرحد کے گورنر اور اپنے معتمد خاص جنرل نعیر اللہ بابر کو نئے حالات کا جائزہ لینے کا حکم دیا، کیونکہ افغانستان میں ہونے والی اس تازہ ترین تبدیلی کے تناظر میں ذوالفقار علی بھٹو نے اپنی سیاسی فہم و فراست کی بنیاد پر یہ محسوس کر لیا تھا کہ اب افغانستان تبدیلیوں کی زد میں رہے گا۔ ان کی یہ سوچ کسی الہامی اشارے یا فلکیاتی جمع تفریق کے حوالے سے نہیں تھی، بلکہ تھوڑی بہت سیاسی سوجھ بوجھ اور افغان معاملات پر نظر رکھنے والا دانشور بھی یہ بات آسانی سے سمجھ سکتا تھا کہ "بادشاہت" کے قیام و بقا کی صورت میں یہ بات سب کو پتہ ہوتی ہے کہ "موجودہ بادشاہ" کے بعد کون حکمران ہو گا۔ لیکن ظاہر شاہ کے منظر سے ہٹائے جانے کے بعد غیر معروف لوگ اقتدار کے کھیل میں شریک ہو گئے تھے۔ سردار محمد داؤد نے اقتدار سنبھالنے کے بعد جو انداز فکر و عمل اختیار کیا تھا اس سے سنجیدگی اور پختگی کی بجائے "جلد بازی" اور "بچپن" کا اظہار ہوتا تھا۔ دوسری طرف ایران بھی تبدیلیوں کی زد میں تھا۔ وہاں خمینی کی تحریک نے بھی کسی حد تک پر پڑے نکال لئے تھے۔ شہنشاہ ایران امریکی ہتھیاروں کی بنیاد پر بڑی حد تک ایک فوجی قوت بن چکا تھا لیکن وہاں "شاہ پرستی" "ساواک" کے مظالم کی وجہ سے دب چکی تھی۔ اسرائیلی مشن یہاں مسلمانوں کے خلاف سرگرم تھے، اس لئے بڑھتے ہوئے مذہبی جذبات کو جس قدر زیادہ دبا جاتا وہ اسی قدر زیادہ قوت سے بھڑکتے چلے گئے۔ چین میں بھی "عظیم قیادت" بوزھی ہو چکی تھی۔ ماؤزے تنگ اگلے جہاں سدھار چکے تھے۔ چو این لائی زیادہ فعال نہیں تھے۔ علاقے کی مجموعی صورت حال کسی بڑی تبدیلی کا اشارہ دے رہی تھی۔ مئی ۱۹۷۴ء میں ہندوستان نے ایٹمی دھماکہ کر کے نئی صورت حال پیدا کر دی تھی۔ اس سبب براد بھارتی وزیر اعظم مہندرا گاندھی نے "ایٹمی دھماکہ" کو اپنی قوم کا قانونی حق قرار دیتے ہوئے اقوام متحدہ کے ایٹمی دھماکوں پر پابندی کی قرارداد پر دستخط کرنے سے بھی انکار کر دیا تھا۔ اس وقت بنگلہ دیش بھی مسائل کا شکار تھا۔

اقتصادی مسائل نے بنگالی قوم کو ایک بار پھر ہندوؤں کے خلاف سوچنے پر مجبور کر دیا تھا۔ شیخ مجیب الرحمن بنگالیوں کے ”بابائے قوم“ بننے کے باوجود ناکام حکمران ثابت ہو چکے تھے۔ اپنی ناکامیوں پر پردہ ڈالنے کیلئے دسمبر ۱۹۷۴ء میں انہوں نے آئین معطل کر دیا لیکن حالات اس قدر بگڑ چکے تھے کہ اگلے سال اگست کے وسط میں شیخ صاحب کو فوج کے افسروں نے ان کے خاندان سمیت قتل کر دیا۔ اسی سال اندرا گاندھی نے اپنے ملک میں ایمر جنسی نافذ کرنے کا اعلان بھی کر دیا تھا۔ کیونکہ اپوزیشن اندرا حکومت کے اس قدر خلاف ہو چکی تھی کہ حکومت بچانے کیلئے اندرا کے پاس اس کے علاوہ کوئی دوسرا چارہ کار نہیں تھا۔ پاکستان میں ایکشنوں کے نتیجے میں مرکز کے علاوہ سندھ اور پنجاب میں پیپلز پارٹی کی حکومت قائم ہوئی تھی جبکہ سرحد اور بلوچستان میں اپوزیشن پارٹیوں بشمول نیشنل عوامی پارٹی اور جے یو آئی کی مخلوط حکومتیں قائم ہوئیں۔ اسی دور میں ”پشتونستان“ کے ساتھ ساتھ ”عظیم بلوچستان“ جلسی علیحدگی پسند تحریک بھی شروع ہو گئی تھی۔ سوویت یونین جو افغانستان کے ایوان اقتدار میں لقب لگانے میں کامیاب ہو چکا تھا پاکستان میں بھی ایسی ہی علیحدگی پسند تحریکوں کی آبیاری کے ذریعے مرکز کو کمزور کرنا چاہتا تھا تاکہ یہاں بھی اپنا حلقہ اثر بڑھا سکے۔ ۱۹۷۳ء میں انقلابِ ثور کے بعد یہ تحریکیں اور بھی زیادہ نشہ زد ہو گئی تھیں۔ بھٹو حکومت نے نہ صرف صوبائی حکومتوں کو ختم کیا بلکہ نیپ کو خلاف قانون قرار دے دیا۔ اس کے ساتھ ہی علیحدگی پسندوں کے خلاف فوجی ایکشن شروع ہوا جو ۱۹۷۶ء تک جاری رہا۔ دوسری طرف ذوالفقار علی بھٹو نے گورنر سرحد کو ایک ایسی ریسرچ رپورٹ تیار کرنے کا حکم دیا جس میں ملکی اور بدلتے ہوئے خارجی حالات کے وسیع تر تناظر میں آئندہ کالانچہ عمل تجویز کیا گیا ہو۔ جنرل نصیر اللہ باہر ان علاقوں میں کافی عرصے سے سرکاری ذمہ داریاں نبھاتے چلے آ رہے۔ تھے وہ ۲ - JCO آف سیون ڈویژن کے ساتھ یہاں ۱۹۶۰ء میں پوسٹ ہو کر آئے تھے۔ ۱۹۶۲ء کے تاریخی باجوڑ آپریشن میں بھی شامل تھے۔ کچھ عرصہ انہوں نے یہاں انسپکٹر جنرل فرنیٹیئر کانسٹیبلری کے طور پر بھی گزارا تھا۔ اسی دوران جب بھٹو صاحب نے قبائلی علاقوں کا دورہ کیا تو ان کی نصیر اللہ باہر سے شناسائی ہوئی۔ ان کے جوش و جذبے کو دیکھتے ہوئے بھٹو صاحب نے ان سے تفصیلاً ملاقاتیں کیں اور اس علاقے کی دفاعی اور سیاسی اہمیت کے بارے میں سیر حاصل معلومات حاصل کیں۔ ۱۹۷۲ء میں انہیں فوج سے ریٹائر کر کے صوبہ سرحد کا گورنر لگا دیا گیا۔ جنرل نصیر اللہ باہر اپنے دور گورنری کی کارکردگی پر بڑے فخر کا اظہار بھی کرتے ہیں۔ ان کے بقول ”میں جب ۱۹۷۲ء میں گورنر بن کر یہاں آیا تو قبائلی ایجنسیوں کا بجٹ ۴۴ لاکھ تھا، لیکن

جب ۱۹۷۷ء میں گورنر ہاؤس کو خیر یاد کہا تو یہ بجٹ ۳۲ کروڑ تک جا پہنچا تھا۔ اس ۳۲ کروڑ کی اہمیت کا اندازہ اس بات سے بھی لگایا جاسکتا ہے کہ اس وقت صوبائی ترقیاتی بجٹ ۲۹ کروڑ روپے تھا۔ اس فرق کو دیکھ کر قبائلی ایجنسیوں کی اہمیت کا اندازہ بھی لگایا جاسکتا ہے۔ ”انقلابِ ثور کے تناظر میں جنرل نصیر اللہ بابر نے ذوالفقار علی بھٹو کے کہنے پر ایک ریسرچ رپورٹ تیار کرنی شروع کی، پھر اسی رپورٹ کی سفارشات کی بنیاد پر بھٹو حکومت نے اپنی ”افغان پالیسی“ ترتیب دی۔ اس افغان پالیسی کا مسودہ تو ابھی تک کہیں شائع نہیں ہوا کیونکہ ذوالفقار علی بھٹو دور کے بعد جنرل ضیاء الحق کا طویل دور حکومت آیا۔ پھر بے نظیر کا ۲۰ ماہی دور، غلام مصطفیٰ جتوئی کا عبوری دور حکومت، پھر میاں محمد نواز شریف کی وزارتِ عظمیٰ، دوسری طرف افغانستان سے روسی افواج کی واپسی، آپریشن جلال آباد میں ناکامی، عبوری حکومت کی تجویز، بین سیوان پلان اور پھر نجیب اللہ کی اقتدار سے رخصتی جیسے معاملات چلتے رہے ہیں۔ اس لئے حقائق ٹھیک طور پر ابھی منظر عام پر نہیں آسکے لیکن بغض و عدوات کی گرد جوں جوں بیٹھتی چلی جائے گی حقائق کھر کر سامنے آتے چلے جائیں گے۔ انقلابِ ثور کے بعد پاکستان نے کیا پالیسی اختیار کی، اس کے خدو خال کیا تھے، اس پالیسی سے کیا مقاصد حاصل ہونے کی توقع تھی، وہ اہداف کہاں تک حاصل ہو سکے؟ یہ ایسے سوالات ہیں جن کے جواب تاریخ کا ایک قرض ہیں جو اتارے بغیر ہم سرخرو نہیں ہو سکیں گے۔ اس دور کی افغان پالیسی کے بارے میں جنرل نصیر اللہ بابر نے اپنی یادداشتوں کا تذکرہ کرتے ہوئے جو باتیں کی ہیں ان سے اس دور کی ”افغان پالیسی“ کو سمجھنے میں مدد ملتی ہے۔ ان کے بقول ”۱۹۷۳ء میں ظاہر شاہی کے خاتمے کے بعد سردار محمد داؤد نے حکومت سنبھالی تو وزیر اعظم ذوالفقار بھٹو نے پاکستان کے ردِ عمل کے سلسلے میں مجھے پوچھا۔ وہ یہ جاننا چاہتے تھے کہ بدلتے ہوئے حالات میں پاکستان کی خارجہ پالیسی کیا ہونی چاہئے۔ میں نے وسیع تر تناظر میں تحقیق و جستجو کی اور پھر ایک مفصل رپورٹ تیار کی جس میں اس علاقے کی تاریخی و جغرافیائی اہمیت کے علاوہ قبائلی نفسیات کو بھی سامنے رکھا گیا تھا۔ برطانوی سامراج کی ہزیمت کے بعد افغانستان میں روسیوں کی طویل سرگرمیاں اور دلچسپیاں بھی میرے سامنے تھیں۔ ظاہر شاہی کے خاتمے کے بعد حالات نے ایک نئی کروٹ لی تھی لیکن حتمی صورت حال ابھی سامنے نہیں آئی تھی۔ کیا یہ سب کچھ اشتراکیوں کا کیا دھڑا تھا کیا روسی اپنا کھیل کھیل چکے تھے یا آخری راؤنڈ کی تیاری کر رہے تھے اس بارے میں ابھی بظاہر کچھ نہیں کہا جاسکتا تھا لیکن ایک بات بڑی واضح تھی کہ موجودہ صورت حال زیادہ دیر تک برقرار نہیں رہ سکے گی سردار محمد داؤد اپنا آپ ۶۳، ۱۹۵۳ء میں بھی دکھا چکے تھے روسی انہیں پسند

نہیں کرتے تھے۔ اب ۱۹۷۳ء تک اشتراکی عناصر افغانستان میں خاصے فعال ہو چکے تھے۔ داؤد نے مسلمانوں پر ایک بار پھر ظلم ڈھانا شروع کر دیا تھا۔ کابل یونیورسٹی میں اشتراکیوں اور داؤد سرکار کے خلاف تحریک مزاحمت نے سر اٹھانا شروع کر دیا تھا۔ ۱۹۷۳ء میں گلبدین حکمت یار وغیرہ پاکستان آگئے تھے اس سے پہلے حبیب الرحمن یہاں آئے تھے لیکن وہ شہید ہو گئے تھے حکمت یار کے بعد گلاب خان ننگر ہاری یہاں آیا۔ میں ان سے پوچھتا تھا کہ تمہارا حقیقی سربراہ کون ہے تمہارے بعد ہم معاملات کس سے طے کریں گے اگر تم کامیاب ہو جاتے ہو تو پھر معاملات کی نگرانی کون کرے گا شروع میں یہ لوگ اس بات کا جواب دینے سے کتراتے تھے لیکن بعد میں یہ لوگ ربانی کو لے کر آئے اور انہیں اپنے بزرگ اور رہنما کے طور پر متعارف کروایا ہم نے انہیں تربیت دی، اسلحہ دیا، روپیہ پیسہ دیا اور ہر لحاظ سے مسلح کر کے واپس بھیجا، کیونکہ یہ بات طے شدہ تھی برطانوی سامراجی حملے ہوں یا اشتراکی افواج کی مداخلت کا خطرہ۔ ہمیشہ شمالی سرحدیں ہی تختہ مشق بنتی رہی ہیں، بھٹو صاحب نے یہ خطرہ ۱۹۷۳ء میں ہی بھانپ لیا تھا یہی وجہ ہے کہ وہ خطرے کے آگے بند باندھنے کیلئے کمر بستہ ہو گئے تھے حکمت یار اور اس کے ساتھیوں کی مدد اسی نقطہ نظر سے کی جاتی تھی اب تو جماعت اسلامی بھی روسی ایمپائر کے خاتمے کو تحریک مزاحمت کے ہاتھوں ہونے والے شدید روسی نقصانات کے ساتھ وابستہ کر رہی ہے میں بھی اسی نقطہ نظر کا حامی ہوں کہ افغانستان میں روسیوں کو شدید نقصانات اٹھانے پڑے جس کی وجہ سے ان کی معاشی حالت بگڑی اور بالآخر ان کا معاشی ڈھانچہ زیر و زبر ہوا۔ امریکہ کو بھی ویتنام میں شدید مالی نقصانات کا بوجھ اٹھانا پڑا اور ویتنام کافی عرصہ تک امریکیوں کے اعصاب پر سوار رہا لیکن وہ اس عظیم معاشی بحران سے بچ نکلے کیونکہ ان کے نظام میں جان تھی جبکہ روسی معیشت افغانستان میں ہونے والے بھاری نقصانات کا بوجھ نہ اٹھا سکی جس کے نتیجے میں ایسی ابتری پھیلی کہ یونین ہی اللہ کو پیاری ہو گئی۔

کسی بھی جارح قوم کو دوسرے ملک پر حملہ آور ہونے کے بعد عموماً دو طرح کے حالات کا سامنا کرنا پڑتا ہے۔ ایک تو انہیں ”کفن کی مسلسل آمد“ کا منتظر رہنا ہوتا ہے کیونکہ جارح اور حملہ آور کا جانی نقصان ہمیشہ زیادہ ہوتا ہے دوسرا ”مالی نقصانات“ کیونکہ جارحیت میں حملہ آور کی قوت جس قدر زیادہ ہو جارحیت کی کامیابی کا امکان بھی اسی قدر زیادہ ہوتا ہے اس لئے جارح کو زیادہ مالی نقصانات برداشت کرنے کیلئے تیار رہنا چاہئے۔ جو ملک یا معیشت ان نقصانات کو زیادہ بہتر انداز میں خندہ پیشانی سے برداشت کرنے کی صلاحیت رکھتی ہے وہ بالآخر اپنے مقاصد میں

کامیاب ہو جاتی ہے لیکن روس اس قابل نہیں تھا کیونکہ وہاں کا معاشرتی اور معاشی ڈھانچہ سرکاری انداز میں چلتا تھا اس لئے لوگوں کی زیادہ دلچسپی نہیں تھی۔ پیداواری عمل کو ایک سرکاری ڈیوٹی سمجھ کر انجام دیا جاتا تھا۔ یہی وجہ ہے کہ جب نقصانات زیادہ ہونے شروع ہوئے اور پیداواری عمل کو تیز کرنے کی ضرورت پیش آئی تو روسی عوام نے تعاون نہیں کیا معاشی مسائل بڑھتے گئے اور بالاخر روسی افواج کو افغانستان میں شکست کا سامنا کرنا پڑا اس دور میں روسی عوام کو ڈالر کی قلت پڑ گئی تھی بیشتر روسی غیر ملکیوں سے ڈالر مانگتے پھرتے تھے۔ مجھے کرملین میں ایسے کئی تجربات سے گزرنا پڑا۔

اس کے علاوہ کرملین کی روسی قیادت بھی کچھ SENILE ہو گئی تھی۔ وہ بہتر فیصلے نہیں کر سکی تاریخی اعتبار سے روسی توسیع پسندی کا آغاز تو پیٹر دی گریٹ کے دور سے ہی ہو چکا تھا۔ ۱۷۷۰ء میں یہاں بڑے صغیر میں جنگ پلاسی ہوئی، اور برطانوی توسیع پسندی نے عملی صورت اختیار کی۔ اس طرح معاملات کو تاریخی پس منظر میں دیکھنے سے یہ بات واضح ہو رہی تھی کہ توسیع پسندی جس کا آغاز ۱۷۷۰ء میں ہوا تھا ابھی تک جاری تھی۔ برٹنیک نے اس تاریخی عمل میں حصہ ڈالنا تھا۔ اس کے خیال میں افغانستان کو فتح کر کے روسی سرحدیں خلیج فارس تک لائی جاسکتی گی۔ پھر ایران اور پاکستان کا نمبر آ جانا تھا۔ اور اس طرح روس نے دنیا کے عظیم الشان تیل کے خزانے تک پہنچ کر حقیقی سیر طاقت بن جانا تھا۔ اسی تاریخی پس منظر میں ہم نے حکمت یاری کی صفوں کو منظم کیا۔ ہم نے بجائے پاکستان میں مہاجروں و گوریلوں کو تربیت دینے کے اس بات کا فیصلہ کیا کہ ان گنے چنے لوگوں کو یہاں تربیت دی جائے۔ پھر یہ افغانستان میں جا کر خود دوسروں کو تربیت دیں اور تحریک منظم کریں۔ ہم نے انہیں خصوصی تربیت دینی شروع کی۔ یہ جانا بھی ضروری ہے کہ ۱۸۹۷ء میں امیر عبدالرحمان کے دور سے افغانستان میں ہتھیاروں پر پابندی عائد ہے۔ کوئی افغانی ہتھیار بند نہیں ہو سکتا صرف غلزی قبیلے کو اس بات کی اجازت تھی۔ یہ کیونکہ یہاں مہاجر تھے اس لئے انہیں حفاظتی نقطہ نظر سے ہتھیار رکھنے کی محدود اجازت تھی۔ حتیٰ کہ داؤد کے زمانے تک یہی صورت حال تھی، اس لئے ہمیں انہیں تربیت دینی پڑی۔ اگر ہم ۱۹۷۳ء سے انہیں تربیت نہ دینی شروع کرتے تو ۱۹۷۹ء میں روسی افواج کے واقعے کے بعد تحریک مزاحمت کبھی بھی پھل پھول نہ سکتی ان میں صلاحیت ضرور تھی لیکن ان کی تربیت بھی ضروری تھی انہیں فریڈم فوکر کے تحت تربیت دی جاتی رہی خصوصی تربیت کیلئے انہیں فریڈم فوکر کے آدمی بنا کر پاک فوج کے اداروں میں تربیت کیلئے بھیجا جاتا۔ یہ معاملات اس طرح خفیہ طریقے سے سرانجام

دیئے جاتے کہ تربیت دینے والوں کو بھی کچھ پتہ نہیں ہوتا تھا کہ وہ کسے تربیت دے رہے ہیں۔ جنرل نکا خان کے علاوہ مجھے اور وزیر اعظم کو درست صورت حال کا پتہ ہوتا تھا۔ حتیٰ کہ فارن آفس کو بھی ہم ان معاملات میں شریک نہیں کرتے تھے۔ فارن آفس اور دیگر سرکاری اداروں کو بھیجے جانے والا سرکلر میں خود تیار کرتا جس میں فوجی نوعیت کے معاملات کا ذکر نہیں ہوتا تھا، تاکہ اگر افغان حکومت کی طرف سے کوئی احتجاج ہو تو آغا شاہی یکسوئی سے اس کی تردید کر سکیں اور اس طرح کئی دفعہ ہوا کہ افغان حکومت نے پاکستان پر ”گوریلوں کو تربیت دینے کا الزام“ لگایا۔ جس قدر شدت سے یہ الزام لگایا گیا اسی شدت سے ہمارے فارن آفس نے اس کا وندان شکن جواب بھی دے دیا۔ اسی دور میں قبائلی علاقوں کو پاکستان کے حق میں کرنے کی غرض سے یہاں ترقیاتی کاموں کی رفتار بھی تیز کر دی گئی۔ اس طرح قبائلیوں کو ”پاکستان کی طرف دیکھنے“ پر مجبور کر دیا گیا۔ جب افغانستان سے یہاں کی طرف ہجرت شروع ہو گئی تو ”پاکستان دوست“ حلقے یہاں خاصے فعال ہو چکے تھے۔ اے این بی یہاں افغان حکومت کے مفادات کیلئے کافی عرصے سے کام کر رہی تھی۔ اجمل خٹک جیسے لوگ پاکستان کے خلاف ایک عرصے سے کام کر رہے تھے۔ حکومت پاکستان نے ۱۹۷۴ء میں ”پاکستان دوستوں کی تلاش“ اور انہیں منظم کرنے کا کام شروع ہوا۔ اس دور میں اجمل خٹک کی زہر آلود تقاریر ریڈیو کابل سے نشر ہوا کرتی تھیں۔ صوبہ سرحد دھماکوں کی زد میں تھا۔ اس طرح افغان حکمرانوں نے پاکستان کو ڈرانے کی پالیسی اپنا رکھی تھی۔ میں نے ذوالفقار علی بھٹو کو ”سرحد کے اس پار پیغام“ بھیجنے کا مشورہ دیا تاکہ ہم بھی افغانستان کے اندر اپنی موجودگی کا احساس دلا سکیں۔ پھر اگست ۱۹۷۵ء میں وادی پنج شیر میں کامیاب آپریشن کروائے جس سے کابل حکومت کے ہوش ٹھکانے آ گئے یہ ساری کاروائی گلبدین کے ذریعے پایہ تکمیل کو پہنچی۔ اس کامیاب آپریشن کے بعد کابلی حکمرانوں کے ہوش ٹھکانے آ گئے اور داؤد حکومت پاکستان کے ساتھ ساتھ تمام تنازعہ امور پر بات چیت کیلئے آمادہ ہو گئی۔ سردار داؤد نے تمام تنازعہ امور بشمول ڈیورنڈ لائن پر بات چیت کرنے کا عندیہ دیا۔ ہماری پالیسی کامیاب رہی تھی افغان حکومت اب ”جاریت“ کی بجائے ”مقاومت“ پر آ گئی تھی انہوں نے یہ محسوس کرنا شروع کر دیا تھا کہ اب معاملہ یکطرفہ نہیں بلکہ دو طرفہ ہو گیا ہے کیونکہ اس سے پہلے صرف افغان حکمران ہمیں تنگ کر رہے تھے جبکہ پنج شیر کے آپریشن کے بعد افغان حکومت بھی پریشان ہو گئی تھی۔ ہم بھی چاہتے تھے کہ معاملات سیاسی انداز میں ہی طے ہوں تنازعہ امور کو الٹی بیٹھ کر برادرانہ انداز میں طے کر لیا جائے۔ لڑائی جھگڑے اور دنگے فساد سے

دونوں اطراف مسلمانوں کا ہی نقصان ہو تا رہتا جسے ختم کرنا ضروری تھا۔ یہ اسی صورت میں ممکن تھا کہ افغانستان میں ماسکو نواز یا دہلی نواز لوگ برسرِ اقتدار نہ ہوں بلکہ ”پاکستان دوست“ حکومت قائم ہو جن کی پشتونوں کے ساتھ ہمدردی اور دوستی کے ساتھ ساتھ پاکستان کے خلاف دشمنی نہ ہو اور وہ حکومت پاک افغان تعلقات بہتر کرنے کی کوشش کرے۔ اس سلسلے میں سردار واؤد کے زمانے سے پہلے کے ایک وزیر اعظم موسیٰ شفیق نے ایک ایسا قابلِ عمل فارمولا پیش کیا تھا جس کی پذیرائی کا اندازہ اس بات سے بھی لگا جا سکتا ہے کہ اسے حکمرانوں کے علاوہ حکمت یار اور ربانی جیسے ”بنیاد پرستوں“ نے بھی قبول کیا تھا۔ موسیٰ شفیق کا تعلق اخوان المسلمون سے تھا۔ جامعہ الازہر میں حصولِ تعلیم کے دوران وہ اخوانیوں سے متاثر ہوا تھا۔ انہی سے تربیت حاصل کی اور پھر افغانستان کا وزیر اعظم بنا۔ ہمیں کافی عرصہ بعد میں پتہ چلا کہ حکمت یار وغیرہ کے اس سے رابطے تھے دیگر انقلابی قسم کے نوجوان بھی اس سے متاثر تھے مزاحمتی تحریک کے پس پردہ بھی اس کا داغ کام کر رہا تھا یہی وجہ ہے کہ اس کا تجویز کردہ فارمولا ان لوگوں نے مان لیا تھا ہم سیاسی تبدیلی چاہتے تھے ۱۹۷۶ء میں ہم نے ایک وفد ظاہر شاہ سے مذاکرات کے لئے بھیجا اس وفد میں ایک آدمی حکمت یار کی طرف سے بھی شامل تھا اس وقت تک حکمت یار ’ربانی اور دیگر افغان حریت پسند ایک ہی تھے موسیٰ شفیق فارمولے کے تحت یہ وفد ظاہر شاہ کو افغانستان واپس لانے کے لئے روم بھیجا گیا تھا لیکن بوجہ ہماری یہ کوشش کامیاب نہ ہو سکی ”بعد میں درپیش حالات میں بھی اسی قسم کی سفارتی سرگرمیاں جنرل ضیاء الحق دور میں بھی جاری رہیں محمد خان جوینجو اور بے نظیر دورِ حکومت میں بھی سفارتی کوششیں اسی سنج پر چلتی رہیں حتیٰ کہ نواز شریف کے دورِ حکومت میں بھی چیف آف آرمی سٹاف جنرل آصف نواز کاروم میں ظاہر شاہ سے ملنے کا پروگرام طے پا گیا تھا ان کی ظاہر شاہ کے داماد شاہ ولی سے ابتدائی ملاقات بھی ہو گئی تھی کہ ملکی پریس میں ایک شور مچ گیا حکومت پر افغان پالیسی سے ہٹنے کا الزام لگانا شروع ہو گیا۔ پھر داخلہ دیاؤ کے تحت یہ ملاقات حتمی صورت اختیار نہ کر سکی۔ افغان مسئلے کے حوالے سے بہت سے ”ماہرین“ اور دانشوروں کی رائے میں افغان معاشرتی ڈھانچے میں ایک ”بزرگ شخصیت“ نے ان منتشر قبائل کو منظم کیا اور پھر بڑی بڑی بادشاہتوں کو قائم کیا۔ اسی نظریاتی پس منظر میں موسیٰ شفیق نے جو فارمولا طے کیا تھا اس میں ظاہر شاہ کو واپس لاکر ایک ایسا نظم مملکت ترتیب دینے کی پلاننگ موجود تھی جو نہ صرف افغان معاشرے کی روایات کے عین مطابق ہو بلکہ بیرونی اثرات سے بھی آزاد ہو یہی وجہ ہے کہ اس وقت انجینئر حکمت یار اور پروفیسر ربانی جیسے ”بنیاد پرستوں“ نے بھی اس فارمولے کو مان لیا تھا

ظاہر شاہ کی واپسی بھی اسی فارمولے کے مطابق تھی لیکن اب بقول گلبدین حکمت یار ”افغان مسئلے کے حل میں ظاہر شاہ کا کردار صفر نہیں بلکہ منفی ہو چکا ہے۔“ اس مسئلے سے دلچسپی رکھنے والے لوگوں کیلئے حکمت یار کا یہ رویہ بظاہر ناقابل فہم اور ”مقتضد“ ہے لیکن ذرا سا غور کریں تو یہ معاملہ آسان ہو جاتا ہے۔ اس وقت یعنی ستر کی دہائی کی ابتدا میں مسئلہ افغانستان کسی حد تک ایک داخلی ایشیو تھا۔ اس میں مختلف نظریات کے حامل افغان گروہ آپس میں برسریکا کرتے۔ بیرونی مداخلت اگر تھی بھی تو بالواسطہ اور پوشیدہ تھی۔ لیکن ۱۹۷۹ء میں روسی جارحیت نے معاملات کو ایک واضح شکل دے دی ہے وہاں دو گروہ وضع ہو گئے ہیں ایک جارح یا جارح کے ساتھی اور دوسرا مظلوم اور جارحیت کا مقابلہ کرنے والے روسی اور ان کے بل بوتے پر حکومت کرنے والے نور محمد ترکئی، حفیظ اللہ اور بہرک کارمل سے لے کر نجیب اللہ اور اس کے بعد آنے والوں تک سب جارح اور اس کے ساتھی تھے اور روسی افواج کے چلے جانے کے بعد بھی ان کی پوزیشن نہیں بدلی۔ کیونکہ جس طرح سوویت قیادت نے ”افغانستان میں اپنی افواج بھیجنے کے فیصلے کو اپنی بڑی غلطی تسلیم کیا اور پھر اپنی فوجیں واپس بلا لیں اسی طرح روسیوں کے زیر سایہ پرورش پانے والے اور افغانوں کو خاک و خون میں نہلانے والوں نے نہ تو اپنی غلط کاریوں کو تسلیم کیا ہے اور نہ ہی اعتراف گناہ کے بعد ندامت کا اظہار کیا ہے۔ اس سے ظاہر ہوتا ہے کہ روسی افواج کے چلے جانے کے بعد بھی ان کی سوچ وہی ہی ہے۔ دوسری طرف مظلوم اور جارحیت کا مقابلہ کرنے والے ہیں۔ افغان مجاہدین و مہاجرین جنہوں نے طویل مزاحمتی تحریک کو ایک سُر طاقت کے خاتمے تک پہنچایا۔ ”جہاد تاریخ اسلام کا زندہ و جاوید باب ہے جسے رواں صدی کی ابتدا میں بھی افغانوں نے ہی جلا بخشی اور ایک عظیم طاقت برطانیہ عظمیٰ کو لندن پہنچایا اور رواں صدی کے آخری عشرے میں افغانوں نے ہی دوسری عظیم طاقت ”سوویت یونین“ کو گمربیلن تک بھیج دیا ہے۔ جارح اور مجروح، ظالم اور مظلوم، اشتراکی جارح اور افغان مجاہدین، بساط بڑی واضح تھی اور اب بھی واضح ہے۔ مجاہدین نے جارح کو مار بھگایا ہے ۱۹۷۹ء میں جارح اور مظلوم کی بجائے ۱۹۸۹ء میں اور اس کے بعد یہ پوزیشن مفتوح اور فاتح کی صورت اختیار کر چکی ہے اشتراکی جارح اور اس کے ساتھی میدان جنگ میں مجاہدین کے ہاتھوں شکست کھا چکے ہیں۔ اب جنگ کے بعد ”مذاکرات کی بساط“ بچھا کر فاتح کی پوزیشن کو بدلنے کی کوشش کرنا تاریخ کے ساتھ ایک مذاق ہے افغانستان میں اب صورتحال باہمی فریقین کی نہیں رہی قابل انتظامیہ خواہ کوئی بھی ہو جارح کے ساتھی اور ظالم ہیں۔ اس لئے ظالموں کے ساتھ معاملہ طے کرنا ایسی صورت میں جبکہ وہ

شکست بھی کھا چکے ہوں بالکل غلط ہے۔ اب ایسی ”بزرگ شخصیت“ ہی کوئی کردار ادا کر سکتی ہے جو کسی طور بھی نہ تو ظالموں کے ساتھ رہی ہو اور نہ ہی ان کے بارے میں کوئی ہمدردی رکھتی ہو۔ ظاہر شاہ اب نہ تو بزرگ شخصیت کا کردار ادا کرنے کے قابل ہے اور نہ ہی وہ غیر متنازعہ رہا ہے۔ کیونکہ معاملات اب ایک ایسی نہج پر چل نکلے ہیں جس میں ظالم و مظلوم کا تعین اور مظلوموں کی فتح تسلیم کئے بغیر افغانستان میں پائیدار امن قائم نہیں ہو سکتا ہے۔ یہی وجہ ہے کہ انجینئر گلبدین حکمت یار نے اب ظاہر شاہ کی واپسی قبول کرنے سے انکار کر دیا ہے۔ مزاحمتی تحریک کے مختلف ادوار کے حوالے سے ابتدائی دور کا تجزیہ ہو رہا تھا۔ بھٹو دور کی ”افغان پالیسی“ اور ”مزاحمتی تحریک کے حوالے سے جنرل نصیر اللہ بابر کی یادداشتیں اس لحاظ سے بڑی اہم ہیں کہ وہ اس دور میں نہ صرف صوبہ سرحد جیسے اہم صوبے کی گورنری کے فرائض سرانجام دے رہے تھے بلکہ انہیں وزیر اعظم پاکستان کا اعتماد بھی حاصل تھا۔ سب سے بڑھ کر انہیں قبائلی معاشرت اور سیاست کے اسرار و رموز کے ساتھ ساتھ بہت سے عسکری معاملات میں براہ راست شرکت کا بھی موقع ملا تھا۔ اس اعتبار سے بھٹو دور حکومت میں ان کی بنائی ہوئی افغان پالیسی نے بڑے مؤثر نتائج پیدا کئے انہوں نے نہ صرف افغان حکمرانوں کو پاکستان دشمنی کی پالیسی بدلنے پر مجبور کیا بلکہ اولین تحریک مزاحمت کو اپنے پاؤں پر کھڑا ہونے کا موقع بھی فراہم کیا۔ اس دور کی مزاحمتی تحریک کے بارے میں ان کا کہنا ہے کہ ”گلبدین حکمت یار پشتون مزاج کی بھرپور نمائندگی کرتا تھا ہمدردی اس کے مزاج میں کوٹ کوٹ کر بھری ہوئی تھی کیونکہ پشتون کبھی بھی بزدلی کا مظاہرہ نہیں کرتے اور حکمت یار اس مزاج کا بہترین نمونہ تھا۔ اس دور میں حکمت یار کو افغانستان میں ”ملٹری آپریشنوں“ کی ذمہ داری سونپی جاتی تھی اور وہ بڑی کامیابی سے عسکری ذمہ داریاں پوری کرتا تھا، جبکہ استاد ربانی علمی قسم کی شخصیت تھے اس لئے انہیں افغانستان میں پروپیگنڈے کی ذمہ داریاں سونپی جاتی تھیں۔ خاص طور پر ”شب ناموں“ کے ذریعے کی جانے والی کاروائیوں کے سلسلے میں ربانی گروپ کی کامیابیاں قابل رشک تھیں۔ اس وقت جماعت اسلامی والے ان لوگوں کے قریب بھی نہیں جاتے تھے، ڈر کی وجہ سے یا انہیں اس مزاحمتی تحریک کی اہمیت کا اندازہ ہی نہیں تھا۔ غرض وجہ کچھ بھی ہو جماعت اسلامی ان سے دور ہی رہتی تھی۔ ان کی مزاحمتی سرگرمیاں ہمارے ملکی مفادات کیلئے سو مند تھیں اور انہیں ہمارا تعاون و درکار تھا اس لئے ہمارے ان سے اچھے تعلقات قائم ہو گئے۔ مفاہمت و تعاون کے ساتھ معاملات چلتے رہے۔ ۱۹۷۳ء میں ایسا لگنے لگا جیسے حالات پر بھٹو حکومت کی گرفت کمزور ہو رہی ہے اس لئے ۱۹۷۶ء میں مجھے

فوج سے ریٹائر کر کے سول حکومت میں شامل کر لیا گیا۔ جنرل جمانداد خان، جنرل احمد جمال میرے ہی ساتھی تھے ویسے ذوالفقار علی بھٹو نے مجھے اگست ۱۹۷۵ء میں ہی بتا دیا تھا کہ وہ مجھے ریٹائر کر کے اہم ذمہ داریاں سونپنا چاہتے ہیں۔ میں ریٹائر منٹ لینے میں ذرا ہچکچاہٹ کا مظاہرہ کر رہا تھا۔ پھر مارچ ۱۹۷۶ء میں مجھے ریٹائر کر کے گورنر لگا دیا گیا۔ میں نے گورنر بننے ہی تمام معاملات کو ایک ترتیب سے سنبھالنا شروع کیا بیچ شیر میں گلبدین کے کامیاب آپریشن اور پاکستان کی طرف سے افغان حکومت کے خلاف دیگر جوانی کاروائیاں اسی دور کی یاد گاریں ہیں۔ انہی کاروائیوں کی وجہ سے سردار محمد داؤد خان کو پاکستان کے ساتھ مفاہمتی بات چیت کیلئے درخواست گزار ہونا پڑا۔ کچھ لوگوں کا ہم پر الزام ہے کہ ہم اس کے ساتھ ساتھ ظاہر شاہ کے ساتھ بھی سلسلہ جنابانی کیوں جاری رکھے ہوئے تھے۔ یہ بات درست ہے کہ ہم نے ظاہر شاہ کو بھی اس مسئلے کے حل کیلئے کچھ کردار ادا کرنے کیلئے کہا تھا کیونکہ ایسا کرنا ہمارے قومی مفادات کے عین مطابق تھا۔ ہم نے مزاحمتی تحریک کے لوگوں کو بتا دیا تھا کہ ہم یہ سب کچھ اس لئے کر رہے ہیں کہ ایسا کرنا نہ صرف ہمارے قومی مفاد میں ہے بلکہ اس سے افغان عوام کو بھی سکھ کا سانس لینے کا موقع ملے گا۔ ہماری مدد کسی فرد کیلئے یا پارٹی کیلئے نہیں بلکہ افغان عوام کیلئے تھی۔ اب اگر نواز شریف حکومت کو ان سے معاملات طے کرنے میں مشکل پیش آرہی ہے اور ان کے ساتھ پاکستان کے ساتھ اختلافات پیدا ہو رہے ہیں تو ہمیں ان لیڈروں کی پرواہ نہیں کرنی چاہئے۔ ہمیں گروپوں کو نہیں بلکہ افغان عوام کے وسیع تر مفادات کو پیش نظر رکھنا چاہئے۔ ہم ظاہر شاہ کو اس لئے واپس لانا چاہتے تھے تاکہ افغانستان میں سیاسی ادارے قائم ہو سکیں افغان عوام کو کچھ سیاسی تربیت حاصل کرنے کا موقع مل سکے۔ ہم نے قبائلی علاقوں میں بالغ رائے و حسدگی کی بنیاد پر الیکشن کروانے کا پروگرام بنا لیا تھا طے یہ ہوا تھا کہ قبائلی علاقے کے عوام کو بھی صوبائی اسمبلی میں نمائندگی دی جائے گی۔ اس سلسلے میں الیکشن کمیشن کو اطلاع دی جا چکی تھی قیوم خان نے اس کی مخالفت بھی کی تھی لیکن ہم نے حتیٰ فیصلہ کر لیا تھا داؤد جب یہاں آیا تو اس نے کہا کہ ”آپ کے معاشی و سماجی حالات بہتر ہیں قبائلی علاقے میں آپ کے ترقیاتی منصوبوں کی وجہ سے مجھ پر افغانستان میں دباؤ بڑھ گیا ہے اب اگر آپ نے بالغ رائے دہی کی بنیاد پر الیکشن کروا دیئے تو میرے لئے مسائل اور بھی بڑھ جائیں گے اس لئے برائے مہربانی اسے ایک سال کیلئے ملتوی کر دیں“ اس کے بعد ۱۹۷۷ء کا مارشل لاء آ گیا اور سارے طے شدہ معاملات کھٹائی میں پڑ گئے۔ بھٹو صاحب کے پاس جب بھی کوئی قبائلی لیڈر یا ملک جاتا تو وہ انہیں ٹرک و بس کے پرمت جاری کرتے۔ اس طرح ان قبائلیوں

کے کاروبار بڑھے ان کے ٹرک و بسیں پورے پاکستان میں چلنا شروع ہوئیں۔ یہاں ان کے مفادات بڑھے تو ان کی سرکشی میں کمی آئی۔ پھر انہوں نے یہاں امن و امان قائم رکھنے کیلئے حکومت کی مدد کرنا شروع کر دی۔ اس طرح وہ زیادہ سے زیادہ پاکستانی ہوتے چلے گئے۔ ویسے لارڈ کرزن کے دور سے ہی ایسا ہوتا چلا آ رہا ہے کہ قبائلی مرکزی حکومت کے ساتھ ہی ہوتے ہیں۔ ہم نے سوچا کہ ان کی نمائندگی اگر یہاں کی صوبائی اسمبلی میں بھی ہو تو ان کے دل اور بھی زیادہ ہمارے قریب ہوں گے۔ انہیں بیس سیٹیں دینے کا فیصلہ کیا گیا۔ ۸۰ پہلے تھیں ۱۲۰ اور دیگر کل سو سیٹیں ہو جاتیں۔ سندھ کی اس وقت ۱۰۵ سیٹیں تھیں۔ ہم انہیں بھی زیادہ پاکستان کے ساتھ INTEGRATE کرنا چاہتے تھے۔

۵ جولائی ۱۹۷۷ء کو مارشل لاء لگ گیا۔ جنرل ضیاء الحق کے پاس بالغ نظری اور دور اندیشی نہیں تھی، وہ دور تک دیکھ ہی نہیں سکتے تھے۔

انہوں نے قبائلی علاقے میں ہونے والے معاملات سے ہاتھ کھینچ لیا ترقیاتی کام روک دیئے گلبدین کی امداد بھی بند کر دی۔ ان کا نکتہ نظریہ تھا کہ افغانستان میں ہونے والے معاملات ہمارا مسئلہ نہیں ہیں۔ مجددی ۱۹۷۶ء میں ہمارے پاس آئے وہ سکینڈے نیویا میں کام کر رہے تھے۔ بھٹو صاحب نے کہا کہ یہ جو کام وہاں کر رہے ہیں انہیں وہی کرتے رہنا چاہئے۔ وہ تبلیغ دین کا کام بہتر انداز میں کر سکتے ہیں، اس لئے انہیں عسکری اور مزاحمتی امور کے متعلق زیادہ تر دہ نہیں کرنا چاہئے۔ اس طرح انہیں واپس کر دیا گیا۔ اسی دور میں لیبیا کے سفیر میرے پاس آئے اور انہوں نے افغانستان کی پاکستان دشمن حکومت کے خلاف یہاں پر آپریشن کرنے کی اجازت طلب کی۔ انہوں نے کہا کہ ہم تخریبی اور گوریلا سرگرمیوں میں ایک خاص ملکہ رکھتے ہیں۔ ہمارے پاس تجربہ بھی ہے اور وسائل بھی۔ تربیتی مراکز بھی ہیں۔ اگر آپ ہمیں اپنے ساتھ شامل کر لیں تو مزاحمتی تحریک میں زیادہ قوت پیدا ہو جائے گی۔ ذوالفقار علی بھٹو کسی بھی بیرونی قوت کے پاکستانی معاملات میں مداخلت کے خلاف تھے۔ انہوں نے مجھے کہا کہ باہر اگر تم سمجھتے ہو کہ مزاحمتی گروپوں کو زیادہ امداد کی ضرورت ہے تو اس میں اضافہ کیا جاسکتا ہے۔ لیکن ہم کسی دوسری حکومت کو اجازت نہیں دیں گے کہ وہ ہماری زمین کو اپنے مقاصد کے لئے استعمال کرے، خواہ اس سے ہمیں بھی فائدہ پہنچنے کا امکان ہو۔ ان کی یہ بات بڑی حد تک درست تھی۔ ویسے کہا جاتا ہے کہ جنرل اختر عبدالرحمان امریکیوں کے براہ راست مجاہدین تک پہنچنے کے خلاف تھے۔ ہمارے امریکی و دیگر مغربی معاون حکومتوں کی بڑی شدید خواہش تھی کہ وہ مجاہد کمانڈروں

سے براہ راست رابطے پیدا کریں لیکن ۱۹۸۷ء تک انہیں اس میں کامیابی حاصل نہ ہو سکی۔ اس میں آئی ایس آئی کے موثر نظم و ضبط اور اس پر جنرل اختر کی موثر گرفت کا بھی ہاتھ ہو سکتا ہے، کیونکہ جنرل ضیاء الحق تو امریکیوں کے دباؤ کا زیادہ مقابلہ نہیں کر سکتے تھے اور ان کی اس سوچ کا اظہار خارجہ معاملات میں بار بار ہوتا رہا۔ ۱۹۷۸ء میں محترمہ بیگم بھٹو صاحبہ صوبہ سرحد کے دورے پر آئیں تو میں نے کئی جلسوں میں افغانستان کی بگڑی ہوئی صورتحال کا ذکر بھی کیا کئی تبصرے لکھے اور ان میں واضح طور پر بتا دیا کہ اگر حالات اسی نہج پر چلتے رہے تو روسی افواج افغانستان میں داخل ہو جائیں گی لیکن اس وقت میری بات پر حکمرانوں نے توجہ نہ دی بلکہ مجھے جیل بھجو دیا۔

مزاحمتی تحریک کا یہ دوسرا دور دسمبر ۱۹۷۹ء میں روسی افواج کے افغانستان میں داخلے تک جاری رہا جس میں مزاحمتی لیڈروں کو پس منظر میں دھکیل دیا گیا اور سفارتی و سیاسی محاذ گرم کیا گیا۔

افغان حکمران جو بھٹو دور کی ”جوالبی کاروائیوں“ کی وجہ سے دفاعی پوزیشن میں آگئے تھے، پاکستان کے ساتھ بات چیت کیلئے آمادہ دکھائی دینے لگے۔ جنرل ضیاء الحق نے اس صورتحال سے فائدہ اٹھانے کی کوشش کی لیکن کیونکہ انہیں افغان معاملات کے بارے میں کوئی زیادہ معلومات نہیں تھیں۔ اس لئے یہ کاوشیں بے ترتیب اور غیر فطری انداز میں آگے بڑھتی رہیں اور ان کا نتیجہ کوئی نہ نکل سکا۔ کچھ عرصہ جنرل ضیاء الحق اور سردار داؤد کے ساتھ سلسلہ معنابانی چلتا بھی رہا۔ داؤد اشتراکیوں کے چنگل سے لٹکنا چاہتا تھا۔ یہی وجہ ہے کہ وہ پاکستان کے ساتھ اپنے تعلقات مضبوط بنانے کی پالیسی پر گامزن ہوا۔ لیکن ضیا حکومت کی طرف سے اسے بروقت اور موثر جواب نہ ملا۔ اسی دوران اشتراکیوں نے بنی بنائی بساط الٹ دی۔ جنرل ضیاء الحق کے دور کے شروع ہوتے ہی مزاحمتی تحریک وقتی طور پر ایک نئے دور میں داخل ہوئی۔ اس دور میں مزاحمتی تحریک کو پاکستان میں مایوس کن حالات کا سامنا کرنا پڑا۔ بھٹو دور کے آخری دو سالوں میں تحریک مزاحمت بڑی کامیابی سے آگے بڑھ رہی تھی اور ایسے حالات پیدا ہو رہے تھے کہ افغانستان میں داؤد حکومت یا تو پاکستان دشمن پالیسی ترک کر دے اور برادرانہ تعلقات کا آغاز کر دے یا پھر تحریک مزاحمت کی طرف سے حتمی مقابلے کے لئے تیار ہو جائے۔ اس دور میں پاکستان کی افغان پالیسی میں جتنی اہمیت ”افغانستان میں دوست حکومت کے قیام“ کو حاصل تھی اتنی ہی اہمیت ”تحریک مزاحمت“ کی بھی تھی۔ کیونکہ داؤد حکومت کو پاکستان دوستی پر مجبور کرنے کا ایک ہی راستہ تھا کہ اس پر ”مزاحمتی تحریکی سرگرمیوں“ کے ذریعے دباؤ ڈالا جائے تاکہ داؤد مجبور ہو کر نہ صرف مغاہمت پر آمادہ ہو جائے بلکہ ”افنی کیونسٹ عناصر“ پر عرصہ حیات بھی تنگ کرنے سے

باز رہے۔ ۱۹۷۷ء کے ابتدائی ایام میں تحریک مزاحمت کی سرگرمیاں عروج پر تھیں۔ بقول حکمت یار ”قریب تھا کہ ہم کابل میں برسر اقتدار آجاتے لیکن حالات نے پلٹا دکھایا۔“ پاکستان میں ضیاء الحق نے مارشل لاء لگا دیا۔ پیپلز پارٹی کے دور حکومت میں افغانوں سے قائم رابطوں کو ختم کر دیا گیا یا دوسرے الفاظ میں یہ رابطے خود بخود ہی ختم ہو گئے۔ پاکستان میں حکمرانوں کی ترجیحات ہی بدل گئیں۔ بلکہ ملکی انتشار، حکومت اور اپوزیشن خونی تصادم کے قریب پہنچ چکے تھے کہ جنرل ضیاء الحق مارشل لاء لگا کر ”بیچ بچاؤ“ کرانے کیلئے بیچ میں آ گئے۔ اب نئی پاکستانی حکومت کی ترجیحات میں ”۹۰ دنوں میں الیکشن کروانا“ اور ”اقتدار منتخب نمائندوں کے سپرد کرنا“ شامل تھا۔ افغانستان میں دوست حکومت کا قیام اور اس مقصد کیلئے مزاحمتی تحریک کی پرورش و ترقی نئی حکومت کے پیش نظر نہیں تھا۔ اس نئے دور کے حوالے سے جنرل نصیر اللہ بابر رقمطراز ہیں۔ ”۱۹۷۷ء میں مارشل لاء کے نفاذ کے بعد پیپلز پارٹی کی ”افغان پالیسی“ پر عمل درآمد روک دیا گیا ان سارے عملی منصوبوں پر جمود طاری ہو گیا جو پاکستان کے وسیع تر مفادات کے تناظر میں شروع کئے گئے تھے۔ قبائلی علاقوں میں جاری ترقیاتی منصوبے ختم کر دیئے گئے۔

افغان گوریلا سرگرمیوں کی پشت پناہی سے بھی ہاتھ کھینچ لیا گیا۔ ۱۹۷۸ء کے اوائل میں گلبدین حکمت یار نے مجھ سے ملاقات کی اور شکایت کی کہ اب انہیں امداد نہیں مل رہی ہے اس لئے مزاحمتی تحریک کے سر پر جانے کا فوری امکان ہے۔ اس پر میں نے ایرانی حکام سے رابطہ قائم کیا ایرانی قونسلٹ کے ذریعے شہنشاہ ایران کو پیغام بھجوایا کہ وہ ان کی مدد کریں پشاور میں ایرانی سفارتی اہلکاروں نے مجھے تین دن بعد دوبارہ رابطہ قائم کرنے کو کہا۔ اسی دوران مجھے جیل بھیج دیا گیا۔ پھر جب مئی میں میری رہائی ہوئی تو شہنشاہ ایران خود ہی ایران سے نکل چکا تھا۔ اس طرح مزاحمتی تحریک کا ایک ممکنہ مددگار بھی چھین گیا، لیکن میں نے ہمت نہیں ہاری۔ امریکیوں سے رابطے کئے۔ اس دور میں میری ”حرکات و سکنات“ پر مارشل لاء حکام کی کڑی نظر تھی کیونکہ میں ان کے نزدیک ناپسندیدہ شخص تھا۔ میں نے خفیہ ذرائع سے گلبدین اور ربانی کے رابطے امریکیوں سے کروا دیئے۔ ان کا نتیجہ کیا نکلا مجھے کچھ معلوم نہیں۔ لیکن میں نے ”اپنے ملک کے وسیع تر مفادات کے پیش نظر تحریک مزاحمت کو فعال رکھنے کی ہر ممکن کوشش کی۔ امریکیوں کو ربانی، حکمت یار اور مجددی کی صلاحیتوں کے بارے میں تفصیلات مہیا کیں تاکہ ان کی مدد کریں۔ پھر دسمبر ۱۹۷۹ء میں روسی افواج افغانستان میں داخل ہو گئیں اور سارے معاملات نے ایک نئی صورت اختیار کر لی۔ ۱۹۷۷ء میں جب پناہ لینے کی تحریک زوروں پر تھی تو میں نے حکمت یار کو

کہا کہ ہمیں معلوم نہیں کہ ہم کتنی دیر اور حکومت میں رہیں۔ تم اسلحہ وغیرہ کے ذخائر جمع کر لو۔ اسی دوران میں نے انہیں وافر مقدار میں اسلحہ مہیا کیا۔ داخل افغانستان مختلف صوبوں میں انہیں COMMUNICATION NET WORK قائم کرنے میں مدد دی۔ یہی وجہ ہے جب دسمبر ۱۹۷۹ء میں روسی افواج یہاں آئیں تو یہاں مزاحمت کا سامان تیار تھا۔ گلبدین کے کالجوں و پورنیو سٹیوں کے لوگوں سے رابطے موثر ہو چکے تھے۔ تنظیمی ڈھانچہ بھی تیار تھا۔ نور محمد ترکئی کے دور سے پہلے انہوں نے دو مرتبہ داؤد حکومت کا تختہ الٹنے کی کوشش کی لیکن تربیت نہ ہونے کی وجہ سے ناکام رہے۔ پھر ترکئی اور حفیظ اللہ امین آئے ان سے پاکستان کے تعلقات قدرے بہتر ہو گئے تھے۔ پاکستان نے ان حکومتوں کو تسلیم بھی کیا اس لئے حکمت یار اور ربانی وغیرہ پس منظر میں چلے گئے تھے۔ ایک دفعہ قاضی حسین احمد نے ملتان میں بڑی لمبی چوڑی تقریر کی اور افغان جہاد کے متعلق کریڈٹ لینے کی کوشش کی۔ اخبار جہاں میں خان رضوانی نے اس پر مضمون بھی لکھا۔ میں نے خان رضوانی کو لکھا کہ تم اس بارے میں ان لوگوں سے پوچھو جو اس معاملے میں براہ راست فریق ہیں۔ پھر جب قاضی حسین احمد سے اس مسئلے پر بات کی گئی تو انہوں نے بھی تسلیم کیا کہ اس مسئلے کی ابتدا بھٹو دور میں ہوئی اور انہوں نے ہی افغانوں کی مدد کا آغاز کیا۔ ۸۱-۱۹۸۰ء میں میں نے ضیاء الحق حکومت کو بار بار کہا کہ وہ اس مسئلے کو INTERNATIONALIZE کریں تحریک مزاحمت کو مضافات کی بجائے شہروں تک پھیلائیں۔ ہائی ویز اور روڈ بلاک کریں۔ افغان حکمرانوں کیلئے امن و امان کا مسئلہ پیدا کریں تاکہ دنیا کی توجہ اس طرف مبذول ہو اور اس مسئلے کا حل نکل سکے۔ میں نے اپنے دور میں انہیں ۷۷ RPQ مہیا کی تھیں۔ یہی وجہ ہے کہ انہوں نے روسیوں کے ساتھ پہلے ہی براہ راست معرکے میں کئی ٹینک تباہ کر دیئے تھے۔ روسیوں کے افغانستان میں داخلے کے بعد جنرل اختر نے جو عسکری پالیسی اختیار کی وہ بالکل عالمی طرز کی گوریلا جنگی حکمت عملی سے ملتی جلتی تھی۔ ابتدا میں شاید جنرل اختر کو حکمت یار اور ربانی کے امریکی رابطوں کا علم نہیں تھا۔ حتیٰ کہ اس وقت افغانستان کی تازہ ترین صورت حال کے بارے میں بھی وہ امریکی جاسوسی سارے کی معلومات پر انحصار کیا کرتے تھے۔ لیکن بعد میں ایک منجھے ہوئے سپاہی اور جنرل کی طرح انہوں نے اپنی صفیں ترتیب دیں اور تحریک مزاحمت کی پشت پناہی کا سلسلہ شروع کیا۔ پھر حکمت یار اور ربانی وغیرہ ایک بار پھر منظر عام پر آنے شروع ہوئے۔ اس لحاظ سے جنرل اختر کا چناؤ بہترین تھا کہ انہوں نے ان لیڈروں کو ان کی صلاحیتوں کے مطابق کام دیا اور بڑی کامیابی سے اپنی عسکری حکمت عملی کو کامیابی سے ہمکنار کیا۔ ابتدا میں امریکی حکومت اس مزاحمتی تحریک کو

شاید زیادہ اہمیت نہیں دیتی تھی اس لئے انہیں جدید ہتھیار مہیا نہیں کئے گئے۔ لیکن جوں جوں تحریک پھیلتی گئی اور اس کے اثرات پورے افغانستان میں نظر آنے لگے تو امریکی مجبور ہوئے کہ اس تحریک کو امداد مہیا کریں۔ جب انہیں ایٹمی گن شپ ہتھیار ملنے شروع ہوئے، چائینز مشین گنیں آئیں تو مجاہدین کی حربی صلاحیت میں اضافہ ہوا اور روسیوں کو شدید مشکلات پیش آنا شروع ہوئیں لیکن ایک بات بڑی واضح ہے کہ پاکستان سفارتی محاذ پر بہت زیادہ کامیاب نہیں رہا۔ یہی وجہ ہے کہ میدانِ جنگ میں حاصل کی جانے والی فتوحات کو ”سیاسی برتری“ کی شکل نہیں دی جاسکی ہے۔

اسمن کی عمارت میں



651



دشمن سے چھینے ہوئے ٹینک پر سوار افغان مجاہدین



ایک افغان مجاہد..... دشمن پر حملے کے لئے تیار پیشا ہے

161



اس برہیت کا ذمہ دار کون ہے

167


سیدتیلمتو ۱۶۷



163



روسی بربریت کا شکار ایک معصوم افغان



پہلے ہیٹ کر رہے تھے یہی محفل سے بلا رہے ہیں ہم

165




کمانڈروں کی شوری..... میدان جناح سے میدان سیاست کی طرف سرواں دواں (اپریل 1989ء)



امد شاہ مسعود، جلال الدین حقانی کے ساتھ (مارچ 1992ء)

166



سوالیہ جمال الدین خان

167



مولوی یونس خالص اور مولانا سمیع الحق، صیغۃ اللہ مجددی کے ساتھ (اپریل 1992ء)



شیخ جمیل الرحمن ولایت کنٹر کے امیر جنہیں ایک مصری باشندے نے شہید کر دیا

168



ایک متاثر کردار۔ جنرل تانگی



اشتر آکیوں کی ارضی جنت کا آخری تاجدار گوریاچوف

169

اشتراکی عسکری ہزیمت

130

۱۷۱

دسمبر ۱۹۷۹ء میں افغانستان میں روسی افواج کے داخلے سے لے کر فروری ۱۹۸۹ء میں روسی افواج کی عسکری ہزیمت تک پاکستان عالمی منظر پر چھایا رہا۔ ابتدا میں پاکستان نے سفارتی محاذ پر اسلامی و ذرائع خارجہ کانفرنس بلا کر ان کاوشوں کی ابتدا کی جو جینوا معاہدے کی صورت میں انجام پذیر ہوئیں۔ ۱۹۸۰ء کے ابتدائی مہینوں میں افغان مہاجرین کا ایک سیلاب تھا جو پاکستان چلا آ رہا تھا۔ اس سال دس لاکھ سے زائد مہاجرین کی پاکستان میں موجودگی نے ضیاء حکومت پر معاشی دباؤ بڑھا دیا تھا۔ حتیٰ کہ فوجی طور پر بھی معاملات پیچیدہ ہوتے جا رہے تھے۔ ۱۹۸۱ء تک روسیوں نے اپنی رسد کے راستوں اور شہری مراکز پر بھی اپنا کنٹرول بحال کر لیا تھا۔ اس وقت روسی افواج اس قدر طاقتور تھیں کہ افغان آرمی کی مدد کے بغیر ہی شہری مراکز پر اپنا کنٹرول قائم کر سکیں۔ گن شپ ہیلی کاپٹر، ٹینکوں اور آرمڈ کاروں کے ذریعے روسی بڑی مہارت سے افغانستان پر اپنا کنٹرول قائم کر رہے تھے۔ عام شہری روسیوں سے ایسے ہی نفرت کرتا تھا جیسے وہ برطانوی سپاہ سے کیا کرتا تھا۔ یہی وجہ ہے کہ تحریک مزارعت اس دور میں بھی برقرار رہی جب انہیں کہیں سے بھی مدد نہیں مل رہی تھی۔ گو برک کارمل کی حکومت قائم تھی لیکن افغان فوجی ”بھگوڑے“ ہو کر گوریلوں سے مل رہے تھے۔ پھر یہی فوجی ”جاہل اور غیر تربیت یافتہ“ افغانوں کی فوجی تربیت کرنے لگے۔ ”افغان بھگوڑے فوجیوں“ کی تعداد دن بدن بڑھنے لگی حتیٰ کہ افغان فوج میں ۳۰

فیصد سے بھی کم فوجی رہ گئے۔ جو روسی فوجیوں کی مدد کر سکتے تھے یہی وجہ ہے کہ روسیوں نے ابتدا ہی سے افغان فوجیوں پر اعتماد کرنا چھوڑ دیا تھا۔ نہ تو انہیں مشوروں میں شریک کیا جاتا اور نہ ہی انہیں منصوبہ سازی سے آگاہ کیا جاتا، حتیٰ کہ یہ صورت حال ۱۹۸۹ء میں روسی افواج کی اپنے وطن واپسی تک قائم رہی۔ دوسری طرف کارٹر انتظامیہ نے سفارتی سطح پر افغانستان میں روسی فوجی مداخلت کی مذمت کی اور تجارتی سطح پر کچھ ایسے اقدامات کی سفارشات مرتب کیں جن کا مقصد ناراضگی کا اظہار تھا۔ ماسکو میں ہونے والے اوپیکس کے بائیکاٹ کے علاوہ روس کو بھجوائی جانے والی ۷۷ ملین ٹن کی غذائی امداد بھی روکنے کی دھمکی شامل تھی۔ کچھ دنوں بعد اقوام متحدہ کے ۱۰۳ ممبر ممالک نے بھی ایسی ہی ایک مذمتی قرارداد منظور کر کے روسی فوجی مداخلت کی مذمت کی۔

فروری ۱۹۸۰ء میں امریکی وزیر خارجہ وارن کرستوفر نے پاکستان کا دورہ کیا ان کے ساتھ امریکی قومی سلامتی کے مشیر زنگلیو بھی تھے جنہوں نے ضیاء الحق اور آغا شایب سے مذاکرات کئے۔ انہوں نے صوبہ سرحد کے قریب افغان بارڈر کی صورت حال جاننے کیلئے بھی سفر کیا۔ اس طرح پاکستان کی دفاعی ضروریات کا جائزہ لیا۔ دوسری طرف سٹیٹ ڈپارٹمنٹ میں جنوبی ایشیا کے امور کے ماہر ہاورڈ شیفر نے اپنے ماہر انڈیجریہ میں ”بھارت کو علاقے کی سب سے اہم طاقت قرار دیا۔“ اس طرح پاکستان نے سیاسی حالات میں بھی وقتی طور پر اہمیت حاصل نہ کر سکا۔ کارٹر انتظامیہ نے عالمی سطح پر اپنا بھرم قائم رکھنے کیلئے پاکستان کو ۳۰۰ ملین ڈالر کی امداد کی پیش کش کی لیکن اس کے ساتھ ساتھ بھارت کو بھی یقین دلادیا کہ امریکہ نہ صرف انڈیا کو جدید ہتھیار مہیا کرنے کیلئے تیار ہے بلکہ اسے بمبئی میں قائم ایٹمی پلانٹ میں استعمال ہونے والا ایٹمی ایندھن بھی فراہم کیا جائے گا۔ اس دور میں جب امریکی سفارت کار پاکستان کا دورہ کر رہے تھے ایک امریکی وزیر دفاع کلارک کلیف فورڈ نے دہلی کا دورہ کر رہا تھا جس نے اندرا گاندھی کو امریکی صدر جیمی کارٹر کا پیغام پہنچا دیا تھا کہ امریکی حکومت نے پاکستان پر واضح کر دیا ہے کہ بدلتے ہوئے جغرافیائی حالات میں پاکستان کا ایٹمی پروگرام علاقے میں موجود کشیدگی میں اضافے کا باعث بنے گا۔“ اس دور میں پاکستان کے بارے میں حکام کی سوچ کا اندازہ لگانے کیلئے ڈپٹی سیکرٹری آف سٹیٹ برائے جنوب مشرقی ایشیائی امور، جیمین کون کی اس تقریر کا حوالہ دینا ضروری ہے جو انہوں نے فروری ۱۹۸۰ء میں کانگریس کے ایک خصوصی اجلاس میں کی۔ بدلتے ہوئے حالات میں پاکستان کا ذکر کرتے ہوئے کہتے ہیں ”اس وقت پاکستان ہی سب سے زیادہ متاثر ہونے والا ملک ہے..... ہم فوری طور پر چاہتے ہیں کہ پاکستان کے ساتھ مل کر ایسے ممالک سے بات چیت کی جائے جو پاکستان کو زائد

امداد دینے کیلئے تیار ہوں..... سعودی عرب پاکستان کو مضبوط بنانے کی اہمیت سے آگاہ ہے..... اس دوران ہماری ٹیمیں پاکستانی حکام سے مل کر اس کی دفاعی ضروریات کا جائزہ لے چکی ہیں ہم نے پاکستان کے دفاعی نظام کی خامیوں کو بھی پرکھا ہے اور اس بات پر بھی غور کر لیا ہے کہ انہیں کیسے دور کیا جاسکتا ہے..... ہم بغیر کسی معاہدے کے پاکستان کو نقد ادائیگی پر کچھ ہتھیار فراہم کرنے کے لئے تیار ہیں..... ہمیں امید ہے کہ ان ہتھیاروں کی خرید سے پاکستان اپنی شمال مغربی سرحدوں پر پیدا ہونے والے خطرات سے نمٹنے کیلئے تیار ہو جائے گا۔۔۔ اب ذرا اس تقریر کو دیکھئے تو یہ بات بڑی واضح ہو جاتی ہے کہ امریکی حکام روسی افواج کے افغانستان میں داخلے کو کتنی اہمیت دے رہے تھے ان کے نزدیک گو پاکستان کے دفاعی مسائل میں اضافہ ہو گیا تھا لیکن پاکستان کو خصوصی اہمیت دے کر وہ بھارتی قیادت کو بھی ناراض نہیں کرنا چاہتے تھے اس لئے پاکستان کو ”ہتھیاروں کی فروخت“ کا پیغام دے کر انہوں نے بھارتیوں کو بھی جدید ہتھیار اور ایٹمی ایندھن فراہم کرنے کا فیصلہ کر لیا تھا۔ اسی تناظر میں جنرل ضیاء الحق نے ۳۰۰ ملین ڈالر کی امریکی امداد کو ”موگ پھلی“ قرار دے کر ٹھکرا دیا تھا۔ نومبر ۱۹۸۰ء میں اقوام متحدہ کی جنرل اسمبلی کا ایک اور اجلاس منعقد ہوا جس میں افغانستان کی تازہ ترین صورتحال کا جائزہ لیا گیا دس ماہ پہلے بھی دنیا کے ۱۰۴ ممالک نے ”اشتراکی فوج کشی“ کی مذمت کی تھی اب پاکستان کے وزیر خارجہ آغا شہانی نے ایک اور قرارداد پیش کی جس میں اشتراکی افواج کے افغانستان سے ”بلاتناخیر“ بلا شرط اور مکمل انخلاء“ کا مطالبہ شامل تھا۔ دس ماہ پہلے پیش اور پاس کی جانے والی قرارداد کا بھی کچھ اثر نہیں ہوا تھا اور اب بھی ایسا ہی ہونے کی توقع تھی روسی جارح قیادت اس سے پہلے بھی اسی قسم کی کئی قراردادوں کا حشر جانتی تھی اس لئے اب ان کیلئے ”عالمی سفارتی دباؤ“ کوئی خاص اہمیت نہیں رکھتا تھا روسی افغانستان میں اپنی بیس سالہ سرمایہ کاری جمع سود وصول کرنے کیلئے یہاں منہجے تھے۔ افغانستان سے روس کی طرف جانے والی برآمدات کا حجم بھی بڑھ گیا تھا۔ اس کے علاوہ افغانستان سے نکلنے والی قدرتی گیس بھی براہ راست روس منتقل ہو رہی تھی۔ اس کی قیمت کا تعین بھی خود روس نے ہی کیا تھا۔ روسی اپنی سرمایہ کاری کے ثمرات جلد از جلد سمیٹ لینا چاہتے تھے۔ امریکیوں کے مذمتی بیانات اور اقوام متحدہ کی قراردادیں نہ تو پہلے روسی توسیع پسندی کے راستے کی رکاوٹ بن سکی تھیں اور نہ اب ایسا کوئی امکان تھا۔

مئی ۱۹۸۰ء میں اسلامی کانفرنس کے ۳۵ ممبر ممالک نے ایک تین رکنی سینیڈنگ کمیٹی قائم کی تھی جس کا سربراہ کانفرنس کے سیکرٹری جنرل کو مقرر کیا گیا تھا۔ پاکستان اور ایران کے وزرائے

خارجہ اس کے ممبران تھے۔ اس کمیٹی کے قیام کا مقصد ”مسئلہ افغانستان کا پُر امن اور باوقار حل“ تھا۔ کمیٹی نے سوئٹزرلینڈ میں پیپلز ڈیموکریٹک پارٹی آف افغانستان کے پروجی و خلتی لیڈروں سے ملاقات کی کوششیں کیں۔ بزرگ کارمل نے افغان نمائندوں کو کسی بھی ایسی کمیٹی سے رابطہ کرنے سے روک دیا جو افغانستان کی موجودہ حکومت کو سفارتی سطح پر تسلیم کرنے سے انکاری ہو۔ اسلامی کانفرنس نے جنوری ۱۹۸۰ء کے اجلاس میں افغانستان کی ممبر شپ معطل کرنے کے علاوہ کارمل انتظامیہ کو تسلیم کرنے کا فیصلہ بھی موخر کر دیا تھا۔ یہی وجہ ہے کہ کارمل انتظامیہ نے کسی قسم کی بات چیت کے آغاز سے پہلے ”افغان حکومت کو تسلیم“ کرنے کی شرط عائد کر دی تھی۔ پاکستانی وزیر خارجہ آغا شہابی نے افغان مزاحمتی لیڈروں سے ملاقات کے بعد ۲۳ جولائی ۱۹۸۰ء میں سیکرٹری ایڈمنڈ مسکی سے واشنگٹن میں ملاقات کی اور انہیں مسئلہ افغانستان کے سیاسی حل کے متعلق پاکستان کے موقف سے آگاہ کیا۔ اس دور میں جنرل ضیاء الحق بھی سوویت قیادت سے رابطہ رکھے ہوئے تھے۔ جو بظاہر افغانستان میں ”خانہ جنگی“ کا خاتمہ چاہتی تھی۔ افغان وزیر خارجہ دوست محمد نے نومبر ۱۹۸۰ء کے جنرل اسمبلی کے اجلاس میں تقریر کرتے ہوئے افغانستان میں رونما ہونے والے واقعات کو ”افغانستان کا داخلی معاملہ“ قرار دیتے ہوئے امریکہ، چین اور پاکستان پر الزام لگایا کہ ”وہ گوریلوں کو تربیت دے کر اور مسلح کر کے افغان حکومت کے خلاف کاروائیوں کیلئے بھیج رہے ہیں“ روسی افواج کی افغانستان میں آمد کو ”روس“ افغان معاہدہ دوستی“ کے عین مطابق قرار دیا۔ جنرل اسمبلی کے اسی اجلاس میں آغا شہابی نے تقریر کرتے ہوئے عالمی برادری کو افغان تحریک مزاحمت کے بارے میں تفصیلات مہیا کیں اور اسے روسی جارحیت کا ایک فطری رد عمل قرار دیتے ہوئے پاکستان کے ملوث ہونے کے الزام کی پُر زور تردید بھی کی۔ انہوں نے پاکستان کی طرف سے ”مسلم یا غیر جانبدار ممالک کے مبصرین کے علاوہ اقوام متحدہ کے ممبروں کو تعینات کرنے“ پر بھی رضامندی کا اظہار کیا۔ پاکستان کی طرف سے ”عدم مداخلت“ کی ضمانتوں کی فراہمی پر بھی رضامندی کا اظہار ہوا لیکن معاملات جنوں کے توں ہی رہے۔ دنیا حیران و پریشان کھڑی مدمتی قرار و اوس پاس کرتی رہی اور روسی اپنا کام دکھانے میں لگے رہے۔ سفارتی میدان میں بھارت سرکار نے بھی پاکستانی موقف کی تائید کی اور افغانستان میں بگڑتی ہوئی صورت حال پر تشویش کا اظہار بھی کیا لیکن دسمبر ۱۹۸۰ء میں جب روسی رہنما برٹنیف نے نئی دہلی کا دورہ کیا تو وہاں نہ صرف ”افغانستان میں اپنی ذمہ داریاں ادا کرنے“ پر زور دیا گیا بلکہ خلیج فارس اور بحر ہند میں امن قائم کرنے کیلئے پانچ نقاطی فارمولا بھی پیش کر دیا

جسے امریکی حکام نے وقت کا ایک بہت بڑا مذاق قرار دے کر مسترد کر دیا۔ اس کے ساتھ ہی امریکہ کی طرف سے خلیج اور بحر ہند میں ”انٹی ہتھیار سے پاک علاقہ“ قائم کرنے کی تجویز پیش کی گئی۔ ”سفارتی سطح پر کھیلی جانے والی اس آنکھ چھوٹی“ کے ساتھ ساتھ روسی افغانستان میں اپنی قوت بھی بڑھا رہے تھے۔ انہوں نے بھارت کے ساتھ اپنے معاہدہ دوستی کی مزید پانچ سال کیلئے تجدید بھی کر لی اور روس کی طرف سے بھارت کو برآمد کئے جانے والے تیل کی مقدار میں بھی اضافہ کر دیا گیا۔ کیونکہ ستمبر ۱۹۸۰ء میں ایران عراق جنگ شروع ہونے کی وجہ سے عراقی تیل کی درآمدات کم ہو گئی تھیں جسے زائد روسی برآمدی تیل کے ذریعے پورا کیا جاتا تھا۔ ”نیاز ہن“ روسیوں سے ممکنہ مفادات حاصل کرنے کی پالیسی پر گامزن تھا۔ اس سلسلے میں مختلف ممالک کے روٹیوں سے مجموعی طور پر ذاتی مفاد پرستی کی بھٹک واضح طور پر دکھائی دیتی ہے۔ ہر قیادت اپنے ملکی مفادات کے مطابق اس نئی صورت حال پر رد عمل ظاہر کر رہی تھی۔ بھارت سرکار کاروتیہ خاصا مستحکمہ نیز بھی تھا۔ وہ ایک طرف افغانستان کی صورت حال پر تشویش کا اظہار کر رہی تھی۔ تو دوسری طرف روسی قیادت سے ”دوستی کے معاہدے“ کی تجدید کے ساتھ ساتھ ”امداد“ بھی حاصل کر رہی تھی۔ جبکہ پاکستان میں علماء اور سیاستدانوں سے لے کر ملکی سطح کے قائدین تک صورت حال کو سمجھنے کی صلاحیت ہی نہیں رکھتے تھے یا انہوں نے غور و فکر ہی نہیں کیا تھا۔ دانشور حضرات طبقات میں بنے ہوئے تھے۔ سرخ و سبز یا بانیں و دائیں کی تفریق کے سبب حقائق کو سمجھنے کی کوشش ہی نہیں کی جا رہی تھی۔ ہر طبقہ فکر معاملات کو اپنے مخصوص نقطہ نظر سے دیکھ رہا تھا۔ ولی خان کی عوامی نیشنل پارٹی اور جماعت اسلامی معاملات کی تشریح و تعبیر اپنے اپنے نقطہ نظر سے کر رہی تھیں۔ حکومت گوگلو کا شکار تھی۔ اس دور میں ضیاء حکومت کی پالیسی کے بارے میں آغا شاہی رقظرازیہیں ”اس دور میں ہماری اور امریکہ کی ترجیحات مختلف تھیں۔ امریکی نئی صورت حال کو اپنے مفادات کے حوالے سے دیکھ رہے تھے۔ ان کے پیش نظر ویتنام کی جنگ کا تجربہ تھا روسی تو بیسی اقدامات کر رہے تھے۔ امریکہ کو اس وقت روس کی داخلی کمزوریوں کا بھی اتنا پتہ نہیں تھا جتنا کہ بعد میں پتہ چلا۔ پاکستان کے سیاسی رہنما بھی یہی کہتے تھے کہ ”اب روس افغانستان سے واپس نہیں جائے گا اس لئے ہمیں اس سے جھگڑا مول نہیں لینا چاہئے“ ویسے روس کی تاریخ بھی ایسا ہی کہتی تھی کہ بڑھے ہوئے روسی قدم واپس نہیں بٹے۔ روس نے کبھی کسی ایسے ملک پر حملہ نہیں کیا جس کی سرحدیں اس سے ملتی نہ ہوں۔ اس طرح وہ سپلائی لائن برقرار رکھ کر اپنے قبضے کو مستحکم کرتا تھا۔ افغانستان بھی اس کا ہسیا تھا۔ میں اس بات پر زور دیتا تھا کہ اس تاریخی تناظر میں

روس کا گلاشکار ہم ہوں گے۔ زار شاہی روس کی تاریخ بھی یہی کہتی تھی اور اشتراکی روس کی تاریخ کے قرائن یہی ہتاتے تھے۔ افغانستان پر اشتراکی فوج کشی کے بعد ہماری سرحدیں روس کے ساتھ جا گئی تھیں۔ ہمارے ایک طرف ہندوستان جیسا دشمن تھا تو دوسری طرف بھی دشمن آن بیٹھا تھا۔ روسی افواج کی موجودگی نے دشمن کی طرف سے خطرات کو اور بھی زیادہ وسیع کر دیا تھا۔ ہمارے قومی مفادات کو شدید خطرات لاحق ہو گئے تھے۔ میں نے پوری دنیا کے ماہرین سے اس مسئلے پر بات چیت کی۔ روسی انداز فکر کے بارے میں تجزیہ کیا اور پھر جنرل ضیاء الحق سے کھل کر بات کی۔ انہیں ملکی اور قومی مفادات کے مطابق پالیسی پر عمل پیرا ہونے کا مشورہ دیا لیکن انہیں شاید حالات و واقعات کا حقیقی ادراک نہیں تھا یا صورتحال کا مقابلہ کرنے کے حوصلے کی کمی۔ اس لئے وہ کوئی واضح قدم اٹھانے سے کتراتے رہے ویسے ملکی سطح پر بھی ان کی حکومت مسائل کا شکار تھی۔ بین الاقوامی سطح پر بھی ان کی حکومت کو ”شد قبولیت“ نہیں مل سکی تھی۔ اس لئے وہ مسئلہ افغانستان کو ”اپنے اقتدار کو مضبوط“ بنانے کے نقطہ نظر سے پرکھتے رہے حتیٰ کہ کچھ عرصے بعد انہیں اس حوالے سے یکسوئی حاصل ہو گئی۔ انہوں نے روسی افواج کی آمد کے بعد پیدا شدہ نئی صورتحال کو ”ذاتی اقتدار کے استقرار“ کے لئے استعمال کرنے کا فیصلہ کر لیا تھا اور وہ آخری وقت تک صورتحال کو اسی نقطہ نظر سے استعمال کرتے رہے۔ ایسے دگرگوں حالات میں جنرل ضیاء الحق نے پالیسی سازی اور نئی صورتحال کی معاملہ فہمی کے لئے آئی ایس آئی کے جنرل اختر عبدالرحمن سے رابطہ قائم کیا اور پھر رواں صدی میں رونما ہونے والے ایک مجید العقول واقعہ کی ابتدا ہوئی۔ دنیا کی عظیم عسکری طاقت سوویت یونین کی کمزوری کی ابتدا اور بالآخر خاتمے کا اعلان۔ مزاحمتی تحریک کا یہ طویل دور آٹھ سالوں پر محیط ہے۔ ۱۹۸۰ء سے لے کر ۱۹۸۷ء میں جنرل اختر عبدالرحمن کی آئی ایس آئی سے علیحدگی تک۔ اس طویل دور میں تحریک مزاحمت نے عروج حاصل کیا اور بالآخر روسی قیادت نے افغانستان پر لشکر کشی کے فیصلے کو غلط قرار دیتے ہوئے اشتراکی فوجیں واپس بلانے کا فیصلہ کر لیا۔ اس طویل مزاحمتی دور کے ابتدا میں جنرل ضیاء الحق نے ”دیکھو اور انتظار کرو“ کی پالیسی اختیار کی۔ کیونکہ ”صدر کو بخوبی اندازہ تھا کہ پاکستان انتہائی خطرناک جغرافیائی صورتحال سے دوچار ہے۔ مشرق میں ۸۰ کروڑ چار حانہ عوام رکھنے والے ہندو بیٹھے تھے مغرب میں روس کی ریڈ آرمی افغانستان پر قبضہ جما چکی تھی اور اس بات کا شدید خطرہ تھا کہ پاکستان ان طاقتور دشمنوں کے درمیان آکر چکی کے دوپٹوں میں پس کر نہ رہ جائے“ جنرل اختر نے سب سے پہلے تو صورتحال کے تمام پہلوؤں کا جائزہ لیا۔ افغانستان کا جغرافیائی محل وقوع

افغانوں کے فطری اوصاف، خامیاں اور کمزوریاں، پاک افغان سرحد کا جائزہ لینے کے بعد افغانوں کے طویل اور بہادرانہ تاریخی پس منظر کی روشنی میں یہ نتیجہ نکالا کہ اگر منتشر تحریک مزاحمت کو مناسب رہنمائی اور ٹریننگ کی سہولتیں مل جائیں تو انہیں ”ناقابل شکست گوریلا فورس“ کی شکل دی جا سکتی ہے۔ اس تجزیاتی رپورٹ میں امریکی مفادات ایران کی دلچسپیوں کے حوالے سے بھی مواد شامل تھا۔ جنرل اختر نے نہ صرف سفارش کی کہ پاکستان کو ”جماد افغانستان“ کا ساتھ دینا چاہئے بلکہ اس کا قابل عمل منصوبہ بھی پیش کیا جس کے مطابق اگر پاکستان رازداری کے ساتھ افغان تحریک مزاحمت کی حمایت کرے اور اسے ایک بڑی گوریلا جنگ میں تبدیل کر دے تو نہ صرف روسیوں کے بڑھتے ہوئے قدم روکے جاسکتے ہیں بلکہ انہیں افغانستان سے باہر بھی دھکیلا جاسکتا ہے۔ جنرل اختر نے بڑے واضح الفاظ میں ”مسئلہ افغانستان“ کے فوجی حل پر زور دیا تھا۔ صدر جنرل ضیاء الحق نے جنرل اختر سے کہا کہ ”مجھے پاکستان اور بین الاقوامی سطح پر اپنی پوزیشن مضبوط بنانے کیلئے دو سال کا عرصہ چاہئے۔“ اس کی بنیادی وجہ یہ تھی کہ نہ تو امریکہ پاکستان کا حلیف تھا اور نہ ہی دیگر مسلم ممالک سرحدت کچھ امداد دینے پر آمادہ تھے، اس لئے جنرل ضیاء الحق بھی تذبذب کی حالت میں تھے۔ لیکن جنرل اختر نے ایک پیشہ وارانہ سپاہی کے طور پر حالات کو پرکھا اور یقین محکم کے ساتھ ”فوجی راستہ“ اختیار کرنے کی منصوبہ بندی کی۔ پھر اسے بڑی مہارت اور چابکدستی سے عملی جامہ پہنایا۔ پورے آٹھ سال کے دوران نہ تو افغان جماد میں اتنی شدت کبھی نہ آئی کہ روس ”گرم تعاقب“ کے بہانے پاکستانی سرحدوں میں داخل ہوا اور نہ ہی جماد کی طے شدہ پالیسی کے نفاذ کی رفتار میں کمی واقع ہوئی۔ اس ساری جنگی مہم کے دوران جنرل اختر تہی ہوئی رسی پر چلتے رہے۔ دراصل یہ ان کی عسکری مہارت اور پیشہ وارانہ دانش و بصیرت کا امتحان تھا کہ وہ روس پر فوجی دباؤ اس ہنرمندی سے ڈالیں کہ روس مشتعل ہو کر پاکستان کے ساتھ براہ راست فوجی تصادم پر نہ اتر آئے۔ تاریخ میں یہ بات لکھی جا چکی ہے کہ جنرل اختر اس امتحان میں پورے اترے۔ اگرچہ روس پاکستان کے سرحدی علاقوں پر شیلنگ کرتا رہا، بم بھی گرتے رہے، مخربی کاروائیاں بھی ہوتی رہیں لیکن روس نے کبھی بھی زمینی سرحد کی خلاف ورزی کرتے ہوئے فوجی حملے کی کوشش نہیں کی۔ اشتراکی جارحیت سے پیدا ہونے والے مسئلہ افغانستان کے حل کیلئے جنرل اختر کا منصوبہ

۱..... افغانستان سے روسی افواج کا انخلا

۲..... کابل میں مجاہدین کی حکومت کا قیام

جیسے دو نکات پر مشتمل تھا انہوں نے انہی نکات پر عمل کیلئے اپنی فوجی حکمت عملی ترتیب دی تھی۔ جب مارچ ۱۹۸۷ء میں انہیں فورسز ہنزہ کے طور پر پروموشن دے کر آئی ایس آئی سے الگ کر کے چیئر مین ہوائنٹ چیف آف سٹاف مقرر کیا گیا تو روسی افواج کے انخلا کا تاریخی فیصلہ ہو چکا تھا۔ اختر کی عسکری منصوبہ بندی کا ہدف اول حاصل ہو چکا تھا اور دوسرا ہدف ”فتح افغانستان“ لپ بام ہی رہ گیا تھا۔ ہنزہ اختر نے جب ۱۹۸۰ء میں عسکری حکمت عملی کا منصوبہ تیار کیا تو اس وقت کوئی بھی ان کا حامی نہیں تھا۔ ہنزہ ضیاء الحق کے سیاسی مخالفین ہی نہیں آغا شاہی سمیت پاکستان کا دفتر خارجہ بھی ہنزہ اختر کی تجویز کردہ ”عسکری مہم جوئی“ کا حامی نہیں تھا۔ ان کے خیال میں پاکستان فلسطینیوں کی حمایت کرنے والے عرب ممالک کے سے انجام کا شکار ہو سکتا ہے۔

مہاجرین کے پاکستان میں داخلے سے جرائم بڑھیں گے، غربت پھیلے گی، پاکستانی معیشت پر نفاذ برداشت بوجھ میں اضافہ ہو گا۔ دفتر خارجہ کے ماہرین کا استدلال تھا کہ ”روسی جہاں بھی داخل ہوئے تو پھر انہیں کوئی بھی وہاں سے نکال نہیں سکا ہے۔“ ان کی بات تاریخی تناظر میں مبنی بر حقیقت تھی۔ پانچ صدیوں پر پھیلی ہوئی روسی تاریخ یہی بتاتی تھی۔ لیکن ہنزہ اختر کا جواب ہوتا کہ افغانیوں کی تاریخ بھی ایسی ہی ہے کہ ان کے ملک میں آج تک کوئی نہیں ٹھہر سکا ہے۔ دفتر خارجہ ہی نہیں بلکہ بری افواج کے اعلیٰ جرنیل بھی ہنزہ اختر کے مجوزہ نظریے کا مذاق اڑاتے تھے کہ ”افغانستان سے روسیوں کو فوجی دباؤ کے ذریعے نکالا جاسکتا ہے۔“ ان میں کئی جرنیل ایسے بھی تھے جنہیں ہنزہ ضیاء الحق کی قربت بھی حاصل تھی۔ ان میں سے ایک جرنیل نے روس نواز عبدالولی خان سے کہا کہ ہنزہ ضیاء الحق حماقت میں مبتلا ہیں حالانکہ روسی چاہیں تو ٹینکوں میں نہیں مر سڈیز کاروں میں سوار ہو کر تین دن میں کراچی کے ساحل تک جاسکتے ہیں۔ ہنزہ اختر جب افغان گوریلوں کی کامیابیوں کے اعداد و شمار پیش کرتے تو ان کا مذاق اڑایا جاتا۔ پاکستان کے بہت سے دانشور اور صحافی یہ بات ماننے کیلئے تیار ہی نہیں ہوتے تھے کہ افغانستان میں کوئی جنگ ہو رہی ہے۔ کامیابیوں کے دعوؤں کو فریب قرار دیا جاتا تھا۔ فوج کے بعض جرنیل تو کامیابیوں کے ان دعوؤں کو ہنزہ اختر کا ایک ڈھونگ قرار دیتے تھے لیکن سٹانس اور تنقید کی پرواہ کئے بغیر اختر اپنے وضع کردہ منصوبے کو عملی جامہ پہنا تا رہا۔ ابتدا میں ہنزہ ضیاء الحق نے بھی ہنزہ اختر کو یہ نہیں بتایا تھا کہ وہ اپنے منصوبے کو عملی جامہ پہنانے کی ابتدا کیسے کریں۔ سارا کام صفر سے شروع کرنا تھا۔ بظاہر مادی اسباب کسی بھی ممکنہ کامیابی کی طرف اشارہ نہیں کر رہے تھے لیکن ایک امید تھی، یقین تھا، عزم محکم تھا۔ ہنزہ کا سارا تجربہ، وقار اور سب کچھ داؤ پر لگ چکا تھا۔

مسئلہ افغانستان کے ”فوجی حل“ کا منصوبہ پیش کر کے جنرل نے خود کو سب کے سامنے پیش کر دیا تھا۔ اب اس سے پیچھے ہٹنے کا سوال ہی پیدا نہیں ہوتا تھا۔ ”مسئلہ افغانستان کے فوجی حل“ کی طرف پیش رفت کا آغاز پاک فوج کے اسلحہ ڈپوؤں میں موجود متروک ۳۰۳ اٹکلوں کے حصول سے ہوا۔ بیرائلٹیں افغان حریت پسندوں کو دی گئیں۔ آئی ایس آئی کے افسروں کو یہ واضح طور بتا دیا گیا تھا کہ اس سارے معاملے میں انتہائی رازداری کا مظاہرہ کیا جانا ضروری ہے کیونکہ اس منصوبے کا کلیدی پہلو ہی رازداری ہے۔ اگر اس کھیل کے اسرارور موزر روسیوں پر منکشف ہو گئے تو معاملہ بگڑ جائے گا۔ اس رازداری کو برقرار رکھنے کیلئے آئی ایس آئی کے افسروں کو قلیوں کے طور پر بھی کام کرنا پڑا اور وہ بعض اوقات ساز و سامان خود اپنے کندھوں پر اٹھا کر حریت پسندوں تک پہنچاتے۔ اس دور میں جن افغان لیڈروں کو اعتماد میں لیا گیا انہیں بھی رازداری برتنے کی تاکید کی گئی۔ انہیں اس رازداری کی اہمیت سے آگاہ کر دیا گیا۔ یہی وجہ ہے کہ کافی عرصہ تک مختلف محاذوں پر ہی نہیں بلکہ ایک ہی محاذ پر مزاحمت کرنے والے مختلف گروہوں کو بھی ایک دوسرے کے آپریشنوں کا پتہ نہیں ہوتا تھا۔ پھر دیکھتے ہی دیکھتے پورے افغانستان میں مزاحمت کسی خود رو سبزے کی طرح پھوٹ پڑی۔ افغانستان کے طول و عرض افغان مزاحمتی تحریک کی فوجی سرگرمیوں سے لرزنے لگے۔ روسی جو مزاحمت کو چند ہفتوں میں کچلنے کے منصوبے لے کر آئے تھے اس موثر رد عمل سے پریشان ہوئے لیکن انہوں نے اپنے انداز میں اس موثر رد عمل کو موثر طریقے سے کچلنے میں ذرا بھی تامل کا مظاہرہ نہیں کیا۔ راستوں پر پسرے بٹھادیئے اور آبادیوں کو ہلڈوز کرنا شروع کر دیا۔ شک اور اندازے کی بنیاد پر معصوم اور بے گناہ افغانوں کو موت کے گھاٹ اتارنا شروع کر دیا۔ اسی دور وحشیانہ میں روسیوں نے گڑھے کھود کر درجنوں بچوں، بوڑھوں اور عورتوں کو زندہ دفن کیا۔ مزاحمت کے پھوٹتے ہی روایتی روسی وحشیانہ مظالم کھل کر سامنے آئے لگے۔ قتل و غارت گری کے اس سیلاب کا مقابلہ کرنے کیلئے اسلحہ و گولا بارود کی ضرورت تھی۔ تربیت یافتہ فوج جس کی رسد یقینی ہو کا مقابلہ کرنے کیلئے کم از کم دفاعی و مزاحمتی ہتھیاروں کی ضرورت تھی۔ امریکہ اور مغربی ممالک مزاحمتی تحریک کو ”ہفتوں“ کی مار کبھے ہوئے تھے پھر اسلحہ کہاں سے آتا۔ مغربی و امریکی اخبارات ”افغان گوریلوں“ کو باغی کہتے تھے۔ سی آئی اے اور ہینٹا کون نے امریکی حکومت کو ”مزاحمتی تحریک“ پر قومی وسائل ”ضائع نہ کرنے“ کا مشورہ دے رکھا تھا۔ ایسے حالات میں مزاحمتی تحریک کو شروع کرنا اور پھر نامساعد حالات کے درمیان جاری رکھنا ہی ایک معجزے سے کم نہیں جس کیلئے جہاں جنرل اختر کو خراج

عقیدت پیش کرنا ضروری ہے وہاں افغانوں کے ناقابلِ تسخیر جذبہٴ حرمت کو سلام پیش کرنا بھی اتنا ہی اہم ہے جنہوں نے اپنی جانوں کی پرواہ کئے بغیر ایسے وقت میں ”سرخ خونخوار پیچھ“ سے بچنے آزمائی شروع کی جب بیرونی امداد ملنے کا دور دور تک امکان نہیں تھا۔ ڈگمگاتی، ابھرتی، چمکولے کھاتی اس تحریک مزاحمت نے اپنے آپ کو نہ صرف ابتدائی چند مہینوں میں زندہ رکھا بلکہ اپنوں اور دشمنوں کی بھرپور توجہ بھی اپنی جانب مبذول کروالی۔ کیونکہ جنہیں وہ کمزور اور چند ہفتوں کا مہمان سمجھے بیٹھے تھے انہوں نے مہینوں تک اپنے آپ کو زندہ اور زندگی کا ثبوت مہیا کرنے والے ثابت کر کے انہیں حیران کر دیا تھا۔

اس دور میں امریکہ اور یورپی اقوام کی توجہ پولینڈ کی طرف تھی جہاں تحریک مزاحمت کو روسیوں نے بڑے مؤثر انداز میں کچل کر رکھ دیا تھا۔ ۱۹۷۹ء میں جب نئے پوپ جان پال دوم نے پولینڈ کا دورہ کیا تھا تو ۶۰ لاکھ پول باشندوں نے ان کا امانتہ استقبال کر کے ان کے ساتھ بیکجی کا اظہار کیا تھا۔ اس سے پولینڈ کی اشتراکی حکومت کے خلاف سرگرم عمل ”سائیڈ ریٹی تحریک“ کو خاصی تقویت بھی ملی تھی لیکن اشتراکیوں نے بڑی جرات اور شدت کے ساتھ اس تحریک کو کچل کر رکھ دیا تھا۔ ۱۹۸۱ء میں نہ صرف اس تحریک کو خلاف قانون قرار دے دیا گیا بلکہ مارشل لا کے نفاذ کے ذریعے ممکنہ ردِ عمل کے امکانات کو بھی ختم کر دیا تھا۔ مشرقی یورپ میں سوویت یونین کی آخری سرگرمی بھی کامیابی سے ہمکنار ہو گئی تھی۔ پینا گون سی آئی اے اور چرچ سب مل جل کر بھی پولینڈ میں اپنی کارکردگی نہیں دکھا سکے تھے۔ دوسری طرف جب افغانستان میں تحریک مزاحمت نے اپنی زندگی کا عملی ثبوت مہیا کرنا شروع کیا تو حالات نے ایک نئی کروٹ لی۔ امریکیوں کو یہ خواہش پیدا ہوئی کہ وہ یہ سب جانیں کہ روسیوں کے مد مقابل ”تنتے اور غیر مہذب“ افغانوں کو مزاحمت کی کیسے جرات ملی اور وہ اب تک کیسے زندہ باقی ہیں۔ اسی دور میں امریکی سینئر کانگریس کے ممبران اور سی آئی اے کے اہلکار اسلام آباد پہنچے گئے۔ ان سب کیلئے مزاحمتی تحریک کا چھوٹا پڑنا بڑا عجیب و غریب تھا۔ ہر کوئی اس مزاحمتی تحریک کے بارے میں جاننا چاہتا تھا۔ جنرل اختر عبدالرحمان اپنے ان مہمانوں کو بڑے سادہ اور بے ساختہ انداز میں کسی استاد کی طرح بات سمجھانے کی کوشش کرتے۔ افغانستان کے جغرافیائی، سیاسی اور فوجی حقائق انہیں ازبر ہو چکے تھے۔ افغانستان کی تاریخ پر بھی ان کی گہری نظر تھی اور سب سے بڑھ کر انہیں یقین کامل تھا کہ ”تحریک مزاحمت“ کے ذریعے اشتراکیوں کو ہزیمت سے ہمکنار کر دیں گے۔ وہ اس لئے بھی یقین سے بات کر سکتے تھے کہ حریت پسندوں نے نہ صرف حسبِ توقع بلکہ توقعات

سے کہیں بڑھ کر زیادہ کامیابیاں حاصل کر لی تھیں۔ جنرل اختر مغرب سے آنے والوں کو بڑے واضح اور سادہ الفاظ میں ”تحریکِ مزاحمت“ کی عسکری، جغرافیائی اور سیاسی اہمیت سے آگاہ کرتے۔ اس طرح امریکی آہستہ آہستہ جنرل اختر کے ہم خیال ہونے لگے۔ جنرل اختر کی عسکری حکمتِ عملی نے رنگ دکھانا شروع کر دیا تھا۔ دوسری طرف پاکستان کا دفتر خارجہ مسلسل اس بات پر زور دے رہا تھا کہ پاکستان روس اور کابل انتظامیہ سے براہِ راست بات چیت کے ذریعے معاملات طے کرے۔ حتیٰ کہ بعض اہلکار تو حکومت کو ”دھمکی آمیز“ انداز میں مشورہ دیتے کہ اگر یہ موقع ہاتھ سے نکل گیا تو پاکستان کو بچھڑانا پڑے گا۔ جنرل اختر کی اس وقت بھی یہ رائے تھی کہ روس نہ تو پہلے کبھی پاکستان کا دوست تھا اور نہ اب کبھی اسے معاف کرے گا اس لئے آزاد اور مجاہدوں کا افغانستان ہی پاکستان کے تحفظ کا بہترین راستہ ہے ایسا۔ افغانستان جہاں پاکستان کے دوست حکمران ہوں، نہ صرف علاقے میں پائیدار امن کا ضامن ہو گا بلکہ علاقائی طاقت کے توازن کو پاکستان کے حق میں کر دے گا۔ دنیا کے ایک خطے سے لے کر دوسرے خطے تک مغربی و مشرقی دنیا کے اخبارات کو ہندوکش میں اشتراکیوں سے پیچھے آگے گوریلوں کے تذکروں سے بھرے پڑے تھے لیکن پاکستان میں تو جیسے سیاستدانوں اور اخبارات کو جنرل ضیاء الحق سے خدا واسطے کاہر تھا۔ ملک میں ہر خرابی کا ذمہ دار انہیں ٹھہرایا جاتا۔ ملک میں بڑھتے ہوئے لاء اینڈ آرڈر کو افغان مہاجرین اور مجاہدین کے ساتھ وابستہ کر دیا جاتا۔ ۱۹۸۱ء میں ہتھوڑا گروپ کی وارداتوں نے ملک میں سراسیمگی پھیلا دی۔ افغان تحریکِ حریت کے خلاف زہریلا پروپیگنڈہ ہونا شروع ہو گیا۔ آئی ایس آئی نے اس مسئلے پر خاصی محنت کی اور ”ہتھوڑا گروپ“ کی سرگرمیوں کا راز معلوم کیا۔ اس کے پیچھے ایک افریقی ملک کا ہاتھ تھا۔ ثبوت کے طور پر ایک سفار تکار کو بھی پکڑا گیا لیکن اس کا چرچا اس لئے نہیں کیا گیا کہ ایسا کرنا شاید ملکی مفادات کے برعکس تھا۔ لیکن یہاں بے شمار سیاسی گماشتے اور تنخواہ دار صحافی افغانیوں پر الزام دھرتے رہے۔ حالانکہ یہ کیسے ممکن تھا کہ جس سرزمین نے انہیں دار الحرب سے نکل کر یہاں پناہ دی تھی وہ ایسے دارالامن کو کیسے عدم استحکام کا شکار کرنے میں ملوث ہو سکتے تھے۔ لیکن نام نہاد سیاسی دانشور معقولیت کی بجائے ”خاد“ اور ”کے جی بی“ کے افواہ سازوں کے جال میں پھنس کر منفی پروپیگنڈہ کرنے میں مصروف تھے۔ ہائیں بازو کے نام نہاد دانشوروں کی سمجھ میں یہ بات آ ہی نہیں رہی تھی کہ ان کے مہربانی و مرشد سوویت یونین نے ایک غریب اور بے بس ملک پر لشکر کشی کی تھی اور اسے کس انداز میں مزاحمت کا سامنا کرنا پڑ رہا تھا۔ سوشلزم جس نے ابھی تک کامیابیاں ہی کامیابیاں حاصل کی

تھیں لیکن یہاں آکر وہ ذلیل و رسوا ہونے لگا تھا۔ ساری دنیا اس پر نفرین تو بھیج رہی تھی لیکن اس پر اس کا ذرا سا بھی اثر نہیں ہوا تھا۔ اصل مسئلہ مزاحمتی تحریک کے ہاتھوں ذلیل و رسوا ہونے کے سبب پیدا ہوا تھا۔ پاکستان میں پھیلتی ہوئی ہیروئن کی وبا کو بھی افغانوں کے ساتھ ہی وابستہ کر کے پیش کیا جاتا تھا، حالانکہ ۱۹۸۷ء تک ہیروئن کی ایک فیکٹری بھی افغانستان میں نہیں تھی۔ ہیروئن سازی قبائلی علاقوں میں ہوتی تھی اور اس کی ترسیل کا انتظام کرنے والے مغربی ممالک کے وہ سمگلر تھے جو اس ہنر کے اسرار و رموز سے آشنا تھے۔ حتیٰ کہ ہیروئن سازی میں استعمال ہونے والی مادہ کیمیائی بھی مغربی ممالک سے سمگل ہو کر یہاں پہنچتا تھا۔ کوہ ہندوکش میں پلنے والی مزاحمتی تحریک اور جنرل اختر سے ملاقاتوں کے نتیجے میں امریکیوں کی سوچ میں تبدیلی آئی۔ اس سے پہلے امریکی سوویت اقدامات کو ”ناقابل واپسی“ سمجھتے تھے اس لئے روسی جہاں کہیں بھی فوج کشی کرتے یا کسی ملک کو اپنے دائرہ اثر میں لانے کا منصوبہ بناتے تو امریکی اس علاقے یا ملک کو چھوڑ کر اس کے ارد گرد اپنے مفادات کے تحفظ کی فکر میں لگ جاتے۔ دسمبر ۱۹۷۹ء میں افغانستان پر فوج کشی کے بعد بھی کارٹر انتظامیہ نے ایسا ہی رویہ اختیار کیا تھا۔ پاکستان کو ۳۰۰۰ ملین ڈالر کی امداد دے کر اشتراکی جارحیت کے بڑھتے ہوئے اثرات کو روکنے کی کوشش کی جسے جنرل ضیاء الحق نے ٹھکرادیا۔ پھر جب جنرل اختر کی عسکری حکمت عملی کے نتیجے میں امریکیوں کی سوچ میں تبدیلی آئی اور انہوں نے سوویت یونین کے قیام اور جنگ عظیم دوم کے بعد پہلی مرتبہ اشتراکیوں کو روایتی انداز سے جٹ کر چیلنج کرنے کا فیصلہ کیا۔ افغانستان میں تحریک مزاحمت کے حوصلہ افزانہ نکتے دیکھ کر سی آئی اے اور پینٹاگون کے حکام نے سوچا کہ اشتراکی ناقابل تسخیر نہیں ہیں۔ اگر کوہ ہندوکش کے رہنے والے افغان اشتراکی افواج کو لٹا کر سکتے ہیں تو کیا پولینڈ میں پھیلی ہوئی مزدور تحریک کو زندہ کر کے اشتراکیوں کو لٹا کر انہیں جاسکتا ہے۔ اس کے ساتھ ہی ریگن انتظامیہ نے سوویت یونین کے خلاف ”دو شاخہ پالیسی“ اختیار کرنے کا فیصلہ کیا۔ اس ایک شاخ کا تعلق افغانستان سے تھا۔ یہ کھلی اور واضح پالیسی تھی جس نے ۳۶۲ ملین ڈالر کی امداد کی صورت اختیار کی، جبکہ دوسری شاخ پوشیدہ تھی اور اس کا تعلق پولینڈ سے تھا۔ ۷ جون ۱۹۸۲ء ڈبلیو سٹی، لائبریری ہال میں پوپ کے خصوصی کمرے میں عیسائی دنیا کی معزز ترین شخصیت پوپ جان پال دوم اور ڈبلیو سیاست کی معتبر ترین شخصیت امریکی صدر رونالڈ ریگن، دونوں سر جوڑے بیٹھے ہیں۔ مشرقی یورپ میں بڑھتے ہوئے اشتراکی اثرات کے علاوہ، افغانستان میں تحریک مزاحمت کی حیرت انگیز موجودگی زیر بحث ہے۔ پینٹاگون اور سی آئی اے کے ماہرین کے تجزیوں کی روشنی میں سوویت یونین کے خلاف عملی

جدوجہد کا فیصلہ کیا جاتا ہے۔ یہ ملاقات پچاس منٹ تک جاری رہی اور پھر عظیم اشتراکی سلطنت کے خلاف طویل وجامع آپریشن کرنے کا فیصلہ کر لیا۔ ریاست اور چرچ سیاست اور مذہب نے مل کر اشتراکی عنقریب کا مقابلہ کرنے کا فیصلہ کر لیا تھا۔ یہ سوچ جنرل اختر عبدالرحمان کے افغانستان میں اشتراکیوں کے خلاف ”عسکری منصوبہ بندی“ سے اخذ کردہ تھی۔ جسے افغان مجاہدین کی چند سالہ مجید العقول کامیابیوں نے ریگن اور پوپ کو عملی صورت دینے کیلئے آج یہاں مل بیٹھنے کا حوصلہ دیا تھا۔ دوسرے کمرے میں آگٹینو کارڈینل کسارونی اور آرچ بشپ آچیل سلوسزینی (پوپ کے نمائندے) امریکی وزیر خارجہ ایلیگزینڈر ہیگ اور امریکی صدر کی قومی سلامتی امور کے مشیر جی ولیم کلارک بھی سر جوڑے معاملات طے کر رہے تھے۔ اشتراکیت اور سوویت یونین کی عسکری قوت سے ٹکر لینے کی منصوبہ بندی کی جا رہی تھی۔ پولینڈ مشرقی یورپ میں اشتراکی گڑھ بھی تھا اور پوپ جان پال کی جائے پیدائش بھی۔ پچھلے سال یعنی ۱۹۸۱ء میں پولش حکومت نے اینٹی کمیونسٹ مزدور تحریک کو خلاف قانون قرار دے کر بری طرح کچل دیا تھا۔ اس کے ساتھ ہی وہاں ہر قسم کی ”سیاسی سرگرمیوں“ پر پابندی عائد کر دی گئی تھی۔ کسی قسم کی سرگرمی سیاسی یا غیر سیاسی خلاف قانون تھی۔ پولش حکومت نے معاملات پر کڑی نگرانی رکھنی شروع کر دی تھی۔ سی آئی اے نے افغانستان کی صورت حال کا تجزیہ کیا۔ ۱۹۸۰ء تا ۱۹۸۲ء تک مزاحمتی تحریک کی کامیابیوں کا مطالعہ کیا تو انہیں اندازہ ہوا کہ اگر افغانستان میں ایک لاکھ روسی افواج کی موجودگی میں مزاحمتی تحریک نہ صرف زندہ رہ سکتی ہے بلکہ اپنے وجود کا اظہار بھی کر سکتی ہے تو پھر کیا وجہ کہ پولینڈ میں مزدور تحریک کو زندہ کیوں نہیں رکھا جاسکتا۔ کیا افغانستان جیسی صورت حال پولینڈ میں بھی پیدا نہیں کی جاسکتی اور سب سے اہم افغانستان کی صورت حال کو اشتراکیوں کیلئے مزید خطرناک کیوں نہیں بنایا جاسکتا۔ اشتراکیوں کے خلاف مورچہ زن مجاہدین کو منظم کرنے والے جنرل اختر کا خیال ہی نہیں بلکہ یقین محکم بھی یہی تھا کہ ”افغانستان روسیوں کا ویت نام بن سکتا ہے۔“ بدلتے حالات ایک سمت میں اشارہ کر رہے تھے۔ ”اشتراکی عسکری طور پر ناقابل تسخیر نہیں ہیں۔“ ”افغانستان میں ان کا فوجی بھرم کھل رہا تھا۔“ تحریک مزاحمت نے افغانستان کو روسیوں کیلئے ایک ایسی دلدل بنا دیا تھا جس سے ان کا سلامت نکلنا مشکل دکھائی دے رہا تھا۔ ”پوپ جان پال اور رونالڈ ریگن نے اصولی طور پر اتفاق کیا کہ افغانستان میں مزاحمتی تحریک کی تین سالہ کامیابیوں کے علی الرغم پولینڈ کو بھی سوویت پنجے سے نکالا جاسکتا ہے اگر سالیڈیریٹی تحریک کو کسی نہ کسی طریقے سے زندہ رکھا جائے تاکہ پولش حکومت کو چین نصیب نہ ہو۔ ویٹی کن اور

امریکی وسائل کے ذریعے سالیڈیریٹی تحریک کو خفیہ طور پر زندہ رکھ کر پولش حکومت کو کمزور کرنے کی پالیسی اختیار کی گئی۔ ریگن، پال کی نگرانی میں ایک ایسا میٹ ورک قائم کیا گیا جس کا مقصد نہ صرف سالیڈیریٹی تحریک کی قیادت کو لمحہ بالمحہ بدلتے ہوئے حالات کے مطابق رہنمائی اور راست اقدامات کے لئے تیار رکھنا تھا بلکہ ایسے مادی وسائل کی فراہمی بھی تھا جن کے ذریعے زیر زمین تحریک زندہ رہے۔ ریلخ ویلس اور تحریک کے دوسروں رہنماؤں کے ساتھ روابط کا ایک طویل جال قائم کیا گیا۔ یہ رابطے چرچ پادریوں سے لے کر امریکی یورپی لیبر ایکسپرٹوں اور دیگر ایسے افراد کے ذریعے ہوتے تھے جو پولش حکومت میں سرکاری عہدوں پر فائز ہوتے تھے۔ انہی افراد کے ذریعے پولش حکومت کی پالیسیاں ماسکو کے ساتھ ہونے والے رابطے اور صلاح مشورے بھی امریکیوں کے علم میں آجاتے۔ ان کے علاوہ سی آئی اے نے اپنے جاسوسوں کا بھی ایک جال پھیلا رکھا تھا جو ہر لمحہ صورتحال پر نظر رکھتے تھے۔ تحریکی سرگرمیوں کو جاری رکھنے کیلئے سینکڑوں نہیں بلکہ ہزاروں ٹن سامان بشمول فیکس مشینیں، پرنٹنگ مشینیں، ٹرانسمیٹر، کمپیوٹر ٹائپ رائیٹر اور دیگر سامان خفیہ ذرائع سے سمگل کر کے پولینڈ پہنچایا گیا۔ ان خفیہ ذرائع میں امریکی ایجنسیوں کے علاوہ امریکن فیڈریشن آف لیبر اینڈ کالمگریس آف انڈسٹریل آرگنائزیشن (AFL-CIO) کے نمائندے اور یورپی مزدور تحریکوں کے افراد شامل تھے۔

سالیڈیریٹی کو زندہ رکھنے کے لئے مالی ذرائع سی آئی اے اور ویٹی کن میں مغربی ٹریڈ یونینوں کے خفیہ فنڈوں پر مشتمل تھے۔ خفیہ تحریک کے ذریعے پولینڈ میں اشتراکیوں کو ناکامی سے ہمکنار کرنے کا مطلب، مشرقی یورپ میں اشتراکیوں کے خاتمے کی ابتدا تھا۔ یالٹا کانفرنس میں یورپ کی تقسیم کے ذریعے مشرقی یورپ پر روسی عملداری تسلیم کر لی گئی تھی۔ اس کے بعد ۱۹۸۰ء تک ہر اس علاقے پر روسی عملداری تسلیم کی جاتی رہی تھی جس پر سوویت یونین اپنا حق جتاتا۔ حتیٰ کہ پولینڈ پر بھی اشتراکی اثر و نفوذ بالذات تسلیم کر لیا گیا تھا۔ جب ۱۹۸۱ء میں پولینڈ میں سالیڈیریٹی تحریک کو خلاف قانون قرار دے کر ملک میں مارشل لاء نافذ کر دیا گیا تھا۔ جون میں پوپ جان پال کے ساتھ اپنی اس خفیہ ملاقات کا ذکر کرتے ہوئے رونا لڈریگن نے بتایا کہ ”ہم نے یالٹا میں کئے گئے تقسیم یورپ کے فیصلے کو بڑی غلطی تسلیم کیا اور فیصلہ کیا کہ اس بارے میں کچھ کرنا چاہئے۔ افغانستان میں تحریک مزاحمت کے بارے میں رپورٹوں کے حوالے سے سوویت یونین کی کمزوریوں اور اس حوالے سے ”اشتراکیوں کے خلاف مورچہ زنی نہیں ہو سکتی تھی، کیونکہ ”کارکنوں کی یونین“ سے بڑی چیز شاید ہی کوئی اور ہو جو روسیوں کیلئے ناپسندیدہ ہو۔“ یہی وجہ

ہے کہ روسیوں نے ۱۹۸۱ء میں اس پر پابندی لگا دی تھی۔ پوپ جان پال اور صدر ریگن کی اس خفیہ ملاقات کے بعد چھ ہفتوں کے وقفے سے دونوں پر قاتلانہ حملے ہوئے اور حیرت انگیز طور پر دونوں نے بچنے کے بعد ایک ہی طرح کے بیانات دیئے۔ امریکی قومی سلامتی کے مشیر کاراک نے قاتلانہ حملوں کے بعد امریکی صدر رونالڈ ریگن اور پوپ جان پال کی ایک گفتگو کے حوالے سے بتایا کہ ان دونوں نے قاتلانہ حملوں کو ”شیطانی قوتوں کی حرکت“ اور اپنے بچ جانے کو ”معجزہ“ قرار دیا۔ دونوں ”مقدس مشن“ کی تکمیل کیلئے بچ رہے۔ اس ”مقدس مشن“ کی تکمیل کا سرا ہی آئی اے کے ڈائریکٹر ولیم کیسی کے سر بندھتا ہے کیونکہ ولیم کیسی کو جنرل اختر عبدالرحمان کی طرح اس بات پر یقین محکم ہو گیا تھا کہ ”اشتراکی ناقابلِ تسخیر“ ہرگز نہیں ہیں۔ مشرقی یورپ کے امور کا پولش ماہر سابق کانگرس ممبر ایڈورڈ ڈر و سکی کے بقول ”ولیم کیسی کو پختہ یقین تھا کہ اشتراکی نظام کھوکھلا ہو گیا ہے۔ اسے دھکا دے کر گرایا جاسکتا ہے اور مشرقی یورپ میں یہ کام پولینڈ میں سالیڈیریٹی تحریک کے ذریعے پایہ تکمیل تک پہنچایا جاسکتا ہے۔“ ولیم کیسی نے پولینڈ میں پرانی طرز پر کام کیا۔ ولیم کیسی دوسری جنگِ عظیم کے دوران (STRATEGIC SERVICES OFFICE) میں تعیناتی کے دوران اس طرح کے کاموں کا خاصا تجربہ کر چکے تھے۔ سی آئی اے میں اپنی تعیناتی کے ابتدائی ایام میں بھی ولیم کیسی اسی قسم کے تجربات سے گزر چکے تھے۔ یہ ولیم کیسی کا ہی کمال تھا کہ انہوں نے سوشلسٹ انٹرنیشنل کے بچے کھینچے عناصر کو سالیڈیریٹی تحریک کے پرچم تلے جمع کر دیا تھا۔ مغربی یورپ میں بھی سی آئی اے نے ایسی سوشل ڈیموکریٹک پارٹیاں قائم کی تھیں جو جنگِ عظیم دوم کے بعد مختلف ممالک میں اینٹی کمیونسٹ حکومتیں قائم کرنے میں مددگار ثابت ہوئی تھیں۔ ولیم کیسی کو ایسے کاموں میں ایک خاص ملکہ حاصل تھا۔ پولینڈ میں یہ کام عیسائیوں کی اکثریت کو جمع کر کے ایک جمہوری طرز حکومت قائم کر کے کیا جانا تھا۔ یہاں یہ بات جان لینا ضروری ہے کہ مشرقی اور مغربی یورپ میں سی آئی اے کے سارے کھیل سیاسی الٹ پیچیر پر مشتمل تھے، جبکہ پولینڈ کے اس خفیہ آپریشن میں اس بات کا بھرپور امکان تھا کہ اشتراکی اپنی فوجی قوت کو بھی میدان میں لے آئیں گے۔ امریکی اشتراکی فوجی قوت کا سامنا کرتے ہوئے ہمیشہ کتراتے رہے تھے۔ یہی وجہ ہے کہ روس نے جہاں بھی فوجی طاقت استعمال کی، سی آئی اے نے وہاں سے مراجعت کر لی۔ کیونکہ سوویت یونین کے فوجی اقدامات کے بارے میں پینٹاگون اور سی آئی اے کے اہلکاروں کا پختہ خیال تھا کہ وہ ناقابلِ واپسی (IRREVERSIBLE) ہوتے ہیں۔ داخلی مزاحمت کے بغیر کسی جارح طاقت کو دور سے آکر مراجعت پر مجبور نہیں کیا جا

سکتا ہے۔ ویسے بھی اب تک مزاحمتی تحریکوں کو اشتراکی فوجی بُری طرح کچلنے میں خاصے مشہور تھے، اس لئے امریکی ان سے نفسیاتی طور پر بھی دبتے تھے۔ لیکن افغانستان کی تحریک مزاحمت نے تین سالوں (۸۳ - ۱۹۸۰ء) میں حیرت انگیز استقامت اور مقاومت کا مظاہرہ کر کے ”اشتراکی افواج کے ناقابلِ تسخیر ہونے کے تصور“ کو منکلوک بنا دیا تھا اس لئے اب سی آئی اے نے بڑے محتاط اور طے شدہ اندازوں کے مطابق آپریشن کا آغاز کیا تھا۔

پولینڈ میں مارشل لاء کے نفاذ کے حوالے سے امریکی سی آئی اے کے ایجنٹ پولینڈ کے ڈپٹی منسٹر آف ڈیفنس کا کہنا ہے کہ ”اگر ۱۳ دسمبر ۱۹۸۱ء میں پولینڈ میں مارشل لاء کے ذریعے حالات پر قابو نہ پایا جاتا تو یہ بات طے شدہ تھی کہ روسی افواج پولینڈ میں داخل ہونے کیلئے بالکل تیار تھیں۔“ یہی وجہ ہے کہ پوپ جان پال نے روسی حکام کو باضابطہ طور پر اطلاع سمجھوادی تھی کہ ”اگر روسیوں نے پولینڈ میں مداخلت کی تو وہ فوراً پولینڈ پہنچ جائیں گے اور پویش عوام کے درمیان رہنا شروع کر دیں گے“ لیکن یہ نوبت ہی نہ آسکی اور پولینڈ میں مارشل لاء کے ذریعے سالیڈیریٹی کو خلافِ قانون قرار دے کر اس کے ہزاروں کارکنوں اور لیڈروں کو جیلوں میں بند کر دیا گیا تھا۔ ولیم کیسی نے جو اس سے پہلے افغانستان میں تحریک مزاحمت کے نشیب و فراز کا بغور مطالعہ کر رہے تھے، پولینڈ میں نئی صورت حال کو افغانستان میں پنپنے والی مزاحمتی تحریک کے تجربے کے حوالے سے پرکھا اور پھر قوری منصوبہ بندی کے ذریعے اس خلا کو پُر کرنے کی کوشش کی جو مارشل لاء کے نفاذ اور سالیڈیریٹی پر پابندی کے باعث پیدا ہوا تھا۔ سالیڈیریٹی تحریک کو خفیہ امداد کے ذریعے زندہ رکھ کر پویش حکومت کو کمزور کرنے اور بالآخر ختم کرنے کا منصوبہ بنایا گیا۔ سی آئی اے کے ڈائریکٹر ولیم کیسی اور ریگن کے قومی سلامتی کے امور کے مشیر جج ولیم کلارک نے امریکی صدر رونالڈ ریگن اور پوپ جان پال کے مشوروں اور نگرانی میں کام کرنا تھا۔ یہی وجہ ہے کہ یورپ اور مشرق وسطیٰ کے تمام دوروں کے دوران ولیم کیسی نے پوپ جان پال سے ضرور ملاقات کی۔ دوسری طرف یہی ولیم کیسی کئی بار پاکستان کے دورے پر بھی آیا۔ جنرل اختر سے ملاقاتوں کے دوران اس نے افغان تحریک مزاحمت کے بارے میں معلومات حاصل کیں۔ آئی ایس آئی کا طریقہ کار دیکھا، سمجھا اور پھر ”افغانستان کو سوویت یونین کا ویتنام“ بنانے کے مشن میں شریک ہونے کا فیصلہ کر لیا۔ امریکی یہاں بھی اسی انداز میں سوویت یونین کا مقابلہ کرنا چاہتے تھے جس طرح وہ پولینڈ میں معاملات پر اپنی گرفت قائم کر کے آگے بڑھ رہے تھے۔ سفارتی سطح پر پاکستان کی پذیرائی، معاشی امداد، فوجی ریسرڈ غرض وہ ہر قسم کے معاملات میں پاکستان

کے شانہ بشانہ چلنے کیلئے تیار تھے، لیکن اس کے جواب میں وہ صرف اپنی پالیسیوں کی تائید ہی نہیں بلکہ ان پالیسیوں کو نافذ کرنے والی انتظامی مشینری پر اپنی سیادت بھی چاہتے تھے۔ افغانستان کو سوویت یونین کا ویتنام بنانے کی حد تک تو پاکستان کی افغان پالیسی امریکی خواہشات کے عین مطابق تھی۔ یہی وجہ ہے کہ امریکی کئی دیگر معاملات میں ہم آہنگی کی عدم موجودگی کے باوجود پاکستان کی اقتصادی و فوجی امداد بحال کرنے پر آمادہ ہو گئے تھے۔ پاکستان کی افغان پالیسی کا اولین نقطہ ”سوویت افواج کا افغانستان سے غیر مشروط انخلا“ تھا اور امریکیوں کی خواہش بھی یہ تھی کہ سوویت یونین کو افغانستان میں پھنسا دیا جائے تاکہ اس کی عسکری چودھراہٹ کا بھرم کھل جائے۔ شروع میں تو امریکی یہ سوچ بھی نہیں سکتے تھے کہ افغان تحریک مزاحمت روسی افواج کے سامنے ٹھہر بھی سکتی ہے لیکن کچھ دیر بعد انہیں یقین آنے لگا کہ تحریک مزاحمت زندہ ہے اور روسی افواج کو چیلنج کرنے کی صلاحیت رکھتی ہے۔ بعد میں جب انہوں نے پاکستان کی امداد بحال کرنے اور تحریک مزاحمت کی پشت پناہی کا فیصلہ کیا تو ان کا نقطہ نظر صرف یہ تھا۔ کہ روسیوں کو یہاں پریشان کیا جائے۔ اس لئے تحریک مزاحمت کو اس قدر توانا اٹھایا جائے تاکہ وہ روسی استعماری ہتھکنڈوں کا ڈٹ کر مقابلہ کرے اور انہیں مشکلات میں پھنسا دے۔ امریکیوں کو افغانوں کے معاشرتی حالات کے بارے میں کچھ زیادہ معلومات نہیں تھیں۔ بقول نصیر اللہ باہر ”امریکیوں کو افغانوں کی قدیم و جدید تاریخ کے بارے میں زیادہ معلومات نہیں تھیں، انہیں یہاں کے تاریخی حالات کا بھی علم نہیں تھا۔ انہیں یہ ہرگز معلوم نہیں تھا کہ یہاں سکندر اعظم آیا، لیکن ٹھہرنہ سکا۔ چنگیز خان مشرق سے آیا لیکن یہاں ٹھہرنہ سکا اور اسے مغرب کی طرف سے نکل جانا پڑا۔ منگولوں نے بھی یہاں طبع آزمائی کی کوشش کی لیکن ٹھہرنہ سکے۔ برطانیہ عظمیٰ کو دنیا پر اپنا جھنڈا ابرا لینے کے باوجود یہاں کامیابی حاصل نہ ہو سکی۔ انہیں بے نیل و ترام یہاں سے ذلیل و خوار ہو کر واپس لوٹنا پڑا۔ یہاں کوئی بھی نہیں ٹھہر سکا۔ یہ سرزمین گوریلا طرز جنگ کیلئے بہت موزوں ہے۔“ انہی نکات کو مرکز بنا کر جنرل اختر عبدالرحمان نے ”اشتراکیوں کی عسکری ہزیمت“ کی شاندار منصوبہ بندی کی۔ امریکی ”افغانستان کو روس کا ویتنام“ بنانا چاہتے تھے اس لئے پاکستان کی افغان پالیسی ”اور امریکی خواہشات میں ایک حد تک موافقت پیدا ہو گئی تھی۔ اس مرحلے پر بھی ایک خفیف سا اختلاف موجود تھا جس کی وجہ سے امریکی سی آئی اے والے جنرل اختر کو پسند نہیں کرتے تھے۔ جنرل اختر کے پیش نظر ”اشتراکی افواج کی مکمل ہزیمت“ تھی جس کے بارے میں انہیں ایمان کی حد تک پختہ یقین تھا۔ ان کی ساری حکمت عملی بھی اسی نقطہ نظر کے گرد گھومتی تھی،

جبکہ امریکیوں کو اشتراکی افواج کی واپسی کے بارے میں زیادہ ”خوش فہمی“ نہیں تھی اس لئے وہ صرف انہیں یہاں الجھا کر رکھنا چاہتے تھے تاکہ وہ اسے افغانستان میں پھنسا کر دنیا کے دیگر خطوں میں من مانی کر سکیں۔ اس لئے امریکیوں کی یہ منصوبہ بندی تھی کہ کوہ ہندوکش میں لڑی جانے والی افغان جنگ ان کی کمان میں رہے تاکہ وہ اسے حسب خواہش حالات کے مطابق موڑ سکیں۔ اس طرح انہیں روس کے ساتھ سودے بازی کرنے میں بھی آسانی رہتی لیکن جنرل اختر عبدالرحمان اپنے منصوبے کو اپنی حکمت عملی کے ذریعے ہی کامیابی سے ہمکنار کرنے کے خواہش مند تھے۔ اس مقصد کے لئے ضروری تھا کہ میدان جنگ ان کے سامنے رہے۔ جنگ کی شدت و کمی پر انہیں اختیار حاصل ہو۔ اس لئے انہوں نے اس بات کی بیوشہ مخالفت کی کہ امریکی افغان کمانڈروں سے براہ راست رابطے قائم کریں۔ جنرل ضیاء الحق نے کیونکہ دیگر سفارتی و سیاسی معاملات بھی طے کرنے ہوتے تھے اس لئے وہ اس بارے میں بے پلگ رویہ اختیار نہیں کر سکتے تھے۔ امور حکمرانی اور سیاست کے جھیلوں میں پڑ کر مسئلہ افغانستان کے حوالے سے ان کا رویہ اور طرح کا تھا۔ بقول گلبدین حکمت یار ”جنرل ضیاء الحق کو ابتدا میں جہاد افغانستان کے حوالے سے کچھ زیادہ سمجھ بوجھ نہیں تھی۔ ان کا خلاص تو اللہ کو معلوم ہے لیکن وہ امریکیوں کے زیر اثر ضرور تھے۔ امریکی حکومت کے ساتھ معاملات طے کرتے وقت ان کا رویہ بے پلگ نہیں ہوتا تھا۔ حتیٰ کہ وہ انہیں کسی صورت میں بھی ناراض نہیں کرنا چاہتے تھے۔ ان کا یہ رویہ آخری دم تک قائم رہا۔ ایک دفعہ انہوں نے امریکی صدر رونالڈ ریگن سے بھی وعدہ کر لیا کہ امریکہ کا دورہ کرنے والا افغان وفد ان سے ملاقات ضرور کرے گا۔ صدر ریگن اس دور میں روسی رہنما گورباچوف کے ساتھ مذاکرات کرنے والے تھے۔ ریگن کا ستارہ غرُوج پر تھا۔ وہ عالمی سطح پر بڑے بڑے کارنامے سرانجام دے کر اپنے عالمی رہنما ہونے کا امیج بنا رہے تھے۔ روس کا دورہ کرنے سے پہلے افغان وفد سے ملاقات کا مقصد یہ تاثر دینا تھا کہ ”روس کو افغانستان میں پریشان کرنے کا سہرا انہی کے سر ہے۔“ اس وفد کی قیادت میں کر رہا تھا۔ میں نے امریکی صدر سے ملنے سے انکار کر دیا۔ میرے دیگر ساتھی اس ملاقات کیلئے آمادہ بھی تھے لیکن میں ریگن سے مل کر مجاہدین کی کامیابیوں کا سہرا امریکیوں کے سر نہیں باندھنا چاہتا تھا۔ پاکستانی وزارت خارجہ کے اہلکار ملاقات کیلئے بار بار اصرار بھی کر رہے تھے لیکن میں نے ایسا کرنے سے انکار کر دیا۔ یہ جہاد افغان قوم نے اس وقت شروع کیا تھا جب سی آئی اے اور پینڈا گون کے عقلی گھوڑے اشتراکی جارحیت کے سامنے سرنگوں ہو چکے تھے۔ وہ افغانستان کی ٹھوکی بسری داستان سمجھنے پر اصرار کر رہے تھے۔ جہاد کے آغاز اور پھر استقرار کے بعد امریکیوں کی بھی آنکھیں کھلیں اور انہیں ہماری

اہمیت کا اندازہ ہوا۔ وہ جماد کی کامیابیوں کو اپنے حق میں استعمال کرنا چاہتے تھے۔ ظاہر ہے کہ یہ بات اصولاً غلط تھی اس لئے میں نے اس ملاقات سے انکار کر دیا۔ جنرل ضیاء الحق تو صرف اتنا جانتے تھے کہ امریکہ کو ناراض نہیں کرنا ہے۔ انہیں افغانوں کی اہمیت اور غیرت کا شاید اندازہ نہیں تھا اس لئے انہوں نے ریگن سے ہماری ملاقات کی حامی بھری تھی لیکن باوجود دباؤ کے میں نے یہ ملاقات نہیں کی۔ ” امریکی زیادہ سے زیادہ یہی کر سکتے تھے کہ پاکستان کو دی جانے والی اقتصادی اور فوجی امداد بند کر دیتے۔ وہ تو پہلے ہی سے بند تھی۔ افغان تحریک مزاحمت تو ۱۹۷۸ء سے بغیر امریکی امداد کے جاری تھی۔ پھر ۱۹۷۹ء میں اشتراکی فوجوں کے داخلے کے بعد بھی اس تحریک نے اپنے زندہ رہنے کا عملی ثبوت فراہم کر دیا تھا اور اس وقت بھی کر رہی تھی جب امریکی جنرل اختر دباؤ ڈال رہے تھے کہ وہ انہیں براہ راست میدان جنگ تک رسائی کے مواقع فراہم کریں۔ ایسے حالات میں اگر امریکہ اس سارے منظر سے پرے رہتا تو تحریک مزاحمت اور پاکستان کو تھوڑے نقصانات ہو سکتے تھے۔ ان کے برعکس امریکہ کی ”چودھراہٹ“ دھری کی دھری رہ جاتی۔ اس لئے امریکی مجبور ہوئے کہ پاکستان اور مجاہدین و مہاجرین کو امداد مہیا کریں۔ تاکہ اگر جماد جنرل اختر کے منصوبے کے مطابق کامیاب ہو جاتا ہے اور روسی افواج کو واپس لوٹنا پڑتا ہے تو پھر بھی امریکہ کو شاباش ملے گی کہ اس نے تحریک مزاحمت کو سپورٹ کیا، زندہ رکھا اور اس طرح بالآخر روسیوں کو شکست سے دوچار ہونا پڑا۔ دوسری صورت میں اگر تحریک مزاحمت روسیوں کو افغانستان میں الجھائے رکھتی ہے تو پھر بھی امریکہ کو کریڈٹ ملتا رہے گا کہ ”دیکھو ہماری امداد سے چلنے والی تحریک مزاحمت نے روسیوں کو پھنسا رکھا ہے“ امریکی ناپسندیدگی کے باوجود پاکستان اور تحریک مزاحمت کو مالی اور اسلحی طور پر سپورٹ کرنے پر مجبور رہے۔ اس دور میں تحریک مزاحمت کی کامیابیوں کے باوصف امریکی پاکستان کے جوہری پروگرام سے بھی صرف نظر کرنے پر مجبور ہوئے۔ یہاں اسلامائزیشن کے عمل نے بھی انہیں پریشان نہیں کیا یہاں پر ہونے والی انسانی حقوق کی پامالیوں نے بھی امریکیوں کو پریشان نہیں کیا۔ ہیروئن سازی اور اس کی مغرب کی طرف ترسیل سے بھی پاک امریکہ تعلقات میں رخنہ اندازی نہ ہو سکی۔ پاکستان کے جوہری پروگرام کے متعلق امریکی صدر نے خود ہی کلیئرٹنس سرٹیفکیٹ جاری کر دیا۔ ”سمگلنگ ٹریم“ کی تلوار بھی پاکستان کے جوہری پروگرام پر اثر انداز نہ ہو سکی۔ جماعتی سیاسی سرگرمیوں پر پابندیاں اور اپوزیشن پر سختیاں بھی جنرل ضیاء الحق کی حکومت کے جواز کو چیلنج نہ کر سکیں۔ یہ سب تحریک مزاحمت کی کامیابیوں کا حصہ تھا۔ یہ اس طویل مدتی منصوبہ بندی کا کمال تھا جو جنرل

اختر عبدالرحمن نے روسی افواج کی افغانستان آمد کے بعد ترتیب دی تھی۔ اس منصوبہ بندی میں امریکیوں کا کہیں ہاتھ نہیں تھا اور نہ ہی ان کی دخل اندازیوں کی کہیں گنجائش رکھی گئی تھی۔ ۱۹۸۳ء میں جب تحریک مزاحمت اپنے عروج کی طرف محور واز تھی اشتراکی افواج کے حوصلے جوان اور رسد کی لائن مربوط تھی تو تحریک مزاحمت ابھی طویل مدتی منصوبے کے مطابق بچپن سے نکل کر جوانی و مضبوطی کے مراحل طے کر رہی تھی۔ امریکی بڑی بے تابی سے اس مسئلے میں مرکزی حیثیت اختیار کرنے کیلئے ہاتھ پاؤں مار رہے تھے۔ امریکی ماہرین (اقتصادی اور فوجی) بار بار پاکستان کا دورہ کر رہے تھے۔ جنرل ضیاء الحق پر دباؤ بڑھا یا جا رہا تھا کہ وہ افغان جہاد کے حوالے سے ”بند دروازے“ (CLOSE DOOR) کی بجائے ”کھلے بازوؤں“ (OPEN ARMS) کی پالیسی اپنائیں۔ مقصد یہ تھا کہ امریکیوں کو بھی براہ راست اس ”جنگی کھیل“ (WAR GAME) میں شامل کر لیا جائے۔ اسی دور میں سی آئی اے کے ڈائریکٹر ولیم کیسی نے جنرل اختر عبدالرحمن سے ملاقات کی اور انہیں پوپ جان پال کا پیغام پہنچایا جس میں انہیں اشتراکیوں کے خلاف ”مقدس جنگ“ شروع کرنے پر مبارکباد دی گئی تھی اور یہ درخواست بھی کی گئی کہ انہیں بھی اس مقدس جنگ میں شریک سمجھا جائے اور شیطان (سوویت یونین) کے خلاف اس جنگ میں انہیں معاون برادر ”HELPING BROTHER“ کا کردار ادا کرنے کا موقع دیا جائے۔ اس درخواست کے بین السطور میں ولیم کیسی کی یہ خواہش واضح طور پر پڑھی جاسکتی ہے کہ انہیں اس جنگ میں براہ راست کردار ادا کرنے کا موقع فراہم کیا جائے۔ جنرل اختر عبدالرحمن نے ولیم کیسی کو آئی ایس آئی کے ہیڈ کوارٹر کا دورہ کروایا۔ انہیں اپنے طریق کار سے آگاہ کیا۔ افغانستان کے طول و عرض میں پھیلتی ہوئی ”سپلائی لائن“ اور ”کمانڈروں تک رسائی“ کے نیٹ ورک کے بارے میں تفصیلات مہیا کیں۔ ”اگر عیسائی دنیا افغانستان میں مجاہدین کے جہاد کو واقعی ایک مقدس جنگ تصور کرتے ہیں تو انہیں اس مقدس کام کی تفصیلات بتانے میں کوئی حرج نہیں۔ ہم امریکی خلائی سیارے کے ذریعے میدان جنگ کا نقشہ ترتیب دینے میں اگر مدد حاصل کر رہے ہیں تو انہیں افغانستان میں لڑی جانے والی جنگ کی تفصیلات بتانے میں بھی کوئی نقصان نہیں ہوگا۔“ ولیم کیسی ان تفصیلات کو جان کر اس قدر متاثر ہوا کہ پھر اس کی سفارش پر پاکستان کو دی جانے والی امداد ۱۹۸۵ء میں دہنی کر دی گئی۔ لیکن امریکیوں کو میدان جہاد تک براہ راست رسائی کی اجازت پھر بھی نہیں دی گئی۔ افغان کمانڈروں سے براہ راست رابطہ صرف آئی ایس آئی کے اہلکاروں کا ہی رہا۔ اس

حوالے سے امریکی خواہشات ۱۹۸۷ء تک پوری نہ ہو سکیں۔ حتیٰ کہ جنرل اختر کو آئی ایس آئی سے ہٹا کر چیپٹر مین جوائنٹ چیف آف آرمی سٹاف کمیٹی مقرر کر دیا گیا۔ اس کے بعد مارچ ۱۹۸۹ء تک امریکی اپنی اس دیرینہ خواہش کو کس حد تک پورا کر چکے تھے اس بات کا اندازہ آپریشن جلال آباد کے شروع ہونے اور پھر حتمی مراحل میں داخل ہونے کے بعد پیش آنے والے واقعات کے مطالعے سے لگایا جاسکتا ہے۔ آپریشن جلال آباد کی ناکامی کے حوالے سے جنرل حمید گل کا کہنا ہے کہ ”میں نے یکسوئی سے افغان مجاہدین کی کامرانی کیلئے منصوبہ بندی کی۔ ان کے کار کو اپنا کام سمجھا اور انہیں فاتح بنانے کی کوشش کی، لیکن بے نظیر نے میرے ساتھ تعاون نہیں کیا۔ امریکی بھی مجاہدین کی فتح کے مخالف تھے۔ انہوں نے بھی ایزی چوٹی کا زور لگایا کہ مجاہدین فاتح کی صورت میں نہ ابھر سکیں۔ حتیٰ کہ انہوں نے افغان مجاہدین کی صفوں میں بھی نقب لگائی..... حکمت یار کی اس آپریشن میں شمولیت کے باعث شاید آفندی کے وہ کمانڈر ناراض ہو گئے جو شمر خیل تک پہنچ چکے تھے۔ انہوں نے گڑبڑ شروع کر دی وہ پہلے بھی امریکیوں کے زیر اثر ہی لڑ رہے تھے۔“ یعنی جنرل اختر عبدالرحمان کے درمیان سے ہٹتے ہی امریکی میدان جنگ تک رسائی حاصل کرنے میں کامیاب ہو گئے۔ انہوں نے میدان جہاد کے معاملات پر براہ راست اثر انداز ہونا شروع کر دیا تھا۔ جنرل اختر کے دور میں آئی ایس آئی کا ایک رعب تھا بدبہ تھا ”لوگ آئی ایس آئی سے خوف زدہ یا کم از کم خدشات میں ضرور مبتلا رہتے تھے۔ عساکر پاکستان بلکہ خود بری فوج میں بھی آئی ایس آئی اور ان کے افسران کو شک و شبہ کی نگاہ سے دیکھا جاتا تھا فوج کے سینئر افسران کا خیال تھا کہ آئی ایس آئی ان پر کڑی نگرانی رکھے ہوئے ہے اور اس کے ذریعے جنرل ضیاء جرنیلوں کی سرگرمیوں سے پوری طرح واقف رہتے ہیں۔ یہ خیال بڑی حد تک درست بھی تھا۔ ان حالات میں آئی ایس آئی کے ڈائریکٹر جنرل کے عہدے پر فائز ہونا اور ہر روز براہ راست صدر پاکستان تک رسائی رکھنا بلاشبہ ایک ایسی پوزیشن تھی جو اس عہدے کے حامل شخص کو نہایت طاقتور اور با اثر بنا دیتی ہے۔“ ۱۹۸۷ء میں جب جنرل اختر کو ترقی دے کر آئی ایس آئی سے الگ کیا گیا تو افغانستان میں مجاہدین کی عسکری فتح بہت قریب دکھائی دے رہی تھی۔ روسی افغانستان سے رخصت ہونے کی باتیں کر رہے تھے اس سارے منظر کے حوالے سے اگر عظیم فتحی حکمت عملی اور منصوبہ سازی کیلئے کسی فرد واحد کا نام لیا جاسکتا ہے تو وہ جنرل اختر عبدالرحمن ہی تھا۔ بعد میں پیش آنے والے واقعات نے اس نظریے کی عملی طور پر تائید بھی کر دی ہے۔ تحریک مزاحمت کا آخری مرحلہ جنرل اختر کی آئی ایس آئی سے علیحدگی اور جنرل حمید گل

کے آئی ایس آئی کے ڈائریکٹر جنرل کے طور پر چارج سنبھالنے سے شروع ہوتا ہے جو آپریشن جلال آباد میں ناکامی اور پھر جنرل حمید گل کی آئی ایس آئی سے برطرفی تک جاری رہا۔ یہی وہ دور ہے جس میں حقیقی و یقینی فتح کو نہ صرف عسکری محاذ پر بلکہ سفارتی محاذ پر بھی ریگید ڈالا گیا۔

جب ۱۹۸۶ء میں گورباچوف کی طرف سے افغانستان کو رستا ہوا زخم قرار دیا گیا۔ تو سفارتی محاذ پر ایک نئے کھیل کا آغاز کر دیا گیا۔ گوریلا جنگ میں مجاہدین کی فوجی فتح کے آثار نمودار ہونے شروع ہو گئے تھے۔ قدیم و جدید عسکری ماہرین کے مطابق اگر عسکری قوت سے گوریلا مزاحمت کو دبا جائے تو اسے گوریلوں کی فتح ہی تصور کیا جاتا ہے۔ روسی افواج چھ سال تک بھی اس گوریلا قوت کو دبا نہیں سکے تھے بلکہ مجاہدین کے ہاتھوں روسی افواج کو لگنے والے چھوٹے چھوٹے زخموں نے اب ایک ایسے گھاؤ کی صورت اختیار کر لی تھی جس میں سے خون نے رسنے کی بجائے سنا شروع کر دیا تھا۔ گورباچوف روس کو معاشی بد حالی سے بچانے کے لئے گلاسٹاس اور پرینورائیکا کے انجکشن بھی لگا رہے تھے لیکن بات بنتی دکھائی نہیں دے رہی تھی۔ افغانستان میں کروڑوں نہیں بلکہ اربوں روپوں سالانہ کے اخراجات اٹھ رہے تھے اور نتیجہ منفی نکل رہا تھا اس لئے انہوں نے روسی افواج کی واپسی کا واضح عندیہ دے دیا تھا۔ مجاہدین کی عسکری فتح قریب سے قریب تر ہوتی جا رہی تھی۔ روسی افواج کی واپسی کے اعلان سے امریکی مقاصد کسی حد تک پورے ہونے کے قریب تھے۔ افغانستان روس کاویت نام بن چکا تھا۔ روس پر معاشی بوجھ اس قدر زیادہ ہو گیا تھا کہ کیونسٹ معیشت اسے سنبھال نہیں پا رہی تھی۔ سوویت یونین افغانستان کے بوجھ تلے دبا چلا جا رہا تھا۔ مجاہدین فتح کی سمت میں بڑھتے چلے جا رہے تھے۔ ان کی قربانیاں 'عزم و ہمت اور استقلال رنگ لارہا تھا۔ اس کے ساتھ ساتھ امریکی دباؤ بھی بڑھتا گیا کہ "سیاسی سمجھوتہ" کر لیا جائے۔ جینواہاٹ چیت تو جاری تھی اس میں حقیقی رنگ بھرنے اور حتمی فیصلے تک پہنچنے کے لئے امریکی بے قراری قابل دید تھی۔ اس دور میں آئی ایس آئی نے وسط ایشیاء روس کے ۶۰ کلومیٹر اندر تک جا کر بڑے کامیاب آپریشن کروائے تھے۔ ان علاقوں میں موجود کئی فوجی تعینات کے علاوہ کئی چھوٹے چھوٹے طیاروں کو بھی راکٹوں کے ذریعے تباہ کیا تھا۔ یہ علاقہ روس کا "نرم پیٹ" کہلاتا تھا اور اسی کی حفاظت کی آڑ میں افغانستان میں اشتراکی پٹھو حکومتیں قائم کرنے کی بھی کوششیں کی جا چکی تھیں لیکن بالا آخر روسیوں کو خود ہی یہاں پہنچنا پڑا۔ طویل جدوجہد کے باوجود روسی اپنے "نرم پیٹ" کو نہیں بچا سکے تھے جب ۸۵-۱۹۸۶ء میں روس کے اس حصے پر شدید ضربیں لگیں تو اس نے وحشیانہ انداز میں بمباری شروع کی اس بمباری کی زد میں افغانستان

کے بے گناہ اور معصوم شہری بھی آئے اور پاکستان کے افراد بھی اس وحشت کی بھینٹ چڑھ گئے۔ اسی دور میں روسی سفیر نے بڑے دھمکی آمیز انداز میں پاکستان کو متنبہ کیا کہ وہ ایسی سرگرمیوں سے باز رہے۔ وزارت خارجہ میں کھلبلی مچ گئی اور انہوں نے آئی ایس آئی پر دباؤ ڈالنا شروع کر دیا کہ وہ اس قسم کی ”شراٹگیز کارروائیوں“ سے باز آجائیں۔

۱۹۸۶ء کے بعد جنرل محمد ضیاء الحق نے بھی مجاہدین پر دباؤ ڈالنا شروع کر دیا کہ وہ اتنا پسندی کاراستہ چھوڑ کر اعتدال کی راہ اختیار کریں اور وسیع الہنیاد حکومت کے قیام پر راضی ہو جائیں جس میں نجیب اللہ کے ساتھ ساتھ ظاہر شاہ یا اس کے حامیوں کو شامل کیا جائے لیکن مجاہدین نہیں مانے۔ مجددی، نبی محمدی اور سید احمد گیلانی جیسے رہنماؤں کی تومیدان جہاد میں اس قدر اہمیت نہیں تھی کہ ان کے انکار یا اقرار سے کچھ زیادہ فرق پڑتا لیکن حکمت یار سیاف ربانی اور خالص جیسے مجاہد لیڈر جنرل ضیاء الحق کی اس تجویز سے اتفاق نہیں کر رہے تھے۔ حتیٰ کہ آئی ایس آئی کی طرف سے ترتیب کردہ ایک میٹنگ میں جنرل ضیاء الحق نے ”وسیع الہنیاد حکومت“ پر پھر بات شروع کی اور مجاہدین کو مجبور کیا کہ وہ اس پر راضی ہو جائیں حتیٰ کہ جنرل ضیاء نے ”صلح حدیبیہ“ کا حوالہ بھی دیا۔ جنرل ضیاء کا خیال تھا کہ اس طرح کی حکومت کے قیام سے مغرب بھی راضی ہو جائے گا اور روسیوں کو افغانستان سے واپس بھجوانے کی سہیل بھی ہو جائے گی۔ دراصل جنرل ضیاء الحق گورباچوف کی اعلان کردہ افغان پالیسی سے فائدہ اٹھانا چاہتے تھے۔ انہیں اس بات کا خدشہ تھا کہ اگر اب بھی روس پر فوجی دباؤ بڑھایا گیا تو ممکن ہے کہ روس کے واپسی کی طرف جاتے ہوئے قدم کہیں پھرتہ رک جائیں اور مجاہدین کو ایک بار پھر نئے سرے سے صفیں ترتیب دینی پڑیں۔ اس میٹنگ میں اچھی خاصی تلخی بھی ہوئی۔ مولوی محمد یونس خالص نے تو یہاں تک کہہ دیا کہ ”اگر ہم پر زیادہ دباؤ ڈالا گیا تو ہم اپنے مراکز داخل افغانستان منتقل کر لیں گے“۔ جنرل ضیاء الحق انہیں صلح حدیبیہ کے حوالے سے صلح کی ایسی شرائط ماننے پر آمادہ کر رہے تھے جو انہیں قبول نہیں تھیں فتح کی سمت بڑھتے ہوئے قافلے کو شکست خوردہ فریق کے طور پر شرائط ماننے کے لئے آمادہ کیا جا رہا تھا۔ عبدالرب رسول سیاف نے تو جنرل ضیاء الحق کو یہاں تک کہہ دیا کہ ”آپ کے ماتھے پر محراب سج نہیں رہا ہے“۔ خیر بات آئی گئی ہو گئی لیکن جنرل ضیاء الحق پر امر کی دباؤ بڑھتا چلا جا رہا تھا کہ مسئلہ افغانستان کے سیاسی حل کی طرف پیش رفت کریں۔ اس مسئلے کے روزاول سے ہی ”سفارتی شعبہ“ یا ”وزارت خارجہ“ اور اس کی خارجہ پالیسی جنرل ضیاء الحق کی براہ راست نگرانی میں تھی۔ صاحبزادہ یعقوب خان اس شعبے میں جنرل ضیاء الحق کے رہنما یا گائیڈ تھے۔ صاحبزادہ صاحب فوج میں کیونکہ جنرل ضیاء کے سینئر تھے اس حوالے سے

جنرل ضیاء الحق صاحبزادہ صاحب کی عزت و احترام بھی کرتے تھے۔ فوجی نفسیات کے عین مطابق صاحبزادہ یعقوب خان وزیر خارجہ کی حیثیت میں بھی جنرل ضیاء الحق کو جو نیٹزی سمجھتے رہے اور جنرل ضیاء الحق بھی صاحبزادہ کو اپنے مشیر کے طور پر ہی لیتے رہے ان کا یہ رویہ افغان مسئلے کے حل پر بھی اثر انداز ہوا۔ پاکستان کے فارن آفس کی ناقص کارکردگی کا اس سے بڑا اور ثبوت کیا ہو گا کہ ۱۹۸۶ء کے بعد جب گورنر جنرل نے روسی افواج کی واپسی کا عندیہ دیا تو ان کے پاس معاملات طے کرنے کے لئے کوئی متبادل ایجنڈا موجود نہیں تھا۔ پچھلے پانچ سالوں سے ہمارا فارن آفس ٹانگ ٹوٹیاں مارتا رہا تھا۔ روسی عسکری ہزیمت کے جس خواب کو افغان مجاہدین نے آئی ایس آئی کی نگرانی میں حقیقت کے قریب پہنچا دیا تھا۔ ہمارا فارن آفس اس کو مجاہدین کی سیاسی فتح میں تبدیل نہ کر سکا بلکہ اس دور میں فارن آفس کا رویہ جیسے روسی و امریکی مفادات کے محافظ نگران کا ہو گیا تھا صاحبزادہ یعقوب خان نے روز اول سے ہی ایک ایسی پالیسی اپنا رکھی تھی جو ”افغان مجاہدین“ کی عسکری کامیابیوں کے ساتھ منسلک نہیں کی گئی۔ جنرل ضیاء الحق نے بھی اس حوالے سے زیادہ ترود نہیں کیا ہمارا فارن آفس مجاہدین کی میدان جہاد میں حاصل کردہ کامیابیوں کو سفارتی میدان میں CASIL کر دینے کی بجائے انہیں رکوانے میں مصروف رہا۔ فارن آفس میں کئی اہلکار ”بیرون ملکی مفادات کے نگران“ کے طور پر کام کرتے رہے۔ ہر قدم پر آئی ایس آئی کی سمات کے خلاف باتیں ہوتیں رہیں۔ فارن آفس کے زیر اثر ایسے تو جنرل ضیاء الحق نے ۱۹۸۶ء سے ہی افغانستان کے ”سیاسی حل“ کی کاوشیں تیز کر دی تھیں۔ مجاہدین پر دباؤ بھی ڈالا جانے لگا تھا۔ اس معاملے میں جنرل اختر کی طے کردہ ”افغان پالیسی“ آڑے آ رہی تھی۔ ۱۹۸۰ء میں جنرل اختر نے ”روسیوں کی عسکری ہزیمت“ اور ”کابل میں مجاہدین“ کی حکومت کے قیام کا جو خواب دیکھا تھا اس کی تعبیر کا وقت قریب آ رہا تھا۔ روسی افواج افغان مجاہدین کے لگائے ہوئے زخم چاٹ رہی تھیں۔ امریکی پاکستان پر دباؤ بڑھا رہے تھے روسیوں کی عسکری ہزیمت طے شدہ تھی جسے امریکی مجاہدین کی سیاسی فتح میں تبدیل نہیں ہونے دینا چاہتے تھے۔ ۱۹۸۷ء میں جنرل اختر کو آئی ایس آئی سے الگ کرنا ہی امریکی دباؤ کا نتیجہ تھا۔

اس کے بعد وزارت خارجہ کو معاملات کو اپنی مرضی کے مطابق آگے بڑھانے میں کافی حد تک خود مختاری حاصل ہو گئی۔ جنرل حمید گل، جنرل ضیاء سے اس حد تک متاثر تھے کہ ان کی ہر بات بلاچون و چرا مان لیا کرتے تھے افغان مجاہدین لیڈروں کو ”سیاسی سمجھوتے“ پر آمادہ کرنے کے لئے ضروری۔ تھا کہ ان کی ”عسکری بالادستی کے بھرم“ (MYTH OF SUPREMACY) کو توڑا جائے۔ جنرل حمید گل، جنرل ضیاء کے اس منصوبے کو حقیقتاً

جماد افغانستان کی روح کے عین مطابق سمجھتے تھے یہی وجہ ہے انہوں نے بنیاد پرست اور عسکریت پسند افغان لیڈروں کو رام کرنے کی کوشش کی۔ اس دور میں ہتھیار اور گولہ بارود سات افغان تنظیموں کے حوالے سے میدان جماد تک پہنچانے کی طے شدہ پالیسی سے بھی انحراف کیا گیا۔

اب گولہ بارود اور امداد براہ راست کمائڈروں کو بھی دیا جانے لگا۔ اس کا مقصد نہ صرف لیڈروں کی اہمیت کو کم کرنا تھا۔ بلکہ ”جماد کی رفتار“ کو بھی کنٹرول کرنا تھا جنرل حمید گل کی جماد افغانستان کے عملی امور سے واقفیت بڑی کم تھی یہی وجہ ہے کہ جب انہیں روسی طیارے گرائے جانے کی رپورٹیں دی گئیں تو انہیں یقین نہیں آیا۔ انہوں نے سنٹل کے بریگیڈیئر کو بلا یا اور آئی ایس آئی کی طرف سے مہیا کردہ رپورٹوں کی تصدیق کرنے کو کہا۔ ابتدا میں جنرل حمید گل ”سیاسی سمجھوتے“ کو ہی افغان جماد کی حتمی کامیابی سمجھتے تھے۔ اس لئے عسکریت پسند لیڈروں کو اعتدال میں لانے کی کوششیں کیں۔ یہی وجہ ہے کہ گلبدین حکمت یار کے ساتھ ان کی پہلی ملاقات بڑی ناخوشگوار تھی۔ گلبدین کو رام کرنا یا ماننا خاصا مشکل کام ہے۔ جنرل حمید گل نئے نئے آئی ایس آئی کے سربراہ بنے تھے۔ مسئلہ افغانستان سے انہیں جو صبی لگاؤ تھا اب اس کے حل کے لئے ذمہ داریاں ان کے کندھوں پر آن پڑی تھیں۔ جنرل ضیاء الحق نے انہیں ایک نئے انداز میں کام کرنے کا مشورہ دیا تھا۔ ایک ”فوجی جرنیل“ کو ”سیاسی سمجھوتے“ کے لئے راہ ہموار کرنے کی ذمہ داری دی گئی تھی۔ گلبدین اس پالیسی کے راستے میں سب سے بھاری پتھر تھا جسے ہٹانا ضروری تھا۔ جنرل حمید گل کی گلبدین سے پہلی ملاقات بڑی دلچسپ تھی۔ جنرل ”مجاہد کو سیاسی سمجھوتے پر آمادہ کر رہا تھا لیکن مجاہد لیڈر مان نہیں رہا تھا بالآخر جنرل حمید گل نے زہج ہو کر گلبدین کو کہا ”MR. IHKMATYAR! WE HAVE MADE YOU A LEADER AND CAN BRING YOU BACK.“

(مسٹر گلبدین! ہم نے ہی تمہیں لیڈر بنایا ہے اور ہم تمہیں منظر سے ہٹا بھی سکتے ہیں)

وزارت خارجہ کے اہل کار اور آئی ایس آئی کے کل پرزے آخری لمحات تک حکمت یار کو منظر سے ہٹانے کی کوششیں کرتے رہے لیکن حکمت یار آج بھی افغانستان، پاکستان اور ایران کے سفارتی و عسکری منظر پر چھپا ہوا ہے اور مجاہدین کے ہاتھوں ہونے والی ”روسی عسکری ہزیمت“ کو ”مجاہدین کی سیاسی فتح“ میں بدلنے کے لئے کوشاں ہے۔ ویسے کچھ عرصے بعد جنرل حمید گل کو بھی احساس ہونے لگا تھا کہ امریکی سی آئی اے اور پاکستانی وزارت خارجہ کے اہلکار ”جماد افغانستان“ کو حتمی مرحلے تک پہنچنے سے روکنا چاہتے ہیں۔ یہی وجہ ہے کہ انہوں نے پھر اپنی عسکریت پسند افغان لیڈروں سے بہتر تعلقات استوار کرنے شروع کر دیے تھے کیونکہ انہیں یقین ہو گیا تھا کہ مسئلہ افغانستان کا ”فوجی حل“ ہی مجاہدین کی حقیقی حکومت کے قیام کی صورت پیدا کرے

گا۔ آپریشن جلال آباد اسی سوچ کا مظہر تھا، لیکن اس وقت تک معاملات ان کے ہاتھوں سے نکل چکے تھے۔

جنیو معاہدے پر دستخطوں کے ذریعے پاکستان کے ہاتھ باندھے جا چکے تھے۔ اوجھڑی کیپ کو تباہ کر کے مجاہدین کی عسکریت کو کافی حد تک کمزور کر دیا گیا تھا۔ اسی سال اگست ۱۹۸۸ء میں ۱۳۰۔ کو خاکستر کر کے پاکستان کی صف اول کی عسکری قیادت بھی منظر سے ہٹائی جا چکی تھی۔ سیاسی و سفارتی منظر گمراہ اور ہوجکا تھا اور بے نظیر، بھٹو صاحبہ ایوان اقتدار میں آچکی تھیں۔ اب تمام اشارے حمید کی مجوزہ پالیسیوں کے خلاف جارہے تھے۔ بدلتے ہوئے یہ حالات کسی نئے افق کی نشاندہی کر رہے تھے جو حمید گل کی خواہشات کے مطابق نہیں تھا۔ آپریشن جلال آباد کی ناکامی نے رہی سہی کسر بھی نکال کر رکھ دی تھی۔ بالآخر جنرل حمید گل کو بھی منظر سے ہٹا پڑا۔ مسئلہ افغانستان میں وزارت خارجہ کی کارکردگی کے حوالے سے آغا شای، صاحبزادہ یعقوب خان اور زین نوری قابل ذکر ہیں۔ موجودہ وزیر خارجہ جناب صدیق کا نچو تو کسی حساب کتاب میں نہیں آتے۔ آغا شای اس وقت پاکستان کے وزیر خارجہ تھے جب مسئلہ افغانستان ابھی ابتدائی مراحل میں تھا۔ صورت حال بالکل واضح نہیں تھی لیکن انہوں نے لمحہ بدمدلتے ہوئے حالات پر ایک مشاق ڈپلومیٹ کی طرح کڑی نظر رکھی اور سفارتی محاذ پر روسیوں کے منفی پروپیگنڈے کا مدلل جواب دیتے رہے۔ پھر جب دسمبر ۷۹ء میں روسی افواج افغانستان میں داخل ہوئیں تو آغا شای نے ڈپلومیٹ کی حیثیت میں پاکستان کی خارجہ پالیسی کے خدو خال وضع کئے انہوں نے اقوام متحدہ کے طے کردہ اصولوں کے مطابق سفارتی دباؤ کے ذریعے مسئلہ افغانستان کا سیاسی حل تجویز کیا تھا۔ روس کے خلاف کسی مزاحمتی جدوجہد میں پاکستان کی شرکت خارجہ ازمکان قرار دی گئی تھی۔ ان کے بقول ”روس کو فوجی دباؤ کے ذریعے افغانستان سے نکلنے کا خیال احمقانہ تھا کیونکہ کسی مزاحمتی تحریک کی مدد کرنے کی صورت میں پاکستان کے خود روس کا شکار ہونے اور اس کے قہر و غضب میں گھر جانے کا قوی امکان تھا۔ مزاحمتی گوریلوں کے ٹھکانوں کو نشانہ بنانے کے بہانے ”گرم تعاقب“ کرتے ہوئے روسی افواج پاکستانی سرحدوں کو بھی پامال کر سکتی تھیں“ پاکستانی فارن آفس افغان مجاہدین کی محیر العقول عسکری کامیابیوں کے باوجود اس حقیقت کو ماننے کے لئے کبھی بھی تیار نہیں ہوا کہ روسیوں کو عسکری طور پر افغانستان میں CONTAIN کیا جاسکتا ہے۔

فارن آفس۔ اہلکاروں کا یہ رویہ ہمز جاری ہے۔ حتیٰ کہ جب کبھی افغان مجاہدین کی عسکری کامیابیاں عروج و چہرے لگتیں، فارن آفس کے اہلکار حکومت کو ڈرانے لگتے کہ ”سیاسی حل“ کے سلسلے میں فوری پیش رفت کرنا ضروری ہے وگرنہ پاکستان پر ناگہانی جنگ و آلام مسلط ہو سکتے

ہیں۔“ دوسری طرف فارن آفس والوں کی اپنی کارکردگی کا پل قوم کے سامنے اس وقت کھلا جب گورباچوف نے افغانستان سے اپنی فوجوں کو نکالنے کا سگنل دیا تو فارن آفس کے ہاتھ پاؤں پھول گئے۔ صاحبزادہ یعقوب خان کی سربراہی میں محکمہ خارجہ طویل عرصے سے جیونڈا کرات میں مشغول تھا لیکن جب حتمی معاہدے پر دستخط کرنے کا سگنل ملا تو روسیوں سے منوانے کے لئے ان کے پاس کچھ شرائط اور ان کی تفصیلات موجود نہیں تھیں آغا شاہی تو روسی افواج کے افغانستان میں داخلے کے کچھ ہی عرصے بعد محکمہ خارجہ کو خیرباد کہہ چکے تھے اصل معاملات تو صاحبزادہ یعقوب خان کی زیر نگرانی آگے بڑھتے رہے تھے۔ وزیراعظم محمد خان جو نیچو صاحبزادہ کو جنرل ضیا کا آدمی سمجھتے تھے حالانکہ اس وقت جنرل ضیاء الحق بھی صاحبزادہ سے زیادہ خوش نہیں تھے۔ یہی وجہ ہے کہ انہوں نے صاحبزادہ کی وزارت خارجہ سے علیحدگی کے راستے میں رکاوٹ کھڑی نہیں کی۔ محمد خان جو نیچو نے صاحبزادہ کو وزارت خارجہ سے چلتا کر کے زین نورانی جیسے شخص کو وزارت خارجہ کا قلمدان سونپ دیا جسے مسئلہ افغانستان کے شاید حروف ابجد سے بھی واقفیت نہیں تھی۔ جنرل ضیاء الحق روسیوں سے شرائط منوائے بغیر جیونڈا معاہدے پر دستخطوں کے خلاف تھے۔ محکمہ خارجہ نے اس حوالے سے کوئی مسودہ تیار نہیں کیا تھا جسے پیش کر کے مذاکرات کو طول دیا جاسکتا۔ پھر زین نورانی کو معاملات کے بارے میں ویسے بھی زیادہ معلومات نہیں تھیں اس لئے ان سے کوئی توقع رکھنا عبث تھا۔ یہاں ایک بڑا اہم سوال پیدا ہوتا ہے کہ جنرل ضیاء الحق اگر حقیقتاً جماد افغانستان کے ساتھ مخلص تھے اور انہیں اس بات پر بھی شرح صدر حاصل تھی کہ جیونڈا معاہدے پر بغیر شرائط منوائے دستخط کر دینا مجاہدین اور جماد افغانستان کی روح کے منافی ہو گا تو پھر انہوں نے محمد خان جو نیچو کے ساتھ سخت رویہ کیوں اختیار نہ کیا حالانکہ جو نیچو صاحب اس مسئلے پر تمام سیاستدانوں کی گول میز کانفرنس بلا کر اس میں اپنے ارادے بھی ظاہر چکے تھے جنرل ضیاء الحق آ طور پر بھی اور ویسے شخصی اعتبار سے بھی اس قدر با اختیار ضرور تھے کہ جو نیچو کو بالجبر ایسا کرنے سے روک دیتے۔ اس بات کا عملی اظہار انہوں نے جیونڈا معاہدے پر دستخط ہونے کے اگلے ماہ ۲۹ مئی ۱۹۸۸ء کو جو نیچو حکومت کو بیک جنبش قلم فارغ کر کے کر بھی دیا۔ اس بارے میں توجیح پیش کرنے کا کلی اختیار تو مرحوم جنرل ضیا یا ان کے معنوی جانشینوں کو ہے لیکن باخبر ذرائع کا کہنا ہے کہ آئی ایس آئی کی طرف سے جنرل ضیاء الحق کو یقین دہانی کرا دی گئی تھی کہ زین نورانی جنرل ضیاء الحق کی دی گئی ہدایات کے عین مطابق دستخطوں سے پہلے مجاہدین کے مفادات کا تحفظ کرنے والی شرائط پیش کریں گے اور افغانستان میں مجاہدین کی حکومت کے قیام سے متعلق شقیں معاہدے میں داخل کریں گے کیونکہ اس وقت تک زین نورانی ”آئی ایس آئی کے باقاعدہ تعلق

دار” تھے۔ اس لئے جنرل ضیاء الحق نے بھی محمد خان جوئیو کی تمام ”پھرتیوں اور کارروائیوں“ کی پرواہ نہ کرتے ہوئے زین نورانی کو جیو معاہدے کے فائل رائنڈ میں شرکت کے لئے جانے دیا، لیکن شو منسی قسمت آئی ایس آئی کے اندازے قلط ثابت ہوئے۔ زین نورانی نے بغیر کچھ منوائے جنرل ضیاء کی خواہشات اور ہدایات کے برعکس معاہدے کے ڈرافٹ پر جوں کے توں دستخط کر دیئے۔ اس طرح افغان مجاہدین کی حتمی فتح ان سے چھن گئی اور روسیوں کی عسکری بزمیت کو ”مجاہدین کی سیاسی فتح“ میں بدلنے سے روک دیا گیا۔ یہ قسمت کالیک ایساوار تھاجس کے زخم مجاہدین ابھی تک سہلار ہے ہیں لیکن افاقہ ہو تا دکھائی نہیں دے رہا ہے۔ محمد خان جوئیو اور زین نورانی نے سفارتی محاذ پر اور جنرل حمید گل نے عسکری محاذ پر مجاہدین کی یقینی فتح کو ناکامی و شکست میں بدل دیا۔ جیو معاہدے پر جس انداز میں دستخط کئے گئے، اس سے سفارتی سطح پر مجاہدین و پاکستان کو ناکامی کا منہ دیکھنا پڑا۔ بغیر کوئی شرط منوائے مجاہدین کیلئے کوئی خیر کی شق معاہدے میں داخل کئے بغیر بھاگتے ہوئے دشمن اور جارح روس سے کسی قسم کی ندامتی اور شکست خوردگی کا اقرار حاصل کئے بغیر جیو معاہدے پر دستخط کر دینا ایک ایسی شرمناک حرکت تھی جس کے لئے تاریخ محمد خان جوئیو کو کبھی معاف نہیں کرے گی۔ یاد رہے یہ سب کچھ ایسے وقت میں ہوا جب جنرل محمد ضیاء الحق ابھی زندہ تھے اور کرسی صدارت کے علاوہ سپہ سالاری کے منصب عالیہ پر بھی جلوہ افروز تھے۔ پاکستان کا اقتدار اعلیٰ اور اقتدار حقیقی دونوں ان کی دسترس میں تھے۔ اس وقت ان کا کہا ہوا ایک ایک لفظ قانون کا درجہ حاصل کرنے کیلئے تیار رہتا تھا۔ ان کی ہر خواہش الفاظ کے روپ میں آ کر ملکی قانون کا درجہ اختیار کر لیتی تھی۔

جس کا عملی اظہار انہوں نے آئین میں آٹھویں ترمیم کی منظوری کے وقت بھی کر دیا تھا۔ اثبات کے ساتھ ساتھ نفی پر بھی انہیں قوی قدرت حاصل تھی۔ شریعت بل کی منظوری کیونکہ ان کی خواہش نہیں تھی۔ اس لئے ان کی زندگی میں یہ بل قانون کا روپ نہ دھار سکا۔ ۲۹ مئی ۱۹۸۸ء میں محمد خان جوئیو کی ”منتخب شدہ حکومت“ کو ان کے با اختیار قلم کے چند لفظوں نے پارلیمنٹ کے ایوانوں سے اٹھا کر باہر کھڑا کر دیا تھا کیونکہ اگر جنرل ضیاء الحق محمد خان جوئیو کو یہ راہ نہ دکھاتے تو جوئیو صاحب جنرل ضیاء الحق کو ایک نئی راہ دکھانے کا پروگرام طے کر چکے تھے۔ جوئیو صاحب کو چلتا کر کے ضیاء الحق نے شاید اور تو بہت کچھ حاصل کر لیا ہو لیکن سفارتی میدان میں جہاد افغانستان کو پہنچنے والا نقصان کسی طرح بھی پورا نہیں ہو سکتا تھا۔ ہاں ایک صورت تھی کہ جنرل اختر کی طے کردہ افغان پالیسی کے دوسرے نکتے ”افغانستان میں مجاہدین کی حکومت کے قیام“ کو یقینی بنایا جاتا۔ اس ضمن میں جنرل حمید گل نے اپنے طور پر کئی کاوشیں بھی کیں۔

”آپریشن جلال آباد“ اس سلسلے کی ایک کڑی تھی لیکن۔ اس آپریشن میں ناکامی کے سبب مجاہدین کو عسکری محاذ پر بھی شرمندگی کا سامنا کرنا پڑا۔ جماد افغانستان کے نفسیاتی اثرات اور نو سالہ عسکری برتری کا خواب حتی حقیقت بننے سے پہلے ہی دم توڑنے لگا تھا۔ تحریک مزاحمت کی شاندار کامیابیاں ہوا میں تحلیل ہوتی نظر آنے لگیں۔ جماد دشمن اور پاکستان دشمن عناصر کو ایک بار پھر پروپیگنڈہ کرنے کا موقع ملا کہ ”افغانستان کی جنگ تو امریکیوں نے لڑی اور انہوں نے ہی روسیوں کو افغانستان سے نکلنے پر مجبور کیا۔ اگر مجاہدین اتنے ہی مضبوط اور مؤثر تھے تو جلال آباد فتح کیوں نہیں کر سکے۔“ کسی حد تک یہ سوال درست بھی تھا۔ پروپیگنڈہ ایسے حقائق پر مبنی تھا جن کی آسانی سے تردید ممکن نہیں تھی۔ یہ الگ بات ہے کہ ان حقائق کے پس پردہ بھی سازشوں اور چالوں کی ایک داستان چھپی ہوئی تھی۔ لیکن حقیقت کے پس پردہ سچائی کچھ بھی ہو ایک بات طے شدہ ہے کہ اس ناکامی کا سراجزل حمید گل کے سر ہی بندھا۔ حمید گل جو افغان مجاہدین کے ساتھ اپنے ”تعلقات خصوصی“ اور جماد افغانستان سے ایک ”خصوصی وابستگی“ کی وجہ سے شہرت رکھتے تھے۔ آئی ایس آئی کی کمان سنبھالتے ہی ان کی ”پبلک ریلیشننگ“ (PUBLIC RELATIONING) نے کام دکھانا شروع کیا۔ صحافیوں سے ملاقاتوں اور جماد کے متعلق جذباتی بیانات نے لوگوں کے خود ساختہ اندازے بہت بلند کر دیئے تھے۔ پہلے آئی ایس آئی کے تمام آپریشن اور منصوبہ بندیاں بڑی خفیہ ہوتی تھیں۔ لوگوں کو آئی ایس آئی کے لوگوں کے بارے میں زیادہ کیا تصورِ علم بھی نہیں ہوتا تھا۔ حتیٰ کہ جنرل اختر جیسے ”ذریعہ اور افغان فہم“ جرنیل کے بارے میں بھی دنیائے صحافت کے عام لوگ زیادہ کیا کم بھی نہیں جانتے تھے۔ جنرل اختر کم آمیز اور نمود و نمائش سے پرے بھاگتے تھے۔ اپنے کام کی لگن، اپنے طے شدہ اہداف کے حصول، اور کامیابی و کامرانی کا ایمان دل میں سجائے یہ جرنیل تو جماد افغانستان کو اپنی زندگی کا ایک جزو لاینفک بنا چکا تھا۔ یہی وجہ ہے کہ اس نے اپنے منصوبے کو کامیابی کی حتمی منزل کے قریب پہنچا دیا تھا۔ اس لئے جب ۱۱ اگست ۱۹۸۸ء سی۔ ۱۳۰ کے حادثے کے وقت جب عسکری قیادت منظر عام سے ہی تو جنرل اختر عبدالرحمان کانام بلاشبہ پاکستان کے عوام کے لئے بڑی حد تک اجنبی تھا۔ یہاں تک کہ فوج میں بھی صرف چند لوگ جماد افغانستان کے ضمن میں جنرل اختر کے بے مثال کردار سے واقف تھے۔ اس کی وجہ کسی حد تک تو یہ تھی کہ ۱۹۷۹ء سے ۱۹۸۷ء تک کے عرصے میں جنرل اختر آئی ایس آئی کے ڈائریکٹر جنرل رہے اور ان کے فرائض کی نوعیت بڑی حد تک رازداری کا تقاضہ کرتی تھی۔ لیکن اس میں جزوی طور پر جنرل کے مزاج کا بھی

بڑا دخل تھا کیونکہ وہ ذاتی تشہیر سے ہمیشہ گریز کرتے تھے۔ آئی ایس آئی غالباً ملک کا سب سے طاقتور اور منظم ادارہ تھا اور آج بھی ہے۔ فوجی اور سیاسی اٹلیٹی جنس کے فرائض سرانجام دیتے ہوئے اہم خفیہ معلومات جمع کرنا، داخلی سلامتی کے لئے مرکزی رابطے کا کام کرنا آئی ایس آئی کی بنیادی ذمہ داری ہے۔ اس کی سرگرمیوں کو مخفی رکھنا، اس کے منصوبوں کا پوشیدہ رہنا اور اس کے طریق کار کا غیر روایتی ہونا اس ادارے کی بنیادی خصوصیات ہیں۔ (جنرل اختر عبدالرحمان اس ادارے کے نو سال تک سربراہ رہے)۔ اتنے طویل عرصے تک جنرل اختر کے اس ادارے کا سربراہ رہنے کی بنیادی وجہ یہ تھی کہ انہوں نے افغانستان کے جہاد کی منصوبہ بندی انتہائی مہارت سے کی..... جنرل اختر کی مصروفیات میں سے کم از کم نصف وقت افغانستان کی جنگ اور اس سے متعلقہ معاملات کی نذر ہو جاتا۔ اگرچہ آج روس سپر طاقت کے طور پر دنیا کے نقشے سے محو ہو چکا ہے لیکن کچھ عرصہ قبل تک (۱۹۸۷ء سے) ایک بڑی سپر طاقت کے طور پر اسے میدان جنگ میں شکست دینے کا سہرا جنرل اختر ہی کے سر ہے۔ ”جب جنرل اختر کو آئی ایس آئی کی سربراہی سے الگ کیا گیا تو اس وقت روس عسکری طور پر اپنی شکست خوردگی کا اعتراف کر چکا تھا۔ اس کی ”سپر طاقتی کا بھرم“ ذیروز برہو چکا تھا اور روسی اپنی واپسی کا سامان کر رہے تھے۔ تحریک مزاحمت کا ایک شاندار دور نئے مرحلے میں داخل ہونے والا تھا۔ جنرل اختر کی عسکری حکمت عملی اپنا کام کر چکی تھی۔ روسی شکست کے بعد مجاہدین کی فتح کی آہٹ سنائی دینے لگی تھی۔ تحریک مزاحمت کا حتمی فیصلہ کن مرحلہ اس وقت شروع ہوا جب روسیوں نے افغانستان کو ”رستا ہوا زخم“ دے کر یہاں سے واپسی کا پروگرام بنایا۔ ہونا تو یہ چاہئے تھا کہ افغان مجاہدین کی روسیوں پر معنوی برتری کو حقیقی فتح کا روپ دینے کی کوشش کی جاتی۔ عظیم الشان قربانیوں، روسیوں کے مقابلے میں استقامتِ افغانی کا مظاہرہ کرنے والی افغان قوم کی فتح کی طرف بڑھتے ہوئے قدموں کی راہ میں دعاؤں کے بار بچھاتے۔ انہیں لپ بام فتح کے حصول کیلئے مادی اور اخلاقی مدد فراہم کرتے، لیکن پاکستان میں سمجھی ہوئی باسط سیاست کے مہرے چالیں چلنے لگے۔ مجاہدین کے ”فتح مبین“ کی طرف رواں دواں قافلے کہیں بھٹک گئے۔ ”جب روس افغانستان سے اپنی فوجیں نکالنے پر آمادہ ہو گیا تھا تو امریکیوں نے اس لمحے طے کر لیا کہ ”مسلمان بنیاد پرستوں“ کو کابل سے دور رکھا جائے۔ یہ بات دونوں سپر پاورز کے حق میں تھی کہ میدان جنگ میں بنیاد پرستوں کو واضح فتح حاصل نہ ہو۔ اس مقصد کیلئے جو خفیہ منصوبہ تیار ہوا اس کے تحت جنرل اختر کو فوراً جنرل کی حیثیت سے ترقی دے کر آئی ایس آئی سے الگ کرنا شامل تھا۔ اس

دن سے مجاہدین کی قوت کا زوال شروع ہو گیا۔ ” اس کے ساتھ ہی جنرل حمید گل کو مارچ ۱۹۸۷ء میں آئی ایس آئی کا سربراہ بنادیا گیا مزاحمتی تحریک ’افغان جہاد کا انتہائی نازک دور شروع ہوا جو اپریل ۱۹۸۹ء میں جلال آباد پر ناکام حملے کے بعد تک جاری رہا۔ اس کے بعد مئی ۱۹۸۹ء میں جب وزیر اعظم بے نظیر بھٹو نے حمید گل کو آئی ایس آئی سے ہٹا کر ملتان میں کور کمانڈر بنادیا، اس دور میں مجاہدین افغانستان کو میدان جہاد میں بڑی مشکلات کا سامنا کرنا پڑا۔ بظاہر اس کی بڑی وجہ ” بے نظیر حکومت کارویہ ” بیان کی جاتی ہے۔ ہندوستان کے ساتھ پیپلز پارٹی کی قیادت کے قریب مراسم، مسلم ممالک کے سوشلسٹ قائدین بشمول حافظ الامد، کرنل قذافی اور یاسر عرفات کے ساتھ بھٹو خاندان کی قربتیں ہی مسئلہ افغانستان کے حل کو پیچیدہ بنانے کا سبب بیان کی جاتی ہیں۔ ویسے یہ بھی ایک حقیقت ہے کہ بے نظیر بھٹو نے تنظیم آزادی فلسطین کے رہنما یاسر عرفات کو پارلیمنٹ میں دعوت خطاب دی تھی۔ یہ وہی یاسر عرفات ہیں جنہوں نے نہرو ایوارڈ حاصل کرتے وقت دہلی میں ”مسئلہ کشمیر“ کے حوالے سے انتہائی شرمناک باتیں کی تھیں۔ بعد میں ان کے نمائندے ان کے اس بیان کی توجیحات پیش کرتے رہے۔ مذکورہ قائدین نے مسئلہ افغانستان کے حوالے سے بھی منفی کردار ہی ادا کیا۔ یایوں کہہ لیجئے کہ انہوں نے ملت اسلامیہ کے متفقہ اور طے شدہ لائحہ عمل کے برعکس رویہ اختیار کیا۔ پھر بے نظیر دور حکومت ہی میں یاسر عرفات صاحب کو حکومت کی طرف سے گلبدین حکمت یار کو رام کرنے کا مشن سونپا گیا تاکہ نجیب اللہ کے ساتھ مل کر ”پائیدار امن کے قیام“ کی راہیں نکالی جاسکیں۔ بہر حال اس دور میں معاملات کے بگاڑ کی بے نظیر دور حکومت بھی ایک بڑی وجہ ہو سکتی ہے۔ لیکن یہ بات بھی بڑی قابل فہم ہے کہ حمید گل مارچ ۱۹۸۷ء سے لے کر مئی ۱۹۸۹ء تک آئی ایس آئی کے سربراہ رہے۔ اس ادارے کی کامیابیوں کی فہرست خاصی طویل ہے لیکن یہاں ان کا ذکر مقصود نہیں ہے جب افغان تحریک مزاحمت کے حتمی اور آخری مشترکہ دور جہاد میں آئی ایس آئی کی کارکردگی کا جائزہ لیا جاتا ہے تو سخت مایوسی ہوتی ہے۔ اس دور میں مندرجہ ذیل اہم واقعات پیش آئے۔

- ۱۔ اپریل ۱۹۸۸ء اوہجڑی کیمپ کا حادثہ
- ۲۔ ۱۹ اپریل ۱۹۸۸ء جنیوا معاہدے پر دستخط
- ۳۔ مئی ۱۹۸۸ء جوئیچو حکومت کا خاتمہ
- ۴۔ فروری ۱۹۸۹ء روسی افواج کا انخلاء مکمل ہوا

- ۵۔ مارچ ۱۹۸۹ء مجاہدین کی عبوری حکومت کا انفرنس
- ۶۔ اپریل ۱۹۸۹ء آپریشن جلال آباد میں ناکامی
- ۷۔ مئی ۱۹۸۹ء آئی ایس آئی سے جنرل حمید گل کی علیحدگی

ان واقعات میں سب سے اہم اور جھڑی کیمپ کا حادثہ ہے جس نے نہ صرف بے شمار قیمتی شہری جانوں کو تلف کیا بلکہ داخلی سیکورٹی کی کمزوریوں کو بھی طشت از بام کر دیا۔ یہ دھماکہ اس وقت ہوا جب روسی یکطرفہ طور پر اپنی فوجیں افغانستان سے واپس بلانے کا اعلان کر چکے تھے۔ اس دھماکے سے پانچ روز بعد جنیوا معاہدے پر دستخط ہونے بھی طے پا چکے تھے۔ پھر اسی مہینے جنرل اور چین میں بھی گولہ بارود کے ذخیرے اسی طرح تباہ کر دیئے گئے۔ یہ بات تو ظاہر ہے کہ یہ کارروائی اسی سپر پاور کی تھی جس نے ان ذخائر کو قائم کرنے میں پاکستان کی مدد کی تھی۔ کیونکہ روسی افواج کے انخلا کے اعلان سے امریکی مشن تو پورا ہو گیا تھا۔ اس لئے اب اگر یہ سارا گولہ بارود مجاہدین تک پہنچ جاتا تو مجاہدین آگے بڑھتے ہوئے کابل تک بھی پہنچ سکتے تھے، جو امریکیوں کو منظور نہیں تھا۔ اور جھڑی کیمپ کے دھماکے کے بعد سیاسی سطح پر اچھا خاصا شور اٹھا۔ محمد خان جوئیچو نے اس سلسلے میں خاصی پٹھرتی دکھاتے ہوئے کچھ جرنیلوں کو فارغ کرنے کا پروگرام بنایا۔ بقول مشاہد حسین، جنرل حمید گل صاحب جوئیچو کے اپنے مقرر کردہ آدمی تھے لیکن ”گندم کے ساتھ گھن پس جانے“ کے مصداق جوئیچو صاحب کے شکار میں حمید گل کا نام بھی وقتی طور پر شامل ہو گیا تھا۔ پھر آئی ایس آئی کا ادارہ دفاعی پوزیشن پر آ گیا۔ اپنی کمزوریوں اور خامیوں کے دفاع میں مصروف ہو گیا اس لئے وہ اپنی اصلی ذمہ داریوں کو نہ نبھاسکا۔ یہ وجہ ہے کہ ان کی نظر صدر مملکت جنرل ضیاء الحق کے سی ۱۳۰ سے ہٹ گئی۔ جیسا کہ عام طور پر خیال کیا جاتا ہے کہ یہ طیارہ بھی اور جھڑی کیمپ کا دھماکہ کرانے والی سرطاقت کی تخریب کاری کی نذر ہو گیا اور نہ بقول بریگیڈیئر محمد یوسف ”ماضی میں آئی ایس آئی نے کئی بار صدر ضیاء الحق کو قاتلانہ حملوں سے بچایا تھا۔“ اس میں کوئی شک نہیں کہ جنیوا معاہدہ ”روسی افواج کی باعزت واپسی“ کا ایک ایسا منصوبہ تھا جس میں طویل تحریک مزاحمت کو حتمی فتح حاصل کرنے سے دور کر دیا گیا تھا۔ اس معاہدے میں واپس جانے والی روسی افواج کی سلامتی کی ضمانت تو دی گئی تھی، لیکن اس نے کابل حکومت کے خلاف مجاہدین کی کارروائیوں کے خلاف کوئی تدبیر نہیں لگائی تھی۔ فریقین کو اپنے اپنے دوستوں سے اسلحہ حاصل کرنے کی آزادی تھی۔ گویا فتح کابل کیلئے مجاہدین کو فوجی راستہ اختیار کرنے کی پوری

آزادی حاصل تھی۔ یہی وجہ ہے کہ جینوا معاہدے کے فوراً بعد امریکی صدر ریگن نے اپنے بیان میں واضح کر دیا تھا کہ وہ توقع رکھتے ہیں کہ مجاہدین کا بل انتظامیہ کے خلاف اپنی جدوجہد تیز کر دیں گے۔ دوسری طرف کا بل انتظامیہ روسی افواج کے انخلا سے اپنے حواس کھو بیٹھی تھی۔ کیونکہ روسی افواج کے انخلا سے مجاہدین کو بڑی واضح برتری حاصل ہو گئی تھی۔ روسی قیادت نے ”افغانستان پر لشکر کشی“ کے اپنے فیصلے کو نہ صرف غلط قرار دے دیا تھا بلکہ مجاہدین کے ہاتھوں پے در پے نقصانات کا اعتراف کرتے ہوئے افغانستان میں اپنی موجودگی کو ایک رستا ہو زخم (BLEEDING WOUND) قرار دیا تھا۔ اب جبکہ روسی افواج شکست خوردگی کا احساس لئے واپس جا رہی تھیں تو یہ مزاحمتی تحریک کی واضح کامیابی کا اظہار تھا۔ مجاہدین کو سفارتی میدان میں تو جینوا معاہدے پر دستخطوں کی وجہ سے کامیابی نہیں مل سکی تھی لیکن ”عسکری کامیابی“ کو حتمی رنگ دیا جاسکتا تھا۔ کابل میں افغان مجاہدین کی حکومت کے قیام سے مجاہدین کی کامیابی مسلم ہو سکتی تھی۔ مجاہدین حتمی فتح کی تیاری میں لگ گئے تھے۔ یہی وجہ ہے کہ کابل انتظامیہ گھبرا گئی، بے شمار سرحدی چوکیاں انہوں نے از خود خالی کر دی تھیں، اکاد کا پلائٹون اور کمپنی کی سطح کے دستے بھی مجاہدین کے ساتھ ملے شروع ہو گئے تھے۔ چونکہ کابل پر کسی بھی لمحے مجاہدین کا قبضہ متوقع تھا اس لئے بیشتر سفارتخانوں بشمول امریکی سفارتی عملے کے لوگوں نے اپنے بال بچے کابل سے باہر دیگر ممالک روانہ کر دیئے تھے۔ افغانستان کی حکمران جماعت کے لوگوں نے بھی اپنے بال بچے ماسکو بھجوا دیئے تھے۔ بقول فنی و عسکری ماہرین اس وقت اگر مجاہدین روسی افواج کے بھاگتے قدموں کے نشانوں پر مارچ شروع کر دیتے تو نہ صرف کابل بلکہ تمام افغانستان بالکل اسی طرح مجاہدین کے کنٹرول میں آجاتا جس طرح امریکی افواج کے انخلا کے بعد سارا ویتنام شمالی ویتنامیوں کے ہاتھ آ گیا تھا۔ لیکن اس نازک اور فیصلہ کن موڑ پر مجاہدین کو فتح افغانستان کے مشن پر لگانے کی بجائے آئی ایس آئی کے ارباب اختیار نے صرف پشاور والے افغان لیڈروں کو ہی نہیں بلکہ ۶۰۰ کے قریب فیلڈ کمانڈروں کو اگلے مورچوں سے واپس بلا کر یہاں راولپنڈی میں حکومت سازی کے گورکھ دھندوں میں الجھائے رکھا۔ مجاہد جنہیں لڑنا چاہئے تھا وہ ایک ایسی حکومت کے قیام میں مصروف کر دیئے گئے تھے جس کے عملی نفاذ کے لئے ابھی زمین پر قبضہ نہیں کیا جاسکتا تھا۔ آئی ایس آئی کے ارباب اختیار ایک ایسی حکومت کے قیام کے منصوبے بنا رہے تھے جس کے نفاذ کیلئے ابھی زمین حاصل نہیں کی جاسکتی تھی۔ دو ہفتے انہی گورکھ دھندوں میں ضائع ہو گئے اس دوران مجاہدین کے اختلافات کھل کر سامنے آنے لگے مختلف جماعتوں اور گروہوں کی

نا اتفاقیوں واضح ہوئے لگیں۔ دوسری طرف کابل انتظامیہ کو اپنے حواس بحال کرنے کا موقع مل گیا۔ انہیں نفسیاتی طور پر سمجھنے کے علاوہ اس بات پر بھی شرح صدر حاصل ہو گیا کہ افغان مجاہدین اپنی فوجی طاقت کابل کے محاذ پر کبھی بھی مرکوز نہیں کر سکیں گے۔ اس دوران ہائی ویز کھلے دیکھ کر روسی حکام نے کابل انتظامیہ کی مدد کیلئے اسلحے کے انبار جمع کر دیئے۔ کابل میں گولہ بارود کے ڈھیروں نے بھی کابل انتظامیہ کو ڈٹ جانے کا حوصلہ دیا۔ اس طرح مجاہدین کے ہاتھوں ”فتح افغانستان“ کا ایک سنہری موقع ضائع کر دیا گیا۔ آئی ایس آئی کے اہلکار کوئی بھی گرسلمہ نہ دکھا سکے۔ ابھی اس ضمن میں چہ میگوئیاں جاری تھیں کہ مجاہدین کو چھاپہ مار کاروائیوں سے ہٹا کر فوراً ہی جلال آباد جیسے مضبوط اور قلعہ بند شہر پر حملے کی تیاریاں کروانی شروع کر دی گئیں۔ ماوزے تنگ کی چھاپہ مار جنگی حکمت عملی کے عین مطابق مجاہدین کو باقاعدہ فوجی انداز میں تربیت بھی دینی شروع کر دی گئی تھی کیونکہ ماوزے تنگ تھیوری کے مطابق مزاحمت میں دشمن کو چھاپہ مار کاروائیوں سے زچ کر کے بالآخر دشمن کی افواج کو باقاعدہ تربیت یافتہ فوج سے ہی شکست دی جا سکتی ہے۔ لیکن آئی ایس آئی کے ارباب حل و عقد شاید یہ بھول گئے تھے کہ اس باقاعدہ فوج کی تربیت کیلئے ایک مقبوضہ علاقہ پاس ہونا ضروری ہوتا ہے جہاں باقاعدہ فوج تربیت دی جاتی ہے۔ بیرون ملک یا میزبان سرزمین پر خفیہ امداد سے باقاعدہ فوج تیار نہیں کی جاسکتی ہے۔ اس کے علاوہ ماوزے تنگ کی کامیابی کی ایک بڑی وجہ یہ بھی تھی کہ انہوں نے دشمن کی فوجوں کو بھی اپنے ساتھ ملا لیا تھا اور اس طرح کا نظام قائم کر لیا تھا کہ دشمن کے دستے اور کمانڈران سے آکر مل جاتے تھے جبکہ افغان تحریک مزاحمت اور ان کے سرپرست اس طرح کے کسی نظام کو استوار کرنے میں بڑی طرح ناکام رہے۔ مجاہدین کی نہ تو سیاسی ہائی کمان تیار کی جاسکی اور نہ ہی فوجی کمان متعارف ہو سکی اس لئے کابلی افواج کو اس کے سوا کوئی دوسرا راستہ نظر نہ آسکا کہ وہ اپنی پوزیشنوں پر قائم رہیں۔ آپریشن جلال آباد کے حوالے سے دو آرا پائی جاتی ہیں۔ ایک مکتبہ فکر کے مطابق اس آپریشن کی ناکامی بے نظیر حکومت کے رویے کی وجہ سے ہوئی جبکہ دوسرا مکتبہ فکر اس ناکامی کو جنرل حمید گل کی ناقص منصوبہ بندی سے ملاتا ہے۔ مئی ۱۹۸۹ء میں نیویارک ٹائمز کی ایک رپورٹ میں جنرل حمید گل سے یہ بات منسوب کی گئی تھی کہ جلال آباد پر حملہ وزیراعظم بے نظیر بھٹو صاحب کے حکم پر کیا گیا تھا۔ گویا وہ خود تو اس ناکام حملے کے حق میں نہیں تھے۔ جنرل جیسے بڑے عہدے پر مستحسن فرد سے اس قسم کے ”عذر لنگ“ کی توقع نہیں کی جاسکتی کیونکہ فوجی آپریشن کسی سول منسٹری کی فائل جیسے نہیں ہوتے جن کی منظوری یا نا منظوری سے کوئی بڑا فرق نہیں پڑتا۔ فوجی آپریشن میں

سینکڑوں ہزاروں جوانوں کی جانیں داؤ پر لگتی ہیں اس لئے سینئر فوجی کمانڈر کوئی ایسا آپریشن قبول نہیں کرتے جس کی کامیابی کی غالب امید نہ ہو۔ اس طرح کی کئی مثالیں ہماری عسکری تاریخ میں محفوظ ہیں۔ خود جنرل حمید گل نے ٹینک فیکٹری میں جانے کیلئے سرکاری حکم قبول نہ کر کے ایسی ہی ایک اور مثال قائم کی ہے۔ پھر کیا بہتر نہ ہو تاکہ جنرل صاحب جلال آباد پر حملہ کرنے کا حکم قبول نہ کرتے اور اس طرح نہ صرف پاکستان خفت سے بچ رہتا بلکہ سینکڑوں کی تعداد میں شہید ہونے والے مجاہدین کی جانیں بھی بچ رہتیں۔ دوسری طرف آپریشن جلال آباد کے حوالے سے جنرل نصیر اللہ باہر کے بقول ”آپریشن جلال آباد جنرل حمید گل کی اختراع تھی۔ انہوں نے ہی اس کی منصوبہ بندی بھی کی۔ انہوں نے مجاہدین کی عبوری کونسل قائم کر کے ایک نئی راہ دکھائی۔ پھر اسے منظور کروانے پر تمل گئے۔ ہم نے انہیں کہا کہ افغانستان کے اندر چلے جاؤ، چنہ سرائے اور کنٹر کے نام بھی تجویز کئے۔ مقصد یہ تھا کہ ڈیورنڈ لائن کے دوسری طرف جانے سے ہماری پوزیشن بہتر ہو جائے گی۔ وہاں جا کر مجاہدین اپنا نظم مملکت قائم کریں۔ میں نے عبوری حکومت سیکریٹریٹ قائم کرنے کی ہدایات بھی جاری کیں تاکہ مجاہدین امور مملکت چلانا سیکھیں۔ ان کا تشخص بحال ہو۔ ہم نے امداد بھی پھر انہی وزارتوں کے ذریعے دینے کا پروگرام مرتب کر لیا تھا تاکہ ہمیں بین الاقوامی سطح پر اس حکومت کو منوانے میں آسانی ہو، لیکن جنرل حمید گل نے یہ سب کچھ نہیں ہونے دیا بلکہ پھر اچانک آپریشن جلال آباد کا منصوبہ لے آئے۔ ہم اس دور میں بھی سیاسی حل پر زور دے رہے تھے۔ میری پختہ رائے تھی کہ مجاہدین کو جلال آباد فتح کر کے حکومت قائم کرنے کی بجائے مفتوح علاقوں میں عبوری حکومت قائم کرنی چاہئے تاکہ معاملات پر امن طریقے سے حل ہو جائیں۔ لیکن جنرل حمید گل عسکریت پر زور دیتے رہے اور جب انہیں اپنے عسکری جوہر دکھانے کا موقع ملا تو وہ اس میں بڑی طرح ناکام ہوئے۔ اس طرح نہ صرف ان کی پیشہ وارانہ زندگی اختتام پذیر ہو گئی بلکہ مجاہدین کو بھی شرمندگی کا سامنا کرنا پڑا۔“

207

اللہ کا سپاہی

جمادِ افغانستان میں جنرل اختر عبدالرحمان کے طلسماتی کردار کی کہانی

۹۳

۷۵۹

افغانستان پر اشتراکیوں کا حملہ مغرب نے ٹھنڈے پپٹوں برداشت کر لیا تھا۔ افغانستان بظاہر ایک ایسی طاقت کے قبضہ قدرت میں آ گیا تھا جس نے کبھی اپنے اٹھے ہوئے قدم روکے نہیں تھے۔ قبضہ کئے ہوئے علاقے کو چھوڑا نہیں تھا۔ یہی وجہ ہے کہ اسے ”ریچھ“ سے تشبیہ دی جاتی تھی جو کسی چیز کو اگر چٹ جائے تو پھر چھوڑتا نہیں ہے۔ لیکن اس کے برعکس افغانستان کے پہاڑوں میں ایک نئی تاریخ لکھی جانے کی تیاریاں کی جا رہی تھیں۔ ظاہر شاہ کے دورِ حکمرانی کے خاتمے کے بعد سردار محمد داؤد کے دور کو ”روسی دوستی کے آغاز کا دور سمجھا جانے لگا تھا۔ لیکن جب سردار محمد داؤد نے آزاد خارجہ پالیسی اختیار کرنے کی کوشش کی تو انہیں راستے سے ہٹا کر نور محمد ترکئی اور پھر حفیظ اللہ امین کو کابل میں حکمرانی کی مسند پر بٹھا کر روسی اپنے مقاصد میں کامیاب ہوتے رہے تھے۔ بہرک کارمل کو حکمران بنانے کے ساتھ ہی جب روسی فوجیں افغانستان میں داخل ہوئیں تو کرملین کے منصوبہ سازوں کو پختہ یقین تھا کہ انہیں بہت زیادہ مزاحمت کا سامنا نہیں کرنا پڑے گا کیونکہ مزاحمت کو تو سردار داؤد سے لے کر بہرک کارمل دورِ حکومت تک بڑی شدت سے کچل دیا گیا تھا اور مزاحمت کے ممکنہ مددگار ایران اور پاکستان بھی اپنے مسائل میں الجھے ہوئے تھے اس لئے بظاہر ایسا کوئی امکان نہیں تھا کہ افغانستان میں روسی جارحیت کے خلاف مزاحمت منظم ہو سکے گی اور اگر تھوڑی بہت منظم ہو بھی جائے تو روسیوں کے

لئے قرار واقعی خطرہ بن سکے۔

لیکن تاریخ نے ایسی کروٹ لی کہ رواں صدی کی سیاسی و جغرافیائی کائنات ہی بدل گئی۔ پچھلی دہائی (۹۰-۱۹۸۰) کے آغاز میں امریکہ میں ڈیموکریٹک پارٹی کی شکست کے بعد مینڈیلا پارٹی کے رونا لڈریگن نے اقتدار میں آنے کے تھوڑے ہی عرصے بعد عمر رسیدگی کی انتہائی منازل کی طرف گامزن اشتراکیت کے خلاف ”موتہ کارروائی“ کا فیصلہ کر لیا تھا۔ یہ کارروائی عسکری اور سفارتی دونوں محاذوں پر ہونا تھی رونا لڈریگن اپنی پارٹی کے نظریات کے عین مطابق قدامت پرست یا مذہبی ہونے کے ناطے امریکہ میں غیر یہودی کیمپ میں رہ کر صدارتی الیکشن جیتتے تھے، جبکہ ان سے پہلے صدر جی کارٹر اپنی یہود نواز پالیسیوں کی وجہ سے امریکی عوام میں خاصے غیر مقبول ہو چکے تھے۔ امریکہ میں ڈیموکریٹک پارٹی اور ریپبلکن پارٹی اپنے قدامت پسند اور یہود نواز نظریات کی وجہ سے ہی عوامی تائید یا مخالفت کا سامنا کرتی ہیں ذرائع ابلاغ، مالیاتی اداروں، ذریعہ اداروں اور دیگر موتہ تنظیموں پر یہودی اثرات یا ان کے کنٹرول کے سبب امریکی الیکشن مہم خاصی متاثر ہوتی ہے۔ دسمبر ۷۹ء میں جب روسی افواج نے افغانستان پر چڑھائی کی تو امریکہ میں ڈیموکریٹک پارٹی کی حکومت تھی اس لئے جمی کارٹر نے افغان عوام کی مدد کرنے کی بجائے افغانستان کو ایک ”قصہ پارینہ“ سمجھتے ہوئے چند ڈھیلے ڈھالے مذمتی بیانات ویسے پر اکتفا کیا۔ اس کی بنیادی وجہ یہودی لابی تھی جو یہودیوں کی سب سے بڑی معنوی ریاست ”اشتراکی روس“ کے خلاف امریکی صدر کو کوئی بھی قدم اٹھانے سے باز رکھے ہوئے تھی۔ ویسے بھی ڈیموکریٹس نہ صرف امریکی یہودیوں کے زیر اثر جماعت کے طور پر مشہور ہیں بلکہ ڈیموکریٹک پارٹی کی صدارتی مہم کے لئے سرمایہ کی فراہمی بھی یہودی ہی کرتے ہیں اس لئے اشتراکی افواج کے جارحانہ اقدامات، بالخصوص جب وہ ایک مسلم قوم یا ملک کے خلاف ہوں تو یہود نواز پارٹی کی طرف سے ایسے اقدامات کی صرف ”مذمتیں“ ہی ہو سکتی تھیں اور ایسا ہی ہوا۔ جمی کارٹر انتظامیہ نے ”افغانستان“ کو دنیا کے نقشے سے حرف غلط کی طرح مٹا ہوا فرض کر لیا۔ افغانستان میں صدر داؤد کا تختہ الٹنے کے بعد ماسکو نواز عناصر جو کھیل اپنے اشتراکی آقاؤں کے اشارے پر کھیل رہے تھے، کارٹر انتظامیہ کی اس سے بے اعتنائی اور بے علمی کا اندازہ اس بات سے بھی لگایا جاسکتا ہے کہ حفیظ اللہ امین کے قتل اور ہرک کارمل کے کابل میں آنے کے درمیانی وقفے تک کابل میں ہونے والی انقلابی سرگرمیوں کے بارے میں تقریباً پورے ایک دن اور ایک رات بیرونی دنیا کو کچھ بھی پتہ نہ چل سکتی کہ سالانگ ہائی وے پر گامزن طویل روسی فوجی قافلے اور کابل و جلال آباد اور

باگرام ایئرپورٹوں پر لحد بہ لحد اترنے والے دیوبیکل روسی فوجی طیارے بھی امریکیوں کی نظروں سے اوجھل رہے۔ حتیٰ کہ ماسکو سے آنے والے بہرک کارمل نے ریڈیو کابل پر ”اپنے حکومت سنبھالنے“ اور ”روسیوں کو افغان معاملات کو سنبھالا دینے کی ”دعوت“ کا اعلان کیا تو پھر امریکیوں اور دیگر ممالک کو پتہ چلا کہ افغانستان بھی اشتراکی افواج کی ٹھوکروں تلے روندنا چاہتا ہے امریکی صدر نے روایتی انداز میں تیار کردہ ایک ”ند متی بیان“ جاری کیا اور بس، معاملہ ختم کر دیا۔ اس وقت صدارتی ایکشن بھی قریب تھے اس لئے جی کارٹر اور ان کی پارٹی اشتراکی روس کے مسلم کش عمل کی قرار واقعی مذمت اور جوابی کارروائی کر کے اپنے یہودی سرپرستوں کو ناراض نہیں کر سکتی تھی اس لئے افغانستان پر روسی جارحیت کو ٹھنڈے پیڑوں برداشت کر لیا۔ لیکن دوسری طرف امریکی عوام کو مطمئن کرنا بھی مقصود تھا۔ برسرِ اقتدار ڈیموکریٹک پارٹی اور بالخصوص جی کارٹر کی حکومت کو کمیونزم کے پھیلاؤ اور اس سے چھوٹے یورپی و ایشیائی ممالک کو درپیش خطرات سے کوئی دلچسپی نہیں تھی۔ بلکہ امریکی صدر تو خود ساختہ انسانی حقوق کے نعرے کی پیروی میں کچھ اس قدر مصروف تھے اور ہر اس حکومت یا ملک کے خلاف اقتصادی و مالی پابندیاں عائد کرنے کی فکر میں رہتے تھے جہاں ان کے بقول انسانی حقوق پامال ہو رہے ہوں کہ انہیں کسی اور مسئلے سے دلچسپی ہی نہیں رہی تھی۔ سوویت یونین کی طاقت اور بڑھتے ہوئے اثر و رسوخ کا عالم یہ تھا کہ مشرقی یورپ میں ہنگری، چیکو سلواکیہ اور مشرقی جرمنی کے علاوہ پولینڈ میں انسانی آزادیوں کی تو بات ہی کیا ٹریڈ یونین سرگرمیوں کی بھی اجازت نہیں تھی حتیٰ کہ پولینڈ میں ابھرتی ہوئی ٹریڈ یونین سرگرمیاں پوری قوت کے ساتھ کچل کر رکھ دی گئی تھیں سوویت یونین افریقہ اور ایشیا کے کئی ممالک بشمول ایتھوپیا، جنوبی یمن، ویت نام، شام، اور عراق میں بھی مصروف عمل تھا۔ اس کے علاوہ کیوبا کے رضا کاروں کے ذریعے بھی مختلف ممالک میں چھیڑ چھاڑی جاری تھی۔ فروری ۱۹۷۹ء میں ایرانی شاہ کے زوال کے بعد آیت اللہ خمینی تہران پہنچ چکے تھے اور ایران کو اسلامی جمہوریہ قرار دینے کے بعد پاسداران انقلاب نے امریکی سفارتخانے کے عملے کو برغمال بنا لیا تھا۔ کارٹر انتظامیہ کی اپنے عملے کو چھڑوانے کی فضائی کوششیں بری طرح ناکام ہو چکی تھیں علاقے میں امریکہ کا بہت بڑا حلیف شہنشاہ ایران، خمینی سے شکست کھا چکا تھا یہودی لابی کے زیر اثر جی کارٹر نے پاکستان کی امداد بھی بند کر رکھی تھی ایسے حالات میں جب روسی افواج علاقے میں داخل ہوئیں تو شکست خوردہ ذہنیت کے ساتھ کارٹر انتظامیہ ایک ند متی بیان جاری کرنے کے علاوہ اور کر بھی کیا سکتی تھی، مگر تھی، ہوئی امریکی ساکھ کو سنبھالا دینے کے لئے انہوں نے پاکستان کی امداد بحال کرنے کا

پروگرام بھی بنایا اور ۴۰ کروڑ ڈالر کی پیش کش بھی کی جسے صدر پاکستان جنرل محمد ضیاء الحق نے ”مونگ پھلی“ کہہ کر مسترد کر دیا کیونکہ جنرل ضیاء الحق کے نزدیک ”اتنے بڑے دشمن“ اور ”اتنی بڑی جارح طاقت“ کا سامنا کرنے کے لئے ”چالیس کروڑ“ کی امداد ”اونٹ کے منہ میں زیرے“ کے مترادف تھی اور یہ بات بڑی حد تک درست بھی تھی۔ اس کی کئی توجیہات ممکن ہیں لیکن دو باتیں بڑی واضح ہیں اولاً یہودیت نواز ڈیموکریٹک صدر کو ایک مسلم ملک پر اشتراکیوں کی یلغار سے کوئی خاص دلچسپی نہیں تھی۔ دوم مختلف محاذوں پر روس کی پے درپے کامیابیوں اور بڑھتے ہوئے اثرات نے امریکی قیادت کو اس قدر مفلوج بنا دیا تھا کہ وہ بروقت ”راست رد عمل“ پیش کرنے کی پوزیشن ہی میں نہیں تھی امریکی سٹیٹ ڈپارٹمنٹ اپنے طور پر یہ سمجھ چکا تھا کہ روسی حلقہ اثر میں نقب لگانا ممکن ہو چکا ہے۔ اس لئے افغانستان میں کسی قسم کی ”موثر کارروائی“ پر وقت و وسائل کا ضیاع احمقانہ حرکت ہوگی۔ یہی وجہ ہے کہ امریکیوں نے ابتداء ہی سے افغانستان کو سردست ایک بھولی بھری داستان سمجھنا شروع کر دیا تھا۔ پاکستان کو امداد کی پیش کش بھی ”مہاجرین کی آباد کاری“ کے سلسلے میں تھی جسے جنرل ضیاء الحق نے مسترد کر دیا تھا۔ ایرانیوں کے امریکیوں کے ساتھ جارحانہ سلوک کے باعث امریکی رائے عامہ بھی اہل اسلام کے خلاف تھی سی آئی اے اور امریکی فوجی ہیڈ کوارٹر ”پینٹاگون“ کے اہلکاروں نے کارٹر انتظامیہ کو رائے دی تھی کہ ”پاکستان افغانستان کے سلسلے میں مزاحمت کا مددگار بننا قبول کرے یا انکار کرے افغانستان کو ایک ہاری ہوئی بازی سمجھنا چاہئے۔ کیونکہ گوریلوں پر مشتمل ایک بے ترتیب یا منظم فوج، ایک باقاعدہ، جنگی سازو سامان سے لیس فوج کو جسے جدید ہوائی چھاپہ بھی مہیا ہو سکتی نہیں دے سکتی اس لئے افغانستان کو ایک ہاری ہوئی بازی سمجھنا چاہئے۔ انہی تجزیہ نگاروں کے مطابق روسی افواج چند ہفتوں کے اندر اندر افغانستان پر مکمل کنٹرول حاصل کر لیں گی۔ افغانستان ویسے بھی عرصہ طویل سے روسی حلقہ اثر میں رہا تھا۔ اس لئے مزاحمتی گروہوں کی مدد کر کے بلاوجہ قومی دولت (امریکی وسائل) پھونکنے اور روس کو ناراض کرنے سے کیا فائدہ“ یہی وجہ ہے کہ کارٹر انتظامیہ نے ۴۰ کروڑ ڈالر کی خطیر امداد کی پیش کش کر کے

FACE SAVING کی کوشش کی، جسے جنرل ضیاء الحق نے مونگ پھلی قرار دے کر مسترد کر دیا تھا۔

”دوسری طرف جنرل ضیاء الحق نے ڈائریکٹر جنرل آئی ایس آئی جنرل اختر عبدالرحمان سے رابطہ قائم کیا جنرل اختر نے صرف پاکستان کے ایسے حساس ترین ادارے کے سربراہ تھے جس

کے ذمے فوجی اور سیاسی انٹیلی جنس کے فرائض سرانجام دیتے ہوئے اہم خفیہ معلومات جمع کرنا اور داخلی سلامتی کے لئے مرکزی رابطے کا کام تھا بلکہ تقسیم ہند سے قبل بھی وہ جنرل ضیاء الحق کے ساتھ رہے تھے آج دونوں ایک بار پھر اکٹھے ہو رہے تھے۔ ان میں سے ایک افواج کا سالار اعلیٰ اور مملکت کا سربراہ تھا جبکہ دوسرا قومی سلامتی کا نگران۔ جنرل ضیاء الحق نے جنرل اختر پر سوالات کی بوچھاڑ کر دی۔ صدر مملکت کو بخوبی اندازہ تھا کہ پاکستان انتہائی خطرناک جغرافیائی صورت حال سے دوچار ہے۔ مشرق میں ۸۰ کروڑ ہندوؤں کی کانگریسی ریاست جارحانہ عزائم لئے بیٹھی ہے مغرب میں روس کی سرخ فوج افغانستان پر قبضہ جما چکی ہے اس بات کا شدید خطرہ تھا کہ پاکستان ان طاقتور دشمنوں کے درمیان آکر چکی کے دوپائوں میں پس کر نہ رہ جائے اس خارجی صورت حال کے ساتھ ساتھ داخلی صورت حال بھی خوشگوار نہیں تھی۔ اندرون ملک جنرل ضیاء کی مقبولیت زیادہ مائل رشک نہیں تھی ان کا اقتدار دونوں کی قوت سے نہیں فوجی قوت کے بل بوتے پر قائم تھا اور ملکی نظم و نسق فوجی قواعد و ضوابط کے تحت چلایا جا رہا تھا۔ جنرل ضیاء الحق چیف مارشل لاء ایڈمنسٹریٹر تھے سابق وزیر اعظم ذوالفقار علی بھٹو کو ایک متنازع عدالتی فیصلے کے تحت پھانسی دینے کے باعث ساری دنیا جنرل ضیاء الحق کے بارے میں غیر ہمدردانہ اور بڑی حد تک خصاصانہ رویہ رکھتی تھی۔ یوں عملاً جنرل ضیاء الحق نام نہاد مذہب دنیا سے کٹ کر رہ گئے تھے۔ اس پس منظر میں افغانستان میں روسی فوجوں کی آمد کے معاملے کو زبردست اہمیت حاصل ہو گئی کیونکہ پاکستان کا رد عمل نہ صرف ملک کی تقدیر بلکہ خود ضیاء الحق کے مقدر پر اثر انداز ہونے والا تھا۔ صدر ضیاء الحق نے جنرل اختر سے کہا کہ وہ فوری طور پر قومی تناظر میں اجتماعی صورت حال کا تجزیہ پیش کریں تاکہ پاکستان کے رد عمل کے بارے میں حتمی فیصلہ کیا جاسکے۔

دراصل جنرل ضیاء الحق یہ فیصلہ کرنا چاہتے تھے کہ ”سر پر موجود اس سرخ ریپچھ“ سے کس انداز میں نمٹا جائے۔ کیا اسے جیلوں بہانوں سے ہی دور رکھا جائے یا اسے چھڑی دکھائی جائے۔ یعنی کیا اس کے ساتھ سفارتی اور روایتی ضوابط کے مطابق برتاؤ کیا جائے یا پھر طاقت کے ذریعے اسے سرحدوں سے پرے رکھنے کی پالیسی اختیار کی جائے۔ پہلا انداز فکر آزمودہ تھا۔ مسئلہ کشمیر ہو یا فلسطین کا ایٹو، پچھلے ۳۵ سال سے اسی انداز میں حل کرنے کی کوششیں کی جا رہی تھیں لیکن معاملات جوں کے توں تھے۔ ان مسائل کے حل میں کوئی پیش رفت نہیں ہوئی تھی جبکہ دوسرا انداز اختیار کرنے میں بہت سے خطرات کا سامنا کرنا پڑ سکتا تھا۔ پاکستان کا اولین مددگار ”امریکہ“ ایک عرصے سے ناراض تھا اقتصادی اور فوجی امداد بند تھی۔ اس لئے دوسرے انداز

کو اختیار کر کے مزید خطرات مول نہیں لئے جاسکتے تھے۔ ”جنرل ضیاء الحق اس نئی صورت حال میں یکسوئی حاصل کرنا چاہتے تھے کیونکہ پاکستان کے ردِ عمل پر ہی افغانوں کی قسمت کا فیصلہ ہونے والا تھا۔ روسی شاید پاکستان کے ردِ عمل کو اتنی اہمیت نہیں دے رہے تھے کیونکہ امریکہ نفسیاتی طور پر روسی جارحانہ عزائم کے سامنے جھک چکا تھا۔ ان ہی دنوں میں ایرانی شاہ کی حکومت کے خاتمے کے بعد یہاں امریکی مفادات کے نگران ناپید ہو گئے تھے۔ امریکہ علاقے میں بڑی طرح ہزیمت کا شکار ہو چکا تھا ایسی صورت حال میں جنرل ضیاء الحق نے جنرل اختر سے رائے طلب کر کے ایک ایسی ذمہ داری ان کے کاندھوں پر ڈال دی تھی جس کی درست ادائیگی نہ صرف پاکستان اور افغانستان کے مستقبل پر اثر انداز ہونے والی تھی بلکہ ایک عالمی طاقت کی طویل مدتی منصوبوں کی کامیابی یا ناکامی کا انحصار بھی پاکستان کے اس ردِ عمل پر تھا جس کے بارے میں جنرل ضیاء الحق نے ان سے رائے طلب کی تھی۔ ویسے جنرل ضیاء الحق کی ذاتی سوچ کا اندازہ اس بات سے بھی لگایا جاسکتا ہے کہ انہوں نے جنوری ۱۹۸۰ء میں اسلامی ممالک کے وزرائے خارجہ کی کانفرنس اسلام آباد میں طلب کر کے ”روسی جارحیت“ کو سفارتی محاذ پر ہی لٹکانے کا فیصلہ کر لیا تھا اور وزرائے خارجہ کانفرنس نے کیا کیا ”ذمت“ اور ”مطالبہ“۔ افغانستان پر روسی عسکری جارحیت کی مذمت اور ”روسی افواج کے انخلا کا مطالبہ“ ایسی ذمہ داری اور ایسے مطالبات رواں صدی کے آغاز سے ہی استعماری و سامراجی طاقتوں کے خلاف یا ان کے حضور پیش کئے جا رہے تھے۔ افریقہ، یورپ اور مشرق بعید کے علاوہ ایشیا میں بھی یہ استعماری اور سامراجی قوتیں جھوٹی اور کمزور اقوام پر عرصہٴ حیات تک گزر رہی تھیں۔ یہ جھوٹی اقوام یا تو براہِ راست مسلم سلطنت عثمانیہ کی زیرِ نگرانی تھیں یا اس کے زیرِ اثر۔ مسلمانوں کی دوسری بڑی مغلیہ سلطنت اس سے پہلے ہی نصرانی ہتھکنڈوں کا شکار ہو چکی تھی رواں صدی میں صلیبیوں اور صیہونیوں نے مل کر خلافت عثمانیہ پر ہاتھ صاف کئے تھے۔ مسلمان صرف ”ذمہ داری“ اور ”مطالبات“ ہی کر سکتے تھے دوسری جنگِ عظیم کے بعد مشرق وسطیٰ میں عرب اسرائیل تنازعہ اور جنوبی ایشیا میں پاک بھارت تنازعہ کی تاریخ سود و ہنود کی چیرہ دستیوں اور مسلم علاقوں پر دست درازیوں اور مسلمانوں کی طرف سے ان اقدامات کی ”ذمتوں“ سے عبارت تھی۔ تقریباً ۳۵ سال گزرنے کے باوجود نہ تو فلسطین آزاد ہو چکا تھا اور نہ ہی کشمیری مسلمانوں کو ہندوؤں کی چیرہ دستیوں سے نجات دلائی جاسکی تھی اس لئے وزرائے خارجہ کانفرنس کی قراردادوں کا جو اثر ہو سکتا ہے اس کے بارے میں کچھ زیادہ غور و فکر کرنے کی ضرورت نہیں تھی۔ ویسے تو اسی مینے میں اقوام متحدہ کی جنرل اسمبلی کے خصوصی اجلاس میں بھی

۱۰۳ اوونوں کی تائید سے روس کے خلاف ایک ”ندمتی قرارداد“ منظور کی جا چکی تھی جس میں ”روسی افواج کے فی الفور اور بلا شرط انخلاء کا مطالبہ بھی شامل تھا اقوام متحدہ ایسے مطالبات پہلے بھی کئی اقوام کے جارحانہ اقدامات کے خلاف پیش کر چکی تھی لیکن فیصلے نہیں اور ہی ہوتے تھے۔

جنرل اختر عبدالرحمان نے معاملے کی نزاکت اور اہمیت کو پیش نظر رکھ کر معاملات کا جائزہ لینا شروع کیا۔ افغانستان میں روسیوں سے مقابلہ کرنے سے پہلے جنرل اختر بھارت کے خلاف بھی تین بار مورچہ زن ہو چکے تھے۔ قیام پاکستان کے وقت جنرل اختر توپ خانے کے جونیئر افسر تھے یہ دور تقسیم ہند کا دور تھا ہر طرف قتل و غارت گری کا بازار گرم تھا ہجرت بھی جاری تھی ہندو اور سکھ مسلمانوں کا قتل عام کر رہے تھے اس طرح جنرل کے دل میں کفار کے خلاف نفرت کا بیج پہلے ہی بویا جا چکا تھا۔ پاک بھارت جنگوں میں انہوں نے عسکری مہم جوئی اور کامرانی کا تجربہ بھی کر لیا تھا۔ ۱۹۴۸ء میں معرکہ کشمیر میں بھی شامل تھے اس دوران انہیں قبائلی لشکروں کے ساتھ کام کرنے کا موقع بھی ملا تھا جس کی وجہ سے انہیں قبائلیوں کی نفسیات اور انداز فکر و حرب سے بھی واقفیت تھی۔ سب سے اہم بات ان کا افغان خاندانی پس منظر تھا ان کی رگوں میں بھی افغان خون دوڑ رہا تھا۔ ان تمام حالات نے جنرل اختر کو ۱۹۸۰ء کی ابتدا میں مملکتِ خدا داد پاکستان کو درپیش نئی صورت حال کا واقعاتی تجزیہ کرنے اور پھر حکمت عملی ترتیب دینے میں مدد کی۔

جنرل اختر نے حالات و واقعات کا تجزیہ کرتے وقت روسیوں کی نفسیات کے ساتھ ساتھ ان کی صدیوں پر پھیلی ہوئی توسیع پسندی کی حکمت عملی پر بھی غور کیا۔ کوئی بھی پالیسی اختیار کرنے کے بعد جارح روس کے ممکنہ رد عمل پر غور کرتے وقت بڑے بڑے تجزیہ نگار اور محقق کانپ اٹھتے تھے، لیکن اس کے ساتھ ساتھ افغانوں کی قبائلی و اسلامی روایت کے علاوہ صدیوں پر پھیلی ہوئی حریت فکر و عمل کی تاریخ بھی تھی جس میں یہ واضح الفاظ میں درج تھا کہ انہوں نے کبھی بھی کسی ملکی یا غیر ملکی جارح کے سامنے سر تسلیم خم نہیں کیا۔ اشوکا اعظم کے زمانے سے لے کر برطانوی سامراج کے دور تک افغانوں کی تاریخ عملی جدوجہدِ حریت سے بھری پڑی تھی لیکن دوسری طرف زار شاہی اور اشتراکی روسیوں نے بھی اپنے آگے بڑھے ہوئے قدم کبھی واپس نہیں لوٹائے تھے روسیوں کی ہر پالیسی توسیع پسندی کی غماز رہی تھی ایسے متذبذب حالات میں جنرل اختر نے مومنانہ فراست اور پیشہ وارانہ مہارت کے ساتھ جنرل ضیاء کو ایک ایسی پالیسی پیش کی جس سے جنرل ضیاء الحق نے اتفاق تو کر لیا کیونکہ اس کے علاوہ شاید دوسرا چارہ کار نہیں تھا لیکن اس کی

تھانیت و صداقت پر اتنی دیر تک یقین نہ آیا جب تک پورے افغانستان میں تحریکِ مزاحمت کسی موہی گل رنگی کی طرح نہ پھوٹ پڑی۔ جنرل اختر نے صورتحال کا تجزیہ پیش کرتے وقت افغانستان کے جغرافیائی محل وقوع کی خصوصیات، اس کے ذرائع مواصلات اور ڈیورنڈ لائن کا جائزہ لینے کے ساتھ ساتھ افغانوں کی قبائلی اور مہم جوئیانہ طبائع کو بھی سامنے رکھا جنرل اختر کو اس بات پر یقین تھا ”شجاع ماضی آزادی کی تڑپ اور اس کی خاطر قربانیاں دینے اور زبردست قوت برداشت کے حامل افغان قبائل اپنے اندر اللہ کی راہ میں جہاد کا جذبہ بھی رکھتے ہیں اس لئے انہیں اگر مناسب تربیت لی سولیات فراہم کی جائیں تو یہ ” ناقابل شکست گوریلا فوج “ کی شکل بھی اختیار کر سکتے ہیں اسی تجزیے میں ایران کی صورتحال، روس کی حکمتِ عملی، خطے میں امریکی مفاہات اور بھارت کے امکانی ردِ عمل کا جائزہ بھی شامل تھا۔ تمام پہلوؤں کو دیکھتے ہوئے جنرل اختر نے جو نظری منصوبہ جنرل ضیاء الحق کو پیش کیا وہ ” فوجی حکمتِ عملی “ کا ایک ایسا مجموعہ تھا جس میں سیاسی فتح حاصل ہونے کے امکانات کی نشاندہی بھی کی گئی تھی جنرل اختر نے پُر زور سفارش کی کہ پاکستان کو نہ صرف موجودہ تحریکِ حریت و مزاحمت کا ساتھ دینا چاہئے۔ بلکہ اسے آخری حدوں تک موقر بنانے کی کوشش بھی کرنی چاہئے ان کی دلیل یہ تھی کہ افغانستان پاکستان کی پہلی دفاعی لائن ہے اور وہاں اشتراکیوں کے قبضے کے بعد بلوچستان کی طرف سے پاکستانی علاقے میں ان کی دخل اندازی اور توسیع پسندی کے خطرات ڈرمانی انداز سے بڑھ گئے ہیں۔ افغانستان پر حملہ دراصل ایک کافر قوم کا ایک مسلم قوم پر حملہ ہے۔ انہوں نے جنرل ضیاء الحق کو مشورہ دیا کہ اگر ہم پردہ داری کے ساتھ، پس منظر میں رہتے ہوئے افغانوں کی تحریکِ مزاحمت کی حمایت کرتے ہوئے اسے ایک گوریلا جنگ میں تبدیل کر دیں تو اس سے نہ صرف اشتراکیوں کے بڑھتے ہوئے قدم یہاں افغانستان میں روکے جاسکتے ہیں بلکہ انہیں افغانستان سے باہر بھی دھکیلا جاسکتا ہے “ انہوں نے بڑے پُر عزم انداز میں کہا کہ ” افغانستان ایک ویت نام بن سکتا ہے اور روس بھی اسی انجام سے دوچار ہو سکتا ہے جس سے امریکی دوچار ہوئے تھے “ انہوں نے بالکل واضح اور کھلے انداز میں ” فوجی راستہ “ اختیار کرنے کا مشورہ دیا۔ اس کا مطلب بڑا واضح اور صاف تھا کہ پاکستان افغان تحریکِ مزاحمت کے ” بیس کیمپ “ کی صورت اختیار کرے گا یعنی پاکستان خفیہ طور پر افغان گوریلوں کی مدد کرے۔ انہیں مالی امداد دی جائے، اسلحہ و گولہ بارود فراہم کیا جائے۔ ٹریننگ کی سولتیں فراہم کی جائیں۔ اس طرح تحریکِ مزاحمت نہ صرف زندہ رہے بلکہ پہلے پھولتی بھی رہے۔ ایسی پالیسی کے لئے ضروری تھا کہ صوبہ سرحد اور بلوچستان کی افغانستان

سے ملنے والی سرحدوں کو مہاجرین اور مجاہدین دونوں کی پناہ گاہ کے طور پر کھلا رکھا جائے تاکہ وہ آزادانہ طور پر ڈیورنڈ لائن کے آر پار حرکت کر سکیں کیونکہ ایک پیشہ وارانہ حکمت کار کے طور پر جنرل اختر کو بخوبی اندازہ تھا کہ اس طرح کی کسی بھی مہم کی کامیابی کے لئے ایک محفوظ پناہ گاہ کا ہونا بنیادی شرط ہے جہاں سے مزاحمتی گوریلوں اور اسلحہ کو بحفاظت افغانستان کے اندر تک مطلوبہ ”مخازوں“ تک پہنچایا جاسکے۔ جنرل اختر سیدھے سادھے انداز میں جنرل ضیاء الحق کو دنیا کی دوسری بڑی طاقت، عظیم عسکری طاقت سے بچہ آزمائی کا مشورہ دے رہے تھے، جس کے نتیجے میں روس کے مشتعل ہونے اور پھر مشتعل ہو کر پاکستان کے خلاف کھلی جارحیت پر اتر آنے کا امکان بھی تھا۔ ایسی صورت میں ممکنہ نتائج کا خیال ہی ہولناک تھا، لیکن پھر کیا ہو سکتا تھا، پاکستان ایک نازک صورت حال کا شکار ہو چکا تھا اور اس سے بہر حال نمٹنے کے علاوہ کوئی چارہ کار نہیں تھا۔ جنرل ضیاء نے بھی جنرل اختر سے اتفاق کیا۔ انہوں نے اس حقیقت کو تسلیم کیا کہ کمیونسٹوں کے خلاف تحریک مزاحمت کی حمایت نہ صرف ”اسلامی جماد“ ہے بلکہ اس طرح روسیوں کو مغربی سرحد پر پاکستان کی پہلی دفاعی لائن پر ہی روکا جاسکتا ہے۔ سب سے بڑی بات خود ”ضیاء حکومت“ تھی جس کے بارے میں جنرل ضیاء نے اندازہ لگالیا کہ افغانستان میں روسیوں سے ٹکر لے کر وہ بین الاقوامی سطح پر اپنا کھویا ہوا وقار بڑی حد تک بحال کر سکتے ہیں۔ روسیوں سے ٹکر لینے کی صورت میں اسلامی و مغربی دنیا کے علاوہ ”کیونسٹ دشمن“ عناصر کی مالی و سیاسی امداد کے علاوہ سفارتی پشت پناہی بھی حاصل ہو سکتی تھی۔

ایک جرنیل سیاسی نقطہ نظر سے اس مسئلے کی پشت پناہی کے ذریعے حاصل ہونے والے مفادات دیکھ رہا تھا ”اپنی حکومت کا جواز، عالمی سطح پر مارشل لائی انداز حکومت کی قبولیت، معاشی و سفارتی امداد سے سب کچھ حاصل ہو سکتا تھا۔ تمام فوجی اور سیاسی عوامل ایک ہی سمت میں اشارہ کر رہے تھے۔ جنرل ضیاء نے اپنے رفیق کار کے منصوبے کی تائید کی اور اس کے ساتھ ہی وہ تاریخی دور شروع ہوا جس میں جنرل اختر عبدالرحمان نے آئی ایس آئی کو نہ صرف دنیا کی بہترین ایجنسیوں کی صف میں لاکھڑا کیا بلکہ طویل اور مشکل ترین محاذ جنگ پر سرد اور عسکری نقل و حمل کے لئے ایک ایسا جال قائم کیا جس کی مثال دوسری جنگ عظیم کے بعد کہیں اور دکھائی نہیں دیتی ہے۔ جنرل اختر نے اپنے آٹھ سالہ دور قیادت میں آئی ایس آئی کو حقیقی معنوں میں ایک ایسے ادارے کی صورت دے دی جس نے دنیا کی عظیم ترین جنگی مشینری کے تار پور ایسے بکھیرے کہ افغانستان سے واپسی کے بعد وہ دنیا کے

نقشے سے ایک سہر طاقت کے طور پر محو ہونے کے بعد اب صرف اپنا آپ ہی سنبھالنے کے لئے مضطرب ہے۔

تاریخی تجربے کے اس موڑ پر دو بڑی غلط فہمیوں کازالہ کرنا ضروری ہے تاکہ اس کے بعد پیش آنے والے واقعات کو ٹھیک اور حقیقی پس منظر میں سمجھنے میں آسانی پیدا ہو سکے۔ ویسے ہمارے ہاں تحقیق و جستجو کی روایت زیادہ روشن نہیں ہے۔ ہمارے دانشور اور صحافی مغربی ذرائع ابلاغ اور وہاں کے دانشوروں کے تجزیوں کو من و عن اپنی زبان میں کہہ کر یا لکھ کر ”بین الاقوامی سوچ رکھنے والے“ دانشور بنتے رہے ہیں۔ یہی وجہ ہے کہ ہم اپنی تاریخ پر نازاں و فرحان نہیں ہو سکے ہم اپنی نئی نسلوں کو بھی آگلی نہیں دے سکے اس کی وجہ یہی ہے کہ ہم واقعات کی تحقیق و جستجو میں محنت نہیں کرتے۔ افغانستان سے روسی افواج کا انخلاء اور پھر سوویت یونین کا خاتمہ ایک دوسرے سے جڑے ہوئے واقعات ہیں۔ سوویت یونین کا قیام ایک نظریے ایک تحریک کا مہم جوں مت ضرور تھا، لیکن اس نظریے نے روس کے ساتھ جو وہ دیگر ریاستوں کے الحاق میں کوئی کردار ادا نہیں کیا تھا۔ اشتراکیت نے ان مختلف تہذیبی و ثقافتی اکائیوں کو جوڑنے کا کام کبھی بھی نہیں کیا۔ اس لئے اب اگر سوویت یونین قائم نہیں رہا تو اسے اشتراکیت کی ناکامی قرار دینا بھی درست نہیں ہے۔ سوویتوں کی یونین نہ کبھی پہلے اشتراکی نظریات کی مہم جوں مت رہی تھی اور نہ اب ہے۔ اس لئے مغرب کا یہ کہنا کہ کمیونزم ناکام ہو گیا، پروپیگنڈے کے زمرے میں آتا ہے۔ یہاں کمیونزم کے محاسن یا قبائح سے بحث مطلوب نہیں ہے۔ اس کی کامیابیاں یا ناکامیاں زیر بحث نہیں ہیں، بلکہ بتانا یہ مطلوب ہے کہ آخر اتنی بڑی سہر طاقت کو کیا ہوا کہ ستر کی دہائی کے آغاز میں اشتراکی افغانستان میں نقب زن ہوئے تو آخر ان کا یہ فیصلہ ان کے زوال کا نقطہ آغاز کیوں بن گیا۔ حالانکہ امریکہ اور اس کے حواری، پولینڈ میں باوجود کوششوں کے وہاں کے عوام کو اشتراکی گرفت سے نہیں بچا سکے تھے۔ یہ وہ تلخ سوالات ہیں جن کا جواب حقائق سے نقاب کشائی کر سکتا ہے۔ اس لئے ان حقائق کو جاننا انتہائی ضروری ہے تاکہ غلط فہمیاں دور ہو سکیں۔

یہ بات نہ صرف نظری اعتبار سے درست ہے بلکہ عملی طور پر بھی ثابت ہو چکی ہے کہ اشتراکیت ریاستی جبر اور تشدد کی اندھی طاقت کے ذریعے ہی ”سوویتوں کی یونین“ پر نافذ العمل رہی۔ بائوٹیک انقلاب کے بعد کمیونسٹ پارٹی نے لینن کی زیر قیادت جبر و تشدد کے جس دور کا آغاز کیا تھا، لیونڈ برٹنرف کا دور حکومت اس کی انتہائی کڑی تھی اور افغانستان پر لشکر کشی کا فیصلہ اشتراکیوں کے ریاستی جبر و قہر کے ذریعے ”یونین“ قائم کرنے کے جنون کی انتہا۔ اس وقت تک

اشتراکی روس کے بارے میں اس قدر سراسیمگی پیدا ہو چکی تھی کہ امریکہ اور دیگر اقوام مغرب نے اشتراکیوں کے اس فیصلے کو ”ناقابل واپسی“ سمجھ لیا تھا اور وہ کسی حد تک اس میں حق پر بھی تھے۔ ۱۹۸۸ء میں اشتراکی افواج کی واپسی کا تعلق سوویت نظام مملکت میں کسی گزربز یا نظریاتی کشمکش میں ناکامی سے ہرگز نہیں تھا بلکہ بڑے سادہ انداز میں یہ ”عسکری ہزیمت“ قبول کرنے کا فیصلہ تھا۔ کسی اشتراکی رہنما نے یہ نہیں کہا کہ ”کیونکہ ہم افغانستان میں اشتراکی نظام قائم نہیں کر سکے اس لئے ہم یہاں سے واپس جا رہے ہیں۔“ کیونکہ اشتراکی نظام قائم کرنے کی کاوشیں تو انہوں نے ظاہر شاہی نظام کے خاتمے کے بعد ہی شروع کر رکھی تھیں پھر اپریل ۱۹۷۸ء میں انقلاب ثور کے بعد نور محمد ترکئی کے ذریعے یہ کاوشیں بڑے منظم اور فعال انداز میں جاری رہیں۔ سردار داؤد کے دور حکومت میں جن افغان گروپوں کو پاکستانی حکومت منظم کر کے کابل حکومت کے خلاف گوریلا سرگرمیوں کے لئے امداد فراہم کرتی تھی، انقلاب ثور کے وقت تک وہ امداد بھی مکمل طور پر بند ہو گئی تھی۔ وزیر اعظم ذوالفقار علی بھٹو کے دور حکومت میں گورنر سرحد جنرل نصیر اللہ باہرنے افغان مزاحمتی لیڈروں کی پشت پناہی کا جو سلسلہ شروع کیا تھا، جنرل ضیاء الحق دور کے شروع ہوتے ہی وہ بھی ختم کر دیا گیا تھا۔ اس لئے سردار داؤد کے بعد سے لے کر بہرک کارل کے دور حکمرانی کے آغاز تک اشتراکیوں کو افغانستان میں من مانیوں کرنے کی کھلی چھٹی تھی شہری مراکز پر ماسکو نواز عناصر چھائے ہوئے تھے۔ سول بیورو کریمین سے لے کر فوج اور فضائیہ کے اعلیٰ عہدیداروں تک سب کا تعلق یا تو پیپلز ڈیموکریٹک پارٹی آف افغانستان سے تھا یا وہ اس سے ہمدردی رکھتے تھے۔ کے جی بی ریاستی امور کی نگرانی کرتی تھی تو سوویت مشیروں کے اشاروں پر معاملات طے پارہے تھے۔ ایسے میں جب افغانستان کو دسمبر ۷۹ء میں سوویت یونین کے ساتھ ملانے کا فیصلہ کیا گیا تو اس میں نظام کا کہیں سقم دکھائی نہیں دیتا۔ لیکن ۱۹۸۸ء میں اشتراکی افواج کی واپسی کو اشتراکی نظام کی ناکامی قرار دینا بالکل غلط ہے کیونکہ اشتراکیوں نے جو نظریاتی کھیل ۱۹۷۳ء میں ظاہر شاہی خاتمے کے بعد شروع کیا تھا، وہ انہی کی مرضی کے مطابق ۱۹۷۹ء تک جاری رہا اور پھر دسمبر ۷۹ء میں اشتراکی افواج کے افغانستان میں داخلے کے بعد بھی جاری رہا بلکہ اس میں تیزی آگئی۔ اب معاملات ”بالواسطہ“ نہیں بلکہ براہ راست ماسکووی حکمرانوں کے ہاتھوں میں آگئے تھے۔ نظری بنیادوں پر جاری کام کو اور بھی تیز کر دیا گیا تھا۔ آخر پھر ۱۹۸۸ء میں روسیوں کو یہاں سے ذلیل و خوار ہو کر یوں نکلنا پڑا۔ پہلی غلط فہمی، اس سوال کے اس جواب میں پوشیدہ ہے جسے مغربی ذرائع ابلاغ نے ہمارے ہاں پھیلا دیا ہے۔ یعنی ”روس کو افغانستان سے اس لئے نکلنا پڑا

کہ کیونرم ناکام ہو چکا تھا“ حالانکہ حقیقت یہ ہے کہ کیونرم اس وقت بھی اتنا ہی ”توانا“ تھا۔ (نظری اعتبار سے) جتنا سترکی دہائی کے آخر میں جب پولینڈ میں ابھرتی ہوئی اشتراکیت تحریک“ کو بری طرح کچل کر رکھ دیا گیا تھا۔ لیکن جب پولینڈ میں ”سالیڈیریٹی تحریک“ کو کچلا گیا تو اشتراکی افواج بہت توانا اور طاقتور تھیں۔ لیکن جب ۱۹۸۸ء میں اشتراکی افواج نے افغانستان سے نکلنا شروع کیا تو وہ شکست خوردہ ہو چکی تھیں۔ افغان مجاہدین کا مقابلہ کر کے اور ان سے بار بار شکست کھا کر ان کا مورال بری طرح پست ہو چکا تھا۔ جاہ و جلال اور تسخیرِ عالم کا جذبہ پٹ چکا تھا۔ اشتراکی ”جنگی مشین“ کی چولیس بل چکی تھیں۔ آٹھ سال تک جدید ذرائع جنگ حاصل ہونے کے باوجود افغانوں کے جذبہ جہاد کو شکست نہیں دے سکے تھے۔ اس پر سنزادہ جنگی نقصانات تھے جن کا بوجھ ہر روز اشتراکی روس کی معیشت پر بری طرح اثر انداز ہو رہا تھا۔ افغان مجاہدین کے ہاتھوں ہونے والے نقصانات کو اگر مجموعی طور پر دیکھا جائے تو وہ دینا کی بڑی سے بڑی سلطنت بھی برداشت نہیں کر سکتی تھی، اور ایسا ہی ہوا۔ گورباچوف نے ۱۳۸۱ء سے لے کر ۱۹۷۹ء سے پہلے تک ہونے والی جنگی مہمات کے کئی فیصلے کو غلط نہیں کہا۔ بلکہ ۱۹۸۰ء (دسمبر ۱۹۷۹ء) میں افغانستان پر لشکر کشی کے فیصلے کو غلط کہا کیونکہ اس مہم جوئی کے دوران جس قدر زیادہ ”جنگی نقصانات“ کا بوجھ اٹھانا پڑا اس نے سوویت معیشت پر خوفناک حد تک بڑے اثرات مرتب کئے۔ یہی وجہ ہے کہ ”اس فیصلے کا غلط ہونے کا اقرار کرتے ہوئے گورباچوف نے معاشی بد حالی کا ذکر بھی کیا۔“

افغانستان پر لشکر کشی کے بعد جہاں ایک طرف جنگی نقصانات نے سوویت معیشت پر بڑے اثرات ڈالنے شروع کر دیئے تھے وہاں افغانستان میں اشتراکی افواج کی پٹائی نے سوویت افواج کے مورال پر بھی بڑا اثر ڈالنا شروع کر دیا تھا سوویت یونین کے قیام اور بقا کا تعلق جس ”عسکری طاقت“ (MILITARY MUSCLE) سے تھا۔ وہ بھی کمزور ہونا شروع ہو گئی تھی۔ معاشی بد حالی کے ساتھ ساتھ عساکر کے مورال میں زوال پذیری نے سوویت معاشرے میں پائے جانے والے فطری تضادات کو ابھرنے کا موقع دیا۔ عساکر کے مورال کی پستی نے ان تضادات کی خلیج کو اس قدر وسیع کر دیا کہ بالآخر ریاستی جبر کے سارے قائم عظیم اشتراکی سلطنت صفحہ ہستی سے ہی معدوم ہو گئی۔

اس بحث سے یہ بات بالکل واضح ہو جانی چاہئے کہ سوویت یونین کے قیام اور بقا کا تعلق عسکری قوت سے تھا۔ اشتراکی روس کی عظمت بھی اس کے عسکری طور پر ”نا قابلِ تسخیر“

ہونے کے تصور سے قائم تھی اس عسکری قوت کو ہندو کش کے پہاڑوں میں افغان مجاہدین کے ہاتھوں رسوا کروایا گیا اور اس طرح اس کے ”ناقابلِ تسخیر“ ہونے کا تصور بھی پاش پاش ہوا۔ افغانستان میں ناقابلِ برداشت جنگی نقصانات نے اشتراکی معیشت کو دیوالیہ پن کے قریب پہنچایا۔ انہی عسکری نقصانات اور افغان مجاہدین کے ہاتھوں پے در پے شکستوں نے اشتراکی افواج کے مورال کو پست کیا اور پھر وہ ”عسکری طاقت“ کمزور پڑ گئی جو ”مختلف ریاستوں کی یونین“ کو قائم رکھے ہوئے تھی ریاستی جبر میں دبی ہوئی اقوام اٹھ کھڑی ہوئیں اور سوویت یونین کے خاتمے کا اعلان ہو گیا۔

دوسری بڑی غلط فہمی کا تعلق افغانستان میں روسیوں کی عسکری ہزیمت کے ”خالق و مصور“ سے ہے۔ ۷ اگست ۱۹۸۸ء سے پہلے تک ملکی ذرائع ابلاغ جنرل ضیاء الحق کے ”جمادِ افغانستان سے محبت کے افسانوں“ سے بھرے ہوئے تھے۔ جنرل ضیاء الحق نے جو فوج کے سالارِ اعلیٰ ہونے کے ساتھ ساتھ سول اقتدارِ اعلیٰ کے بھی مالک تھے۔ مسئلہ افغانستان کے حل کے لئے جماد کی ادائیگی اور پاکستان میں اسلامی نظام کے نفاذ کی ذمہ داریوں پر اپنے آپ کو فائز کر لیا ہوا تھا۔ ان دونوں حوالوں سے کسی دوسرے شخص کا نام منظرِ عام پر تو آنے کا سوال ہی پیدا نہیں ہوتا تھا۔ حتیٰ کہ جماعت اسلامی جیسی انتہائی منظم اور مؤثر جماعت بھی جمادِ افغانستان میں براہِ راست شامل ہونے، مناجرین و مجاہدین کی اولین معاون و مددگار ہونے کے باوجود اس مسئلے کے حوالے سے پیدا ہونے والے سیاسی منظر پر نمایاں نہیں ہو سکی تھی۔ نظامِ اسلام کے حوالے سے کام کرنے والی جماعتیں بشمول جماعتِ اسلامی جمعیت العلماء پاکستان جمعیت العلماء اسلام اور اہل حدیث جماعت بھی سیاسی منظر پر نمایاں نہ ہو سکیں جنرل ضیاء الحق نے دیندار طبقے کو اسلامی نظام کے نفاذ کے متعلق اپنے بیانات اور زکوٰۃ و عشر و حدود آرڈیننس کے نفاذ کے ذریعے اپنا گرویدہ بنا رکھا تھا۔ یہ جنرل ضیاء الحق کی شخصیت کا سحر تھا کہ عام علماء و مشائخ بھی انہیں اپنا ہم خیال تصور کرتے رہے جبکہ لادین و سیکولر عناصر اداکار و کھلاڑی بھی انہیں ”اپنا ہی آدمی“ تصور کرتے رہے ضیاء الحق کی جس قدر دوستیاں و رابطے علماء و دیندار طبقے کے چیدہ چیدہ لوگوں سے تھے اسی طرح کے تعلقات کھلاڑیوں و فلمی دنیا کے لوگوں سے تھے۔ بارہ شریف، بدر منیر اور ملکہ ترنم نور جہاں جیسی شخصیات بھی ان کے حلقہٴ ارادت میں شامل تھیں بین الاقوامی سطح پر بھی ان کا رویہ ایسا ہی تھا سالم عزام جیسے عالمی شہرت کے حامل اسلامی سکالروں کے ساتھ ساتھ شتر و گھن سنا جیسے انڈین فلم ستاروں سے بھی ان کے مضبوط اور گہرے یوٹیم کے تعلقات تھے۔ نعتِ رسولِ مقبول

صلی اللہ علیہ وسلم اور قرآن کی تلاوت سُن کر آبدیدہ ہونے کے ساتھ ساتھ وہ کبھی کبھی اپنے آزاد منش اور ترقی پسند ہونے کا اعلان بھی کرتے رہتے تھے ”میں اتنا بھی کڑ نہیں ہوں“ کہہ کر وہ اپنی اس سوچ کا اظہار بھی کر دیتے تھے۔ انفرادی زندگی میں شعائرِ اسلامی کی پابندی اور سچی طور پر اسلام سے وابستگی کے ساتھ ساتھ اپنے اقتدار سے ان کی والہانہ محبت بھی آخری دم تک قائم رہی ان کی زندگی میں بھی ان کے یہ تضاد رویے بار بار اپنا اظہار کرتے رہے لیکن کسی کو کھل کر ان تضادات پر کچھ کہنے یا لکھنے کی جرأت نہ ہو سکی۔ مارشل لاء اور پھر ریاست کی اندھی و بے لگام قوت کے سامنے بڑے بڑے جفاواری دانشوروں اور صحافیوں کے چراغ نہ جل سکے۔ کچھ لوگوں نے اگر کچھ کہا یا لکھا تو اسے پذیرائی نہ مل سکی کیونکہ سرکاری و تجارتی ذرائع ابلاغ پر جنرل ضیاء سرکار کا قبضہ تھا اور ان سے بالا بالا اگر کوئی بات چیت بھی تو اثر پذیر نہیں ہوتی تھی۔ یہی وجہ ہے کہ جنرل ضیاء الحق کے منظر سے ہٹنے کے بعد ان کی شخصیت کے ان متضاد پہلوؤں پر بہت کچھ لکھا گیا۔ جنرل ضیاء الحق کی شخصیت کے گرد دہنا ہونا یا ناباؤ بکھرنے لگا۔ مارشل لاء کے خاتمے اور جنرل ضیاء الحق کی وجہ شخصیت کے درمیان سے اٹھنے کے بعد ”شخصیت کے گرد قائم آہنی حصار“ ٹوٹ گیا اور پھر ضیاء الحق کی اصل شخصیت کے خدو حال سامنے آنے لگے۔ پچھلے چار سالوں کے دوران جنرل ضیاء الحق کی ”شخصیت اور کارناموں“ کے متعلق جو کچھ لکھا گیا تھا اس سے جنرل ضیاء الحق کی شخصیت کے ان پہلوؤں پر بھی روشنی پڑتی ہے جو ان کی زندگی میں یا تو نمایاں نہیں تھے یا پھر پوشیدہ تھے۔ اس طرح جنرل ضیاء الحق کی شخصیت فطری اور بے ساختہ انداز میں ابھر کر سامنے آ رہی ہے اور ان کی شخصیت کے گرد ”جمادِ افغانستان سے محبت“ اور ”نظامِ اسلام کے نفاذ کی تڑپ“ کا سنہری و تابناک حصار ختم ہو گیا ہے۔ یہاں جنرل ضیاء الحق کی ”نظامِ اسلام کے نفاذ کی تڑپ“ سے بحث مطلوب نہیں ہے ویسے بھی ”نفاذِ اسلام کا سنہری خواب“ تو ان کی زندگی میں ہی پریشان ہو گیا تھا اسلام کے ساتھ ان کا مذاق لوگوں نے ان کی زندگی میں ہی سمجھ لیا تھا۔ شریعت کو حقیقتاً ریاست کا قانونِ اعلیٰ بنانے کے سلسلے میں جو حیلے بہانے جنرل ضیاء الحق دور میں استعمال کئے گئے اس نے لوگوں کے دلوں میں ”جنرل ضیاء الحق کے نفاذِ اسلام کے ساتھ اخلاص“ کو نہ صرف مشکوک بنا دیا بلکہ عام لوگوں کے دلوں میں نفاذِ اسلام کے لئے قربانیاں دینے کا جذبہ بھی سرد پڑ گیا تھا۔ یہی وجہ ہے کہ جنرل ضیاء الحق کی زندگی میں ہی ”شریعت بل“ اور ”نفاذِ شریعت کا عمل“ نزاعی مسئلہ بن گیا تھا۔ حتیٰ کہ دینی جماعتوں اور علماء کرام نے اس مسئلے پر تحریک چلانے کا اعلان بھی کر دیا تھا۔ جماعتِ اسلامی جیسی ضیاء الحق کی حمایتی و مددگار

جماعت نے بھی کبھی یہ نہیں کہا تھا کہ ہم جنرل ضیاء الحق کے ساتھ شریعت کے نفاذ کے لئے ہیں” بلکہ انہوں نے ہمیشہ یہی کہا کہ اگر ایک مارشل لاء کو ہٹانے کی کوشش کی گئی تو اس کے نتیجے میں اس سے بھی زیادہ طاقتور مارشل لاء آجائے گا۔ اس لئے جماعتی قیادت جنرل ضیاء کو جمہوریت کی بحالی پر ہی مجبور کرتی رہی۔ دوسری اہم بات جو جنرل ضیاء الحق کے ساتھ منسوب کی جاتی ہے یا جس کے بارے میں جنرل ضیاء الحق خود بڑے فخر سے ذکر کیا کرتے تھے وہ ”جمادِ افغانستان“ ہے۔ جنرل ضیاء نے اس مسئلے کو اپنے ذاتی اقتدار کے لئے جس طرح استعمال کیا وہ پاکستان کی تاریخ کا ایک ”یادگار باب“ ہے۔ تاریخی واقعات کا تجزیہ کرتے وقت مؤرخ و تجزیہ نگار کو ذاتی پسند و ناپسند سے بالاتر ہو کر لکھنا چاہئے کیونکہ یہی تحریریں آنے والے وقتوں میں قوموں کی رہنمائی کا فریضہ سرانجام دیتی ہیں ہمارے ہاں تو ابھی تک تقسیم ہند کی بے لاگ تاریخ بھی شاید نہیں لکھی گئی کیونکہ قیام پاکستان کے بعد پاکستان میں مسلم لیگ یا مسلم لیگی ذہن کے لوگ برسرِ اقتدار آگئے تھے اور ہندوستان میں کانگریسی حکومتوں کا دور شروع ہوا۔ پاکستان میں جمہوری نیم جمہوری یا مارشل لائی جمہوریتوں کا دور دورہ رہا۔ مارشل لائی حکمرانوں نے بھی اپنے اقتدار کو استحکام دینے یا طوالت بخشنے کے ایسے ہی افراد و خاندانوں کا سہارا لیا جو کسی نہ کسی طرح سے شریک اقتدار رہتے آتے تھے۔ یہی وجہ ہے کہ ہمارے یہاں لکھی جانے والی تاریخ میں قیام پاکستان اور مابعد ادوار کے روشن پہلو ہی سامنے نہیں آئے کسی نے ان واقعات کا تجزیہ کرنے کی کوشش نہیں کی جن کے نتیجے میں نظریہ پاکستان، تحریک پاکستان اور پھر قیام پاکستان کے مقاصد حاصل نہیں کئے جاسکے۔ پاکستان میں دستور سازی کے سلسلے میں مشکلات ملک کا بار بار جمہوریت کی پٹری سے اتر کر مارشل لاء کے پرتپتج راستے پر چل نکلنا، پاکستان کا دو ٹکڑوں میں تقسیم ہونا باقی ماندہ پاکستان میں لسانی، گروہی اور فرقہ وارانہ نظریات کا پرورش پانا، ایسے موضوعات پر کچھ بھی نہیں لکھا گیا۔ کچھلی پوری دہائی جنرل ضیاء الحق کی پالیسیوں سے عبارت رہی۔ جنرل ضیاء الحق کا پاکستان عالمی اُفق پر فعال اور متحرک کردار ادا کرتا رہا۔ رواں دہائی میں ان پالیسیوں سے ہٹنے کی کوششیں کی جا رہی ہیں جس کے نتیجے میں قوم نظری طور پر گروہوں میں بٹ کر باوجود یکسوئی حاصل نہیں کر پارہی ہے۔

جنرل ضیاء الحق کی ”افغان پالیسی“ نے ہی رواں صدی کے آخری عشرے

(۹۰-۱۹۸۰ء) میں عالمی و علاقائی تاریخ کا دھارا موڑا۔ ۱۷ اگست ۱۹۸۸ء میں ۱۳۰-

کے حادثے کے بعد جنرل ضیاء اپنے رفقاء بشمول جنرل اختر عبدالرحمان منظر سے ہٹے تو مرکز اور

صوبہ سندھ و سرحد میں پیپلز پارٹی کی حکومتیں قائم ہو گئیں اور پھر مسئلہ افغانستان پر ایک زور دار بحث مباحثہ شروع ہو گیا۔ اینٹی پیپلز پارٹی مشینری نے انہیں ”شہید افغانستان“ کا رتبہ دے کر ایک عالی مرتبے پر بٹھانے کی کوشش کی۔ اسلامی جمہوری اتحاد کی حکومت نے وزیر اعلیٰ پنجاب میاں نواز شریف کی زیر قیادت اسلام آباد میں فیصل مسجد کے پہلو میں دفن جنرل ضیاء الحق کے مرقد کو ایک ”مرکز طاقت“ کے طور پر نمایاں کیا۔ اور پھر برسی منانے کا سلسلہ چل نکلا۔

۷ اگست۔ اسلام آباد کی فیصل مسجد ایک سیاسی قوت کے اظہار کا ذریعہ بنی رہی۔ پیپلز پارٹی کی نابالغ قیادت نے بھی کئی ایسے اقدامات اٹھائے جن کے ردِ عمل کے طور پر بھی اینٹی پیپلز پارٹی عناصر متحد ہو گئے لیکن پھر جب ”عمل و ردِ عمل“ کا سلسلہ کچھ مدہم پڑا اور ۶ اگست ۱۹۹۰ء میں پیپلز پارٹی کی ۲۰ ماہی حکومت ختم ہو گئی تو ”پرویڈینڈ اور جواب پروویڈینڈہ“ کی گرد چھٹنے کے بعد حقائق نے آہستہ آہستہ مرابھارنا شروع کر دیا۔ اسی دوران مسئلہ افغانستان کے حوالے سے جنرل ضیاء الحق کے ایک اور معتد جرنیل اور آئی ایس آئی کے چیف جنرل حمید گل نے سیاسی و عسکری منظر پر خاصی جگہ پالی تھی۔ بے نظیر دور میں آپریشن جلال آباد کی ناکامی کے بعد یہ بات بڑے شد و مد کے ساتھ زیر بحث آنا شروع ہو گئی کہ کیا بے نظیر نے مجاہدین کو ہزیمت سے دوچار کر دانے کی منصوبہ بندی کی تھی لیکن جب جنرل حمید گل کا نام سامنے آتا تو پھر ایسے خدشات دم توڑ دیتے کیونکہ ”جماؤ افغانستان“ ”مجاہدین افغانستان“ اور ”جنرل حمید گل“ اس طرح لازم و ملزوم کی حیثیت میں سامنے آچکے تھے کہ کسی ایسی ”میتھ سازش“ کی کامیابی کا امکان دکھائی نہیں دیتا تھا۔ پھر اس بات پر بحث شروع ہو گئی کہ جنرل ضیاء کی ”افغان پالیسی“ کیا تھی اس کا اصل خالق اور مصور ”کون تھا۔ کیونکہ اگر جنرل ضیاء کی اپنی کوئی تخلیق کردہ پالیسی تھی تو اس کا حشر نشر تو محمد خان جوینجو حکومت کے جینو معاہدے پر دستخط کرنے کی جلت نے کر دیا تھا۔ دوسری طرف اگر ان کے کوئی عسکری منصوبے تھے تو ان پر جنرل حمید گل نے عمل کرنے کی کوشش کی لیکن ان پر عمل درآمد کرنے یا ان میں ناکامی کے باعث مجاہدین کی سبکی ہوئی۔ اس لئے لوگ یہ جاننا چاہتے تھے کہ جنرل ضیاء الحق کی ”افغان پالیسی“ کا خالق کون تھا؟ اور وہ حقیقتاً کیا تھی؟؟

جنرل ضیاء الحق کی ”افغان پالیسی“ وہی تھی جس کے نہ صرف خدو حال ۱۹۸۰ء کے بالکل اوائل میں آئی ایس آئی کے ڈائریکٹر جنرل جنرل اختر عبدالرحمن نے وضع کئے بلکہ اس پالیسی کو ایک عملی اور کارآمد منصوبے کی شکل دے کر بروئے کار لانے کا کام بھی انہوں نے ہی شروع کیا تھا۔ لیکن جنرل ضیاء الحق نے اس پالیسی کو قبول اس لئے کیا تھا کیونکہ اس پر عمل درآمد کی

صورت میں انہیں ”سیاسی مفادات“ حاصل ہونے کی توقع تھی۔ جنرل اختر عبدالرحمان نے نہ صرف ”افغان پالیسی“ مرتب کی اور اسے ایک قابل عمل ”فوجی منصوبے“ کی شکل میں ڈھالا بلکہ روسیوں کو دریائے آمو کے اس پار واپس دھکیلنے کے اس منصوبے کو ایک جیتی جاگتی حقیقت کی شکل بھی دی۔ اس لئے یہ کہنا کہ ”جنرل ضیا الحق نے روسیوں کو افغانستان میں روکنے کا فیصلہ کیا اور جنرل اختر نے اس منصوبے کو عملی شکل دے کر کامیاب بنایا“ بالکل غلط ہے۔ افغانستان میں روسیوں کو عسکری طور پر روکنے اور پھر انہیں واپس دھکیلنے کی افغان پالیسی کے ”مصور اور معمار“ کا نام جنرل اختر عبدالرحمان ہے جس نے رواں صدی کی عسکری تاریخ میں ہٹلر کے جنرل رومیل کے بعد پہلی دفعہ ایک عظیم سپر طاقت کو ”خفیہ عسکری سرگرمیوں“ کے ذریعے شکست سے ہمکنار کیا پھر یہی شکست سوویت یونین کو ہی لے ڈوبی۔ جنرل اختر کی اس افغان پالیسی کا مجموعی نقطہ افغانستان سے روسیوں کی عسکری ہزیمت کے بعد کابل میں افغان مجاہدین کی حکومت کا قیام تھا۔ یہی وجہ ہے کہ جنرل ضیا الحق بھی افغانستان میں اسلامی حکومت کے قیام کی باتیں کیا کرتے تھے اسی منصوبے کے تحت انہوں نے افغانستان اور پاکستان کی کنفیڈریشن قائم کرنے کی باتیں بھی شروع کر دی تھیں ان کی اقتدار سے محبت کا اس سے بھی اندازہ لگایا جاسکتا ہے کہ انہوں نے اپنے آپ کو اس کنفیڈریشن کا نامزد سربراہ بھی مقرر سمجھنا شروع کر دیا تھا وہ یہ سمجھتے تھے کہ افغان مجاہدین انہیں اپنا سربراہ قبول کر لیں گے اس لئے کہ وہ افغان جماد کے چیمپئن ہیں ان خیالات کا اظہار وہ اپنی فوجی محفلوں میں کیا کرتے تھے۔ اس بات کی تصدیق ان کے قریبی اور معتمد صحافی ساتھی جناب ضیاء الاسلام انصاری نے جنرل ضیا الحق پر لکھی جانے والی کتاب ”جنرل ضیاء شخصیت اور کارنامے“ میں بھی کیا ہے بہر حال جنرل اختر کی تیار کردہ ”افغان پالیسی“ بڑی کامیابی سے اپنی طے شدہ منازل عبور کرتی ہوئی کامیابی سے ہمکنار ہونے کے قریب تھی کہ ۱۹۸۷ء میں اس پالیسی کے خالق و مصور کو قتل جنرل بنا کر آئی ایس آئی سے الگ کر دیا گیا۔ بظاہر یہ ان کی خدمات کا اعتراف تھا کہ انہیں چیئرمین جوائنٹ چیف آف سٹاف کمیٹی مقرر کر دیا گیا تھا جو عہدے کے اعتبار سے انتہائی بلند اور باوقار عہدہ تھا لیکن بالحاظ اختیار نمائشی۔ جنرل اختر کو پروموش دیتے ہوئے جنرل ضیاء الحق نے بڑے تاریخی الفاظ بھی کہے، لیکن عملاً انہیں جماد افغانستان کی کامیابی کے حتمی مرحلے پر منظر سے ہٹا دیا گیا تھا۔

جنرل ضیاء الحق کا یہ فیصلہ کس قدر درست تھا۔؟ آنے والے وقت نے ان کے اس

فیصلے پر ”غلط“ کی نہیں۔ بلکہ ”انتہائی غلط“ کی مرثبت کر دی۔ جنرل حمید گل اپنی تمام تر

نظری، نمائشی اور میسج خویوں کے علی الرغم ان صلاحیتوں کا لوہا نہ منوا سکے جو جنرل اختر عبدالرحمان کی پیشہ ورانہ زندگی کا خاصہ تھیں۔

جنرل اختر عبدالرحمان کی شخصیت جہاد کی کامیابی کی ضمانت بن چکی تھی روسیوں کی ہسکوی ہزیمت کے بعد جنرل کی ”افغان پالیسی“ کے حتمی مرحلے پر عمل درآمد شروع ہونے والا تھا کہ جنرل حمید گل کو میدان عمل میں اتارا گیا اور پھر جہاد افغانستان کی تاریخ کا وہ المناک باب شروع ہوا جس کے کسی ورق پر بھی ”فتح مبین“ نہیں لکھا جاسکا اور جہاد افغانستان کا وہ المناک باب ہنوز جاری ہے۔ بطور غالی کے ایجنٹ۔ بین سیوان سے لے کر سابق افغان حکمران نجیب اللہ، ایران سرکار، بھارت سرکار اور پاکستان میں افغان مجاہدین سے خدا واسطے کا پیر رکھنے والے آئی ایس آئی کے سابق سربراہ جنرل اسد درانی اور خازن سیکرٹری اکرم ذکی (جن کی بیوی میسج طور پر ہندو ہے اور ان کے گھر میں اب بھی مورتیاں موجود ہیں) جیسے عناصر اس المناک باب کو اپنے منطقی انجام تک پہنچانے کے لئے کوشاں ہیں اور یہ منطقی انجام افغان مجاہدین کی فتح مبین ہرگز نہیں ہو سکتا ہے۔

اپریل ۱۹۸۹ء میں آپریشن جلال آباد کی ناکامی کے بعد وزیر اعظم بے نظیر بھٹو نے جنرل حمید گل کو اگلے مہینے آئی ایس آئی کی قیادت سے الگ کر دیا۔ اس کے ساتھ ہی پاکستان کی افغان پالیسی پر عمل درآمد کی وہ دروازے ہمیشہ ہمیشہ کے لئے بند ہو گئے جو افغان مجاہدین کی طویل جدوجہد آزادی کے سبب کھلے تھے افغانوں کے سرخ خون سے روشن امیدو کامیابی کی وہ شمع غمٹمانے لگی جسے انہوں نے سرخ آندھی کے دوران بھی پوری آب و تاب کے ساتھ روشن کئے رکھا تھا۔ اشتراکی فوجوں کی واپسی کے بعد امریکیوں کے اہداف بھی بدل چکے تھے۔ اب آئی ایس آئی بھی وہ کامیابی نہیں دکھا سکی تھی جس کی بنیاد پر حکومت پاکستان امریکیوں اور کابل انتظامیہ کے ساتھ معاملات بہتر انداز میں طے کر سکتی۔ مجاہدین کو امریکی فوجی امداد کی بندش اور جلال آباد آپریشن میں ناکامی کے بعد مجاہدین ہتیارہ گئے۔ اس کے بعد دفاعی اور مزاحمتی حکمت عملی اختیار کرنے کی بجائے مجاہدین نے آگے بڑھ کر کابل انتظامیہ میں ”نقشب لگانے“ کی عملی پالیسی اختیار کی۔ افغان وزیر دفاع جنرل تائی کی بغاوت اسی حکمت عملی کا اظہار تھی۔ ۱۵ فروری ۱۹۸۹ء میں روسی افواج کے انتحار کے بعد حکمران جماعت کے پرچمی و خلقی دھڑوں کے درمیان اختلافات کھل کر سامنے آنے لگے۔ فوج میں موجود بہت سے خلقی افسروں پر ”مجاہدین کے ایجنٹ“ ہونے کا الزام لگایا گیا بہت سے گرفتار بھی ہوئے۔ حتیٰ کہ وزیر دفاع جنرل شاہ نواز تائی کو نظر بند بھی کر دیا گیا۔ دسمبر ۱۹۸۹ء میں بے شمار ایسے فوجی افسروں کو بھی

گرفتار کر لیا گیا جن پر حکمت یار کے حامی ہونے کا الزام تھا۔ نجیب اللہ کا تعلق پرچم دھڑے سے تھا اور وہ خلیقوں کو دبانے کی پالیسی پر عمل پیرا رہا تھا جنرل تٹائی کا تعلق خلیقوں کے اس دھڑے سے تھا جس کی سربراہی گلاب زئی کر رہا تھا۔ دسمبر ۸۹ء میں جنرل تٹائی اور ایئر چیف ولی شاہ کی قیادت میں نجیب اللہ کے خلاف بغاوت کی صورت پیدا ہو گئی کاہل انتظامیہ نے اس سازش کو کامیاب ہونے سے پہلے ہی بے نقاب کر کے کچل دیا۔ جنرل ولی شاہ (ایئر ڈیفنس) جنرل عالم جان کمیونیکیشن، جنرل امام الدین چیف آف ۵۲ ویں رجمنٹ، بریگیڈیئر محمد اعظم (ایئر فورس) چیف آف سٹاف بریگیڈیئر عمر، پائلٹ افسر اور دیگر اعلیٰ سرکاری افسروں کو گرفتار کر لیا گیا۔ اس طرح نجیب اللہ کا اقتدار وقتی طور پر ختم کیا گیا لیکن خلیقوں نے بھی ہار نہیں مانی بلکہ ایک نئے منصوبے پر عمل شروع ہوا۔ خوست میں تٹائی قبیلہ آباد ہے۔ خوست چھاؤنی میں تعینات افغان فوج بھی جنرل تٹائی کی حامی تھی۔ جلال الدین حقانی کے طویل محاصرہ خوست میں تٹائی کا رابطہ جلال الدین حقانی سے ہوا۔ پھر اسے گلبدین حکمت یار تک رسائی حاصل ہوئی اور خلیقوں کا نیا منصوبہ آگے بڑھا۔ پہلے پرچم پارٹی نے داؤد کے ساتھ مل کر ظاہر شاہ کی حکومت کا تختہ الٹا تھا پھر ۱۹۷۸ء میں خلیقوں نے داؤد کے خلاف خوئی انقلاب برپا کیا اس بغاوت کو کامیاب بنانے میں افغان فوج کے جنرل عبدالقادر نے انتہائی اہم کردار ادا کیا تھا۔ یہی جنرل نجیب اللہ کی حکومت کا تختہ الٹنے میں جنرل تٹائی کا مرکزی ساتھی تھا جو بغاوت کی ناکامی کے بعد پاکستان آ گیا تھا۔

مارچ ۱۹۸۹ء میں عبوری حکومت کا قیام بھی بڑے دلچسپ انداز میں ہوا تھا۔ ۱۵ فروری ۱۹۸۹ء میں روسی افواج کے مکمل انخلا کے بعد پیدا ہونے والے خلا کو پر کرنے اور افغانستان میں مجاہدین کی حکومت کے قیام کے لئے افغان مجاہدین کی ۳۴۰۰ رکنی شورعی کا ایک اجلاس طلب کیا گیا۔ یہ اجلاس مدینۃ الحجاج اسلامی آباد میں ۱۰ فروری سے لے کر ۲۳ فروری تک جاری رہا۔ ایران میں مقیم شیعہ گروپوں نے نشستوں کی تقسیم پر اعتراض کیا اور بائیکاٹ کر کے واپس چلے گئے۔ مجاہدین کا کہنا تھا کہ ایران میں جتنی نمائندگی سنی مسلمانوں کی آبادی کی بنیاد پر دی گئی ہے اسی فارمولے کے مطابق افغانستان میں بسے والے شیعہ حضرات کو بھی نمائندگی دی جاسکتی ہے۔ اس کے علاوہ دیگر تنظیموں کے اختلافات بھی کھل کر سامنے آنے لگے۔ ۲۱ فروری کو جب کچھ مجاہدین گروپوں نے شورعی کے اجلاس کا بائیکاٹ کیا تو حالات اور بھی نازک ہو گئے افغانوں کا روایتی قبائلی انداز فکر غالب آنے لگا تھا۔ اس دوران مولانا جلال الدین حقانی نے اپنے خصوصی خطاب میں شرکاکو مخاطب کرتے ہوئے کہا ”ہم نے روس کو شکست دی ہے لیکن اس کا طفیلی نجیب اللہ ابھی باقی ہے۔ افغانستان آزاد ہونا ہے اور ہمیں وہاں

اسلامی مملکت کی بنیادیں بھی رکھتی ہیں۔ اگر ہم اس مرحلے پر اتحاد قائم نہ کر سکے تو شہیدوں کے خون کا حساب ہمیں ہی خداوند تعالیٰ کے حضور پیش کرنا ہو گا افغانستان سے آئے ہوئے کمانڈروں اور علماء کرام نے مولانا جلال الدین کے موقف کی تائید کی اور انہیں ثالث مقرر کیا۔ مولانا نے ہر جماعت کے سربراہ سے دو دو افراد نامزد کروائے اور پھر سربراہوں سے قرآن پر حلف لیا کہ وہ ۱۳ رکنی مصالحتی مشن کے فیصلے کو تسلیم کریں گے۔ ۲۳ فروری کو مصالحتی مشن نے مولانا کی قیادت میں مصالحتی شورنی کا اجلاس منعقد کیا اور اس میں طے پایا کہ ”۳۳۰ رکنی شورنی کے ہر رکن کو دو دو مختلف امیدواروں کو ووٹ ڈالنے کا اختیار دیا گیا اور ساتوں جماعتوں کے سربراہوں کو پابند کیا گیا کہ وہ انتخابات میں حصہ نہیں اور متعلقہ لیڈروں کو بڑے والے ووٹوں کے تناسب سے مجوزہ افغان عبوری حکومت میں مختلف عہدوں اور وزارتوں کی تقسیم کی جائے گی۔ اس معاہدہ میں یہ مطالبہ بھی شامل تھا کہ سربراہان بذات خود وزارت قبول کریں گے تاکہ ایک مضبوط اور مستحکم حکومت کی تشکیل ہو سکے“۔ اسی دن مولانا نے شورنی کا اجلاس طلب کیا اور مصالحتی کمیشن کے اس فیصلے کا اعلان کیا۔ مولانا نے الیکشن کمشنر کے فرائض سرانجام دیئے تمام اراکین نے ایک بجے دوپہر ۵ بجے شام ان انتخابات میں حصہ لیا۔ بیلٹ پیپر تقسیم ہوئے اور خفیہ رائے شماری کے ذریعے انتخابات مکمل ہوئے۔ جن کے نتائج کے مطابق مندرجہ ذیل کابینہ تشکیل پائی۔

نام سربراہ	جماعت	حاصل کردہ ووٹ	عہدہ وزارت
۱۔ پروفیسر صبغت اللہ مجددی	جبہ تجارت ملی	۱۷۳	صدر
۲۔ پروفیسر عبدالرب رسول اتحاد اسلامی		۱۷۳	وزیر اعظم
۳۔ محمد نبی محمدی	حرکت انقلاب اسلامی	۱۳۶	وزیر دفاع
۴۔ انجینئر گلبدین حکمت یار	حزب اسلامی (حکمت یار)	۱۳۶	وزیر خارجہ
۵۔ مولوی محمد یونس خالص	حزب اسلامی (خالص گروپ)	۱۰۲	وزیر داخلہ
۶۔ پروفیسر برہان الدین ربانی	جمعیت اسلامی	۹۹	وزیر تعمیر نو

۷۔ پیرسید آفندی گیلانی محاذ ملی ۸۶ چیف جسٹس

اس کے علاوہ تیسرے اور وزارتوں کو بھی اسی طے شدہ فارمولے کے مطابق تقسیم کیا گیا جب کہ کچھ وزارتیں ایرانی جماعتوں کے لئے خالی چھوڑ دی گئیں۔

اس عبوری حکومت کی تشکیل میں بھی کچھ لیڈروں کو اعتراض تھا لیکن کیونکہ وہ حلقہ اٹھا چکے تھے اس لئے اس سے پھر ناممکن نہیں تھا۔ اس عبوری حکومت کے ذمے افغانستان میں انتخابات اور منتخب حکومت کے قیام کے ذریعے انتقال اقتدار کا کام لگایا گیا تھا۔ اس مقصد کے لئے ایک ٹائم ٹیبل بھی طے کیا گیا۔ اس عبوری حکومت کے قیام کے وقت انجینئر گلبدین حکمت یار اور پیر سید احمد گیلانی نے خوش دلی کا مظاہرہ نہیں کیا تھا۔ یہی وجہ ہے کہ پیر آفندی کے مجاہدوں نے بذات خود ہی جلال آباد پر یلغار کی اور ان کے کمانڈر شرنیل تک چاہنچے۔ تو پھر دیگر جماعتوں نے بھی دیکھا دیکھی ”چلتی ٹرین کا مسافر“ بن کر فتح جلال آباد میں شرکت کی کوشش کی لیکن وہ اس میں کامیاب نہ ہو سکے اور ”سولوفلائٹ“ کا تجربہ ناکام ہو گیا۔ اس کے بعد عبوری حکومت کے صدر پیر صبغت اللہ مجددی نے شمالی افغانستان کا دورہ شروع کر دیا اور جمعیت اسلامی کے کمانڈر احمد شاہ مسعود کو اعتماد میں لیا صبغت اللہ مجددی کے اس دورے کے بارے میں عبوری حکومت کے ذرائع نے کہا کہ ”نجیب انتظامیہ کے خلاف شمالی افغانستان میں کاروائیاں تیز کرنے اور مجاہدین کمانڈروں سے صلاح و مشورہ کے لئے صدر صاحب نے اس دورے کا پروگرام بنایا ہے“ جبکہ دیگر حلقوں کے مطابق صبغت اللہ مجددی نے گلبدین کے خلاف احمد شاہ مسعود اور ان کی شوری نظام کا تعاون حاصل کرنے کے لئے یہ دورہ ترتیب دیا گیا تھا۔ یہ بات اس لحاظ سے بھی قاطعاً بل ٹیم ہے کہ احمد شاہ مسعود حزب اسلامی (حکمت یار) کے سخت مخالفین میں شمار ہوتے ہیں اور صبغت اللہ مجددی کے بھی حکمت یار سے اچھے روابط نہیں ہیں اس بات کا اظہار افغانستان کی عبوری حکومت (قائم کردہ مئی ۱۹۹۲ء) کے قیام کے بعد صبغت اللہ مجددی کی پہلی پریس کانفرنس سے بھی ہوتا ہے جس میں انہوں نے حکمت یار کو وارننگ دی۔ بحر حال ان حالات میں گلبدین حکمت یار نے فتح کابل کا ایک قابل عمل منصوبہ ترتیب دیا جس کا مرکز کی کردار جنرل تائی تھا۔ جنرل تائی اس سے پہلے صوبہ پروان میں حزب اسلامی کے کمانڈر استاد فرید سے رابطہ قائم کر چکا تھا اور سلسلہ جنابانی شروع تھی۔ مجاہدین کے ساتھ ملنے کے لئے تائی نے کچھ شرائط پیش کیں۔ اس کی اور اس کے دیگر ساتھیوں کے جان و مال کے تحفظ کی ضمانت اور فتح کے بعد اقتدار میں شمولیت / حصہ داری جیسے معاملات زیر بحث آئے۔ حزب اسلامی کے ذرائع کا کہنا ہے کہ شرکت اقتدار کے مطالبے کو یکسر مسترد کر دیا گیا تھا جبکہ جان و مال کے تحفظ کی ضمانت کے بارے میں اسے

بتا دیا گیا کہ عبوری حکومت عام معافی کا اعلان تو پہلے ہی کر چکی ہے۔ اس کے مطابق تنائی اور اس کے ساتھی بھی فائدہ اٹھا سکتے ہیں۔“ اس منصوبے کے بارے میں حزب اسلامی کا کہنا ہے کہ ”فروری ۱۹۸۹ء میں بننے والی افغان عبوری حکومت اپنے طے شدہ اہداف حاصل کرنے میں ناکام ہو چکی ہے اور اس نے نجیب اللہ کو ہٹانے کی منصوبہ بندی بھی نہیں کی اور نہ ہی انتخابات کا انعقاد کر کے انتقال اقتدار کی سہیل پیدا کرنے کی کوشش کی ہے۔ اس لئے حکمت یار نے خود کابل پر حملہ کرنے کی منصوبہ بندی کرنی شروع کر دی ہے۔“

اسی دوران دوسری طرف کئی کمانڈر نجیب حکومت سے رابطہ قائم کر چکے تھے یا ایسا کرنے کے بارے میں سنجیدگی سے سوچ رہے تھے۔ پشاور میں مقیم تنظیمات کے رہنما مختلف ذرائع سے ملنے والی امداد بجائے میدان جہاد تک پہنچانے کے بیس دفاتر و گاڑیوں کے پٹرول پر خرچ کر رہے تھے۔ اس دور میں مجاہدین تک نہ تو روٹی پہنچی اور نہ ہی انیس گولہ بارود مل سکا۔ مجاہدین کی حالت بھی کچھ زیادہ اچھی نہیں۔ تھی گلبدین حکمت یار کے خلاف پروپیگنڈہ بھی شروع ہو چکا تھا۔ شورنی کے ممبران اور فیڈلڈ کمانڈر گلبدین پر دباؤ ڈال رہے تھے کہ عبوری حکومت میں دوبارہ شمولیت اختیار کرنی جائے حکمت یار نے معاملات کو ایک نہج پر چلانے کے لئے اپنے ساتھیوں سے مہلت مانگی اور اسی مہلت کے دوران جنرل تنائی سے حتمی بات چیت کو آگے بڑھایا۔

گودسمبر ۱۹۸۹ء میں افغان فوج کے بست سے ایسے فوجی گرفتار کئے جا چکے تھے جو گلبدین کے حامی تھے لیکن اس کے باوجود گلبدین کو فوجی بغاوت کی کامیابی کا یقین تھا۔ ان کا کہنا تھا کہ مسئلہ افغانستان کا اب یہی ایک حل ہے کہ فوج نجیب اللہ کا تختہ الٹ کر اقتدار مجاہدین کے حوالے کر دے۔ گلبدین کا خیال تھا کہ بغاوت ہوتے ہی دیگر افغان تنظیمیں بھی باغی فوج سے مل کر نجیب اللہ کا خاتمہ کرنے کے لئے متحد ہو جائیں گی۔ بغاوت ہوتے ہی جنرل تنائی اور حکمت یار نے انقلابی کونسل بنانے کا اعلان کیا تاکہ کامیابی کی صورت میں وہ نجیب اللہ کی جگہ لے سکے لیکن عبوری حکومت نے اس سارے مسئلے کو نجیب تنائی تنازعہ سمجھا اور پرانے پرچمی و خلفی تنازعے کے پس منظر میں دیکھا۔ عبوری حکومت کے ذرائع نے تنائی کو کنز کیونسٹ اور گیارہ سالوں سے افغانوں کا خون بہانے کا مجرم قرار دیا۔ عام معافی کے حوالے سے عبوری حکومت کے ذرائع نے کہا کہ عام معافی اسی صورت میں دی جاسکتی ہے جب وہ توبہ کرے اور مجاہدین کے سامنے ہتھیار

ڈال دے۔ بہت سے فیلڈ کمانڈروں کی رائے تھی کہ ہمیں پرچی و خلتی تنازعے سے فائدہ اٹھانا چاہئے تھا لیکن عبوری حکومت نے حکمت یاری مخالفت میں اس موقع سے فائدہ نہیں اٹھایا۔ جنرل تنائی کی بغاوت ناکام ہو گئی اور نجیب اللہ زیادہ طاقتور حکمران کے طور پر ابھرا۔ مجاہدین کے عسکر ی رعب و دبدبے میں کمی آئی۔ عبوری حکومت کے انتشار اور عدم تعاون کی وجہ سے جنرل تنائی، حکمت یار فارمولے شدہ نتائج مرتب نہ کر سکا۔ اس بغاوت میں روسی فضائیہ اور بعض اطلاعات کے مطابق امریکی انٹیلی جینس ایجنٹوں نے بھی نجیب اللہ کی مدد کی۔ فیلڈ کمانڈر باغی فوجیوں کے ساتھ مل کر نجیب حکومت کے خلاف لڑنے کی بجائے ان سے ہتھیار ڈالنے کا مطالبہ کرتے رہے۔ اس کے علاوہ باغی گروپوں کے رابطے اور منصوبہ بندی کے فقدان نے بھی بغاوت کو ناکام بنایا۔ سب سے اہم مجاہدین کے پاس اسلحے کی کمی بھی تھی اور کسی موثر منصوبہ بندی کی عدم موجودگی نے بھی اس بغاوت کو ناکام بنا دیا اور مجاہدین فاتحانہ کابل میں داخل نہ ہو سکے۔ مسئلہ افغانستان کے فوجی حل کے نظریے کو ایک اور ضرب لگی۔ مجاہدین کی عسکری قوت کے بارے میں موجود عمومی تاثر بری طرح مجروح ہوا اور جگ ہنسائی کا باعث بنا۔ لیکن اس بغاوت نے پرچی و خلتی فوجیوں کے ذہنوں میں یہ تاثر پیدا کیا کہ مجاہدین کے ساتھ مل کر معاملات طے ہو سکتے ہیں۔ اس سے پہلے نجیب اللہ اور اس کے گماشتوں نے یہی تاثر دے رکھا تھا کہ مجاہدین اپنے ساتھ آٹے والے فوجیوں کو قتل کر دیتے ہیں۔ اس بغاوت سے ظاہر شاہ کی آمد کاراستہ بھی کسی حد تک رک گیا اور معاملات مستقبل میں اندرون افغانستان ہی طے ہونے کی امید پیدا ہو گئی۔ اس کاوش کے نتیجے میں گلبدین حکمت یار کے قہ کاٹھ میں اضافہ ہوا لیکن یہ بات بھی واضح ہو گئی کہ مجاہدین کے حقیقی اتحاد کے بغیر کوئی بھی مہم جوئی کامیابی سے ہمکنار نہیں ہو سکتی ہے۔

بعض دیگر مجاہدین حلقوں کا کہنا ہے کہ اس مہم جوئی میں گلبدین حکمت یار جنرل تنائی کے بچھائے ہوئے جال میں پھنسے کیونکہ تنائی نے گلبدین کے ساتھ اس وقت رابطہ قائم کیا جب بغاوت ناکامی کے حتمی مراحل میں داخل ہو چکی تھی۔ فوج وزارت دفاع اور فضائیہ میں جنرل تنائی کے ساتھ شامل اہلکاروں کے متعلق نجیب اللہ انتظامیہ کو پتہ چل چکا تھا۔ یہ بات جنرل تنائی کو بھی معلوم تھی کہ حکومت ”کریک ڈاؤن“ کرنے والی ہے اس لئے جنرل تنائی نے گلبدین سے رابطہ

قائم کیا لیکن انہیں درست صورت حال نہیں بتائی کہ ”حکومت کو اس سازش کی بھٹک پڑ چکی ہے اور وہ سازیشوں پر حتمی وار کرنے والی ہے“۔ یہی وجہ ہے کہ حکمت یار نے تائی کا ساتھ دینے کا فیصلہ کیا۔ حتیٰ کہ بغاوت میں کامیابی کی صورت میں جنرل نجیب اللہ کے ہٹائے جانے کے بعد انتقال اقتدار کا معاملہ بھی طے کر لیا گیا۔ ایک عبوری حکومت اور اس میں شامل افراد کے ناموں پر اتفاق رائے بھی ہو گیا تھا۔ اس وقت کی افغان مجاہدین کی عبوری حکومت نے گلبدین کا یہ فارمولا اس لئے مسترد کر دیا تھا کہ اس میں کمیونسٹ بھی شامل تھے۔ جنرل تائی کو سب سے بڑا کمیونسٹ کہا جاتا تھا اور اسے افغان عوام کا قاتل بھی گردانا۔ جاتا، بحر حال حکمت یار نے جنرل تائی کا ساتھ دیا لیکن مواصلات کے نظام میں رکاوٹوں کے باعث مختلف باغی یونٹوں کو ”ریکشن سگنل“ نہ مل سکا۔ دوسری طرف افغان نضائیہ کے باغی اہلکاروں کو پہلے ہی گرفتار کر لیا گیا جس کی وجہ سے باغیوں کو ”فضائی جھاد“ بھی میسر نہ آ سکا ورنہ گلبدین کے دستے باغیوں کے ساتھ مل کر کابل پر قبضہ کرنے کے لئے چاک و چوبند اور مستعد کھڑے تھے۔ مجموعی طور پر یہ ایک موثر لیکن ناکام بغاوت تھی جس کی کامیابی کی صورت میں مجاہدین (خواہ گلبدین کے ہی ہوتے) فاتحانہ شان سے نجیب کو ہٹا کر عسکری حکومت دے کر کابل میں داخل ہوتے۔ اس کاوش کا سب سے اہم پہلو یہ ہے کہ اس میں مغربی دنیا اور اقوام متحدہ کے نمائندوں کا کوئی کردار نہیں تھا۔ نجیب اللہ کو بزور ہٹا کر مجاہدین کی حکومت قائم کرنے کی ایک خالص داخلی کوشش تھی جو موثر منصوبہ بندی کی عدم موجودگی کے سبب ناکام ہو گئی۔ اس وقت کی افغان عبوری حکومت نے بھی گلبدین حکمت یار کے فارمولے کو پسند نہیں کیا تھا۔ بقول صبغت اللہ مجددی ”کمیونسٹوں کو معاف کرنا یا ان کے ساتھ مل کر حکومت بنانا بالکل غیر فطری ہے“ اس لئے اس کی حمایت نہیں کی گئی تھی۔ کچھ افغان رہنماؤں کا خیال ہے کہ انہوں نے ۱۹۸۹ء میں بھی صبغت اللہ مجددی پر اعتماد کر کے دھوکہ کھایا تھا کیونکہ مجددی صاحب نے طے شدہ اہداف کے حصول کے لئے نہ تو کوئی کوشش کی اور نہ ہی اس کے لئے منصوبہ بندی کی اور اب ۱۹۹۲ء میں مجددی صاحب انتقال اقتدار کے لئے سنجیدہ کوششیں نہیں کریں گے۔ ۱۹۸۹ء میں انہوں نے سادہ لوحی میں مجددی صاحب پر اعتماد کر لیا تھا جبکہ ۱۹۹۲ء میں ان پر اعتماد ڈپلو میسی اور سیاسی حکمت عملی کے حوالے سے ہے۔

مولوی محمد یونس خالص کا شمار ایسے افغان مجاہد ہنماؤں میں ہوتا ہے جو اپنی سادہ دلی اور بے باکی کی وجہ سے خالص افغان قبائلی جنگجو رہنما کے طور پر معروف ہیں۔ ۱۹۸۹ء میں صبغت اللہ مجددی کے افغان عبوری حکومت کے صدر منتخب ہونے پر بھی انہوں نے صاف نہیں کیا تھا کیونکہ ان کے نزدیک مجددی صاحب کا اپنی خاندانی اور ذاتی شرافت اور وقار کے علی الرغم جماد افغانستان میں کوئی حصہ نہیں تھا۔ لیکن عبوری حکومت کے قیام کے مولانا جلال الدین حقانی فارمولے کے تحت صبغت اللہ مجددی کو حیران کن حد تک ووٹ کیوں زیادہ مل گئے عام قاری یہ سوچ سکتا ہے کہ شاید اتحاد ہفت گانہ میں شامل جماعتوں میں سب سے زیادہ پاپولر مجددی صاحب ہی ہوں اور گلبدین وغیرہ کو یہ جماعتیں اس قدر زیادہ پسند نہ کرتی ہوں لیکن یہ سوچ مبنی پر حقیقت نہیں ہے۔ بات دراصل یہ ہوئی کہ جلال الدین حقانی فارمولے کی روح کے برعکس محمد نبی محمدی (حرکت انقلاب اسلامی) پیرسید آفندی گیلانی (محاذ ملی) اور صبغت اللہ (جہ نجات ملی) نے خفیہ گٹھ جوڑ کیا یا یوں کہنے کہ انتخابی اتحاد (ELECTION ALLIANCE) کیا جس کے تحت آفندی اور نبی محمدی کے نمائندوں کے ووٹ بھی صبغت اللہ مجددی کو مل گئے۔ اس طرح صبغت اللہ مجددی تین جماعتوں کے ووٹ حاصل کر کے عبوری حکومت کے صدر منتخب ہو گئے جبکہ باقی چار پروفیسر عبدالرب رسول سیاف (اتحاد اسلامی) انجینئر گلبدین حکمت یار (حزب اسلامی) مولوی محمد یونس خالص (حزب اسلامی اور پروفیسر برہان الدین ربانی (جمعیت اسلامی) کے ووٹ آپس میں ہی اس طرح تقسیم ہو گئے کہ سیاف دوسرے نمبر پر حکمت یار چوتھے اور ربانی چھٹے نمبر پر آئے اور اسی حوالے سے انہیں عبوری حکومت میں وزارتیں مل گئیں۔ اس عبوری حکومت کے قیام سے ایک تاثر یہ بھی ابھرا کہ افغان مجاہدین میں بھی ”بنیاد پرستوں“ کو سند قبولیت حاصل نہیں ہے بلکہ ماڈریٹس (MODERATES) یا اعتدال پسند ہی مستقبل میں افغانستان کے حکمران ہوں گے صبغت اللہ مجددی کے اس طرح صدر منتخب ہونے کو اس بات کے بین ثبوت کے طور پر پیش کیا جاتا ہے۔ صبغت اللہ مجددی نے روسیوں کے خلاف جہاد کے دوران بھی ایسا موقف اپنائے رکھا جس سے ان کے ”بنیاد پرست“ ہونے کی نفی ہوتی رہی مغرب نے ”بنیاد پرست“ (FUNDAMENTALIST) اور بنیاد پرستی (FUNDAMENTALISM) (کو ایک

”گناہ کبیرہ“ اور ”اچھوت قسم کے مرض“ کے طور پر اس طرح معروف کر دیا ہے کہ پڑھے لکھے سمجھ دار اور اصولاً بنیاد پرست مسلمان بھی اپنے آپ کو بنیاد پرست کہلوانا پسند نہیں کرتے حالانکہ ایک عام بے عمل اور گنہگار شخص بھی پانچ بنیادی ارکان اسلام کو ماننے بغیر مسلمان ہونے کا تصور بھی نہیں رکھتا۔ اللہ اور اس کے رسول محمد عربی صلی اللہ علیہ وسلم پر ایمان اور ان کے احکامات پر عمل پیرا ہونے کا اقرار ہی وہ بنیادی و اولین دروازہ ہے جس کے ذریعے کوئی شخص دائرہ اسلام میں داخل ہو سکتا ہے۔ اس لحاظ سے ہر مسلمان بنیاد پرست (

FUNDAMENTALISM) ہے ہر مسلمان اسلام کی بنیادوں کو ضرور مانتا ہے اسی طرح کسی عیسائی کے لئے تثلیث (TRINITY) ”صلیب“ CRUCIFICATION اور اس طرح کے کئی دیگر عقائد پر ایمان لانا ضروری ہے۔ اس لئے ہر عیسائی بھی بنیاد پرست ہوا۔ غرض دنیا کے کسی بھی مذہب یا نظریے کا پیرو کار اپنے کچھ نہ کچھ بنیادی عقائد کا اقرار اور ان پر اصرار ضرور کرتا ہے۔ اس طرح ہر شخص کسی نہ کسی اعتبار سے بنیاد پرست ہے۔ کیا رونا لڈر لیکن نے پوپ جان پال کے ساتھ مل کر اشتراکیت کے خلاف جس منصوبے کا آغاز کیا تھا وہ عیسوی بنیاد پرستی (CHRISTIAN FUNDAMENTALISM) کا مظہر نہیں تھا؟ کیا

جارج بش نے عراق کے خلاف اعلان جنگ کرتے ہوئے جو تقریر کی تھی وہ اس کی عیسوی بنیاد پرستی (FUNDAMENTALISM) نہیں کیا عربوں کے خلاف اسرائیلیوں کے خلاف مسلسل اعلان جنگ یہودی بنیاد پرستی نہیں ہے۔ اگر یہ سب کچھ ہے تو پھر تمام افغانوں کا اشتراکی افواج اور ان کے گماشتوں کے خلاف ”اعلان جنگ“ بھی بنیاد پرستی تھا۔ اشتراکیوں اور ان کے تاحرد کردہ حکمرانوں کی حاکمیت کے خلاف افغان مجاہدین کا طویل جہاد بھی بنیاد پرستی ہے اس میں ہمیں یا افغانوں کو شرمانے کی ضرورت نہیں ہے گلبدین حکمت یار اپنے اس موقف کا اعلان بار بار کرتا رہا ہے اس لئے اس پر بنیاد پرستی کی پھبتی کس کر عام لوگوں کی نظروں میں اسے ”مستعد“ اور ”ہٹ دھرم“ ثابت کرنے کی کوشش کی جاتی ہے۔ مجددی صاحب افغان عوام کے حقیقی موقف کے برعکس اعلانیہ طور پر ”ماڈریٹ“ ہیں انہیں ”ظاہر شاہ“ کی واپسی بھی قبول ہے حالانکہ اس کے چالیس سالہ دور حکومت (۱۹۷۳ء - ۱۹۳۳ء) میں افغانوں کے

ساتھ جو کچھ ہوتا رہا وہ افغان تاریخ کا ایک شرمناک باب ہے مجددی صاحب نجیب اللہ کو عام معافی دینے کے لئے بھی تیار ہیں کیونکہ انہیں نبی پاک صلی اللہ علیہ وسلم کے فتح مکہ کے وقت غنودہ گزر کی پالیسی پسند ہے لیکن مجددی صاحب کیونکہ اپنے آپ کو ”ماڈریٹ“ کہلوانا پسند کرتے ہیں اس لئے انہیں افغانستان کے طول و عرض میں پھیلے ہوئے بے شمار یتیم، یتیم اور مجروح و معزور، ہم وطنوں کی آہوں اور سسکیوں سے غرض نہیں ہے۔ کابل کے قیصر صدارت میں براہمان ہونے کے بعد انہیں اس بات کا شاید قطعاً احساس نہیں رہا کہ پندرہ لاکھ افغان شہداء کے خون اور ۳۵ لاکھ مہاجرین کی تکالیف اور مصائب کا بھی کوئی ذمہ دار ہے جسے سزا دے کر کیفر کر دیا گیا۔ پانچنان کی اولین ذمہ داری ہے۔ افغانوں کو طویل مصائب میں مبتلا کرنے والے اور اشتراکی فوجیوں کے ساتھی بن کر افغانوں کے خون سے ہولی کھیلنے والوں سے حساب چکانے میں بھی انہیں کوئی دلچسپی نہیں ہے۔ افغانوں کا خون ابھی بہنا بند نہیں ہوا کہ انہوں نے نجیب اللہ کو معافی دینے اور ظاہر شاہ کو واپس بلانے پر بھی آمادگی ظاہر کر دی ہے۔ حتیٰ کہ گلبدین حکمت یار کے خلاف ایران، پاکستان اور دیگر ممالک سے امداد حاصل کرنے کا اعلان بھی کر دیا ہے۔ مجددی صاحب کی ”آزاد روی“ اور ”مغرب پرستی“ کا ایک اور اہم شاہکار جلیل ششی کی بطور نائب وزیر خارجہ تقرری ہے۔ یہ صاحب عرصہ طویل سے جنیوا میں رہتے رہے ہیں۔ جب روسی افواج اور ان کے افغان گمشدے ان کے ہم قوم اور مذہب بھائیوں پر ظلم کے پہاڑ توڑ رہے تھے تو یہ صاحب سوئٹزرلینڈ کی پرسکون فضاؤں میں داد عیش دیتے رہے۔ پھر جب مجاہدین کی قربانیوں کے صلے میں افغانستان آزاد ہوا اور یہاں افغانوں کی اپنی حکومت قائم ہونے کی سبیل پیدا ہوئی تو ظاہر شاہ اور جلیل ششی جیسے عیش پرست اور بزدلی کا مظاہرہ کرنے والے نام نہاد افغان اقتدار میں حصہ طلب کرنے لگے ہیں مجددی صاحب کیونکہ ”بنیاد پرست“ ہونے کے باوجود بنیاد پرست کہلوانا پسند نہیں کرتے اس لئے ایسے افراد کو عبوری کونسل میں شامل کر کے یا شمولیت کا عندیہ دے کر ”ماڈریٹ“ یا ”اعتدال پسند“ ہونے کا عملی ثبوت فراہم کر رہے ہیں۔ افغان عبوری کونسل کے نامزد پروفیسر برہان الدین ربانی، اور پروفیسر عبدالرب رسول سیاف کو بھی کابل میں غیر مسلح ہو کر داخلے کی اجازت دی گئی حالانکہ اس وقت کابل شہر میں ہی کمیونسٹ جنرل عبدالرشید

دوستم کی ۱۸ ہزار افراد پر مشتمل ملیشیا، ربانی کے مکناڈر احمد شاہ مسعود کے ۹ ہزار مجاہدوں کے علاوہ جلال الدین حقانی کے ۴ ہزار اور چھ ہزار شیعہ مجاہدین بھی کابل میں موجود ہیں لیکن ربانی و سیاف کو کابل میں غیر مسلح حالت میں داخلے کا کہہ کر مجددی صاحب اپنے اعتدال پسند ہونے کا ثبوت فراہم کر رہے ہیں کابل شہر کو کشت و خون سے بچانے کے لئے قائم کی جانے والی گیارہ رکنی کونسل میں شامل افراد کے بارے میں جان کر یہ احساس پیدا ہوتا ہے کہ جیسے اب تک حکومت کیونسنوں کی ہے اور کچھ اعتدال پسند مجاہدین اس میں تہرک کے طور پر شامل ہیں۔ اس گیارہ رکنی انتظامی کونسل یا کمیٹی میں کیونسن ملیشیا کے چھ جنرل اور پرتیم پارٹی کے دو لیڈر (جن میں ببرک کارمل کے دو صاحبزادے بھی شامل ہیں) پروفیسر سیاف، یونس خالص اور نبی محمدی گروپ کے ایک ایک فرد کو بھی شامل کر لیا گیا ہے۔ گویا اصل انتظام دوستم ملیشیا اور پرتیم پارٹی کے افراد کے ہاتھوں میں ہی رہے گا جبکہ چند ایک مجاہدوں کے نمائندے بنیاد پرستوں کا منہ بند کرنے کے لئے بھی شامل انتظام کر لئے گئے ہیں گویا پہلے جو کام نجیب اللہ کی زیر قیادت کیا جاتا تھا اب ویسا ہی سب کچھ صبغت اللہ مجددی کی زیر نگرانی کیا جانے لگا ہے۔ مولوی محمد یونس خالص جیسے بے باک اور بے ساختہ "OUT-SPOKEN" رہنما جنہوں نے ۱۹۸۹ء میں مجددی صاحب کے عبوری حکومت کے صدر منتخب ہونے پر زیادہ خوش دلی کا مظاہرہ نہیں کیا تھا ۱۹۹۲ء میں مجددی صاحب کی زیر قیادت بننے والی عبوری کونسل میں شمولیت کا فیصلہ کر کے بہت سے لوگوں کو حیران کر دیا ہے کہ ایک نجی محفل میں ایک پاکستانی فوجی اہلکار سے گفتگو کرتے ہوئے انہوں نے کہا "۱۹۸۹ء میں میرا فیصلہ جی پی حقیقت ضرور تھا لیکن اس میں سادگی تھی جبکہ اب (یعنی ۱۹۹۲ء میں) میں نے سیاسی انداز فکر کے تحت مجددی کی سربراہی قبول کی ہے۔"

پچاس لاکھ افراد کی اپنے وطن سے ہجرت ۲۰ لاکھ شہداء کا خون اور لاقعداد مجروحوں کی آہیں اور سسکیاں کیا ایسے ہی انجام کے لئے ہیں کیا؟ ۲۰ لاکھ شہداء کے خون کے ذمہ داران کو قیام امن کے نام پر یونہی چھوڑ دیا جانا چاہئے۔ ۲۷ دسمبر ۱۹۷۹ء سے لے کر ۱۵ فروری ۱۹۸۹ء تک روسی افواج کے ساتھ مل کر افغان مسلمانوں کو خاک و خون میں نہانے والوں کو اپنے جرائم کی سزا نہیں ملنی چاہئے "طویل جنگ کے خاتمے" اور "قیام امن" کے نام پر لاکھوں بیواؤں اور یتیموں کے "مطالبہ قصاص" کو نظر انداز کر دینا چاہئے۔ افغانوں کی تاریخ ہے کہ انہوں نے یہاں

کبھی بھی جارج اور حملہ آور کو نہ صرف ٹھہرنے نہیں دیا بلکہ ”پشتون ولی“ کیلئے کے تحت خون بھی معاف نہیں کیا۔ قبائلی اور انفرادی چپقلشوں میں بسنے والے خون سے لے کر چھوٹی بڑی اور طویل معرکہ آرائیوں میں ہونے والے کشت و خون تک، افغانوں نے ہمیشہ اپنے خون کے ایک قطرے کا حساب لیا ہے زیادہ دور جانے کی بھی ضرورت نہیں ہے۔ رواں صدی کے آغاز میں ہی تاج برطانیہ اور افغانوں کے مابین ہونے والی جنگوں کی تاریخ اٹھا کر دیکھ لیجئے، افغانوں نے اپنے بسنے والے خون کے ایک ایک قطرے کا انتقام برطانوی سپاہ اور ان کے افغان ایجنٹوں سے لیا۔ اس دور میں برطانوی سلطنت روس سے بھی بڑی اور طاقتور تھی۔ برطانوی مقبوضات تین براعظموں تک پھیلی ہوئی تھیں۔ دنیا کے بڑے سمندروں پر بھی برطانوی عملداری قائم تھی۔ افغان اس وقت بھی ”غیر مہذب“ اور ”پسماندہ“ تھے لیکن انہوں نے اس وقت کی سپر طاقت کو بھی اس طرح میدان جنگ سے بھاگنے پر مجبور کر دیا تھا جس طرح روسی افواج کو پسپائی پر مجبور ہونا پڑا۔ لیکن ایک بات بڑی اہم ہے کہ اس وقت افغانوں کو کسی ”مسلم برادر ملک“ یا ”غیر مسلم دوست ملک“ کی تائید و حمایت حاصل نہیں تھی۔ ایران کے صفوی حکمران بھی افغانوں کے خلاف تھے اور اشتراکی روس کے ساتھ بھی افغانوں کے دوستانہ مراسم قائم نہیں ہوئے تھے۔ باقی اردگرد کے تمام علاقے برطانوی عملداری میں تھے اور یہاں کے بسنے والے مسلمان ”انگریزوں کی تابع دار یا مجبور رعایا“ کے طور پر زندگی گزارنے پر مجبور تھے۔ اس لئے افغان نہ صرف تنہا معرکہ آرا تھے۔ بلکہ غیر دوستوں کے درمیان گھرے ہونے کے باوجود انہوں نے اس وقت کی سپر طاقت کو شکست سے دوچار کیا بلکہ ان کے ایک ایک سپاہی اور ایجنٹ کو کيفر کر دار تک پہنچایا۔ اس پس منظر کو سامنے رکھتے ہوئے حالات کا ایک تجزیہ کیا جائے تو موجودہ منظر ابھی واضح نہیں ہو رہا ہے۔ افغانوں نے حسب روایت اپنے دشمن کے دانت کھٹے کر دیے ہیں۔ صدی کی تاریخ کا محیر العقول کارنامہ ”روسی افواج کی شکست اور واپسی“ بھی انجام پذیر ہو چکا لیکن ایک تاریخ بنو ز دہرائی جانے والی ہے۔ یعنی ”افغانوں کے بہائے جانے والے خون کا صلہ“ ۱۵ لاکھ شہداء کی قربانیوں کا انجام، پچاس لاکھ ہجرتوں کا صلہ۔ لاقعداد زخمیوں، معذوروں، ایتھوں اور بیوہ ویتامی کی آہوں، سکیرا اور دعاؤں کا انجام کیا افغانوں نے اسی طرح کی ”وسیع بنیاد“ حکومت کے قیام کے لئے قربانیاں دی تھیں جس میں پاکستان دشمن ظاہر شاہی نظام کے وفاداروں کے علاوہ ماسکونواز پی ڈی پی اے کے پرچم و خلق دھڑوں کے نمائندے شریک ہوں، اور ایک لادین افغان حکومت قائم ہو؟ کیا پاکستان نے طویل افغان

جدوجہد کا اسی لئے ساتھ دیا تھا کہ افغانستان میں اشتراکیوں کو ہٹا کر دوبارہ ٹھڈوں، لادینیوں اور پاکستان دشمنوں کی حکومت قائم کر دی جائے؟؟ کیا افغانستان میں انتخابات کے ذریعے حکومت کا قیام ہی ایسا اعلیٰ وارفع مقصد تھا جس کے لئے افغانوں نے آگ و خون کا کھیل کھیلا اور پاکستان نے اس کھیل میں ان کی معاونت و مددگار کافر بیضہ سرانجام دیا؟؟

یقیناً ان تمام باتوں کا جواب نفی میں ہے۔ پاک افغان تعلقات کی نصف صدی پر محیط تاریخ کا مطالعہ کرنے سے یہ بات واضح ہوتی ہے کہ ظاہر شاہی نظام کے قیام و اختتام سے لے کر سردار داؤد نور محمد ترکئی، حفیظ اللہ امین، بیرک کارل اور ڈاکٹر نجیب اللہ کے ادوار حکمرانی تک، وہاں پاکستان دشمن نظریات نے پرورش پائی۔ پاکستان کے قیام کے بعد پاکستان کے اقوام متحدہ میں رکن بننے کے مرحلے سے لے کر مسئلہ کشمیر، اور دیگر پاک بھارت مسائل تک افغان حکمرانوں نے پاکستان دشمنی کا کردار ادا کیا۔ خاں، واد اور راء کے ایجنٹ یہاں تخریب کاریوں میں مصروف رہے اور اب تک مصروف ہیں۔ پشتونستان کا مرکز گریز نظریہ بھی افغان حکمرانوں کی آشریاد کی وجہ سے ہی پاکستان میں زندہ بھی رہا اور سر بھی اٹھاتا رہا۔ پاکستان میں اسلامی نظام کے نفاذ کے خلاف لابی کو فعال و متحرک رکھنے والوں میں افغان حکمرانوں کا نام بھی شامل رہا ہے۔ پشتونستان کے مسئلے پر بھٹو دور میں ”جوابی کارروائی“ کا منصوبہ بنا یا گیا تھا۔ بلکہ یوں کہئے کہ پاکستان نے پہلی بار افغان حکمرانوں کی پاکستان دشمنیوں کا سنجیدگی سے نوٹس لیا اور پھر افغان حکومت کے ”باغیوں“ کو یہاں نہ صرف پناہ دی گئی بلکہ ان کی مالی و عسکری مدد بھی شروع کی گئی، تاکہ انہیں ایک ”جواب آں غزل“ کے طور پر استعمال کیا جاسکے۔ یہاں اس نکتے پر بھی پاک افغان (حکومت کے مخالف عناصر) مفادات یکساں ہوئے تھے اس لئے تعاون کی راہیں کھلیں۔

”افغان باغی“ اپنے حکمرانوں کے ظلم و ستم اور لادینی پالیسیوں کے خلاف عملی جدوجہد کر رہے تھے ان حکمرانوں کے خلاف جو پاکستان کے دشمن تھے۔ ”دشمن کا دشمن (افغان حکمرانوں/ حکومت کا دشمن) ہمارا دوست“ قاندے کے مطابق یہ ”باغی“ پاکستان کے دوست بنے اور سردار داؤد دور حکومت میں افغان تحریک مزاحمت نے یہاں پاکستان میں پرورش پانی شروع کر دی تھی۔ اس وقت صوبہ سرحد کے گورنر اور ذوالفقار علی بھٹو کے معتمد خاص میجر جنرل نصیر اللہ بابر نے اس تحریک کی پذیرائی کے متعلق تفصیلات روزنامہ جنگ میں چھپنے والے ایک انٹرویو میں بتائی ہیں۔ دسمبر ۱۹۷۷ء میں جب روسی افواج افغانستان میں داخل ہو گئیں تو ایک ”خونخوار اور طاقتور دشمن“ کی ہماری سرحدوں پر موجودگی نے صورت حال کی سنجیدگی میں یکدم

اضافہ کر دیا۔ سردار محمد داؤد خان کے دور میں شروع ہونے والی مزاحمتی تحریک اور اس کو پاکستان کی امداد، پھر گوریلا سرگرمیاں ایک طرح کا کھیل لگنے لگیں اور ایک لاکھ طاقتور روسی افواج کی موجودگی نے صورت حال یکسر بدل دی تھی۔ جنگ اب پاکستان کے دروازوں پر دستک دینے لگی تھی۔ تحریک حریت کی قیادت نے اپنی سرزمین افغانستان سے اشتراکی افواج کے انخلا کیمنٹ حکومت کا خاتمہ اور وہاں اپنی حکومت قائم کرنے کے نظریے کے تحت اپنی شہرہ آفاق جدوجہد کو نئے سرے سے ترتیب دیا۔ اس سے پہلے جدوجہد ماسکو نواز پرچی و خلتی حکمرانوں کے خلاف تھی۔ اب جدوجہد کفر کے خلاف ”جہاد“ بن گئی تھی۔ پاکستان نے بھی اپنی قومی و ملی امتگوں کے مطابق اپنی ”افغان خارجہ پالیسی“ ترتیب دی جس میں

۱..... افغانستان سے روسی افواج کا مکمل اور غیر مشروط انخلا

۲..... افغانستان کے اسلامی اور عدم وابستہ تشخص کی بحالی

۳..... افغان عوام کے حق خودارادیت کی بحالی (کسی بھی خارجی طاقت یا دباؤ کے بغیر افغان عوام کے اپنی حکومت قائم کرنے کے حق کا احیاء)

۴..... افغان مہاجرین کی پُر امن اور باعزت واپسی کے لئے سازگار حالات کا قیام

جیسے مرکزی نکات شامل تھے۔ یہی افغان مجاہدین کی خواہشات تھیں۔ جذبہ اسلامی سے سرشار افغان قوم نے انہی مقاصد کے حصول کے لئے ۹ سال تک جدوجہد کی۔ کفار کی افواج قاہرہ کا مقابلہ کیا۔ روسی افواج کے انخلا کے بعد، باقی ماندہ مقاصد کے حصول کے لئے چار سال سے ان کی جدوجہد جاری ہے۔ لیکن روسی افواج کے انخلا کے اعلان کے بعد، عالمی و علاقائی صورت حال میں کچھ اس طرح ڈرامائی تبدیلیاں آئی شروع ہو گئیں کہ اس مسئلے میں شامل مختلف عوامل نے اپنی پوزیشن تبدیل کرنی شروع کر دی۔ اس کھیل میں جہاں کھلاڑی تبدیل ہو رہے ہیں وہاں کھلاڑیوں کی پوزیشن بھی تبدیل کر دی گئی ہے یا کھلاڑیوں نے از خود اپنی پوزیشن تبدیل کرنے میں عافیت بھی ہے۔

240

۲۰۱۱

جہادِ افغانستان کا متنازعہ جرنیل

جنرل حمید گل کے بارے میں کسی اُن کسی باتیں

243

جماد افغانستان کے حوالے سے جنرل حمید گل کا نام خاصا متنازعہ بن کر سامنے آیا ہے۔
کچھ صحافتی حلقے انہیں ”LEGEND“ کے طور پر پیش کرتے ہوئے نہیں تھکتے۔ انہیں
جماد افغانستان کا چھپن اور ہیرو ثابت کرنے پر تلے ہوئے ہیں۔ ان کے دل میں جماد افغانستان کی
محبت اور مجاہدین کے ساتھ قلبی اور افسانوی لگاؤ کی باتیں بھی کی جاتی رہتی ہیں۔ انہیں مجاہدین کے
درمیان اتحاد اور اتفاق پیدا کرنے کیلئے اپنی خدمات پیش کرتے ہوئے بھی سنا گیا ہے۔ لیکن حقائق
کے بارے میں زیادہ جستجو نہیں کی گئی۔ بلکہ جذبات کے غلبے کے تحت بہت سی تحریریں لکھی گئی
ہیں جو حقائق کے برعکس نہ ہونے کے باوجود پوری طرح مبنی بر حقائق نہیں ہیں۔ مارچ ۱۹۸۷ء میں
جب جنرل حمید گل کو آئی ایس آئی کی قیادت سونپی گئی تو اس وقت مجاہدین کی سرگرمیاں اپنے
عروج پر تھیں۔ روسی افغانستان سے واپسی کا فیصلہ کر چکے تھے۔ مجاہدین کی فتح اور روسیوں کی
شکست نوشتہ دیوار بن چکی تھی۔ جنرل اختر عبدالرحمان نے اپنے رفقاء کار کے ساتھ مل کر
روسیوں کی عسکری ہزیمت کے اس خواب کو ایک حقیقت کارنگ دے دیا تھا جو انہوں نے ۱۹۸۰ء
کے اوائل میں دیکھا تھا۔ انہوں نے آٹھ سال تک بڑی رازداری کے ساتھ اس خواب میں
حقیقت کارنگ بھرنے کی کوشش کی تھی۔ انہوں نے افغانستان میں بکھری ہوئی مزاحمتی تحریک کو
”اتحاد اسلامی“ کی لڑی میں پرو کر ایک ایسی گوریلا فوج میں تبدیل کر دیا تھا جس نے روسیوں کو

چھوٹے چھوٹے ہزاروں نہیں بلکہ لاتعداد زخم لگا کر منہمک کر دیا تھا۔ یہی وجہ ہے کہ روسی افغانستان کو رستا ہوا زخم قرار دے کر یہاں سے فرار ہو رہے تھے۔ رازداری اور گوریلا آپریشنوں کی خفیہ نوعیت ہی کامیابی کا راز تھی۔ یہی وجہ ہے کہ جنرل اختر اس پورے عرصے میں نہ تو کبھی پریس کے سامنے پیش ہوئے اور نہ ہی انہوں نے سیاسی و صحافتی حلقوں تک رسائی حاصل کرنے کی کوشش کی۔

ایران کی انقلابی قیادت جنرل ضیاء الحق کو بوجہ پسند نہیں کرتی تھی اس میں جنرل ضیاء کے کٹر قسم کے خیالات کا بھی عمل دخل تھا ایران کے دورے کے دوران جنرل نے امام خمینی سے ملنے کی کوشش بھی کی لیکن امام خمینی نے جنرل ضیاء الحق کی ”امریکہ دوستی“ کی پالیسی کی وجہ سے ان سے ملنے سے انکار کر دیا جنرل اختر نے آئی ایس آئی کے بریگیڈیئر ترمذی کو ڈیفنس آفیشل بنا کر ایران بھیجا تاکہ ایران کی انقلابی قیادت سے معاملات طے کئے جاسکیں

جنرل حمید گل آئی ایس آئی میں آنے سے پہلے ملٹری انٹیلی جنس کی قیادت کر چکے تھے۔ یہاں ان کی ذمہ داریوں کا تقاضا خفیہ معلومات کا افشا تھا یعنی چھپی ہوئی باتوں کو معلوم کرنا۔ لیکن آئی ایس آئی کی ذمہ داریوں میں ایک اور اہم بات افغانستان کے حوالے سے کی جانے والی سرگرمیوں کا پوشیدہ رکھنا بھی شامل تھا۔ جنرل حمید گل رازداری کے اس اہم پہلو پر توجہ نہ دے سکے جو گوریلا سرگرمیوں کی ریزہ کی ہڈی تھی۔ جنرل اختر کی احتیاطی تدابیر اور شہرت سے دور بھاگنے والی طبیعت کے برعکس جنرل حمید گل نے پریس و سیاست کے معاملات میں آزاد روی اختیار کی۔ جماد افغانستان کے بارے میں بڑا واضح اور مومنانہ نقطہ نظر رکھنے کے باوجود رازداری کے تقاضے پورے نہ کر سکے۔ ان کے دور سربراہی میں آئی ایس آئی کا نام نیچے نیچے کی زبان پر آنے لگا جہاں کچھ تعریفیں بھی ہوئیں وہاں نقطہ چینوں نے برا چھی بری سرگرمی آئی ایس آئی کے کھاتے میں ڈالنی شروع کر دی۔ ایک انتہائی اہم اور باوقار قومی ادارے پر عام حلقوں میں بحث و مباحثے نے اس کے وقار کو شدید دھچکا پہنچایا۔ سیاستدان آئی ایس آئی کے چیف کو ”بادشاہ گر“ سمجھنے لگے۔ جنرل حمید گل کے سیاسی و صحافتی رابطوں نے انہیں معروف کر دیا۔ اس سے آئی ایس آئی کا کڑا نظام بھی کمزور پڑ گیا۔ اس کی دہشت و رازداری میں کمی واقع ہونے لگی۔ بین الاقوامی پریس میں بھی آئی ایس آئی کے بارے میں باتیں شروع ہو گئیں۔ اس دور میں آئی ایس آئی کے بارے میں کئی مضامین بین الاقوامی جرائد میں بھی چھپے۔ اس سے بھی حمید گل کے میج میں اضافہ ہوا اور جماد افغانستان کے بارے میں ان کے خیالات لوگوں تک پہنچے۔ لیکن یہ ایک حقیقت ہے کہ انہیں طویل عرصے سے جاری افغان معاملات کے بارے میں زیادہ معلومات

حاصل نہیں تھیں۔ اس کی وجہ ان کی افغان امور سے براہ راست وابستگی کا نہ ہونا تھا۔ لیکن دوسری طرف جنرل حمید گل کا اخلاص، نظری اعتبار سے معاملہ فہمی اور پھر تجزیہ کر کے نتائج پیش کرنے کی صلاحیت اپنی جگہ موجود تھی۔ انہوں نے ذاتی مراسم، اخلاص اور قوت استدلال کے بل بوتے پر صحافتی حلقوں کے علاوہ سیاسی میدان میں بھی اپنے مداح پیدا کئے۔ اسلام، جہاد افغانستان اور نظریہ پاکستان کے حوالے سے اپنے ذاتی خیالات کو بیان کرتے وقت انہوں نے اپنی حکیمانہ بندشوں کی پرواہ نہیں کی۔ افغان معاملات میں طویل عرصے سے طے شدہ پالیسیوں کے برعکس انہوں نے مہم جو اور بنیاد پرست مجاہد تنظیموں کے ساتھ فیاضانہ سلوک شروع کیا۔ عسکری اور اقتصادی امداد سے لے کر ذاتی پسند و ناپسند کے لئے معیار قائم ہوئے۔ ایسا کرنا ان کے خیال میں جہاد کی روح کے عین مطابق تھا۔ دوسری طرف انہوں نے اپنی سرکاری حیثیت کو اپنے نظریات کی ترویج کیلئے بھی استعمال کیا۔ آئی ایس آئی کے ڈائریکٹر جنرل کے طور پر انہوں نے اپنے سیاسی نظریات کو اسلامی جمہوری اتحاد کی تشکیل کی بنیاد بنایا۔ اور پھر ایکشن ۱۹۸۸ء میں آئی ایس آئی کا کردار قومی سطح سے ہٹ کر ایک فریق کا ہو گیا۔ آئی جے آئی کی تشکیل سے لے کر بے نظیر حکومت کے قیام تک آئی ایس آئی نے ایک فریق کے طور پر کام کیا جو اس عظیم اور باوقار ادارے کے شایان شان نہیں تھا۔ مارچ ۱۹۸۷ء سے لے کر ۱۹۸۹ء تک جنرل حمید گل کے آئی ایس آئی کے دور سربراہی کے خاتمے تک اوچھڑی کیمپ کی تباہی، جینوا معاملے میں زمین تورانی کے کردار، افغان عبوری حکومت کے قیام، سی۔۱۳۰ کے حادثہ اور آپریشن جلال آباد کی ناکامی جیسے تمام واقعات نے مسئلہ افغانستان کے مثبت حل کی طرف اٹھے ہوئے قدموں کو روک دیا۔ ان تمام معاملات کا براہ راست تعلق آئی ایس آئی کی ناقص کارکردگی سے تھا۔ معاملات کے بگاڑ میں شومی قسمت کے علاوہ دیگر عوامل نے بھی کوئی کردار ادا کیا ہو گا لیکن حتمی ذمہ داری آئی ایس آئی کے سربراہ کے کندھوں پر ہی آتی ہے جو اس وقت ان اہم امور کے نگران اعلیٰ تھے۔ جنرل حمید گل نے مجموعی طور پر اپنے نظریات اور اس حوالے سے اپنی سرگرمیوں کو چھپانے کی کوشش نہیں کی وہ اپنے تمام تر سیاسی وغیر سیاسی اقدامات کو اپنے دین اور ایمان کا معاملہ سمجھتے ہیں۔ اپنی سیاسی وابستگیوں اور سرگرمیوں کو ایک مسلمان اور پاکستانی کے نقطہ نظر سے دیکھتے ہیں۔ ۱۹۸۷ء اور ۱۹۸۹ء کے دوران آئی ایس آئی کے سربراہ کے طور پر پیش آنے والی مشکلات اور ناکامیوں کو ”قسمت کا کھیل“ قرار دیتے ہیں۔ جو نیچو دور حکومت میں ان کا کردار زیادہ واضح نہیں رہا لیکن ایکشن ۸۸ء اور اس کے بعد ان کا کردار بڑا واضح اور غیر مبہم تھا انہوں نے کھل کر ایک فریق کی حمایت اور دوسرے کی مخالفت کی۔ اپنے حمایتی فریق کو مخالف فریق سے

پچانے اور آگے بڑھانے کی منصوبہ سازی بھی ان کے دور آئی ایس آئی کی ایسی یادگار ہے جس پر انہیں ناز ہے۔ ۱۹۸۷ء میں جنرل اختر کی جگہ پر بطور ڈائریکٹر آئی ایس آئی تقرری کے حوالے سے انہوں نے غلط فیصلوں کو دور کرتے ہوئے ایک نجی محفل میں بر ملا کہا کہ مجھے جنرل ضیاء الحق نے نہیں بلکہ وزیر اعظم محمد خان جونیجو نے آئی ایس آئی کا DG بنایا تھا۔ جنرل ضیاء الحق کی CHOICE کوئی اور تھا۔ وہ (جونجو) جنرل اختر عبدالرحمان کو پسند نہیں کرتے تھے۔ اس کی وجہ نامعلوم ہے۔ مجھے انہوں نے (جونجو) ذاتی طور پر ٹیلی فون کر کے درخواست کی کہ میں آئی ایس آئی کا چارج سنبھال لوں۔ میں نے ان سے تین شرائط منوائیں اولاً میرے کام میں مداخلت نہیں کی جائے گی۔ ثانیاً انہیں میری کھری باتیں سننے کیلئے تیار رہنا ہو گا۔ ثالثاً ان میں سب سے اہم جماد افغانستان تھا یعنی جماد افغانستان کے بارے میں گڑبڑ یا ایسی تبدیلیاں کرنے کی کوشش نہیں کی جائے گی۔ وزیر اعظم کی یقین دہانی کے بعد میں نے آئی ایس آئی DG کا عہدہ قبول کیا۔ ویسے یہ عہدہ حاصل کر کے مجھے خوشی بھی ہوئی تھی کیونکہ اس طرح مجھے افغان جماد سے متعلقہ امور سے براہ راست نبرد آزما ہونے کا موقع مل رہا تھا۔ جماد افغانستان سے میری شعوری وابستگی اور لگاؤ تھا جسے اب عملی صورت دینے کا موقع ہاتھ آرہا تھا۔ جنرل ضیاء الحق میری جذباتیت اور جوش و خروش سے واقف تھے اس لئے انہوں نے مجھے چارج سنبھالتے ہی دو نصیحتیں کیں۔ (۱) افغان مجاہدین میں اتحاد قائم رکھنے کی پوری کوشش کرنا (۲) جماد کو ایک خاص حد سے آگے نہ بڑھنے دینا یعنی جماد کا TEMPO اتنا زیادہ نہ کرو دینا کہ روس زچ ہو جائے اور ہنتی ہنتی بات بگڑ جائے۔ اب یہ بات غور طلب ہے کہ ”مجاہد جرنیل“ نے ان دو نکات پر کس قدر عمل کیا۔ یہ بات ریکارڈ پر ہے کہ حمید گل کے دور میں آئی ایس آئی کی مجاہدین افغانستان پر گرفت کمزور ہو گئی تھی۔ اس کی بنیادی وجہ جنرل صاحب کا خود ایک پارٹی بن جانا تھا۔ حمید گل اپنے مخصوص سیاسی نظریات اور جذباتی وابستگی کی وجہ سے آئی ایس آئی۔ افغان مجاہدین تعلقات کے حوالے سے وہ کردار ادا نہ کر سکے جو جنرل اختر عبدالرحمان پیچھلے آٹھ سال سے ادا کر رہے تھے۔ اس بات کا اعتراف جنرل حمید گل نے بھی نجی ملاقاتوں میں کیا کہ جنرل اختر ایک خالص پیشہ ور جرنیل کے طور پر اپنے فرائض سرانجام دیتے رہے۔ ان کی ذاتی دلچسپی طے شدہ ٹارگٹس کو حاصل کرنے کی حد تک محدود تھی۔ ان کی ذاتی پسند و ناپسند کا کہیں بھی دخل نہیں ہوتا تھا وہ طے شدہ طریق کار اور فارمولے پر عمل پیرا رہ کر بڑے سیکینیٹیبل انداز میں کام کرتے رہے۔ یہی وجہ ہے کہ آٹھ سال کے دور ان نہ صرف افغان رہنماؤں کو کوئی شکایت پیدا ہوئی اور نہ ہی کبھی جماد کا ٹپر پیچڑ مطلوبہ ڈگری سے بڑھا۔ لیکن جنرل حمید گل کے دور میں ان کی ذاتی پسند و ناپسند نے افغان

معاملات میں دخل اندازی (شعوری یا غیر شعوری طور پر) شروع کر دی۔ یہی وجہ ہے کہ کچھ افغان لیڈر جو جنرل حمید گل کی آنکھوں کا تارا بنے ہوئے تھے انہیں بہت پسند کرنے لگے۔ اب آئی ایس آئی کی حکمت عملی انہی کے مشوروں پر ترتیب پانے لگی جبکہ کچھ افغان رہنما جنہیں حمید گل نے زیادہ اہمیت نہ دی وہ حسد و رقابت کے جذبات کے تحت اس حلقے سے دور ہٹتے چلے گئے جو جنرل اختر عبدالرحمان نے طویل عرصے میں قائم کیا تھا۔ یہی وجہ ہے کہ حزب اسلامی (حکمت یار) اور جمعیت اسلامی (برہان الدین ربانی) کے گروپوں کے درمیان خانہ جنگی شروع ہوئی جس میں سینکڑوں مجاہدین شہید ہوئے اور بے شمار زخمی ہوئے۔ اس معاملے میں آئی ایس آئی نے کیا کردار ادا کیا؟ کس کا ساتھ دیا اور کس کو دبانے کی کوشش کی؟ اس کا جواب تو آنے والا وقت ہی دے گا لیکن اس معاملے میں آئی ایس آئی کے کردار کی جھلک اس بات سے ضرور دیکھی جا سکتی ہے کہ حمید گل صاحب جن ”افغانوں کی آنکھوں کا تارا“ ہونے کا دعویٰ کرتے ہیں وہی ان کے منظور نظر تھے، اور انہوں نے ان کے دور سربراہی (یعنی آئی ایس آئی کی سربراہی) میں وسیع تر افغان اتحاد کی بجائے ”پارٹی پالیٹکس“ کو زیادہ اہمیت دی۔ شوری اسلامی، افغان عبوری حکومت کے قیام سے لے کر جلال آباد کی فتح کی تا کامی تک افغان تنظیموں کے درمیان افتراق و انتشار کو اسی تناظر میں دیکھنا چاہئے۔ اگر آئی ایس آئی کے سربراہ ذاتی خیالات و پسند ناپسند کی بجائے خالص سپاہی کے طور پر، ایک جرنیل کی حیثیت میں عسکری فتح کے اس مشن کو لے کر چلتے رہتے جو ان کے پیش رو جنرل اختر عبدالرحمان کے پیش نظر رہا تھا تو اب صورتحال بہتر ہوتی۔ ویسے تو جنرل حمید گل نے بھی جنگی ہیرو بننے کے لئے کسی فوری فتح کا تمغہ حاصل کرنے کی کوشش نہیں کی۔ ایک جرنیل کے لئے سیاسی محاذ پر کامیابی قابل فخر نہیں بلکہ میدان جنگ میں مہم جوئی اور تسخیر و کامرانی قابل فخر ہوتی ہے۔ پروپیگنڈہ اور تشہیر کے ذریعے وقتی طور پر تواجیح بنایا جاسکتا ہے لیکن بالآخر حقیقت حال سامنے آہی جاتی ہے۔ جنرل حمید گل کی سیاسی مہم جوئیاں آہستہ آہستہ سامنے آرہی ہیں کہ انہوں نے کس انداز میں ”سیاست بازی“ کے ذریعے نہ صرف افغان مجاہدین کے درمیان تفرقے کو ہوا دی بلکہ جمہاد افغانستان کے طویل مدتی مفادات کو نقصان بھی پہنچایا۔ افغان جنرل تٹائی کی بغاوت کے ذریعے ”افغان جماد“ کو مقررہ سطح سے زیادہ ابالنے کی کوشش بھی پیشہ وارانہ نابالغ نظری کا ایک ایسا شاہکار تھی جس نے نہ صرف نجیب اللہ اور اس کے حواریوں کی صفوں میں وقتی طور پر اتحاد پیدا کر دیا بلکہ اس سے افغان مجاہدین اور حکومت پاکستان کو بھی شرمندگی کا سامنا کرنا پڑا۔ حکمت یار کی ”سولو فلائٹ“ نے صورتحال میں اضطراب پیدا کر دیا، جنرل حمید گل کے ہیرو بننے کی خواہش پوری نہ ہو سکی۔ اس سے نجیب اللہ حکومت کی پوزیشن

خاصی مستحکم ہو گئی اور یہ تاثر کہ ”روسی افواج کے انخلا کے بعد کابل انتظامیہ کا خاتمہ ہو جائے گا“ بڑی طرح مجروح ہوا۔ جنرل تائی کو بغاوت پر آمادہ کرنا بے شک ایک اچھا اور مستحسن قدم تھا لیکن اسے کامیابی تک پہنچانے کے لئے جس پیشہ وارانہ مہارت کی ضرورت تھی وہ شاید اس منصوبے کے خالقوں کے پاس نہیں تھی کیونکہ وہ روز اول سے ہی اس منصوبے کے ساتھ سیاسی مفادات وابستہ کئے ہوئے تھے اس لئے اس عسکری منصوبے کی ناکامی نے سیاسی دھچکا بھی لگایا۔ مجاہدین اور پاکستان کی ساکھ بری طرح متاثر ہوئی اور مجاہدین کی صفیں اور بھی زیادہ کمزور اور منتشر ہوئیں۔ دوسرے نکتہ ”جہاد کو خاص درجے سے زیادہ اہمیت دینا“ کے حوالے سے بھی جنرل گل حمید کی کارکردگی خاصی متنازعہ ہے۔ جنرل اختر عبدالرحمان نے ابتدا ہی سے ایسی پالیسی اختیار کی تھی جس کا مقصد حملہ آور فوج کو چھوٹے چھوٹے زخم لگا کر اتا کمزور کرنا تھا کہ وہ خود ہی واپسی کیلئے آمادہ ہو جائے اور ایسا ہی ہوا۔ روسی قیادت نے بالآخر فیصلہ کر لیا کہ وہ افغانستان سے فوجیں واپس بلا لے گی۔ انہیں اس فیصلے تک پہنچانے میں کلیدی کردار گوریلا جنگ نے ہی ادا کیا۔ جنرل اختر کی گوریلا جنگی حکمت عملی کامیاب رہی۔ دشمن کو اس قدر خون آلود کر دیا گیا کہ بالآخر وہ نڈھال ہو کر پسپا ہونے پر مجبور ہو گیا۔ اس نکتہ کے بعد جنرل اختر عبدالرحمن کی حکمت عملی کیا تھی اس پر بات کرنے سے پہلے یہ جان لینا ضروری ہے کہ یہ حکمت عملی یقیناً وہ نہیں تھی جو جنرل حمید گل نے اختیار کی کیونکہ اس حکمت عملی نے نہ صرف مجاہدین کی حربی و عسکری ساکھ کو متاثر کیا بلکہ پاکستان کو بھی شرمندہ کیا۔ جنرل اختر عبدالرحمن کی زیر قیادت آئی ایس آئی نے افغانستان میں عسکری و حربی طور پر جو سرمایہ کاری کی تھی بہت تھوڑے ہی عرصے میں جنرل حمید گل کی قیادت میں آئی ایس آئی نے اس سرمایہ کاری کا نفع پاکستان اور افغان عوام تک پہنچانے کی بجائے اصل سرمایہ کاری ہی ہندوکش کے پہاڑوں میں کابل و جلال آباد کے درمیان نہیں ضائع کر دی۔ جنرل حمید گل کی نظریاتی وابستگی اور جذباتیت اپنی جگہ مسلم ہی سہی، ان کی پیشہ وارانہ تربیتی کورسوں میں شاندار مہارت (نظری تربیت کے دوران) اپنی جگہ درست ہوگی لیکن کسی جرنیل، اعلیٰ جرنیل کی کارکردگی اس کے کاغذی کورسوں میں حاصل کرنے والے نمبروں سے نہیں بلکہ میدان عمل میں فتح و نصرت اور کامرانی کے گراف کی بلندی سے لگایا جاتا ہے۔ خالد بن ولید سے لے کر طارق بن زیاد و محمد بن قاسم تک اور دوسری طرف جنرل منگمری و جنرل رومیل سے لے کر جنرل نارمن شوارز کو تک تمام عسکری شخصیات کے بارے میں لوگ ان کی تربیت و تربیتی کورسوں کے دوران میں حاصل کردہ اعزازوں سے نہیں بلکہ میدان جنگ میں جانا ہی نہیں چاہتا تھا، وہ مصر حوالے سے جانتے ہیں۔ سلطان صلاح الدین ایوبی میدان جنگ میں جانا ہی نہیں چاہتا تھا، وہ مصر

میں رہ کر آسودہ زندگی گزارنا چاہتا تھا، اسے حرب و ضرب سے زیادہ شغف بھی نہیں تھا لیکن جب وہ میلیموں کے مقابلے میں صف آرا ہوا تو تاریخ اسلام میں ہی نہیں بلکہ دنیا کی تاریخ پر اپنے ان مٹ نغوش چھوڑ گیا۔ دنیا آج بھی اسے غازی صلاح الدین فاتح بیت المقدس کے نام سے جانتی ہے۔

سوال یہ پیدا ہوتا ہے کہ تربیتی کورسوں میں اعلیٰ کارکردگی کا مظاہرہ ”چہ معنی وارد“ قوم تو یہ جاننا چاہتی ہے کہ آئی ایس آئی نے جسے جنرل اختر عبدالرحمن نے دنیا کی صف اول کی انٹیلی جنس، ایجنسیوں کے معیار پر لاکھڑا کیا تھا روسی افواج کے انخلا کے بعد کیا کارکردگی دکھائی؟ آگ و خون کے اس کھیل کا انجام مجاہدین کے حق میں کیوں نہ ہوا؟ آئی ایس آئی حتمی مراحل میں معاملات کو پاکستان و مجاہدین کے حق میں کیوں استعمال نہ کر سکی بلکہ بنی بنائی ساکھ کیوں بگڑ گئی اور ”صورتحال کو جنرل ضیاء الحق کے کہنے کے باوجود ایک خاص درجہ حرارت سے اوپر کیوں جانے دیا گیا اور پھر اگر صورتحال کی تیزی کسی منصوبے کا حصہ ہی تھی تو اس ابال سے دشمن کے ہضم ہونے کی بجائے مجاہدین کا اتحاد ہی کیوں متاثر ہوا اور پاکستان کو عالمی برادری کے سامنے شرمندہ ہونا پڑا؟ یہ ایسے سوالات ہیں جن کا جواب جنرل حمید گل کے ذمے ہے۔ جنرل حمید گل اپنے آپ کو غازی افغانستان سمجھتے ہیں، اپنی جبری ریٹائرمنٹ کو اسی نقطہ نظر سے دیکھتے ہیں، ان کا کہنا ہے کہ میں نے ان ہدایات کی روشنی میں افغان کا زکے لئے کام کیا کیونکہ میرے خیال میں یہ پاکستان کی بقا کی جنگ تھی اور اب بھی ہے، میں نے ایک مشن کے لئے ایک کا زکے لئے پاکستان آرمی جوائنٹ کی تھی اور امنی آدرشوں کے لئے خود کو ساری زندگی وقف کئے رکھا پاکستان اور اسلام سے میری وابستگی ہی میری زندگی ہے میں نے اپنی اس وابستگی کو کبھی کسی سے نہیں چھپایا جہاں افغانستان کو بھی زندگی کا مشن سمجھا، اس کیلئے کام کیا یہی وجہ ہے کہ افغان مجاہدین میری عزت کرتے ہیں۔ کئی لوگ مجھ پر طرح طرح کے الزامات لگاتے ہیں، افغانستان کی حاضر صورتحال کے حوالے سے مجھے تنقید کا نشانہ بھی بنایا جا رہا ہے لیکن میں یہ بات بالکل واضح کرنا چاہتا ہوں کہ افغانستان کی موجودہ صورتحال کا میں ذمہ دار نہیں ہوں بلکہ میں نے تو اسے حتی الامکان کامیاب و حتمی بنانے کی کوشش کی۔

مجاہدین کی حکومت کے قیام کے لئے جتنی کاوشیں کیں وہ افغان تاریخ کا ایک ریکارڈ ہیں۔ یہ بات شاید بہت کم لوگوں کو پتہ ہے کہ افغانستان کے جہاد کو فیصلہ کن نہ ہونے دینے میں جتنا ہاتھ روس اور امریکہ کا ہے اس سے زیادہ ہاتھ ہمارے حکمرانوں کا بھی ہے۔ روسی افواج کے انخلا کے حتمی فیصلے کے آخری لمحات کے وقت میں نے جو نیو حکومت پر دباؤ بھی ڈالا کہ وہ جینووا معاہدے پر دستخط کرنے سے پہلے مجاہدین کی حکومت کے قیام اور نجیب حکومت کے مستقبل کے بارے میں بھی

معاملات پر غور کریں اور کوئی ایسی شرط نہ مانیں جس سے افغان مجاہدین کی قربانیاں ضائع ہو جائیں اور پاکستان کے علاقائی مفادات متاثر ہوں۔ اس معاملے میں وزیر اعظم محمد خان جوئیو کو تو شاید زیادہ تفصیلات کا علم نہیں تھا لیکن صاحبزادہ یعقوب خان صاحب تفصیلات سے آگاہ تھے۔ محمد خان جوئیو سے جب میں نے بات کی کہ اس سلسلے میں ان سے بات کر لی جائے تو انہوں نے کہا کہ اتنے طویل عرصے تک صاحبزادہ صاحب ہی جیو معاہدے پر دستخطوں کی راہ ہموار کرتے رہے ہیں، انہی کے طے کردہ نقاط کے تحت سمجھوتہ ہو رہا ہے۔ زین نورانی (وزیر خارجہ) نے بھی اس سلسلے میں اچھا کردار ادا نہیں کیا بلکہ میں تو یہ کہوں گا کہ انہوں نے افغان قوم اور پاکستان کے وسیع تر مفادات کے خلاف کام کیا۔ اگر انہیں سمجھ نہیں تھی یا قوت فیصلہ نہیں تھی تو پھر انہیں ایسے تاریخی و نازک حالات میں وزارت خارجہ کی ذمہ داریاں نہیں سنبھالنی چاہئیں تھیں۔ حقیقی بات یہ ہے کہ زین نورانی صاحب کے آئی ایس آئی سے پرانے روابط تھے بلکہ وہ ہمارے PAY ROLL پر بھی رہے۔ انہیں حقیقت حال کی سمجھ بوجھ تھی۔ وہ چاہتے تو محمد خان جوئیو کی رہنمائی کر سکتے تھے انہیں ملکی مفادات اور افغان کا زکے حوالے سے بہتر مشورہ دے سکتے تھے۔ جوئیو ان پر اعتماد بھی کرتے تھے لیکن زین نورانی نے عالمی و ملکی مفادات کو پس پشت ڈالتے ہوئے جیو معاہدے پر دستخط کر دیے۔ (وزیر اعظم جوئیو کو تو جنرل ضیاء الحق کی باتوں کے خلاف عمل پیرا ہونے کی دھن سوار تھی اور وہ ہر وہ کام کرنا چاہتے تھے جس سے ضیاء الحق کو تکلیف ہو اور ہر وہ کام کرنے سے عملاً گریزاں رہتے جس کے کرنے سے ضیاء الحق کی پالیسیوں کو تقویت ملتی یا ملنے کا امکان ہوتا تھا۔ یہی وجہ ہے جب جنرل ضیاء الحق نے جیو معاہدے پر دستخط کرنے کے حوالے سے زین نورانی کو مشورہ دینے یا روکیوں سے شرائط منوانے پر آمادہ کرنے کی کوشش کی تو جوئیو صاحب کی یہی سوچ آڑے آئی اور انہوں نے زین نورانی کو وہی کچھ کرنے کو کہا جو ضیاء الحق چاہتے تھے کہ نہ ہو، کیونکہ اس سے افغان کا زکے نقصان پہنچنے کا اندیشہ تھا۔ زین نورانی نے بھی ویسا ہی کیا جیسا انہیں نہیں کرنا چاہئے تھا۔) اس میں کوئی شک نہیں کہ جنرل ضیاء الحق جیو معاہدے پر دستخطوں کو افغان جہاد کا زکے خلاف سمجھتے تھے کیونکہ اس طرح امن و امان قائم نہیں ہو سکتا تھا اور نہ ہی مجاہدین کی حکومت قائم ہونے کی کوئی سبیل پیدا ہو رہی تھی۔ ان تمام باتوں کے باوجود ضیاء الحق نے اپنے کلی اختیارات کو استعمال نہیں کیا۔ ۱۱ اپریل ۱۹۸۷ء کو معاہدے پر دستخط ہونے دیئے کیونکہ اس سے صرف افغان کا زکے نقصان پہنچ رہا تھا جبکہ جنرل ضیاء الحق کے حکمرانی کے جواز پر کوئی فرق نہیں پڑ رہا تھا۔ بلکہ جنرل ضیاء کی اپنی بھائی ہوئی بساط کے حوالے سے وہی تاثر پیدا ہونا شروع ہو گیا تھا جو جنرل ضیاء الحق دینا چاہتے تھے یعنی ”جمہوری اور منتخب حکومت کا قیام ہو

چکا اور جنرل ضیاء الحق بھی آمر صدر ہیں۔ ” آٹھویں ترمیم کے بعد اور چیف آف آرمی سٹاف کا عہدہ بھی اپنے پاس رکھنے کے بعد ضیاء الحق آمرانہ طور پر کتنے مضبوط ہو چکے تھے اور انہیں کس طرح کے آمرانہ اختیارات حاصل ہو چکے تھے اس بات سے توجہ دور رکھنے کیلئے جنرل ضیاء الحق نے محمد خان جوئیچو کو من مانی کرنے کی اجازت دے رکھی تھی ’ اس من مانی سے انہوں نے ناجائز فائدہ اٹھانا شروع کر دیا تھا۔ مسئلہ افغانستان پر بجائے سنجیدہ فکری کے انتہائی بچکانہ حرکات شروع کر دی گئیں۔ ایک طے شدہ راستے کو چھوڑ کر ”عوامی راستہ“ اختیار کرنے کی کوششیں شروع کر دیں۔ طویل مدت سے جینو امزاکرات میں شامل وزیر خارجہ صاحبزادہ یعقوب خان کو صرف اس لئے نظر انداز کر دیا گیا کہ وہ جنرل ضیاء الحق کا چناؤ تھے۔ جوئیچو نے مسئلہ افغانستان کے حل کے اس فیصلہ کن مراحل کو اپنا سیاسی قد بڑھانے کیلئے استعمال کرنے کی بڑی بھونڈی کوششیں کیں۔ تمام سیاسی جماعتوں کی گول میز کانفرنس بلائی جس میں پیپلز پارٹی سمیت کئی ایسی جماعتوں کو بھی دعوت شرکت دی جو روز اول سے ہی مجاہدین کے خلاف اور جارح روس کی حمایتی تھیں۔ لیکن جوئیچو صاحب تویشنٹل نہیں بلکہ بین الاقوامی لیڈر بننے کے چکر میں تھے۔ اس لئے وہ عقل و شعور کے گھوڑے پر سوار ہو کر نہیں بلکہ حرص اور شہرت کے اندھے گھوڑے پر سوار ہو کر بام عروج تک جست لگا کر پہنچنا چاہتے تھے۔ بین الاقوامی حالات کے تحت جنرل ضیاء الحق محمد خان جوئیچو کے بارے میں قائم اس تاثر کو محجور نہیں کرنا چاہتے تھے کہ ”محمد خان جوئیچو اصلی وزیر اعظم ہیں۔“ جوئیچو صاحب نے اس حوالے سے حالات کو اپنے سیاسی قد کاٹھ میں اضافے کے لئے استعمال کیا۔ مسئلہ افغانستان سے غیر متعلق افراد و سیاسی رہنماؤں سے مشاورت کر کے ضیاء الحق کو تنہا کرنے کی کوشش کی۔ محمد خان جوئیچو کو مسئلہ افغانستان کے بے شمار نازک پہلوؤں کا پتہ ہی نہیں تھا۔ ہمارے عام ملکی سیاسی رہنماؤں کی طرح مسئلہ افغانستان کی تاریخی و جغرافیائی اہمیت کا اندازہ ہی نہیں تھا۔ سب سے زیادہ اہم بات یہ تھی کہ کسی بھی مسلم لیگ کے منشور میں مسئلہ افغانستان شامل نہیں تھا اس لئے محمد خان جوئیچو اور ان کے دیگر سیاسی جماعتوں کے رہنما مشیر انہیں کیا مشورہ دے سکتے تھے۔ اس دور میں جمہوریت کا بخار اس قدر زیادہ چڑھا ہوا تھا کہ حقیقی جمہوریت پسندی کے اس نام نہاد ران نے پاکستان اور افغان مجاہدین کے وسیع تر مفادات کو وقتی مفادات پر قربان کر دیا۔ جینو معاہدے پر بغیر کچھ حاصل کئے بغیر کچھ منوائے اپنے لئے نہ ہی افغان مجاہدین کے لئے دستخط کر دیئے اس معاہدے پر دستخطوں کے ذریعے روس کو وہ فائدے ہوئے۔ ایک تو اسے افواج نکالنے کیلئے ایک قانونی چھتری مل گئی حالانکہ اس معاہدے پر دستخطوں سے پہلے ہی وہ اعلان کر چکا تھا کہ روسی فوجیں ہر حال میں افغانستان سے نکل جائیں گی۔ اگر بغیر

معاهدے کے پاکستان اپنی شرائط پر معاہدہ کرتا تو روس کی عسکری شکست کا تاثر پختہ ہوتا۔ افغان مجاہدین کا مورنگ لانا، دنیا سپر طاقت کی عسکری ہزیمت کی داستان شوق سے سنتی۔ مسلمان پوری دنیا میں سرخرو ہوتے۔ لیکن محمد خان جو نیچو نے جنرل ضیاء الحق کو بیچاد کھانے اور خود سیاسی ہیرو بننے کے چکر میں معاہدے پر دستخط کر کے ایسی تاریخی غلطی کی جس کا تمیازہ افغان مجاہدین ہی نہیں بلکہ پاکستان بھی ابھی تک بھگت رہا ہے۔ افغانستان میں متواتر خون بہہ رہا ہے اور نجانے کب تک بہتا رہے گا۔ مسئلہ افغانستان کے ابتدا ہی سے مسلم امد نے O.I.C کے پلیٹ فارم پر متحد ہو کر ایک موقف اختیار کیا تھا۔ ۲۷ دسمبر ۱۹۷۹ء میں روسی افواج افغانستان میں داخل ہوئی تھیں اور ٹھیک ۳۰ دن بعد ۲ جنوری ۱۹۸۰ء کو اسلامی وزراء نے خارجہ نے اسلام آباد میں مل کر افغان عوام کی مدد کیلئے لائحہ عمل تیار کیا۔ پاکستان اس معاملے میں اکیلا نہیں تھا بلکہ پوری اسلامی دنیا اس کے ساتھ شانہ بشانہ کھڑی تھی۔ بعد میں کیا ہوا ہم نے ان برادر ممالک کو صرف اخلاقی و مالی امداد کا ایک ذریعہ سمجھ کر ہی تعلق قائم رکھا۔ جتنی امداد مغربی ممالک بشمول امریکہ نے مجموعی طور پر دی اکیلے سعودی عرب نے اتنی امداد اپنے افغان بھائیوں کیلئے دی ہے اس لئے امریکہ اگر اب PRINCIPAL DONOR کے طور پر اس مسئلے کے حل کے آخری مراحل میں اپنی شمولیت پر اصرار کرتا ہے تو سعودی عرب اور دیگر امداد کنندگان کا بھی حق ہے کہ انہیں مشاورت میں شریک کیا جائے۔ ۱۹۷۹ء سے لے کر اب تک ایران بھی اس معاملے میں براہ راست شریک رہا ہے۔ ۱۰ لاکھ افغان مجاہدین کو اپنے ملک میں پناہ دینے کے حوالے سے بھی ایران کا حق بنتا ہے کہ اسے حتمی معاملات میں شریک کیا جائے لیکن صورتحال ایسی دکھائی نہیں دے رہی ہے۔ پاکستان کی وزارت خارجہ کی بیورو کریسی اور سیاستدان اس مسئلے کی نزاکتوں سے تو پہلے واقف تھے اور نہ ہی انہوں نے بدلتے ہوئے حالات کے مطابق نئے زمانے کے تقاضے جاننے کی کوشش کی ہے۔ ہمارے اعلیٰ درجے کے منصوبہ بھی اس علاقے کے تاریخی و جغرافیہ سے واقفیت نہیں رکھتے۔ روسی زاروں سے لے کر اشتراکی روس کے حکمرانوں تک ان کی سوچ کیا تھی، اس سوچ میں سوویت یونین کے خاتمے کے بعد کیا تبدیلی آئی ہے، وسط ایشیائی مسلم ریاستوں کے حالات کیا تھے، کن حالات میں انہیں سوویت یونین میں ضم کیا گیا تھا، کیا وہاں بھی مزاحمت کی تحریک چلی تھی، اگر چلی تھی تو کامیاب کیوں نہ ہو سکی، افغانستان میں تحریک مزاحمت کی کیا تاریخ ہے، ظاہر شاہ سے لے کر سردار محمد داؤد تک افغان پاک تعلقات کی کیا نوعیت تھی، سردار محمد داؤد نے انقلاب ثور سے پہلے پاکستان، بھارت اور سعودی عرب کا دورہ کیوں کیا تھا، دوبار پاکستان کا دورہ کر کے وہ کیا معاملہ طے کرنا چاہتے تھے، جنرل ضیاء الحق دورہ افغانستان سے کیا حاصل کرنا چاہتے تھے۔ بہت

کم لوگوں کو پتہ ہے کہ جنرل ضیاء الحق کا دورہ افغانستان ہی سردار داؤد کی حکومت کے خاتمے کا فوری سبب بنا۔ جنرل ضیاء الحق نے سردار محمد داؤد کو روسی اثرات سے نکلنے میں مدد نہیں کی۔ سردار داؤد ڈیورنڈ لائن کا مسئلہ حل کر کے پاکستان کے ساتھ ایک نئے باب کا آغاز کرنا چاہتے تھے۔ سعودی عرب کا دورہ بھی اسی سلسلے کی ایک کڑی تھی۔ وہ دوسرے دورہ پاکستان کے دوران ڈیورنڈ لائن کو تسلیم کر کے پاکستان کے ساتھ دوستی کی عمارت کی بنیاد رکھنا چاہتے تھے لیکن جنرل ضیاء الحق نے انہیں ایسا کرنے سے روک دیا اور ان سے وعدہ کیا کہ ان کے (جنرل ضیاء کے) دورہ افغانستان کے دوران یہ اعلان کیا جائے تو بہتر ہو گا۔ سردار داؤد پشتونستان کا مسئلہ بھی ختم کرنا چاہتے تھے لیکن جنرل ضیاء الحق نے یہ معاملہ بھی اپنے دورہ افغانستان تک اٹھائے رکھنے میں عافیت سمجھی۔ اس میں کیا مصلحت تھی یہ تو انہیں ہی پتہ ہو گا لیکن اگر یہ دونوں مسئلے حل ہو جاتے تو افغان حکمرانوں کے پاکستان دشمنی کے من گھڑت افسانے ختم ہو جاتے اور پاک افغان دوستی کا ایک شاندار باب شروع ہو جاتا۔ علاقے میں ایک قوت معرض وجود میں آئی جو روسی و امریکی اثرات کے خلاف موثر دفاع ثابت ہوتی۔ ہماری پشت محفوظ ہو جاتی اور ہم یکسو ہو کر ہندو سامراج کا مقابلہ کرتے۔ لیکن ایسا نہ ہو سکا۔ اگر ایسا ہو جاتا تو افغانستان اشتراکی افواج کے چنگل میں جانے سے بچ جاتا، ۳۵ لاکھ افراد مہاجر نہ ہوتے، ۱۰ لاکھ شہید نہ ہوتے۔ نجانے کتنے انسان زخمی و مجروح ہونے سے بچ رہتے۔ اگر ایسا ہو جاتا تو پھر جنرل ضیاء الحق کے دور حکمرانی کو طوالت نصیب نہ ہوتی اور وہ شہید افغانستان بھی نہ بن سکتے۔ جنرل ضیاء الحق نے اپنے دورہ افغانستان کے دوران بھی نہ تو ڈیورنڈ لائن کے مسئلے کے حل کی طرف کی گئی پیش قدمی کو حتمی شکل دینے کی کوشش کی اور نہ ہی پشتونستان کے حل ہوتے ہوئے مسئلے کو ہمیشہ کیلئے دفن کرنے کی کوشش کی۔ اس طرح انہیں بین الاقوامی سیاسی شطرنج میں اپنی چالیں آگے بڑھانے کا موقع ملا۔ روسیوں نے سردار کو فوری طور پر منظر سے ہٹا دیا اور اس طرح پاک افغان دوستی کا باب شروع ہوتے ہی ہمیشہ کیلئے بند ہو گیا۔ نور محمد ترٹنی اور حفیظ اللہ امین بھی جب روسی آدرشوں کے مطابق عمل نہ کر سکے تو روسی افواج ہبرک کارمل کو اپنے ٹینکوں پر بٹھا کر کابل لے آئیں۔ اس کے ساتھ ہی دور جدید کی سب سے بڑی ہجرت اور تحریک مزاحمت کا آغاز ہوا۔ روس نے ۸۰ ہزار افواج افغانستان میں داخل کر کے علاقے میں طاقت کا توازن بگاڑ دیا۔ مغربی و اسلامی دنیا میں ہلچل مچ گئی اور ایک ایسے عالمی باب کا آغاز ہوا جس کے سرنامہ پر ”روسی افواج کی ہزیمت“ درج تھی لیکن اسے بہت کم لوگ پڑھ سکے۔ حتیٰ کہ جنرل ضیاء الحق بھی۔ جنرل ضیاء الحق کو مسئلہ افغانستان کے حوالے سے نہ تو زیادہ معلومات تھی اور نہ ہی افغانستان میں رونما ہونے والے واقعات کے نتائج و عواقب

کا علم تھا۔ یہی وجہ ہے کہ انہیں ۱۷ اپریل ۱۹۷۸ء میں انقلاب ثور کے دوران روٹا ہونے والے واقعات کا خاص علم بھی نہیں تھا۔ سردار محمد داؤد نے جو ظاہر شاہی دور میں وزیر اعظم تھے پاکستان میں ذوالفقار علی بھٹو کے دور حکومت میں پاکستان دشمن سرگرمیوں میں ملوث رہے تھے۔ ظاہر شاہ کے دور کے بعد انہوں نے اپنے دور حکومت میں بھی اسی پاکستان دشمنی کو جاری و ساری رکھا۔ افغانستان سے ہجرت تو پہلے ہی شروع ہو چکی تھی۔ حکومت پاکستان نے بھی افغان حکومت کے خلاف کام کرنے والے افغانوں کو یہاں خوش آمدید کہا، انہیں منتظم کیا۔ پروفیسر برہان الدین ربانی کو جماعت اسلامی پاکستان نے اور انجینئر گلبدین حکمت یار کو حکمران جماعت پیپلز پارٹی نے سرکاری سطح پر خوش آمدید کہا۔ بھٹو حکومت نے حکمت یار کو اس کی فعالیت کے سبب خوش آمدید کہا تھا کیونکہ افغان حکومتوں کی طرف سے پشتونستان کا شوشہ وقتاً فوقتاً چھوڑا جاتا تھا۔ جب افغانستان میں حکومت کے خلاف ایک رد عمل پیدا ہوا اور انقلابی لوگ ہجرت کر کے یہاں پہنچے تو حکومت پاکستان کو ایک جوابی ہتھیار مل گیا تھا۔ افغان حکومت پر داؤد ڈالنے اور اسے اپنی حدود تک ہی رکھنے کے لئے انقلابی سرگرمیوں میں ملوث افراد کی پیٹھ ٹھونکنی شروع کر دی۔ گلبدین حکمت یار کیونکہ جو شیلہ اور جوان رہنما تھا اس لئے ذوالفقار علی بھٹو نے اس سے قریبی تعلقات قائم کئے اور اس کی حزب اسلامی کو یہاں منظم کرنے میں مدد دی۔ جنرل حمید گل پر ایک الزام یہ بھی لگایا جاتا ہے کہ انہوں نے اپنے فرائض منصبی پر توجہ مرکوز کرنے کی بجائے سیاست بازی بھی شروع کر دی، دائیں اور بائیں بازو کی سیاست میں الجھے اور اس قدر الجھتے گئے کہ حکومتوں کے الٹ پھیر میں بھی نمایاں ہو گئے۔ بے نظیر حکومت کو الٹنے اور نواز شریف حکومت کو پہلے پنجاب اور پھر مرکز تک پہنچانے میں انہوں نے موثر ہی نہیں بلکہ حتمی کردار ادا کیا۔ کچھ لوگ اس کردار کو حمید گل کیلئے باعث شرم قرار دیتے ہیں لیکن حمید گل کو اس کام پر فخر ہے۔ وہ اس خدمت کا صلہ بھی لینا چاہتے تھے۔ پاک فوج کی سربراہی ان کی خواہش تھی لیکن وہ پوری نہ ہو سکی بلکہ انہیں نہ صرف کور کی کمانڈ سے ہٹا دیا گیا بلکہ فوج سے بھی اس طرح رخصت کر دیا گیا کہ پوری قوم انگشت بدندان رہ گئی۔ جنرل حمید گل اپنے ماضی پر شاداں و فرحان ہیں۔ انہیں اپنی سیاسی وابستگیوں پر فخر ہے۔ وہ حکومتوں کے الٹ پھیر میں حصہ داری پر نازاں ہیں۔ ان کا کہنا ہے کہ۔ میں نے پاکستانی کے طور پر مسئلہ افغانستان کے حل کی کاوشیں کیں۔ میرا نقطہ نظر پہلے بھی یہ تھا اور اب بھی یہ ہے کہ مسئلہ افغانستان پر پاکستان کو سب سے پہلی لیبیک O.I.C نے دی۔ اب جبکہ ہم اس مسئلے کے حل کی حتمی منزل کی طرف بڑھ رہے ہیں تو ہمیں ان ملک سے مشورہ کرنا چاہئے۔ انہیں اعتماد میں لینا چاہئے۔ اقوام متحدہ کے پانچ نکاتی پروگرام کی بجائے ہمیں براہ

اسلامی ممالک کی طرف ہاتھ بڑھانا چاہئے۔ جتنی امداد امریکہ اور دیگر مغربی ممالک نے ہمیں دی اس سے کہیں زیادہ امداد اکیلے سعودی عرب نے دی۔ اس لئے ہمیں اس کو بھی اعتماد میں لینا چاہئے۔ لیکن ہم بدراہ ہو چکے ہیں۔ ہم نے نجیب اللہ کو گرانے کی کوشش کی تو پہلے روسی اس کے حمایتی بنے رہے، اب امریکی اس کے حامی و ناصر بنے ہوئے ہیں۔ ایران بھی نجیب اللہ کے ساتھ ہے۔ ایران افغان جہاد کے دوران کسی نہ کسی حد تک ہمارے ساتھ نہیں بلکہ مجاہدین کے ساتھ تھا۔ ۱۰ لاکھ مجاہدین کو پناہ دیئے ہوئے تھا لیکن وہ سفارتی و سیاسی کاوشوں میں پاکستان کے ساتھ نہیں رہا۔ جینوا معاہدے کے وقت بھی اس نے ہماری ہاں میں ہاں نہیں ملائی۔ اب بھی وہ نجیب اللہ کے ساتھ ہے۔ ایران کے ہر کولیس طیارے ہر روز غذائی امداد لے کر کابل و ہرات کے ہوائی اڈوں پر اتر رہے ہیں۔ ایران اپنے قومی مفادات کے مطابق پالیسی پر عمل پیرا ہیں لیکن ہمارے سفارتی نمائندے امریکہ کے طفیلی بنے پھرتے ہیں لیکن انہیں کچھ نہیں مل رہا ہے ایک سٹیج پر روسی نجیب اللہ کو ہٹانے پر تیار تھے تاکہ افغانستان میں امن و امان قائم ہو جائے۔ لیکن کیونکہ اس طرح مجاہدین کی حکومت کے قیام کی راہیں ہموار ہو جاتیں اس لئے امریکہ نے ایسا نہیں ہونے دیا۔ ہندوستان بھی ایسا ہی چاہتا تھا۔ یہی وجہ ہے کہ ریگن کے بعد جب جارج بوش نے حکومت سنبھالی تو راجیو گاندھی نے انہیں یقین دلادیا کہ وہ افغانستان میں مجاہدین کی حکومت قائم نہیں ہونے دیں گے۔ یہی وجہ ہے کہ امریکہ نے ہندوستان کی امداد شروع کر دی۔ تجارتی اور اقتصادی تعلقات قائم کئے اور انہیں امداد فراہم کی۔ یہ ان کی سفارت کاری اور سیاست بازی کی بہترین مثال ہے کہ انہوں نے بغیر کسی شے کی قربانی دیئے امداد بھی حاصل کی اور ایک سپر طاقت کی حمایت بھی۔ لیکن ہم نے کیا حاصل کیا۔ جنرل ضیاء الحق نے جہاد افغانستان پر IVE STAND بلیا۔ امداد ملی لیکن جب مسئلہ افغانستان مجاہدین کے حق میں ہوا، انہیں عسکری کامیابیاں ملنی شروع ہوئیں تو امریکی صدر ریگن نے جنرل ضیاء الحق پر دباؤ ڈالنا شروع کر دیا اور انہیں پازینو سٹیمپری پر آمادہ کر لیا۔ یہ آمادگی افغانستان میں معاہدہ امن ہونے کے باوجود جنگ جاری رکھنے کا بندوبست تھا۔

مجھے معلوم نہیں کہ جنرل ضیاء الحق ایسی شرائط ماننے پر کیسے آمادہ ہو گئے۔ ہمارا سفارتی دفتر خارجہ اس معاملے میں بالکل بے حس اور نالائق ثابت ہوا۔ جینوا امن بات چیت بڑے عرصے سے جاری تھی۔ پھر جب روسیوں نے افغانستان خالی کرنے کا عندیہ دیا تو ہمارے دفتر خارجہ کے ہاتھ پاؤں پھول گئے۔ انہیں سمجھ ہی نہیں آ رہا تھا کہ اب کیا کریں۔ انہوں نے چار انسٹرومنٹس ہی تیار کئے تھے جبکہ افغانستان میں تبدیلی حکومت کا انسٹرومنٹ بالکل غائب تھا۔ روسی بتدریج مفاہمت کی طرف آرہے تھے۔ ہونا تو یہ چاہئے تھا کہ ہم ان کی واپسی کے بعد پیدا ہونے والے خلا کو پر کرنے کی

منصوبہ بندی کرتے لیکن ہمارے دفتر خارجہ نے کچھ بھی نہ کیا۔ یہی وجہ ہے کہ جینوا معاہدے کے نتیجے میں روسی افواج تو باعزت طور پر واپس چلی گئیں لیکن ۳۵ لاکھ مہاجرین کی اپنے ملک واپسی کا بندوبست نہ ہو سکا۔ کابل پر افغان مجاہدین کی فتح کے جھنڈے نہ گاڑے جاسکے موجودہ روسی قیادت بھی افغانستان میں اپنے مفادات کو دیکھ رہی ہے۔ بورس یلسن نے روس میں کمیونسٹ پارٹی پر پابندی عاید کر دی ہے لیکن افغانستان میں کمیونسٹ پارٹی کی ترجمان وطن پارٹی کی حمایت جاری ہے کیونکہ انہیں معلوم ہے کہ افغانستان میں کمیونسٹوں کے بعد مجاہدین منظر عام پر آجائیں گے جو انہیں منظور نہیں ہے۔ صاحبزادہ یعقوب خان نے بے نظیر دور حکومت میں ملکی مفادات کی بجائے ذاتی پسند و ناپسند کے تحت کام کیا۔ انہوں نے اپنے طویل دور وزارت میں خارجہ محاذ پر پاکستان کو سرخرو نہیں کیا بلکہ امریکی پالیسیوں کو (TOE) کر چلتے رہے۔ اس لئے جب روسی فوجوں کی واپسی یقینی ہو گئی اور امریکی مفادات پورے ہو گئے پھر جب افغان عوام کی بات ہونے لگی تو صاحبزادہ صاحب کے پاس کچھ نہیں تھا۔ بے نظیر دور حکومت میں انہوں نے بے نظیر کو زچ کئے رکھا۔ حکومت کی افغان پالیسی کے خلاف بیان دیئے اور بے یقینی پیدا کر دی۔ فرانس کے ساتھ ۹۰۰ میگاواٹ کے ایٹمی پلانٹ کے حوالے سے معاہدے کا مشورہ ان کے پاس پہنچا تو انہوں نے ۹ ماہ تک اسے دبائے رکھا۔ کیونکہ اگر اس معاہدے پر دستخط ہو جاتے تو اس کا کریڈٹ بے نظیر کو ملتا جو صاحبزادہ کو پسند نہیں تھا۔ میں نے یکسوئی سے افغان مجاہدین کی کامرانی کے لئے منصوبہ بندی کی۔ ان کے کاز کو اپنا کاز سمجھا اور انہیں فلاح جانے کی کوشش کی لیکن بے نظیر حکومت نے میرے ساتھ تعاون نہیں کیا۔ امریکی بھی مجاہدین کی فتح کے مخالف تھے۔ انہوں نے بھی ایڑی چوٹی کا زور لگایا کہ مجاہدین فلاح کی صورت میں نہ ابھر سکیں۔ حتیٰ کہ افغان مجاہدین کی صفوں میں بھی نقب لگائی۔ آپریشن جلال آباد کے دوران میں نے وزیر اعظم بے نظیر سے درخواست کی کہ مجاہدین کی کمک کا بندوبست کیا جائے لیکن وہ نہ مانیں بلکہ پائپ لائن میں موجود امداد بھی روک دی۔ مجاہدین کئی روز تک جلال آباد کے مضافات میں کمک کے منتظر رہے لیکن ایسا نہ ہو سکا۔ آفندی کے کمانڈر شمرخیل تک پہنچ چکے تھے۔ میں نے حکمت یار سے درخواست کی کہ خدا کیلئے اگر اب جلال آباد پر یلغار حتیٰ مراحل میں پہنچ چکی ہے اور مجاہدین تمہارے بغیر فتح نہیں کر سکتے تو وہ بھی اس معرکہ میں شامل ہو گئے لیکن حکمت یار کی شمولیت سے آفندی کے کمانڈر شاید ناراض ہو گئے اس لئے انہوں نے گڑبڑ شروع کر دی۔ وہ پہلے بھی امریکیوں کے زیر اثر ہی لڑ رہے تھے۔ اب انہوں نے ہماری INSTRUCTIONS کو بھی OVER-LOOK کرنا شروع کر دیا۔ میں نے انہیں جن راستوں کو کاٹنے کا کہا تھا تاکہ کابل انتظامیہ کی کمک محصور فوج

تک نہ پہنچ سکے وہ راستے انہوں نے کھلے چھوڑے رکھے۔ نتیجہ یہ نکلا کہ جلال آباد میں مقیم فوج کو تو تک ملتی رہی لیکن مجاہدین پرٹول کی بوند اور ایک ایک گولی کو ترستے رہے۔ دراصل آپریشن جلال آباد نام کی کوئی منصوبہ بندی ہم نے نہیں کی تھی بلکہ مجاہدین خود بخود فتح کی سمت چل نکلے تھے۔ کچھ امریکیوں نے جان بوجھ کر انہیں اس راستے پر ڈالا تھا۔ بے نظیر حکومت نے بھی یہ پابندی عاید کی تھی کہ جب تک مجاہدین کوئی بڑی کامیابی حاصل نہیں کر لیتے اس وقت تک ان کی حکومت تو تسلیم نہیں کیا جائے گا۔ میں نے محترمہ سے کہا کہ کیا فلسطینیوں نے کسی بڑے علاقے پر قبضہ کیا تھا یا انہیں اسرائیل کے مقابلے میں کوئی بڑی فتح حاصل ہوئی تھی کہ دنیا نے فلسطین کی حکومت کو تسلیم کیا، یا سرعرات کو فلسطینیوں کا ہنسا تسلیم کیا، حالانکہ دیگر کئی لیڈر بھی موجود تھے لیکن بے نظیر صاحبہ نے ہنس کر ٹال دیا۔ سعودی حکمرانوں نے اس مسئلے پر مجاہدین کی عبوری حکومت کا ساتھ دیا اسے تسلیم کیا اور تقویت پہنچانے کی کوشش کی لیکن اس مسئلے پر پاکستان کا رویہ منفی رہا۔ ہم لوگوں نے یہاں افغان مجاہدین کی چیلنٹوں کا بڑا چرچا سنا ہے ہمارا حکمران طبقہ خواہ وہ سول بیورو کریسی میں ہو یا یونیفارم میں، مجاہدین کی صفوں کے درمیان بے ترتیبی کا بڑا ذکر کرتا ہے لیکن دنیا نے دیکھا کہ افغانوں نے مشترکہ موقف اختیار کیا۔ ۲۷ دسمبر ۱۹۷۹ء سے لے کر عبوری حکومت کے قیام تک اور اس کے بعد بھی اب تک کئی معاملات پر مجاہدین کا موقف یکساں رہا ہے۔ جزوی معاملات پر اختلافات کوئی اچھے کی بات نہیں ہے۔ روسی افواج کے انخلا کے بعد جمادو شمنوں نے خوب پروپیگنڈہ کیا کہ اب مجاہدین اکٹھے نہیں رہ سکیں گے لیکن سب نے دیکھا کہ ۲۳ فروری ۱۹۸۹ء کو افغان مجاہدین نے مشترکہ موقف کے تحت عبوری حکومت قائم کی۔ دشمنوں کی امیدوں پر پانی پھر گیا۔ انہوں نے بڑی فتح کے بارے میں پروپیگنڈہ کیا۔ پاکستانی حکومت اور امریکیوں نے جلال آباد کی فتح کے راستے میں رکاوٹیں کھڑی کر کے مجاہدین کے مورال کو کم کرنے کی کوشش کی۔ سعودی عرب نے عبوری حکومت کو تسلیم کیا لیکن پاکستان ایسا کرنے سے باز رہا، بلکہ نصرت بھٹو صاحبہ نجیب اللہ کو پیغام بھجوواتی رہیں کہ اسے پریشان ہونے کی ضرورت نہیں ہے۔ مجاہدین کی حکومت افغان حکومت کی جگہ نہیں لے سکے گی، کیونکہ پاکستان اسے تسلیم نہیں کرے گا اور ایسا ہی ہوا۔ افغان عبوری حکومت انہوں کی سازشوں کا شکار ہو گئی۔ صاحبزادہ یعقوب خان کا کردار بھی اس سلسلے میں منفی ہی رہا۔ محمد خان جوئیچو کے دور حکومت سے ہی افغان مسئلے پر پالیسی میں گڑبڑ ہو گئی تھی۔ جوئیچو صاحب جمہوریت کے چمپئن بننے کے چکر میں جنرل ضیاء الحق کو نظر انداز کرتے چلے جا رہے تھے۔ پروموشنوں کے مسائل سے لے کر جنیوا معاہدے پر دستخطوں تک انہوں نے مفاہمت کی بجائے خاصیت کی پالیسی اختیار کئے رکھی۔ جنرل ضیاء الحق نے کئی موقعوں پر جوئیچو صاحب کو سمجھانے بجھانے کی کوشش کی۔ مثلاً

جنرل ضیاء الحق جنرل پیرداد کی پروموشن کرنا چاہتے تھے۔ ان کے خیال میں اس طرح پاک فوج کی صف اول میں ایک کمنڈر مشق جرنیل کا اضافہ ہو جاتا لیکن محمد خان جو نیچو ذاتی یادگیر و جواہت کی بنیاد پر ان کی پروموشن کے خلاف تھے۔ دوسری طرف محمد خان جو نیچو شیم عالم کو پروموٹ کرنا چاہتے تھے جو ضیاء الحق کو پسند نہیں تھا۔ بالآخر دونوں ہی پروموٹ ہو گئے۔ اس طرح جب دو متحارب اقتدار کے مراکز قائم ہوں تو نتیجہ بہتر نہیں نکل سکتا تھا۔ ایسا ہی ہوا ۱۶ اگست ۱۹۸۸ء جو نیچو صاحب رخصت کر دیئے گئے۔ امریکیوں نے جو نیچو کو خوب استعمال کیا۔ ۱۹۸۷ء میں روسی افواج کے اعلان انخلا کے بعد ایک ایسی صورتحال پیدا ہو گئی تھی جسے پاکستان اور افغان مجاہدین کے کاڑ کے لئے بہتر انداز میں استعمال کیا جاسکتا تھا لیکن ایسا نہ ہو سکا۔ افغانستان سے روسی افواج کے انخلا کے بعد امریکیوں کے مقاصد تو پورے ہو گئے تھے، وہ افغانستان میں مجاہدین کی حکومت قائم نہیں ہونے دینا چاہتے تھے سو انہوں نے ایسا ہی کیا۔ افغانستان سے روسی افواج کی واپسی کے بعد امریکیوں کے نزدیک پاکستان کی اہمیت بھی کم ہو گئی ہے سٹیٹ ڈپارٹمنٹ کے ری سرچ سیل میں پہلے پاکستان ویسٹ ایشین ممالک میں تھا اب اسے ساؤتھ ایشین ممالک کی صف میں ادا کھڑا کیا گیا ہے۔ امریکہ کی اب پاکستان سے دلچسپی اس حد تک ہے کہ اسے وسط ایشیا سے دور رکھا جائے کیونکہ پاکستان کے وسط ایشیائی تعلقات سے نو آزاد مسلم ریاستوں کو سیاسی اور فوجی تقویت ملنے کا امکان موجود ہے۔ ایران نے ان ممالک سے تعلقات قائم کر کے علاقے میں اپنی بالادستی کے منصوبے پر عمل پیرا ہونے کا اعلان بھی کر دیا ہے۔ امریکہ اس منصوبے کے راستے میں پاکستان کی بجائے ترکی کو آگے لانا چاہتا ہے کیونکہ ترکی سیکولر بھی ہے اور وسط ایشیائی ریاستوں کے لئے زیادہ قابو قبول بھی۔ پاکستان کو مسئلہ افغانستان میں الجھائے رکھ کر امریکہ اپنے مرے آگے بڑھاتا رہے گا۔ افغانستان کا مسئلہ انتقال اقتدار کا نہیں بلکہ شرکت اقتدار کا ہے۔ اسے اس نقطہ نظر سے حل کرنے کی کوشش کرنی چاہئے۔ اوجھڑی کیمپ کا حادثہ درحقیقت غلط منصوبہ بندی کا نتیجہ تھا۔ کیمپ دراصل غلط جگہ پر قائم کیا گیا تھا اور اس کی منصوبہ بندی بھی ناقص تھی۔ میں نے آئی ایس آئی کا چیف بنتے ہی اس کیمپ کو نئی عمارات میں منتقل کرنے کی منصوبہ بندی شروع کر دی تھی۔ کچھ نئی عمارتیں تعمیر بھی ہو چکی تھیں۔ جو نیچو صاحب کو ان عمارتوں کا دورہ بھی کروایا جا چکا تھا کہ حادثہ ہو گیا۔ اسی دوران چرال اور کوئٹہ میں بھی اسلحے کے کیپوں میں آگ لگی اور وسیع پیمانے پر نقصان ہوا۔ میں اس سارے قصے کا ذمہ دار نہیں تھا لیکن کیونکہ یہ کیمپ آئی ایس آئی کی کمان میں آتے تھے اس لئے میں نے ۱۰ تاریخ ... کو اپنا استعفیٰ وزیر اعظم کو پیش کر دیا۔ پوری قوم سراپا احتجاج بنی ہوئی تھی وہ حادثے کی وجوہات جاننا چاہتی تھی۔ جو نیچو صاحب بھی بار بار اعلان کر رہے تھے کہ ذمہ داران کو کیفر کردار تک پہنچا جائے گا۔ اس لئے میں نے اپنے آپ کو بر کورٹ

آف انکوائری کے آگے پیش کرنے کیلئے تیار کیا۔ استعفیٰ دیا لیکن جو نیچو صاحب کے ارادے کچھ اور تھے۔ وہ اس قصبے میں جنرل اختر عبدالرحمن کو پھنسانا چاہتے تھے۔ اس طرح جنرل ضیاء الحق کو بچاؤ کھانا مطلوب تھا کیونکہ جنرل اختر ہی ضیاء کے سارے عرصہ اقتدار میں ان کے دست و بازو بنے رہے تھے اس لئے وہ جنرل اختر کو پھنسا کر ضیاء الحق کو کمزور کرنا چاہتے تھے۔ میں اس کھیل کا حصہ بننے کو تیار نہیں ہوا اس لئے جو نیچو صاحب اپنے منصوبوں میں کامیاب نہ ہو سکے۔ میں بنیادی طور پر جو نیچو صاحب کے اس منصوبے کو ملکی مفادات کے خلاف سمجھتا تھا اس لئے خود قربانی کا بکر بننے کیلئے انہیں اپنا استعفیٰ پیش کر دیا۔ لیکن جو نیچو صاحب نے میرا استعفیٰ نام منظور کر دیا۔ جنرل عمران اللہ کمیٹی بنی اس کی رپورٹ کا مطالعہ کر کے بھی حقائق تک پہنچا جاسکتا ہے کہ اوٹھڑی کیمپ کے حادثے کا ذمہ دار کون ہے۔ میں اس وقت ان تفصیلات میں نہیں جانا چاہتا۔

۱۷ اگست ۱۹۸۸ء میں جب C-130 کا حادثہ ہوا تو سیاستدان مرغی کے چوزوں کی طرح ادھر ادھر بھاگ رہے تھے پیپلز پارٹی کی قوت کا مقابلہ کرنے کا کسی میں حوصلہ نہیں تھا، بڑے بڑے سیاستدان مارشل لاء کی امید لگائے بیٹھے تھے۔ اگر اس وقت ہم جمہوریت کیلئے تنگ و دو نہ کرتے تو شاید آج نواز شریف وزیر اعظم اور بے نظیر اپوزیشن لیڈر نہ ہوتیں۔ ہم نے نواز شریف یا کسی اور کے لئے نہیں بلکہ ملک کے وسیع تر مفاد کیلئے اسلامی جمہوری اتحاد قائم کیا۔ کیڑوں مکوڑوں کی طرح کھمرے ہوئے سیاست دانوں کو اکٹھا کیا اور پی پی پی کی انتقامی و طوفانی لہر کے سامنے کھڑا کیا۔ اس پورے پراسس میں ہمیں صدر اسحاق خان کا تعاون حاصل رہا وگرنہ سیاستدان تو نالائق تھے۔ وہ بے نظیر کا مقابلہ نہیں کر سکتے تھے۔ بے نظیر کے راستے میں اگر آئی جے آئی کھڑی نہ ہوتی تو وہ بھی تمام پارلیمانی و قانونی روایات کو پامال کرتے ہوئے انتقامی سیاست کو ایسا فروغ دیتیں کہ بس اللہ حافظ ہی ہو جاتا۔ ہم نے ملک کے وسیع تر مفادات کی خاطر جمہوریت قائم اور جاری رکھنے کیلئے جمہوری اتحاد بنوایا اور مجھے اس سروس پر اب بھی بجاطور پر فخر ہے کہ جمہوریت کی گاڑی چل رہی ہے۔ حکومتیں پر امن طریقے سے تبدیل ہو رہی ہیں ایکشن بھی ہو رہے ہیں۔ جنرل حمید گل کی فوج سے رخصتی بڑے عجیب و غریب انداز میں ہوئی۔ اس پر بہت کچھ لکھا جا چکا ہے۔ ریٹائرمنٹ کے بعد انہیں جس انداز میں پیش کیا گیا اس سے یہ تاثر ملتا ہے کہ جیسے فوج میں اب کوئی اور محب وطن اور جہاد افغانستان سے دلچسپی رکھنے والا رہ نہیں گیا ہے۔ حمید گل ”اسلامی فوج“ کے آخری مسلمان جرنیل تھے۔ بات دراصل یہ ہے کہ سیاسی خدمات سرانجام دینے، ۱۷ اگست ۱۹۸۸ء کے بعد آئی جے آئی بنوانے، مرکز میں بے نظیر حکومت کے خلاف سرگرمیاں اور بالآخر بے نظیر حکومت کے خلاف تحریک عدم اعتماد جیسی خدمات کے باعث وہ نواز شریف سے واضح طور پر یہ توقع رکھتے تھے کہ وزارت عظمیٰ تک پہنچنے کے بعد انہیں بھی ان کی

بے لوث خدمات کا صلہ ملے گا۔ وہ افواج پاکستان کی سربراہی کے امیدوار تھے، ان کا نام زیر غور بھی تھا لیکن قریحہ فال آصف نواز جنجوعہ کے نام نکل آیا۔ یہ حیدر گل کے لئے ایک دلچسپکا تھا۔ وہ ذہنی طور پر یہ تصور بھی نہیں کر سکتے تھے کہ انہیں نظر انداز کر دیا جائے گا۔ پھر انہیں آئی ایس آئی سے ہٹا کر کور کمانڈ کرنے پر لگادیا گیا۔ ابھی وہ اس نئے صدمے سے جانبر ہو بھی نہیں سکے تھے کہ انہیں ہیوی ریز بلڈ فیکٹری ٹیکسٹائل سٹیجے کا حکم دیا گیا۔ انہوں نے اسے ”کھڈے لائن“ تصور کیا اور ایچ آر ایف کا چارج سنبھالنے کی بجائے وزارت دفاع میں چلے گئے اور قانونی کارروائی شروع کی ابھی یہ سلسلہ جاری تھا کہ انہیں فوج سے ”فراغت نامہ“ موصول ہو گیا۔ اس حوالے سے وہ خاصے تلخ بھی ہوئے۔ ان کا کہنا ہے کہ ”میری رٹائرمنٹ کا فیصلہ غلط ہے اس سلسلے میں وزیر اعظم کو اعتماد میں نہیں لیا گیا۔ ایچ آر ایف کی سربراہی کیلئے فوج کی طرف سے تین افراد کے نام پیش کئے جاتے ہیں، پھر وزارت دفاع ان میں سے ایک شخص کو چنتی ہے لیکن یہاں معاملہ بی ایس الٹ ہوا، صرف میرا نام ہی پیش کیا گیا۔ پیش ہی نہیں کیا گیا بلکہ نامزد ہی کر دیا گیا جو روایات کے خلاف تھا۔ میں نے وزارت دفاع کی رپورٹ کو اور قائدے کے مطابق اپنا وزیر اعظم کو ارسال کیا اور اس کے جواب کے انتظار

LETTER OF GRIEVANCE

میں وہاں بیٹھا رہا۔ میں ایک دن بھی ڈیوٹی سے غیر حاضر نہیں ہوا، وردی پسن کر وزارت دفاع میں بیٹھتا رہا، میں نے حکومت کو اپنے حالات سے آگاہ کیا، مجھے کچھ لوگوں نے کہا کہ ایچ آر ایف جیسے قومی اہمیت کے حامل ادارے کو تمہارے جیسے لوگوں کی ضرورت ہے، وہاں الخالد ٹینک کی تیاری ہونی ہے تم بہتر انداز میں دیکھ بھال کر سکو گے۔ میں نے انہیں کہا کہ میری بیوی کیلنسر کی مریض ہے، میری سروس چھ ماہ بعد ختم ہونے والی ہے، الخالد ٹینک ۱۹۹۶ء میں مکمل ہو گا میں ان چھ ماہ میں اس سلسلے میں زیادہ مدد و معاون ثابت نہیں ہو سکتا ہوں۔ میں نے اپنی بیوی کے علاج کیلئے چھٹی حاصل کرنے کی درخواست بھی دے رکھی تھی لیکن مجھے ایچ آر ایف کیلئے نامزد کر دیا گیا۔ حکومت کو ایک پینل تجویز کرنے کی بجائے مجھے ایچ آر ایف کیلئے اپوائنٹ کر دیا گیا۔ یہ بات سراسر غلط تھی۔ میں نے اس کے جواب میں ایک قانونی طریقہ اختیار کیا لیکن اس کے باوجود مجھے زبردستی فوج سے فارغ کر دیا گیا۔ سوچنے کی بات یہ ہے کہ مجھے اگر کچھ کھڈے ہی بننا تھا تو میں فوج میں شرکت کا فیصلہ نہ کرتا۔ میں نے اعلیٰ آدرشوں کے مطابق فوج میں خدمات سرانجام دیں، مجھے ان پر فخر ہے اور ہمیشہ رہے گا۔ اگر میں وہ کچھ نہ کرتا جو میری پیشہ وارانہ زندگی کا روشن باب ہے تو آج ملک میں کچھ اور ہی ہوتا، جمہوریت کی گاڑی نہ چل رہی ہوتی۔ بات دراصل یہ ہے کہ خلیجی جنگ کے دوران ہی بہت سے فیصلے ہو گئے تھے۔ بڑے پیمانے پر پالیسیوں میں تبدیلیوں کا فیصلہ کر لیا گیا تھا۔ میری رٹائرمنٹ سے پہلے سینٹ کے چیئرمین وسیم سجاد نے امریکہ کا دورہ کیا،

پھر آرمی چیف جنرل آصف نواز امریکہ گئے، یہ دورہ سفارتی نوعیت کا تھا، کانگریس کے ممبر بارٹنڈیلو سے بھی ملے، انہوں نے اپنے با اختیار ہونے کا ثبوت دینے کیلئے مجھے ریٹائر کرنے کا فیصلہ کیا، انہوں نے امریکیوں کو یقین دہانی کروائی کہ افغان پالیسی ان کی مرضی کے مطابق ہی ہو گی ثبوت کے طور پر میری سبکدوشی کا پروانہ پیش کر دیا گیا۔ ویسے تو یہ فیصلہ کافی عرصہ پہلے ہو گیا تھا اور اس فیصلے کے اعلان کیلئے مناسب وقت کا انتظار تھا۔ اس اعلان کے سلسلے میں صرف 'ہائمنگڈ غلط ہوئے اور آصف نواز کا دورہ امریکہ کے ساتھ ہی یہ فیصلہ منظر عام پر آ گیا اور اس سے تاثر یہ پیدا ہوا کہ جیسے یہ سب کچھ امریکہ کے اشارے پر ہوا ہے اور ابھی ابھی ہوا ہے۔ حالانکہ یہ فیصلہ خلیجی جنگ کے دوران یا اس کے فوراً بعد ہو گیا تھا بس اس کا اعلان ہونا باقی تھا۔ میری جبری ریٹائرمنٹ کی تین وجوہات ہیں جو میں کسی مناسب وقت پر قوم کے سامنے رکھوں گا، فی الوقت خاموشی ہی بہتر ہے۔ ”مسئلہ افغانستان پر بہت سے لوگوں کے کردار کے متعلق تحقیقات کی ضرورت ہے۔ بہت سے لوگ طویل عرصے تک اس مسئلے کے کردار دہرتا رہے۔ سوچنے کی بات یہ ہے کہ یہ مسئلہ ابھی تک حل کیوں نہیں ہو پایا۔ نہ تو سفارتی محاذ پر ہمیں کامیابی حاصل ہوئی ہے اور نہ ہی مجاہدین کو عسکری محاذ پر کامیاب ہونے دیا گیا ہے۔ اس میں محمد خان جو نیجو کا بھی ہاتھ ہے۔ وزارت خارجہ کا کردار بھی زیادہ قابل ستائش نہیں ہے۔ روسیاد خان جیسے لوگ تیرہ سال تک ضیاء الحق، جو نیجو اور پھر بے نظیر دور تک حکومتی دھڑے میں شامل رہے۔ آخر انہوں نے کیا کیا۔ اس کے بعد اے این پی میں چلے گئے۔ یہ خمیر کے اعتبار سے اے این پی کے ہی تھے۔ حکومت میں رہ کر انہی کے مفادات کی نگرانی کرتے رہے جب حکومتوں کے الٹ پھیر ہوئے اور نئی دھڑے بندیاں قائم ہوئیں تو وہ چھلانگ لگا کر اپنے اصلی مقام تک پہنچ گئے۔ کسی نے آج تک انہیں یہ نہیں پوچھا کہ وہ اپنے عرصہ حکمرانی میں کیا کرتے رہے ہیں۔ اگر انہوں نے اے این پی میں ہی جانا تھا تو ضیاء الحق کے ساتھ رہ کر کیا حاصل کرنا چاہتے تھے۔ اگر وہ ضیاء الحق کی پالیسیوں کے دلدادہ تھے تو اب اے این پی میں کیوں چلے گئے ہیں۔ میں نے اپنے آپ کو پہلے بھی احتساب کے لئے پیش کیا تھا اب بھی حاضر ہوں۔ اگر کسی کو میری حسب الوطنی پر شک ہو تو بندہ حاضر ہے۔

268

69

مسئلہ افغانستان کے اہم کردار

تعمیر و تخریب کے حوالے سے اہم افغان لیڈروں اور جماعتوں کا تعارف

764

۲۶۶

محمد ظاہر شاہ

۷۳-۱۹۳۳ء

برطانوی استعماری طاقت کے خاتمے کے بعد جب افغانستان میں نادر شاہ کی بادشاہی قائم کی گئی تو ایسا محسوس ہونے لگا کہ جیسے اب افغانستان میں تعمیر و ترقی کا دور لوٹ آئے گا۔ پایہ تخت کے زوال کے بعد یہاں پھیلتی ہوئی انارکی اور تخریبی سرگرمیوں کے باعث حالات دگرگوں ہو گئے تھے۔ نادر شاہی ریاست کے معرض وجود میں آنے سے بہتری کی صورت پیدا ہونے لگی کیونکہ نادر شاہ کا تعلق سابق حکمران خاندانوں سے تھا۔ اس کے علاوہ تربیت یافتہ فوج میں بھی اس کی حمایت موجود تھی۔ یورپی ممالک کی طویل سیاحت اور وہاں کے مختلف اداروں سے تربیت حاصل کرنے کے بعد نادر شاہ کے اندر کسی حد تک ”آزادروی“ پیدا ہو گئی تھی جو مغربی سفارتی حلقوں میں اس کی ذاتی مقبولیت کا سبب بن گئی تھی۔ لیکن روایتی افغان معاشرے میں اسی قدر اس کی مخالفت بھی موجود تھی یہی وجہ ہے کہ تخت شاہی پر برا جمان ہونے کے دو سال بعد ہی سکول کے ایک طالب علم نے نادر شاہ کو قتل کر دیا۔ اس کے ساتھ ہی ۱۹۳۳ء میں اس کے تیرہ سالہ بیٹے محمد ظاہر شاہ کو تخت پر بٹھایا گیا۔ ظاہر شاہ نے چالیس سال تک افغانستان پر حکومت کی۔ اپنے چچاؤں اور عم زادوں کے ذریعے ظاہر شاہی کو منطوب اور مربوط رکھنے کی کوشش کی۔ ظاہر شاہ نے اقوام مغرب کے ساتھ ساتھ روس کے ساتھ بھی تعلقات استوار کرنے کی کوشش کی۔ جنگ عظیم دوم کے دوران کسی کا حلیف اور کسی کا حریف بننے کی بجائے ”غیر جانبدارانہ رویہ“ اختیار کیا۔ اس طرح تمام طاقتوں سے افغانستان کی تعمیر و ترقی کے لئے امداد حاصل کی۔ لیکن اسی دور شاہی میں سیکولر ازم کے زیر سایہ اشتراکی تحریک نے پر پرزے نکالے اور پھر اس کا سایہ اقتدار کے ایوان تک جا پہنچا۔ ۱۹۷۳ء میں ظاہر کے ایک عم زاد اور سابق وزیر اعظم سردار محمد داؤد خان نے فوجی انقلاب کے ذریعے ظاہر شاہی کا بوریا بستر گول کر کے اقتدار پر قبضہ کر لیا۔ افغانستان کا بادشاہ اس وقت علاج معالجے کی غرض سے روم میں مقیم تھا اور اس کے بعد اب تک یہی ملک اس کا مسکن بنا رہا ہے۔

766

سردار محمد داؤد خان

۶۳ - ۱۹۵۳ء

۷۸ - ۱۹۷۳ء

۱۹۵۳ء میں ماسکو نواز نوجوانوں کی تنظیم ”بیک افغان“ نے قصر شاہی میں وزیر اعظم شاہ محمود خان کی حکومت کے خلاف زبردست مظاہرہ کیا اور اسے ایک بغاوت کی شکل دے کر شاہ محمود کی معزولی اور ظاہر شاہ کے رشتے دار اور ملٹری کالج کے ساتھی داؤد خان کو وزیر اعظم بنانے کا مطالبہ کیا۔ ۱۹۵۳ء میں داؤد کے وزیر اعظم بننے کے بعد افغانستان میں روس نواز حلقے خاصے فعال ہو گئے، بلکہ یوں کہنا چاہئے کہ افغانستان کے روسی حلقہ اثر میں جانے کی منظم ابتدا داؤد خان کے دور وزارت میں ہوئی۔ سردار داؤد کا یہ دور ۱۹۶۳ء تک قائم رہا۔ اسی دور میں پشتونستان کا مسئلہ بڑے زور و شور سے اٹھایا گیا اور پاکستان کے خلاف باقاعدہ محاذ آرائی بھی اسی دور میں شروع ہوئی۔ اسی دور میں افغانستان روسی اشیاء سے بڑی منڈی بن گیا تھا۔ روس کے ساتھ بڑھتے ہوئے تعلقات سے مغربی ممالک بدک گئے۔ اس لیے داؤد کو ۱۹۶۳ء میں وزارت عظمیٰ سے ہٹا دیا گیا۔ ۱۹۷۳ء میں داؤد نے افغان فوج کے کیونسٹ افسروں کے ساتھ مل کر ظاہر شاہی کا خاتمہ کر کے افغانستان کو جمہوریہ بنانے کا اعلان کر دیا۔ اس وقت اسے ماسکو نواز قرار دیا جاتا تھا لیکن پھر آہستہ آہستہ اس نے مسلم ممالک اور مشرق وسطیٰ کے ساتھ اپنے تعلقات قائم کرنے شروع کئے۔ حتیٰ کہ پاکستان کے ساتھ بھی دوستانہ تعلقات قائم کرنے کی کاوشیں شروع کیں۔ پاکستان کے وزیر اعظم ذوالفقار علی بھٹو اور بعد میں جنرل محمد ضیاء الحق کے ساتھ ملاقاتیں اسی سلسلے کی کڑیاں تھیں۔ سعودی عرب کا دورہ بھی ”ماسکووی عناصر کے جال“ سے نکلنے کی کاوش تھی جسے روس نے پسند نہیں کیا۔ حتیٰ کہ ۱۹۷۸ء میں پیپلز ڈیموکریٹک پارٹی آف افغانستان نے داؤد کے خلاف ایک خونخوار انقلاب برپا کر دیا۔ صدارتی محل میں اسے اس کے خاندان کے قریبی افراد سمیت قتل کر دیا گیا۔ یاد رہے پی ڈی پی اے یہاں کی کیونسٹ پارٹی تھی۔ سردار داؤد کیونسٹوں کے ساتھ اشتراک عمل کے ذریعے ہی اقتدار میں آئے اور انہی کے ہاتھوں اقتدار سے معزول ہو کر قتل بھی کر دیے گئے۔

267

نور محمد ترکئی

۷۹ - ۱۹۷۸ء

۲۷ اپریل ۱۹۷۸ء کو جس انقلاب کے ذریعے محمد داؤد کو منظر سے بنایا گیا اسے کمیونسٹوں نے انقلاب ثور کا نام دیا۔ انقلاب کی کامیابی کا اعلان کرتے ہوئے ”عوامی جمہوریہ افغانستان“ میں عوامی دور کے آغاز کی نوید سنائی گئی اور انقلابیوں نے اپنے کمیونسٹ ہونے کی تردید بھی کی۔ نور محمد ترکئی نے اعلان کیا کہ مملکت کی آئندہ پالیسیاں افغان نیشنل ازم کی بنیاد پر تشکیل پائیں گی۔ داخلی امور میں اسلامی اقدار کی پاسداری اور خارجہ امور میں غیر جانبداری برقرار رکھنے کا اعلان بھی کیا گیا۔ پی ڈی پی اے کے پرجمی اور خلقی دھڑوں نے مل کر ۳۵۳ کمیونسٹ انقلابیوں کو نسل تشکیل دی اور پھر اس کو نسل نے نور محمد ترکئی کو چیئرمین کو نسل اور مملکت کا وزیر اعظم چنا۔ اس کے علاوہ پارٹی کی جنرل سیکریٹری شپ بھی نور محمد کے پاس ہی رہنے دی گئی۔ اس کو نسل میں نور محمد ترکئی اور ببرک کارمل کے علاوہ ارکان نظر یاتی اور عملی سیاست میں زیادہ قد آور نہیں تھے لیکن ان کا تعلق مختلف شعبہ ہائے زندگی سے تھا۔ انقلاب ثور بھی افغان فوج کے کمیونسٹ افسران کی مدد سے ہی برپا کیا گیا تھا۔ نور محمد ترکئی کے دور حکومت میں ”خون آشامی“ نے نئے نئے گل کھلانے شروع کر دیے اس دور میں ”شخصی آمریت“ کو بڑی شدت سے نافذ کرنے کی کوشش کی گئی حکمران کے الفاظ قانون کی شکل میں ڈھل کر افغان عوام پر قہر و جبر کی صورت میں نازل ہونے لگے۔ اسی دور میں قومی اور اسلامی تحریک مزاحمت بھی اسی شدت سے ابھرنے لگی جس شدت سے نور محمد ترکئی کے مظالم بڑھتے گئے۔ اسی مزاحمتی تحریک کو کچلنے کے مسئلے پر ”انقلابیوں“ کے درمیان اختلافات پیدا ہوئے۔ یہی وجہ ہے کہ نور محمد ترکئی کے دست راست اور کو نسل میں نائب وزیر اعظم اور وزیر خارجہ کے عہدے پر متمکن حفیظ اللہ امین نے ستمبر ۱۹۷۹ء میں ترکئی کو قتل کر کے انقلابیوں کو نسل کی کٹھن خود سنبھال لی۔ ترکئی دور میں ہی امریکی سفیر کو اغوا کر کے قتل کر دیا گیا تھا جس کا الزام ترکئی نے ”تحریک مزاحمت“ پر لگا دیا۔ اس قتل پر احتجاج کے طور پر جمعی کارٹرنے افغان حکومت کو بھیجی جانے والی امداد روک دی تھی۔

حفیظ اللہ امین

ستمبر ۱۹۷۹ء تا دسمبر ۱۹۷۹ء

اقتدار پر قبضہ کرنے کے بعد حفیظ اللہ امین نے اعلان کیا کہ ”روس انقلاب کی حفاظت کرے گا“۔ حفیظ اللہ امین کو ”سب سے زیادہ“ خون آشام اور طاقتور شخصیت ”سمجھا جاتا تھا۔ داؤد کے خلاف فوجی انقلاب اور پھر قتل کے پورے منصوبے کی نگرانی بھی حفیظ اللہ امین ہی نے کی تھی۔ نور محمد ترکئی کے دور میں بننے والی تمام پالیسیاں بھی حفیظ اللہ امین کے مشوروں سے ہی ترتیب پاتی رہیں۔ بہرک کارمل اور دیگر پرجھی لیڈروں کو بھی اسی کے مشوروں سے بیرون ممالک سفارتی عملوں پر تعینات کیا گیا تھا۔ یہی وجہ ہے کہ حفیظ اللہ امین نے اقتدار سنبھالنے کے بعد ان لوگوں کو واپس بلانے کا فیصلہ کیا تو انہوں نے انکار کر دیا۔ حفیظ اللہ امین کے دور کے شروع ہوتے ہی روسی مشیر فوجی اور بھاری اسلحہ سے لدے ہوئے جہاز کابل پہنچنے لگے۔ اس کے ساتھ ہی مزاحمتی تحریک کو کچلنے کے لیے فوجی آپریشن شروع ہو گیا۔ روسی اسلحہ سے لدے افغان طیارے روسی مشیروں کے طے کردہ اہداف کو نشانہ بنانے لگے۔ پاکستان اور ایران پر مزاحمتی تحریک کی پشت پناہی کے الزامات لگنے شروع ہو گئے۔ تحریک مزاحمت بھی زیادہ قوت سے ابھرنے لگی۔ اور جلد ہی یہ واضح ہو گیا کہ مزاحمتی تحریک کو اتنی آسانی سے نہیں کچلا جاسکتا ہے۔ کیونستوں کا سب سے طاقتور سرہ بھی پٹ چکا تھا۔

تین ماہ بعد ہی کے جی بی کے خصوصی ”ڈیپتھ سکاڈ“ نے اس سرے کو بھی اگلے جہاں پہنچا دیا۔ اس طرح ”بالواسطہ نفوذ پذیری“ INDIRECT PENETRATION کی پالیسی ترک کر کے براہ راست مداخلت کی پالیسی اختیار کی گئی۔

ببرک کارمل

دسمبر ۱۹۷۹ء تا مئی ۱۹۸۶ء

حفیظ اللہ امین کو منظر سے ہٹانے کے بعد ببرک کارمل کو کابل میں مسند اقتدار پر بٹھایا گیا اور اس کے ساتھ ہی ”معاهدہ دوستی“ اور ”حفاظتی اقدامات“ کی آڑ میں روسی فوجیں افغانستان میں داخل ہونے لگیں۔ نور محمد ترکئی اور حفیظ اللہ امین جو کام نہیں کر سکے تھے ببرک کارمل سے وہی کام لینے کا منصوبہ بنایا گیا تھا۔ اس دفعہ ”ببرک کارمل“ کا یہ اعلان بھی نشر کیا گیا کہ ”روسی افواج کارمل حکومت کی درخواست پر بیرونی مداخلت کاروں کے خلاف کاروائیوں کے لیے یہاں آئی ہیں“۔ حالانکہ یہ بات ثابت ہو چکی ہے کہ روسی افواج پہلے یہاں آنا شروع ہوئیں اور ببرک کارمل کو بعد میں ماسکو سے یہاں لاکر حکومت سونپی گئی۔ حتیٰ کہ ”کارمل کا نشر کردہ بیان“ بھی ماسکو ہی میں ریکارڈ کیا گیا تھا جسے کابل سے نشر کیا گیا۔ جب یہ بیان نشر کیا گیا ببرک کارمل اس وقت تک افغانستان نہیں پہنچا تھا۔

۸۰ ہزار روسی فوجی ببرک کارمل کو کامیاب بنانا چاہتی تھیں۔ روسی مشاورت ناکام ہو چکی تھی اب روسی اپنے مشوروں کو اپنی فوجوں کے ذریعے ہی نافذ العمل کرنے کے لئے سرگرم عمل ہو گئے تھے۔ مزاحمتی تحریک کو پھیل کر افغانستان کو مشرقی یورپی ممالک کی طرح اپنا باجگزار بنانا چاہتے تھے۔ اس دور میں مزاحمتی تحریک پورے افغانستان میں پھیل گئی اور اسے عالمی سطح پر مسند قبولیت بھی ملی۔ کارمل انتظامیہ روسی افواج اور ہوائی قوت کی موجودگی کے باوجود اپنا بکھرا ہوا وجود نہ سمیٹ سکی۔ جوں جوں مزاحمتی تحریک موثر ہوتی گئی روسی افواج کی تعداد بھی بڑھتی گئی روایتی انداز اختیار کرنے کے علاوہ روسیوں نے جدید ترین حربی انداز بھی اختیار کیے لیکن وہ مزاحمتی تحریک کو ختم نہ کر سکے۔ حتیٰ کہ انہیں ببرک کارمل کو بھی قصر گمنامی میں دھکیل کر نجیب اللہ کو آگے بڑھانا پڑا۔

مجموعہ

میجر جنرل ڈاکٹر نجیب اللہ

مئی ۱۹۸۶ء تا ۱۶ اپریل ۱۹۹۲ء

میجر جنرل نجیب اللہ کا تعلق افغانستان کی خفیہ پولیس سے تھا۔ اسے "بیل" کے لقب سے یاد کیا جاتا تھا کیونکہ یہ سفاکی اور طاقت کے بے دریغ استعمال کے لیے اپنا ٹائی نہیں رکھتا تھا۔ سفاکی اور طاقت کے بے دریغ استعمال کے لئے اپنا ٹائی نہیں رکھتا تھا۔ اس کا قوی جشہ اور موٹی گردن بھی اس کی شخصیت کو ظلم و سفاکی کے حوالے سے ہی متعارف کروانا تھا۔ نجیب اللہ کو اقتدار میں لاکر ایک طرف مزاحمتی تحریک کو کچلنے اور دوسری طرف افغان عوام کی تالیف قلب کی ذمہ داریاں سونپی گئیں۔ دسمبر ۱۹۸۶ء میں نجیب اللہ نے ماسکو کا دورہ کیا اور واپسی پر جنگ کے خاتمے کے پروگرام کا اعلان کیا۔ اس مقصد کے لیے یکطرفہ جنگ بندی کا اعلان بھی کیا گیا۔ "قومی اتحاد" کی بنیاد پر ایک حکومت کی تشکیل کا ایسا منصوبہ بھی پیش کیا گیا جس میں مختلف فریقین کے نمائندے بھی شریک ہوں۔ ان سب اقدامات اور اعلانات کا واحد مقصد مزاحمتی تحریک کے دباؤ کو کم کرنا تھا۔ اس سے پہلی کٹھ پتلی حکومتیں بھی اس قسم کی تجاویز پیش کر چکی تھیں، ان کا مقصد بھی مزاحمتی تحریک کے زور کو کم کرنا ہوتا تھا۔ مجاہدین افغانستان کیونکہ اشتراکیوں کے خلاف جہاد کر رہے تھے اس لیے روسی افواج اور ان کی پروردہ حکومت کی موجودگی میں ایسی تجاویز پر عمل درآمد کی صورت ممکن نہیں تھی۔ مجاہدین ایسی تمام تجاویز مسترد کرتے چلے آئے ہیں۔ ۱۹۸۹ء میں روسی افواج کے انخلا اور پھر مجاہدین کے بڑھتے ہوئے فوجی دباؤ کے تحت نجیب اللہ نے ۱۶ اپریل ۱۹۹۲ء میں اقتدار سے دستبرداری کا اعلان کیا اور اس وقت سے پناہ کی تلاش میں ہے۔

271

جنرل عبدالرحیم ہاتف



17 اپریل تا 27 اپریل 1992ء

اس کے بعد صیغۃ اللہ مجددی نے عبوری کونسل کے سربراہ کے طور پر افغانستان کے صدر کا عہدہ سنبھال لیا۔

نجات جبہ ملی

پروفیسر صبغتہ اللہ مجددی

علماء کو منظم کرنا شروع کیا۔ سردار داؤد کے زمانے میں ڈنمارک ہجرت کر گئے اور وہاں ایک مسجد کو مرکز بنا کر دعوت و تبلیغ کا کام شروع کیا۔ افغانستان میں روسی افواج کے داخلے کے بعد کمیونسٹوں کے خلاف جدوجہد کے لئے ”نجات جبہ ملی“ کے نام سے جماعت قائم کی۔ پروفیسر صبغتہ اللہ کا تعلق افغانستان کے معروف مجددی خاندان سے ہے جس کے لاکھوں مرید افغانستان اور وسط ایشیا کی مسلم ریاستوں میں موجود ہیں۔ سلسلہ نقشبندیہ سے تعلق رکھنے والے اس خاندان کے اکابرین کی ایک خانقاہ ”قلعہ جواد“ کے نام سے کابل کے مضافات میں موجود ہے۔ امان اللہ خان کی مغرب پرستی کے خلاف اٹھنے والی تحریک میں اہم کردار ادا کرنے والا یہ خاندان بعد میں خود مغرب زدہ ہونا چلا گیا۔ اب اس خاندان کی شہرت مذہب پرستوں کی نہیں بلکہ ”اعتدال پسندوں“ کی ہے۔ کابل یونیورسٹی سے تعلیم حاصل کرنے کے بعد جامعہ الازہر میں حصول تعلیم کے لئے قیام پذیر رہے۔ ۱۹۷۱ء میں انہوں نے ”جمعیت العلماء محمدی“ کے نام سے ایک تنظیم قائم کی اور دھرمیت کے خلاف علماء کو منظم کرنا شروع کیا۔ سردار داؤد کے زمانے میں ڈنمارک ہجرت کر گئے اور وہاں ایک مسجد کو مرکز بنا کر دعوت و تبلیغ کا کام شروع کیا۔ روس افواج کے داخلے کے بعد کمیونسٹوں کے خلاف جدوجہد کے لئے ”نجات جبہ ملی“ کے نام سے جماعت قائم کی۔ فروری ۱۹۸۹ء میں عبوری حکومت کی تشکیل کے لئے پورے افغانستان سے مجاہدین کے رہنماء اور کمانڈر جمع ہوئے۔ اس شوری نے صبغتہ اللہ مجددی کو افغان عبوری حکومت کا صدر چن لیا تھا۔

صبغتہ اللہ مجددی کچھ عرصہ تک لیبیا میں بھی مقیم رہے۔ وہاں ان کی سرگرمیوں کے بارے میں زیادہ معلومات حاصل نہیں ہو سکیں۔

۲۷۳

پروفیسر برہان الدین ربانی

پروفیسر ربانی کا شمار مزاحمتی تحریک کے ان بانیوں میں ہوتا ہے جو داؤد کے دور میں ہی مہاجر ہو کر پاکستان آگئے تھے۔ یہاں جماعت اسلامی کے بانی مولانا سید ابوالاعلیٰ مودودی کے ساتھ ان کے روابط قائم ہوئے ان روابط میں جماعت کے موجودہ امیر قاضی حسین احمد نے مرکزی کردار ادا کیا۔ شمالی افغانستان کے صوبہ بدخشان میں پیدا ہونے والے ربانی نے کابل یونیورسٹی کی شریعہ فیکلٹی میں تعلیم مکمل کرنے کے بعد جامعۃ الازہر سے اعلیٰ تعلیم حاصل کی۔ اپنی اعلیٰ تعلیم مکمل کرنے کے بعد یہاں درس و تدریس میں مشغول ہو گئے یہاں ان کا تعلق اخوان المسلمین سے ہوا۔ حسن البناء اور سید مودودی کی تعلیمات سے متاثر ہوئے اور افغانستان واپس آ کر اسلامی تحریک کے لئے وقف ہو گئے۔ داؤد دور میں ہجرت کی اور پھر سید مودودی سے رابطے قائم ہوئے اور جمعیت اسلامی کو منظم کیا۔ وادی پنج شیر میں روسیوں کو طویل عرصہ تک ناکوں پنے چھوانے والے عالمی شہرت کے حامل کمانڈر احمد شاہ مسعود کا تعلق انہی کی جماعت سے ہے۔ شمالی افغانستان میں ان کی جماعت کے اثرات خاصے گہرے ہیں۔ تاجک قبیلے سے تعلق رکھتے ہیں اور فارسی بولتے ہیں۔ عربی زبان بھی بڑی روانی سے بولتے ہیں۔ کئی عالمی کانفرنسوں میں مجاہدین کی نمائندگی کر چکے ہیں۔ ۱۹۸۹ء میں بننے والی افغانوں کی عبوری حکومت میں تعمیر نو کی وزارت کا قلمدان ان کے سپرد تھا۔ پروفیسر ربانی دو درجن سے زائد کتب کے مصنف بھی ہیں اور دیگر چھ غیر ملکی زبانوں پر بھی عبور رکھتے ہیں۔

۲۷۱

حزب اسلامی

انجینئر گلبدین حکمت یار

گلبدین کا شمار جہاد افغانستان کے ان قائدین میں ہوتا ہے جنہوں نے سردار محمد داؤد کے زمانے میں ہی اشتراکیوں کے خلاف جدوجہد شروع کر دی تھی کابل یونیورسٹی کی انجینئرنگ فیکلٹی میں حصول تعلیم کے دوران ہی انجمن نوجوانان اسلام کے پرچم تلے مزاحمتی سرگرمیاں شروع کیں۔ پھر جب داؤد خان نے عبدالرحیم نیازی اور دیگر قائدین کو راستے سے ہٹا دیا تو نوجوان گلبدین نے اس کشتی کی پتوار سنبھالی اور پاکستان کو مرکز بنا کر مزاحمتی تحریک جاری رکھی۔ اسی دوران انہیں ایک کمیونسٹ طالب علم رہنما کو واصل جنم کرنے کے جرم میں پھانسی کا حکم دیا گیا۔ گلبدین کا شمار مزاحمتی تحریک کے ان جیالوں میں ہوتا ہے جنہوں نے اذیت اور اشتراکی عناصر کے خلاف مسلح تحریک کا آغاز کیا۔ نور محمد ترکئی کے خلاف اولین مسلح بغاوت کا سہرا بھی گلبدین کے سر ہے۔ حتیٰ کہ ۱۹۹۰ء میں نجیب اللہ کی حکومت کے خلاف جنرل تائی کی بغاوت کے بارے میں کہا جاتا ہے کہ اسے گلبدین کی حمایت حاصل تھی۔

۱۹۳۷ء افغانستان کے صوبہ کندز کے مقام امام صاحب میں پیدا ہونے والے گلبدین حکمت یار کی پوری زندگی اسلامی تنظیمات کے قیام و ترویج میں گزری ہے۔ یونیورسٹی میں حصول تعلیم سے لے کر پاکستان ہجرت تک اور پھر اشتراکیوں کے خلاف حزب اسلامی کی بنیاد رکھنے تک حکمت یار کی زندگی جدوجہد مسلسل کا ایک عمدہ نمونہ ہے۔ اشتراکی افواج کے داخلے سے لے کر ۱۹۸۹ء میں ان کے مکمل انخلا تک اشتراکی اگر کسی شخص سے سب سے زیادہ زچ رہے تو وہ گلبدین حکمت یار ہے جس کو راستے سے ہٹانے والے کے لئے لاکھوں روپلا نعام کا اعلان بھی کیا گیا۔ روسی افواج کے انخلاء کے بعد سے لے کر مجددی حکومت کے قیام تک بھی گلبدین کا نام ہی متنازعہ ہو کر سامنے آتا رہا ہے۔

گلبدین انفرادی طور پر پشتون کردار کا بہترین نمونہ ہے جبکہ اس کی حزب اسلامی پشتونوں کی اجتماعی روایات کی امین ہے۔

حکمت یار ۱۹۸۵ء تک افغان مجاہدین کے ساتھ جماعتی اتحاد کے نائب صدر کے علاوہ پہلی افغان عبوری حکومت کے وزیر خارجہ بھی رہ چکے ہیں۔

۲۷۵

اتحاد اسلامی برائے آزادی افغانستان پروفیسر عبدالرب رسول سیاف

ان کا اصل نام عبدالرسول سیاف ہے لیکن جمہاد افغانستان میں شریک ایک عرب عالم دین یونیورسٹی پروفیسر ڈاکٹر عبداللہ عزام نے ان کا نام ”عبدالرسول“ یعنی ”رسول کے بندے اور غلام“ کی بجائے عبدالرب یعنی ”رب کا بندہ اور غلام“ رکھا۔ اب ان کا یہی نام معروف ہے۔ کابل یونیورسٹی سے شریعہ میں ڈگری حاصل کرنے کے بعد مصر کی جامعۃ الازہر سے اعلیٰ تعلیم حاصل کی۔ یہاں حصول تعلیم کے دوران ان کے تعلقات عالم عرب کے علماء اور شیوخ سے ہوئے جنہوں نے افغانستان میں ان کی جماعت کے قیام و بقا کے لئے اخلاقی اور مادی وسائل مہیا کئے۔ افغانستان میں الجاہد، کمیونزم اور سوشلزم کے بڑھتے ہوئے اثرات کے خلاف لوگوں کو منظم کرنے کی کوشش کی۔

روسی افواج کے داخلے کے بعد مزاحمتی جدوجہد میں شریک رہے۔ اپنی فصیح و بلیغ عربی دانی کی وجہ سے ان کا رابطہ فلسطین کے ایک جلاوطن رہنما شیخ عبداللہ عزام سے ہوا جو پاکستان میں رابطہ عالم اسلامی کے نمائندے کے طور پر مزاحمتی تحریک سے وابستہ تھے۔ انہوں نے عبدالرسول کو ”عبدالرب“ ہی نہیں بنایا بلکہ بے پناہ مادی وسائل کے ذریعے افغانستان کے سلفی العقیدہ لوگوں کو اتحاد اسلامی برائے آزادی افغانستان کے پرچم تلے جمع ہونے کا موقع دیا اور انہیں ان کا امیر بننے کی راہ دکھائی۔ پھر اسی جماعت کی تنظیم کے ذریعے عالم عرب کے ہزاروں نوجوانوں کو میدان جمہاد تک پہنچایا۔ پاکستان کے اہل حدیث مکتبہ فکر کے نوجوان بھی کافی عرصہ تک اس جماعت کی صفوں میں رہ کر اشتراکیت کے خلاف جمہاد میں حصہ لیتے رہے۔ سیاف کئی بین الاقوامی فورموں پر مجاہدین افغانستان کی نمائندگی کا فریضہ سرانجام دیتے رہے۔ وہ افغان مجاہدین کے پہلے اتحاد کے صدر بھی منتخب ہوئے۔ انہیں شاہ فیصل ایوارڈ بھی مل چکا ہے۔ ۱۹۸۹ء میں بننے والی عبوری حکومت میں وزیر اعظم منتخب ہوئے۔

حزب اسلامی

مولوی محمد یونس خالص

۱۹۱۹ء میں صوبہ ننگر پار کی تحصیل خوشگیاہی کے ایک گاؤں گندمک میں پیدا ہوئے۔ گھرانہ دینی تھا اس لئے شروع ہی سے دینی تعلیم حاصل کرنی شروع کر دی۔ ۱۹۳۹ء میں اکوڑہ خٹک کے مشہور دینی مدرسے ”دارالعلوم حقانیہ“ میں پڑھنا شروع کیا۔ مشہور عالم دین مولانا عبدالحق جیسے اکابر علمائے کرام سے تعلیم حاصل کی۔ دس سال تک اس ادارے میں تعلیم حاصل کرنے کے بعد کابل کے ایک ادارے میں بطور مدرس عملی زندگی کا آغاز کیا۔ ۱۹۵۱ء سے دینی موضوعات پر لکھنا شروع کیا۔ ۱۹۶۱ء میں کابل سے شائع ہونے والے ایک مجلے ”پیمان حق“ کے مدیر مقرر ہوئے۔ ظاہر شاہ کے دور میں جب شعائر اسلامی کا کھلم کھلا مذاق اڑایا جانے لگا تو آپ نے ان کا مقابلہ کرنے کے لئے ایک تنظیم بنائی۔ ۱۹۶۸ء میں ”گھیر“ کے نام سے ایک ہفت روزے کا آغاز کیا۔ نوجوانان اسلام کی تنظیم و تشکیل میں بھی آپ شریک ہوئے۔ عبدالرحیم نیازی، پروفیسر ربانی، پروفیسر سیاف اور حکمت یار کے ساتھ مل کر کام کیا۔ حزب اسلامی کی تشکیل کے وقت اس کے نائب امیر مقرر ہوئے۔ ۱۹۷۸ء میں نور محمد ترکئی کے زمانے میں مسلح جہاد کا آغاز کیا اور دیگر ہنماؤں سے مل کر ”حزب انقلاب اسلامی“ تشکیل دی۔ حرکت کی ٹوٹ پھوٹ کے بعد آپ نے حزب اسلامی سے نام سے اپنی علیحدہ جماعت بنائی اور اس کے امیر مقرر ہو گئے۔ فاتح خوست مشہور کمانڈر مولانا جلال الدین حقانی، حاجی دین محمد، عبدالحق اور ملا لنگ کا تعلق بھی اسی جماعت سے ہے۔ یونس خالص کو ۱۹۸۹ء میں بننے والی عبوری حکومت میں وزارت داخلہ کا قلمدان دیا گیا۔

حرکت انقلاب اسلامی

مولوی محمد نبی محمدی

۱۹۲۱ء میں صوبہ لوگر کے قصبہ برکی برک کے علاقے قلعہ عباس شاہ میں پیدا ہوئے۔ پانچ برس کی عمر میں حصول تعلیم کا آغاز کیا۔ لوگر، میدان اور پغمان کے علاقوں میں واقع دینی مدارس میں پڑھنے کے بعد ۱۹۵۳ء میں تعلیم کھمل کی اور پھر بطور مدرس عملی زندگی کا آغاز کیا۔ ۱۹۶۹ء میں پارلیمنٹ (لوئے جرگہ) کے ممبر منتخب ہوئے پھر صوبہ ہلمند کے علاقے مرجا میں دینی مدرسے کی بنیاد رکھی۔ ظاہر شاہی دور میں جب کمیونسٹوں نے اسلام کے خلاف سرگرمیاں شروع کیں تو آپ نے علما کو منظم کر کے قلمی و لسانی جہاد کا آغاز کیا۔ مئی ۱۹۷۸ء میں پاکستان ہجرت کی اور کوسٹ میں ”حرکت انقلاب اسلامی“ کی بنیاد رکھی اور اس کے امیر مقرر ہوئے۔ کچھ عرصے بعد جب مختلف جماعتوں نے اتحاد قائم کیا تو نبی محمدی نے اس اتحاد میں شامل ہونے سے انکار کر دیا جبکہ ان کی جماعت کے مولوی نصر اللہ منصور نے اپنا گروپ الگ کر کے اس اتحاد میں شمولیت اختیار کر لی۔ کچھ عرصے بعد جب آئی ایس آئی کی کادشوں سے نبی محمدی نے اس اتحاد میں شمولیت اختیار کی تو مولوی نصر اللہ منصور گروپ اس اتحاد سے نکل گیا۔ ۱۹۸۹ء میں بننے والی عبوری حکومت میں وزیر دفاع منتخب ہوئے۔ لبرل اور اعتدال پسند افغان رہنماؤں میں نبی محمدی ایک مضبوط آدمی سمجھے جاتے ہیں۔ ان کی زندگی کا اکثر حصہ لوگر میں گزرا ہے۔

۱۰۲۸

مجازلی اسلامی

پیر سید احمد گیلانی آفندی

۱۹۳۳ء میں کابل میں پیدا ہوئے۔ شریعہ فیکلٹی میں تعلیم حاصل کی آپ کا خاندان عراق سے یہاں آسا تھا۔ پیر صاحب کا شیخ عبدالقادر جیلانیؒ سے جاملتا ہے۔ اپنے والد کے انتقال کے بعد سید احمد قادریہ سلسلہ نسب کے پیر مقرر ہوئے سرخورد، تنگہ ہار مشرقی افغانستان، دہانائی غوری، بغلان کے علاوہ شمالی افغانستان میں بھی ان کے خاندان کی وسیع و عریض جائیدادیں موجود ہیں۔ کابل میں کاروں کی تجارت کا ایک بڑا ادارہ بھی انہی کے خاندان کی ملکیت ہے۔ ۱۹۷۸ء میں پاکستان ہجرت کی اور ”مجازلی اسلامی“ کے نام سے اپنی جماعت بنائی جو اشتر اکیوں کے خلاف جہاد میں مصروف رہی ہے ان کا شمار لبرل رہنماؤں میں ہوتا ہے جو افغانستان میں وسیع بنیاد حکومت کے قیام کے حامی ہیں۔

اتحاد ہشت گانہ

ایران میں مجاہدین کی نو جماعتیں کام کرتی ہیں۔ ان میں سے آٹھ کا اتحاد ہے۔ اس اتحاد میں سازمان نصر، عبدالکریم خلیلی کی قیادت میں، حرکت اسلامی، آیت اللہ محسنی کی قیادت پاسداران جہاد، دس افراد کی اجتماعی قیادت میں، حزب اللہ قاری احمد الیاس کی سربراہی میں، نرہست، انتہاء اخلاقی اور ذکی کی قیادت میں، جبہ متحد، اجتماعی قیادت میں، نعرہ اسلامی، زیدی، محیفنی کی قیادت میں اور غرہ صوبہ کی دعوت اتحاد اسلامی فعال ہیں جبکہ شعلہ انقلاب شیعہ مجاہدین کی ایک چھوٹی سی جماعت ہے جو اتحاد ہشت گانہ میں شامل نہیں ہے۔

www.iqbalkalmati.blogspot.com

شورائے اتفاق

پاکستان کے مجاہدین کے اتحاد ہفت گانہ اور ایران کے مجاہدین کے اتحاد ہشت گانہ سے علیحدہ آزادانہ طور پر کام کرتا ہے۔ یہ شیعوں کا سب سے بڑا اور منظم گروپ ہے۔ اس کے ہیڈ کوارٹر افغانستان کے اندر ہزارہ جات کے علاقہ میں ہے۔ پاکستان میں کونڈہ میں بھی اس کے دفاتر ہیں۔ یہ انتہائی تربیت یافتہ مجاہدین پر مشتمل تنظیم ہے افغانستان کے ہزارہ جات میں اس تنظیم کا سب سے زیادہ کنٹرول ہے۔

۱۰۷

قوم پرست جماعتیں

افغانستان کے اعتدال پسند اور لادین عناصر جنہوں نے اشتراکیت کو من و عن قبول نہیں کیا یا اشتراکیت کی انتہا سے لوٹ آئے، قوم پرست جماعتوں میں شامل ہوئے، ان قوم پرست جماعتوں کے بانی اکثر کمیونسٹ ہی ہیں یہی وجہ ہے کہ ان جماعتوں کو بائیں بازو کی نیم کمیونسٹ قوم پرست جماعتیں کہا جاتا ہے۔ یہ جماعتیں افغانستان کے قدیم اور روایتی معاشرے کو جدید خطوط پر ترقی کی شاہراہ پر گامزن کرنا چاہتی ہیں۔ ان میں وحدت ملی ڈیموکریٹک پروگریسو پارٹی، حزب اتحاد ملی، جمعیت عوام اور نیشنل فادر لینڈ جیسی جماعتیں شامل ہیں۔ افغانستان کے ڈاکٹر نجیب اللہ کا تعلق بھی (نیشنل فادر لینڈ) وطن پارٹی سے ہے۔

شیخ جمیل الرحمان

جماعت الدعوة الی القرآن داسنہ کے بانی و امیر صوبہ کنفری وادی پنج کے ایک گاؤں میں پیدا ہوئے۔ والدین نے ان کا نام محمد حسین رکھا۔ لیکن انہوں نے اپنے آپ کو جمیل الرحمن کے نام سے لکھنا شروع کیا اور اسی نام سے معروف ہوئے۔ ۱۹۵۹ء میں دینی تعلیم سے فارغ ہو کر دعوت و تبلیغ کا کام شروع کیا۔ عبدالرحیم نیازی، پروفیسر ربانی اور گلبدین حکمت یار نے جب تحریکی کام کی ابتدا کی تو شیخ جمیل الرحمان نے ان کے ساتھ بھرپور تعاون کیا کنفر میں جو شیخ کا آبائی صوبہ تھا اس جماعت نے بڑی ترقی کی۔ عرب ممالک سے یہاں تربیت حاصل کرنے کے لئے آنے والے سلفی العقیدہ نوجوان اس جماعت کی صفوں میں شامل ہو کر افغانستان میں جہاد کیا کرتے تھے نور ستانی، الہمدیشوں کی قائم کردہ حکومت کے خاتمے کے بعد یہ لوگ جمعیت اسلامی (ربانی) حزب اسلامی (حکمت یار) اور جماعت الدعوة میں ضم ہو چکے ہیں۔ سیاف کی جماعت کے ذریعے پاکستان پہنچنے والے کئی عرب نوجوان جماعت الدعوة کی صفوں میں شامل ہو جاتے رہے ہیں۔ روسی افواج کے انخلا کے بعد حزب اسلامی (حکمت یار گروپ) اور جماعت الدعوة (شیخ جمیل الرحمان) کے حامیوں کے درمیان خون ریز جھڑپیں بھی ہوئیں۔ ۱۹۹۱ء میں شیخ جمیل الرحمان ایک مصری نوجوان مجاہد کے ہاتھوں واصل بحق ہوئے۔ اس نوجوان کو بھی اسی وقت ہلاک کر دیا گیا تھا۔ اس لئے شیخ کے قتل کا معرہ ابھی تک حل نہیں ہو سکا جماعت الدعوة کے قائدین اس سانحے کے لئے حکمت یار اور جماعت اسلامی کو الزام دیتے ہیں۔

اشتراکی جماعتیں

افغانستان کی سب سے بڑی اشتراکی جماعت پیپلز ڈیموکریٹک پارٹی آف افغانستان ہے جو خلق اور پرچم دھڑوں میں بٹ چکی ہے۔ یہ جھگڑے سردار محمد داؤد خان کے دور سے ہی شروع ہو چکے تھے۔ جو نور محمد ترکئی اور حفیظ اللہ امین بہرک کارمل اور نجیب اللہ کے دور تک جاری رہے روسی مشیروں اور افواج کی موجودگی میں بھی پرچی و خلقی دھڑے دست و گریبان رہے۔ برچیوں اور خلقیوں کا اختلاف نظریاتی نہیں بلکہ عملی ہے۔

اس کے علاوہ ستم ملی پارٹی اور شعلہ جاوید بھی اشتراکی نظریات کی جماعتیں ہیں۔ صوبہ بدخشاں میں سینا مائز کے نام سے بھی کمیونسٹ نظریات کے حامل لوگ فعال ہیں لیکن روسی افواج کے افغانستان میں داخلے کے بعد ان جماعتوں کا نظریاتی کام ٹھپ ہو گیا اور نظریاتی مزاحمتی تحریک نے مسلح جدوجہد کی شکل اختیار کر لی۔ اس دوران اشتراکی اور لادینی نظریات کے حامل افراد قابل گردن زدنی رہے اور یہ صورت اب تک قائم ہے۔ کوئی شخص اب اپنے آپ کو ان اشتراکی جماعتوں سے وابستہ ظاہر نہیں کرتا کیونکہ مسلح ٹکڑاؤ کے بعد اب اشتراکی شکست کھا چکے ہیں اس لئے اب شکست خوردہ نظریے سے اپنے آپ کو وابستہ قرار دینے والا احمق ہی ہو سکتا ہے۔

284

286



ضیادور کے اولین وزیر خارجہ آغا شاہی



عبداللہ عزام شمالی افغانستان کے دورے کے دوران پروفیسر برہان الدین ربانی اور احمد شاہ مسعود کے ساتھ



جماد افغانستان کا ایک عرب کردار — پروفیسر ڈاکٹر عبداللہ عزام شہید

882




جہاد آزادی میں شاندار فتح کے بعد

کیا افغانستان میں امن قائم ہو جائے گا؟


۱۴۹۲







دنیا حیران ہے لڑ گئے توپ سے
ہم ہیں افغان! تیغ و تفنگ میں پلے




DISTRIBUTION OF THE MAJOR ETHNIC GROUPS IN AFGHANISTAN





۱۴۴۳






muau

سوویت یونین کے خلاف فعال کردار روناڈ ریگن اور
پوپ جان پال دونوں قاتلانہ حملوں میں بال بال بچے




۱۳۸۵

جہاد افغانستان کا ایک
عظیم عرب کردار
پروفیسر ڈاکٹر عبداللہ عزام شہید









14/06



14/09/07





افغان جہاد کی وکالت کرنے والا
امریکی کردار ولیم کیسی۔
سی آئی اے کا ڈائریکٹر جس کے
کہنے پر مجاہدین کی امداد
دوگنی کر دی گئی۔

ولیم کیسی

1411 98



مصنف کی دیگر کتب

1. سی 130 کا حادثہ
2. ناسٹراڈیمس کی پیش گوئیاں
3. یہودی سازش اور عالم اسلام
4. ایم ایم عالم کی داستان حیات
5. ECONOMICS OF PAKISTAN
6. CONCEPTS OF ECONOMICS

سرورق کا بالائی حصہ

بیرونی دائروی سفیدی، اشتراکی فوجی مداخلت سے پہلے افغانستان میں امن و سلامتی کی موجودگی کی علامت ہے جس پر اشتراکیوں کے قہر و جبر کی سیاہ رات غالب آگئی۔ پھر آہستہ آہستہ یہ اشتراکی اندھیرا چھٹنے لگا۔ مجاہدین کی استقامت اور شہداء کے لوہے کی سرنخی اس سیاہ رات پر غالب آگئی۔ اور بالاخر آزادی صبح کی روشنی چہار سو پھیلنے لگی:

سرورق کا زیریں حصہ

افغان مجاہدین کے پاؤں تلے پڑا ہوا اشتراکی جھنڈا۔ افغانستان میں اشتراکیوں کی عسکری ہزیمت اور پھر سوویت یونین کے خاتمے کی عکاسی کرتا ہے۔ جبکہ مجاہدین کی افغان پرچم کے حصول کیلئے کھینچا تائی۔ مزاحمتی تحریک میں پائے جانے والے اختلافات کو ظاہر کرتی ہے۔

فتح افغانستان کے حیران کن انکشافات

افغان مزاحمتی تحریک کا آغاز

کیا ذوالفقار علی بھٹو کا کارنامہ ہے؟



تران میں جنرل ضیاء کی آمد

آیت اللہ خمینی نے جنرل ضیاء کو ملنے سے انکار کیوں کیا؟



پوپ کے ایلچی کی پاکستان آمد

امریکہ نے افغانستان اور پولینڈ میں مزاحمتی تحریکوں کو زندہ رکھنے کا فیصلہ کیوں کیا؟



جنیوا معاہدے پر دستخط

جنرل ضیاء کا مسلسل انکار۔ جوئیو کا فوری اقرار۔ حقیقت کیا ہے؟



جنرل اختر کا خواب

روسیوں کی فوجی شکست، مجاہدین کی سیاسی فتح کیوں نہ بن سکی؟

